

د کتاب معرفي

د کتاب نوم: پیغام (خلورم ټوک)

لیکوال: زیر افغان

د نشر کال: ۲۰۲۲ م

د کتاب ټول حقوق له پېروز د دیني مطالعاتو او خېپنو بنسټ سره
خوندي دي.



پېروز د دیني مطالعاتو او خېپنو بنسټ

Ketabton.com

بِسْمِ اللَّهِ الرَّحْمَنِ الرَّحِيمِ

فهرست

۷	اول پاک خواړه بیا نیک اعمال
۱۱	ایمان او د صالحو اعمالو پایله
۱۶	حجاب د اختلاف او اتفاق ترمنځ
۳۷	د بتانو ماتول، د جهالت پر ناسمه مفکوره وروستي ګوزار
۳۹	د تقدیر په اړه لنډه وضاحت
۴۳	د خرافات ختمونې له وسیلې یې بېرته د پنځونې هڅي
۵۳	د رویت هلال(میاشتې لیدلو) ستونزه
۶۶	د هدایت تر لاسه کولو وړ او ناوړ افراد/قومونه
۶۹	دین د نفترت په دام کې
۷۹	دينې تعییر د ارجاع او تجدد ترمنځ
۸۹	زمور په دینې تعییر کې د عقلانیت خلا
۹۶	زمور ماضي او حال؛ د عزت له مناره د ذلت ترکندي
۱۰۵	طالبانو ته اخطار
۱۱۶	گنډونه(تعدد زوجات)
۱۲۷	مقدس متن نامقدس تفسیرونه
۱۳۳	د یهودو غندل شوي اعمال او زمور تولنه

تعقل، تفکر او تدبر په قران کې ۱۵۶
ایا په اسلام کې مذهبونه یوه اړتیا ده؟ ۱۷۸
اساسي او فرععي قوانين ۱۸۴
د علم کتاب د بې علمو په لاس کې ۱۹۱
عبدات او له ژوند سره بې تراو ۱۹۷
فقهه که قانون ۲۰۲
دين او ساينس ۲۱۱
پر ديني سرچينو زياتونې او تري کمونې ۲۱۹
د دوو بنو د رضاعي اولاد نکاح ۲۳۱
پرون او نن د مرپیتوب بنې ۲۳۴
ایا د دوو بنحو شاهدي له یوه نر سره برابره ده؟ ۲۴۲
په ميراث کې د لمسي حق ۲۴۶
په مصنوعي ډول اولاد پیدا کول ۲۶۶
استقلال او اشغال ۲۸۰
د رؤيت هلال(میاشتی لیدلو) ستونزه ۲۸۴
په دولتي محکمو کې د نکاح راجستروول(ثبتول) ۲۹۷
د انسان د بداني غړو پيوندکاري ۳۰۴

فهرست

پیغام خلورم/ج

۳۱۸	زما حقیقت او ستا حقیقت....
۳۲۴	هم ملت او هم امت؛ توازن یې خنگه ساتلای شو؟
۳۲۹	د جنس بدلوں
۳۳۳	مراجع

اول پاک خواړه بیا نیک اعمال

أَيَا أَيُّهَا الرَّسُولُ كُلُّو مِنَ الطَّيِّبَاتِ وَأَعْمَلُوا صَالِحًا إِنِّي بِمَا تَعْمَلُونَ عَلَيْمٌ

[المؤمنون: ٥١]

اې رسولانو! پاکیزه خواړه خورئ او صالح اعمال کوي، زه ستاسو پر اعمالو علم لرم.

په دې ایت کې تر صالح عمل وړاندې د پاکو خورو یادونه شوې ده او بیا د امر رسولانو ته شوی دی، د رسول عمل تر هغو د قبول وړ نه دی، خو په دغه حکم عمل ونه شي. که د رسول د عمل لپاره دا شرط وي نو ایا امتیان ترې مستشنا دي؟ په هیڅ چورت نه، حتمن به دغه معیار پوره کوي، یوازې اودس کول د لمانځه لپاره بس نه دی، نه یوازې د جامې پاکې د لمانځه د صحت لپاره کفایت کوي، که په بولو لړلې جامه باندې لمونځ نه کېږي، نو په مردار مال تغذیه شوي بدن باندې هم لمونځ نه کېږي، که د لمانځه لپاره د جای نماز پاکې لازمي ده، نو د ځمکې پاکې هم ورته اړینه ده چې نه به دې له چا غصب کړې وي، نه به دې په چلول او دوکه ځنې اخیستې وي، نه به دې د خور، لور او نورو خپلوانو له حقه را ګرځولي وي، دا ډېره جالبه ده چې زموږ خلک کوچنۍ جای نماز پاک غواړې خو دومره لویه ځمکه بیا که د هر چاله حقه را ګرځول شوې وي، پروا نه په کوي، یو څاځکۍ بولې پر جامه نه ايله کوي، خو که یې ټول بدن په حرام مال تغذیه شوي وي، بیا باک نه په کوي. په یوه حدیث کې راغلي:

عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَيُّهَا النَّاسُ، إِنَّ اللَّهَ طَيِّبٌ لَا يَقْبَلُ إِلَّا طَيِّبًا، وَإِنَّ اللَّهَ أَمَّرَ الْمُؤْمِنِينَ بِمَا أَمَرَ بِهِ الْمُرْسَلِينَ، فَقَالَ:

{يَا أَيُّهَا الرَّسُولُ كُلُّوا مِنَ الطَّيِّبَاتِ وَاعْمَلُوا صَالِحًا، إِنِّي بِمَا تَعْمَلُونَ عَالِيمٌ} [المؤمنون: ۵۱] وَقَالَ: {يَا أَيُّهَا الَّذِينَ آمَنُوا كُلُّوا مِنْ طَيِّبَاتِ مَا رَزَقْنَاكُمْ} [البقرة: ۱۷۲] ثُمَّ ذَكَرَ الرَّجُلُ يُطِيلُ السَّفَرَ أَشْعَثَ أَعْبَرَ، يَمْدُدُ يَدِيهِ إِلَى السَّمَاءِ، يَا رَبَّ، يَا رَبَّ، وَمَطْعُمُهُ حَرَامٌ، وَمَشْرُبُهُ حَرَامٌ، وَمَلْبُسُهُ حَرَامٌ، وَغُذِيَّ بِالْحَرَامِ، فَأَنَّى يُسْتَجَابُ لِذَلِكَ؟"} (۱)

له ابو هریره رض روایت دی چې رسول الله ص ویل: الله پاک دی یوازې پاک شی قبلوی، الله مسلمانان په هغه خه امر کړي دي چې رسولان یې په امر کړي: اې رسولانو! پاک خواړه خورئ او نیک اعمال کوئ، زه ستاسو پر اعمالو علم لرم، او ده ویل: اې مومنانو! له هغه پاک رزق خخه خوراک کوئ چې مور په روزي در کړي. بیا یې یو کس ذکر کړ چې له اورده سفره یې ویستان بېر او بدنه خیرن وي، لاسونه اسمان ته پورته کړي، په دعا کې وايی: اې زما پالونکې! اې زما پالونکې! د هغه خوراک حرام وي، خبناک یې له حرامو وي، جامه یې په حرامو وي او په حرامو تغذیه شوی وي؛ نو خنګه به یې دعا قبوله شي؟!

د دې حدیث په رینا کې د خپلې تولنې دینکارانو ته وګورئ، زیاتره زمور ډېر لمونځ کوونکې تر غاړې په ناسمو معاملاتو کې ډوب وي، دوی فکر کوي چې لمونځ کوم، نور به نو خدای له ما خه غواړي؟ تر لمانځه وروسته تسيح وايم، روزه چې راشي، نیسم یې، که زیاتې پیسې وګټيم حج و عمره په کوم، له کور سره یو جومات په جوړ کړم، دغه دین شو، نو ولې مور دعا نه قبلېږي؟ ولې ورڅه تر بلې بدې ورڅې پر مور را روانې دې؟ زمور د عمل کوم خای ناسم دی چې بدې پایلې یې مور زغمو؟

پیغام خلورم ۹

زمور خلک په دې نه پوهېږي چې له کومو قرانی الفاظو چې مور
یوازې د لمانځه معنا اخلو، هغه جمله د مفهوم له مخي تر دې دېره پراخه
ده، هغه توله تولنه د ټول وخت لپاره رانګاري، هدف يې د الهي قوانینو
په وړاندې تسلیمي ده، لمونځ يې عملی بېلګه ده چې خوک عملن دغه
کار د یوه تمرین په شکل وکړي، خو که یو خوک لمونځ کوي، اما په نور
ژوند کې د همدي خدای احکام نه عملی کوي، نو لمونځ يې هم بې
ګټې دی.

روژه له حلال مال خڅه د خدای د امر له امله بندېدل نه دی، بلکې دا
عملی تمرین دی، خود خدای په امر له حرامو مالونو خڅه د بندېدا
عملی تمرین په وشي، خو که خوک له روژې سره حرام خوري،
روژماتی او پېشلمی يې په حرامو وي، نو بیا روژه هیڅ معنا نه لري، حج
او عمره هغه وخت به دې چې د خدای پر تاکلې لار انسان تر هغه ځایه
ولار شي، نه دا چې په غلطو لارو تر لاسه شوی مال انسان حج ته
ورسوی يا عمر په وکړي، دا نه یوازې د ګټې سبب نه کېږي، بلکې د نور
وبال سبب دی.

په لمانځه او حج مغورو شوي خلک دې لومړي دې ته وګوري چې
ګټه يې له کومه ځایه ده؟ معاملات يې خنګه دی؟ د خلکو حقوق يې ور
کړي دي که نه؟ زما د شخصي تجربې له مخي زیاتره همدا دېرو حجونو
او لمنځونو والا په کور کې بد اخلاقه، معاملاتو کې سره ګلوبډ، له حرامو
لارو د مال ګټونکي، خپلو قریانو ته حق نه ور کوونکي او دېر توند
خویه خلک وي، وړه استشا حتمن لري، مګر اکثریت يې زمور د تولنې
دغه وړ کسان دي، نو دا لمونځ خه فایده؟ په روژه کې هر مازیګر زمور
بازارونو کې جنګونه وي، کنڅل وي، یو د بل بشې کنڅل کېږي، که
وس يې ورسېږي، هر عمل ورسره کوي، پر سودا شل قسمه درته کوي،

پیغام خلورم/۱۰

کمزوری شی د بنه شی په نوم در کوي، دانو روژه شوه؟ تر دي روژې
خو چې يې نه وي نیولي بشه ده، خکه اعصاب به يې پر خای وي، دوى
هسي هم دروژې هدف نه پوره کوي، خدای ستا لوره، تنده او د شې
بې خوبې خه کوي؟ د هغه هدف دادی چې ته په ټولنه کې داسي ژوند
وکړې خو خلک له تا ډار ونه لري، د خلکو مالونه ونه لوټې، د یو خو
ورڅو لپاره عملن تمرین درباندي کوي چې که د خدای په امر حلال
خواره نه خورې، نو حرام به هم د دې خدای په امر نه خورې، او که موږ
حلال دروژې په نامه ايله کوو، خو حرام بيا په همدي روژه کې ګټو خو
مانسام روژه په ماته کرو، نو دا زموږ د عمل و عقیدې، د نیت او کردار
پارادوکس نه بنېي؟ خدای منافقانه عمل ته اړتیا نه لري، نه عمل خدای
ته ګټه رسوي، عمل د انساني ټولنې د حفاظت لياره لازم شوي دی نه
خدای ته د ګټې رسولو په پار.

۲۲/۲۰۲۲/اگست

سرچينه:

- ۱) (مسلم، كتاب الزکاة، باب قبول الصدقة من الكسب الطيب
وتربيتها، ح: ۱۰۱۵)

ایمان او د صالحو اعمالو پایله

په قرن کریم کې ژمنه شوې ده چې که تاسو ایمان راوبئ او صالح اعمال وکړئ، نو د ځمکې او اسمان برکتونه به مو په برخه شي، یا به په ځمکه کې واک در کړل شي، نو اوس زموږ خلکو ته شکونه پیدا دي چې موب ایمان هم لرو، او نیک اعمال هم کوو، ولې هغه ژمنه له موب سره نه تر سره کېږي؟

لومړۍ به د قران کریم دغه ایاتونه راویم، یا به وروسته تبصره پر وکړم:

{وَلَوْ أَنَّ أَهْلَ الْقُرْبَىٰ آمَنُوا وَاتَّقُوا لَفَتَحْنَا عَلَيْهِمْ بَرَكَاتٍ مِّنَ السَّمَاءِ
وَالْأَرْضِ} [الأعراف: ۹۶]

ژباوه: او که د بشارونو خلکو ایمان راوبی وای او تقوا یې کړې وای، موب به د اسمان او ځمکې برکتونه ور کړي وای.

{وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي
الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيَمَكِّنَ لَهُمْ دِينَهُمُ الَّذِي ارْتَضَى-
لَهُمْ وَلَيُكَلِّنَّهُمْ مِنْ بَعْدِ خَوْفِهِمْ أَمَّا يَعْبُدُونَنِي لَا يُشْرِكُونَ بِي شَيْئًا وَمَنْ كَفَرَ
بَعْدَ ذَلِكَ فَأُولَئِكَ هُمُ الْفَاسِقُونَ} [النور: ۵۵]

ژباره: الله ستاسو له هغو کسانو سره چې ايمان راوي او صالح اعمال وکړي، رمنه کړي ده چې په حمکه کې به د پخوانو مومنانو په شان واک ور کوي، هغه دين چې ده ورته خوبن کړي، هغه ته به خای ور کوي او تر ډار وروسته به ېي حالت په امن بدلوي، دوى به زما احکام مني، له ما سره یوځای به د بل د احکامو منونکي نه وي، که چا له دي انکار وکړ، هغوي فاسقان دي.

{وَأَنْتُمُ الْأَعْلَوْنَ إِنْ كُنْتُمْ مُّؤْمِنِينَ} [آل عمران: ۱۳۹]

ژباره: که تاسو مومنان وئ، نو تاسو به برلاسي ېي.

دغه ډول اياتونه د دي سبب دي چې خلک نیوکې وکړي، دوى فکر کوي چې قران کريم کړي وعده اوسل له دوى سره نه پوره کېږي، نو العياذ بالله قران هسي خبرې کړي دي او که زموږ په اعمل کې ستونزه ده؟

قران کريم د الله کتاب دي او الله تعالى ې خایه ژمنې نه کوي او نه له وعدو مخالفت، مګر ستونزه هم زموږ په فهم کې ده او هم مو په عمل کې.

قران کريم موږ ته دا خبره کړي ده چې تاسو به د خپلي بریال لپاره په ذهنی توګه چمتو ېي، سل سلنې به مو د برلاسي ايمان وي ځکه د الله قانون درسره دي، له هغه خخه د الهام په اخيستو د فطرت له قوانينو سره

په هماهنگي عمل کوئ چې بریا یې حتمي پایله ده؛ خوله دې سره به
تقوا او صالح اعمال کوئ، تقوا یا صالح اعمال چیش دي؟

مورد تقوا په ډار یا پرهیز ګاري ترجمه کړي ده او صالح اعمال مو تر
لمونځ، روژې، حج او د قران کريم تر ختمونو محدود کړي دي، له دې
امله هغه اعمال چې قران کريم یې له مورد غوبسته کوي، مورد نه دي
ترسره کړي چې نتیجه یې هم زمورد په وړاندې ده.

تقوا او صالح اعمال د خدای د احکامو رعایت، ورباندې عمل، له
هغو هدایاتو سره هماهنگه کار و کردار، دا لمونځ او دې ته ورتہ اعمال
یوازې نسبې دی د هغو اعمالو چې یو مومن یې په خپل ټول ژوند کې
عملی کوي، لمونځ او دې ته ورتہ عبادات یوازې نیک اعمال نه دي،
قران کريم تر لمانځه مخکې د الله تعالی حاکمیت یاد کړي ده، بیا یې له
انسانانو سره بنه رویه یاده کړي، بیا یې په کایناتو کې غور و فکر یاد
کړي، د لمانځه او دې ته ورتہ عباداتو درجه وروسته راغلي ده، یو خوک
د زړه له اخلاصه پر الله ايمان ولري، نو هغه یوازې په جومات کې د
خدای لپاره رکوع او سجده نه کوي، بلکې ټوله ورڅ او ټول ژوند یې د
قوانيño په وړاندې دغسي سرتیتوی لکه په جومات کې د لمانځه مهال.

سمه ده یو چا ټول وخت د الهي قوانینو رعایت وکړ، نو د اسمان او
خمکې برکات خنګه تر لاسه کوي؟

قران کریم انسان ته ویلی دی چې اسمان او ځمکه درته مسخر دي،
 تاسو د خپلو وړتیاو په کارولو له دې نړۍ څخه ګته اخیستای شئ، انسان
 ته یې ویلی چې اسمان ته ختل او ځمکې ته نوتل یوازې یوه قووت ته
 اړتیا لري (الرحمن: ۳۳)، انسان ته الله تعالى وايې چې مورد د فکر، تصور،
 خیال، ژبې، کار، تعمیر او تخریب وړتیا ور کړې ده (البقره: ۳۱)، قران
 کریم هغه فکر ته رابللي، د علم یادونه یې ورته کړې، د کایناتو په اړه یې
 دا ورته ویلی چې هغوي تر قوانینو لاندې دی، تاسو ورڅخه ګته
 اخیستای شئ، په انساني ټولنه کې یې ظلم منعه کړ، له یو بل سره د
 همدردي امر یې وکړ، د عدالت او احسان امر یې وکړ، بشريت یې ټول د
 احترام وي وباله (الاسراء: ۷۰)، بشريت ته د قوم، ملت، ژبې، مذهب،
 ډلې، گوند، رنګ او بل هر شي چوکاټونه یې لغوه کړل، انساني غلامي
 ته یې پاي ور کړ او د خدائی د قانون له مخي یې هغه انسانان درانه وبل
 چې خپل ور سپارلي کار په پوره وي (الحجرات: ۱۳)، که د قران کریم
 په ایاتونو کې دا ټول فکر وشي، دغسي عملی شي، دغه مفاهیم یې را
 برسپره شي، انسان هم تر خپل منځ د یوه کور د غرو په شان ژوند وکړي
 او هم د کایناتو په اړه هغه ډول عمل وکړې چې قران کریم ورته هڅولي
 دي، نو به یوه جنتي ټولنه جوړه شي، د اسمان او ځمکې برکات به د
 دوى په برخه شي، فساد به ورک شي، علم به وده وکړې، ټولنه به هوسا
 شي، خلک به خوشاله شي، د بشريت لپاره به د نن ورڅې جوړ دوزخ
 په جنت بدل شي، ستړۍ انسان به پکې هوسا شي، د یوه خدائی قوانین به
 عملی کېږي او ټول بشر به یې په وپاندې یوه مساوی درجه ولري، نه به

امیر ترې مسشنا وي او نه به د خدای قانون د مسکین او بې اسرې و
وسلې د پنسو زولنې، په دې توګه به یوه بشريت شموله اداره جوړه شي،
چې تر مخ به يې د یوه ملت مسله نه وي پرته، بلکې د ټول جهان، بشر،
کايناتو، د دې ژوند او د یوه اوږده بل ژوند د خونديتوب تصور وي. په
دې توګه دغه صالح اعمال او تقوا مور هغه مقام ته ورسوي چې قران
کريم يې وعده راکړې ده، نه هغه اعمال چې مور يې په خپله ټولنه کې
کوو او نه هغه تصور چې مور يې له قران کريم خخه لرو.

حجاب د اختلاف او اتفاق ترمنج

حجاب د دوو شيانو ترمنج بيلونکي يا پيونکي ته وايي (۱)، په قران
كريم د گنو معناو لپاره کارېدلې د، د همدي معنا لپاره په دي ايت کي دي:

{ وَإِذَا سَأَلُتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ } [الأحزاب: ۵۳]

ژباره: او که مو له نبوی ميرمنو پونسته کوله، نو د حجاب له بلې خوا
بي خني وکړئ.

که دله دوه نور تکي هم واضح کرم چې له همدي موضوع سره اړه
لري، نو بهه به وي چې د بحث په وضاحت کې له مور سره مرسته کولاي
شي، زمور خلک ستر او پرده تقریبن په يوه معنا کاروي، مثلن وايي: پرده
وکړئ، ستر وکړئ، خه بي ستره بنځه وه، خه بي پردي بنځه وه. ستر په
عربي کې پتولو ته وايي، لکه په يوه حدیث کې دي:

مَنْ سَرَّ عَوْرَةَ مُسْلِمٍ فِي الدُّنْيَا سَرَّ اللَّهُ عَوْرَتَهُ فِي الْآخِرَةِ. (۲)

که په دنيا کې چا د يوه مسلمان عيب پت کړ، الله به په اخترت کې د
هغه عيب پت کړي. دله دواړه خایه ستر د پتوالي لپاره استعمال شوي
د. پرده بيا زمور خپل لفظ دی چې کله يې له حجاب سره مرادف
کاروو او کله يې له ستر سره، که خوک بنځې ته ووايي: پرده وکړه را
ووزه، نو هدف يې چادرې يا هغه تور حجاب يا غت پرونى پر خان

اچول وي، يا هم ورته وايي: حجاب وکره، راچه! بيا هم عيني شى هدف دى. يا ورته وايي: بنه سمه په ستر كې راشه، يعني محجبه او پردي كې راشه.

دويمه خبره د عورت ده، عوره د هيوا د سرحد هغه ئاي ته ويل كېري چې د نقص له امله دىمن حمله بېكوي يا چار يې موجود وي، د الاشتقاد ليکوال وايي: عورةُ القوم، هغه ئاي ته دى چې د دىمن له لوري پري د بريد خطره وي، لكه په احزاب سورت كې دي: {إِنَّ مُؤْتَةً عَوْرَةً} [الأحزاب: ۱۳]، دلته بي همداغه معنا ده، ابن فارس وايي: عوره هر هغه شي ته ويل كېري چې د خالي والي له امله يې ساتنه لازمي وي، همدارنگه هغه شي ته هم ويل كېري چې شرم و حياء خني كېري، د نر يا بنخې فرج ته هم عورت ويل كېري، مور په پښتو كې هم دغه معنا خني اخلو، مثلن وايو: عورت دي پست كره، هدف ورڅه یوازې فرج هم نه وي، د بنخې او نر د ستر ټول ځایونه ورښو، په قران کريم کې دي: عَوْرَاتِ النِّسَاءِ يعْنِي د بنخو له سیکس سره تړې خبرې و کارونه، یو بل ئاي هم د هغه درو وختونو لپاره کار شوی دى چې خلک پکې عمومن جامي کاري، د سهار تر لمانځه مخکې، د ماختن تر لمانځه وروسته او غرمه، قران کريم وايي: {ثَلَاثُ عَوْرَاتٍ لَكُمْ} [النور: ۵۸]، دا درې هغه وختونه دي چې تاسو پکې جامي بدئ.

حجاب، عورت، ستر هر يو ګنې معناوې لري، البته په خپل خاص مورد کې راتګ يې خانګړې معنا ورکوي، نو دلته د حجاب خخه پرده يا هغه جامه/چادرې اکالۍ/اټوکر هدف دى چې بنخې يې له خپلو کاليو

برسېره استعمالوي، تر دې وروسته چې د هر یوه لفظ په بنسټيزيه معنا مو
خان پوه کړ، اوس نو اصل موضوع ته راګړم.

د حجاب په اړه د مسلمانانو ترمنځ اختلافی او اتفاقی تکي شته، په
یوه مسلمانه ټولنه کې ټولې مسلمانې سنجې هغه اتفاقی تکي رعایتوي، په
خاص ډول زموږ افغانی ټولنه کې یې نامسلمانې سنجې هم رعایت کوي،
څکه د ټولنې لویه برخه مسلمانان دي، نو د هغوي تر تاثیر لاندې اقلیتونه
هم اړ شوي چې زموږ مذہبی اکلتوري ارزښتونو ته درنواوی وکړي.
ستونزه له دې را جو په د چې زموږ خلک/ادلي خپل افکار پر نورو
تحمیلوی چې له همدې ځایه فاجعه پیلېږي او د وخت په تېربدو او
خشونت کولو عمقده رسېږي، اتفاقی تکي یې باید عملی شي، که په
یوه اسلامي ټولنه کې خوک د دې رعایت نه کوي حکومت یې د ټولنې
له امله مجبورو لای شي چې رعایت یې وکړي، اما په اختلافی تکو کې پر
خلکو جبر کول د هیچا حق هم نه دی حتاکه حکومت هم وي، که د
واکمنې طبقې خلکو ته خپل فکر سم معلومېږي نو یوازې د توصیې تر
کچې نورو خلکو ته ویلای شي، اما جبری کول یې نه شريعت کې جواز
لري، نه قانون کې او نه بشري اخلاق اجازه ور کوي.

د حجاب په اړه د طالبانو تر نوي فرمان وروسته د دینې عالمانو له
لوري ډول ډول دریئونه ونیول شول، چا د طالبانو د فرمان حمایت کاوه،
څوک د میرمنو پر خوا ولار وو نرمي یې کوله، چا د طالبانو د سخت
موقف په وړاندې له حجابه د میرمنو د خلاصون په اړه میرمنو ته حق

ورکاوه چې خپل واک یې دی، حجاب کوي که نه د یوه انسان په توګه د دې کار د انتخاب او نه انتخاب حق له ميرمنو سره دی؛ البتہ په یوه اسلامي سنتي تولنه کې به هم د اسلامي احکامو رعایت کېږي او هم د هغې تولنې د کلتور، هر افراط د تفریط لامل کېږي او په هره نوعه تفریط ڈېر افراط ته زمينه سازی کوي. د حجاب په اړه دریخ باید د واسچو نصوصو لارښونو ته په کتو ونیول شي چې خپله تولنه به یې هم له پامه نه وي اچولي.

د حجاب په اړه لوړۍ لارښوونې قران کريم کېږي دی، باید لوړۍ د قران کريم هدایات تر نظر تېر شي چې د الله کتاب امت ته په دې اړه خه چول هدایات ور کوي:

{قُلْ لِلْمُؤْمِنِينَ يَغْسُلُوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَبِيرٌ بِمَا يَصْنَعُونَ (۱۰۷) وَقُلْ لِلْمُؤْمِنَاتِ يَغْضُضُنَ مِنْ أَبْصَارِهِنَ وَيَحْفَظْنَ فُرُوجَهُنَ وَلَا يُبَدِّيْنَ زِينَتَهُنَ إِلَّا مَا ظَهَرَ مِنْهَا وَلَيَضِرُّنَ بِخُمُرِهِنَ عَلَى جُيُوبِهِنَ وَلَا يُبَدِّيْنَ زِينَتَهُنَ إِلَّا لِبُعْوَلَتِهِنَ أَوْ آبَاءِ بُعْوَلَتِهِنَ أَوْ أَبْنَائِهِنَ أَوْ أَبْنَاءِ بُعْوَلَتِهِنَ أَوْ إِخْوَانِهِنَ أَوْ بَنِي إِخْوَانِهِنَ أَوْ بَنِي أَخْوَاتِهِنَ أَوْ نِسَائِهِنَ أَوْ مَا مَلَكْتُ أَيْمَانُهُنَ أَوِ التَّابِعِينَ غَيْرِ أُولَيِ الْإِرْبَةِ مِنَ الرِّجَالِ أَوِ الطَّفْلِ الَّذِينَ لَمْ يَظْهِرُوا عَلَى عَوْرَاتِ النِّسَاءِ وَلَا يَضْرِبُنَ بِأَرْجُلِهِنَ لِيُعْلَمَ مَا يُخْفِينَ مِنْ زِينَتِهِنَ وَتَوْبُوا إِلَى اللَّهِ جَمِيعًا أَيَّهُ الْمُؤْمِنُونَ لَعَلَّكُمْ تُفْلِحُونَ} [النور: ۳۰، ۳۱]

ژیاره: مومنانو ته ووایه: سترگی دې تیتی ساتی او د خپلو فرجو ساتنه دې کوي، دا د دوى لپاره د پاکي ڏېره به طریقه ده، الله د دوى په اعمالو خبر دی، او مومنو میرمنو ته ووایه: سترگی دې کسبته ساتی، د خپلو فرجو حفاظت دې کوي او خپل زینت دې نه بنکاروي، مگر هغه چې بنکاره وي، او خپل پروني دې پر خپلو گربوانو راخپاره کري او خپل زینت دې نه خرگندوي، مگر خپلو مېرو، خپلو پلرونو، خپلو خسرانو، خپلو زامنو، خپلو بُنځيانو، خپلو وروني، خپلو وربرونو، خپلو خورپيانو، نورو بشخو، د دوى مرپيانو او هغه تر لاس لاندې بې شهوته سړي و ماشومان چې د میرمنو (د سیکسي خبرو/اکارونو) په اړه پوهاوی نه لري، دوى دې په ناز و نخرو مزل نه کوي چې پت زینت یې بنکاره شي او اې مومنانو! قول د الله لور ته رجوع وکړئ، چې بریالي شئ.

په دې ايت کې زه دوو نکتو ته تم کېرم: یوه یې د زینت په اړه ده او بل یې د پروني ده. قران کريم دلته ویلي چې زینت دې نه بنکاروي، مگر هغه چې خرگند دي. خلکو له دې مخ اخیستی دي، په داسي حال کې چې مخ یې هدف نه دي، د همدي احکامو په دوام اخیر کې وايسي چې په ناز و خرو دي تګ نه کوي چې پت زینت یې خرگند شي، له دې معلومېري چې دلته یې هدف د زینت لپاره اضافه شیان دي، لکه پايزيونه، نو له اوله سره هدف له زیته د بنګلا شیان دي، لکه میخک، غوردوالي، غاړګۍ، پايزيونه، بنګړۍ، ګوتمي، رانجي او داسي نور. بنکاره یې ګوتمي دي، د مخ میخک دي او پت یې پايزيونه دي،

غوروالی دی او نور. په قران کریم کې نور ځایونه هم زینت هغو اضافي
شيانو ته کار شوی دی چې یا دنیاوي ژوند په بنکلی دی یا د ځمکې د
بنکلا باعث کېږي، یا هم نور، دغه لاندې ایاتونه راخئ وولو:

{قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ} [الأعراف: ۳۶]

ژباره: ووايه: چا د الله هغه زینت حرام کړي چې د خپلو بندګانو د
ګټې لپاره یې پیدا کړي؟

{وَقَالَ مُوسَىٰ رَبَّنَا إِنَّكَ آتَيْتَ فِرْعَوْنَ وَمَلَأَهُ زِينَةً وَأَمْوَالًا فِي الْحَيَاةِ الدُّنْيَا}

[يونس: ۸۸]

ژباره: او موسى وویل: زموږ ربه! تا فرعون او د هغه ټولی ته په دي
ژوند کې زینت او مالونه ور کړي دي.

{إِنَّا جَعَلْنَا مَا عَلَى الْأَرْضِ زِينَةً لَهَا} [الكهف: ۷]

ژباره: هغه خه چې پر ځمکه دي موږ ځمکې ته زینت کړي دي.

{تُرِيدُ زِينَةَ الْحَيَاةِ الدُّنْيَا} [الكهف: ۲۸]

ژباره: ته د دنیاوي ژوند زینت غواړې.

{الْمَالُ وَالْبَنُونَ زِينَةُ الْحَيَاةِ الدُّنْيَا} [الkehف: ۴۶]

ژباره: مال او زامن د دنیاوي ژوند زینت دي.

{إِنَّا زَيَّنَّا السَّمَاءَ الدُّنْيَا بِزِينَةِ الْكَوَافِرِ} [الاصفات: ٦]

ڇٻاڙه: موږ نژدي اسمان په ستورو بنایسته کړي دی.

{فَلَيْسَ عَلَيْهِنَّ جُنَاحٌ أَنْ يَضَعُنَّ ثِيَابَهُنَّ غَيْرُ مُتَبَرِّجَاتٍ بِزِينَةٍ} [النور: ٦٠]

ڇٻاڙه: نو پر سپينسر و بسخو گنا نه شته چې خپل ڄامي ڪښپردي خو خپل زينت به نه خرگندوي.

په دي اخيري ايت کې ياخوي واضحه شوه چې دلته هدف له زينت خخه مخ نه دی، ٿکه سپينسرانو ته د حجاب د نه استعمال اجازه شوي ده خو زينت غوري به نه بنکاروي. د محاسن التاويل تفسير ليکوال وايي:

أي يتركن التحفظ في التستر بها. فلا يلقين عليهن جلابيهن ولا يحتاجن غير مُتَبَرِّجاتٍ بِزِينَةٍ أي مظاهرات لزيينة خفية. يعني الحال في مواضعه المذكورة في قوله تعالى: وَلَا يُبَدِّلَنَّ زِينَتَهُنَّ إِلَّا لِبُعُولَتِهِنَّ أو المعنى غير قاصدات بالوضع، التبرج. (٣)

ڇٻاڙه: يعني هغه جامه دي پرپردي چې حجاب یې په ڪاوه، نه دي غتي پروني يا هم حجاب اچوي او نه دي ستر کوي، خود زينت بنکارونکي به نه وي، يعني هغه پت زينت، هدف په همدي څایو کې ورڅه ګېنبي دي لکه چې وايي: زينت دي یوازې خپلو مېرو او... ته بنکاروي، يا دا معنا ده چې سپينسراني دي له حجابه ددي لپاره دده نه کوي چې هدف یې څان بنکارول وي.

که په دې اړه د اخيري خبرې په توګه ووایم پر گربوان د پېونۍ تر اچولو وروسته يې ويلی دی چې زینت دې یوازې له مېره او هلته ذکر شويو کسانو خخه نه پټوي، که هدف يې د مخ پټول وي، نو ولې يې گربوان یاد کړي؟ ولې يې نه ويل چې پر مخ دې پردي را ايله کړي يا دې هم مخ پست کړي؟ ولې يې د زینت په برخه کې هغه بشکاره برخه خنې بېله کړه؟ پر گربوان په پېونۍ اچولو غاړه او غاړه ګې پټېري خو حتمي نه ده چې له خپل مېره او یا نورو قربانو دې غاړه او هم غاړه ګې پټې کړي او اصل هدف د غاړه ګې پټول هم نه دې، غاړه هدف ده، پايزیونه نه دې، پندۍ دې. قران کريم مسلمانه بشخه مکلفه کړه چې خپل غاړه، پنډۍ، لېچونه او... دې له پردو نارينه وو پست کړي، اما که د خپلو نژدو قربانو په منځ کې وي، حتمي نه ده چې پست يې کړي، یوه بشخه په خپل کور کې د ورونو ترمنځ په دې نه ده مکلفه چې غاړه دې پټې کړي، لېچ دې نه بشکاروي، که په خپله يې خوک وکړي، د هغې خپل واک دې.

هيله ده د زینت موضوع نوره روښانه شوي وي او که خوک پکې ګډود شوي وي، هغوي دې یوڅل په خپله د قران کريم همدي اياتونو ته رجوع وکړي، اوس د پېونۍ نکتي ته راحم:

که ستاسو د ايت ترجمه له ذهنې وتلي وي، یوڅل بيا د ايت ترجمه تر نظر تېره کړئ، هلته يې ويلی دی چې پېونۍ دې پر گربوانو را ايله کړي، دا يې نه دې ويلی چې پر مخ دې هم را واچوي، نو مخ بيا له کوم خائي

خخه په حجاب کې داخل شو؟ که په دې اړه د قران کريم په نورو ایاتونو
کې احکام راغلي وي، نو راخئ هغه ئایونه هم تر نظر وباسو:

أَوْقَرْنَ فِي بُيُوتِكُنَّ وَلَا تَبَرَّجْ الْجَاهِلِيَّةِ الْأُولَى وَأَقْمِنَ الصَّلَةَ وَآتِينَ
الزَّكَّةَ وَأَطْعُنَ اللَّهَ وَرَسُولَهُ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ
وَيُطَهِّرُكُمْ تَطْهِيرًا [الأحزاب: ٣٣]

ژباره: او (ای د نبی میرمنو!) په خپلو کورو کې اوسي، تر تاسو د
وراندې جاهليت د زمانې په شان مه راوزئ، لموخ کوئ، زکات ورکوئ
او د الله و رسول يې اطاعت کوئ، حقیقت دادی چې اې اهل بيتو! الله
غواړي ستاسو د ګنا چانس ختم کړي او تاسو به پاک کړي (چې د نورو
لپاره نمونه شئ).

په دې ایت کې د رسول الله صلی الله علیه وسلم میرمنو ته لارښوونې
دي، تر دې ایت وړاندې هم د یا نساء النبي په الفاظو خطاب ورته شوی
دې او د دې ایت په اخير کې هم اهل بیت بلل شوې، نو دله احکام ټول
له دوى سره تړلي دي، که فرض کړو چې ټولو میرمنو ته همدا عام دي،
نو بیا د پخوانی جاهليت په شان له ګرځدا منعه شوې ده نه دا چې په
پرده کې هم منعه ده او مخ يې نه دی یاد کړي.

{ يَا أَيُّهَا النَّبِيُّ قُلْ لِأَزْوَاجَكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ
جَلَالِيْبِهِنَّ ذَلِكَ أَدْنَى أَنْ يُعْرَفَنَ فَلَا يُؤْذَيَنَ وَكَانَ اللَّهُ غَفُورًا رَّحِيمًا (٢٧)

يَنْتَهِ الْمُنَافِقُونَ وَالَّذِينَ فِي قُلُوبِهِمْ مَرَضٌ وَالْمُرْجِفُونَ فِي الْمَدِينَةِ لَنُغَرِّيَنَّكَ بِهِمْ ثُمَّ
لَا يُجَاوِرُونَكَ فِيهَا إِلَّا قَلِيلًا { [الأحزاب: ۶۰، ۵۹]

ژیاره: اپی نبی! ستا میرمنو، لونبو او د مومنانو بنخو ته ووایه: خپل غتے پپونی دې پر خان را واچوی چې پېژندلې شي، نو به اذیت نه ورکول کېږي او الله ډېر بخښونکی مهربانه دی، که مناقفان، هغه کسان چې په زړونو کې یې مرض دی او په مدینه کې شته دروغ خپرونوکي له خپلو کارونو لاس وانځلي، نو مورد به تا پر مسلط کړو، بیا به له لنډ وخت پرته دوى ستا سره په مدینه کې هستوګه ونه کړي.

له دغه ایت خخه معلومېري چې د مسلمانانو بنځې به بهر ته په وتلو کې د دې لپاره غتې پپونی کاروی چې د بازار اکلي له کوڅه ډبو، بد اخلاقو او مفسدو کسانو خخه خانونه په خوندي کړي، دوى هر وخت بنخو ته مزاحمت کوي، که به ولیدل شول، يا به بنخو شکایت کاوه، نو دوى به ویل چې مورد د پلانۍ و پلانۍ خیال پر راغي، له دې امله په لار کې ورته ودرېدم، الله تعالی بنځې امر کړې چې د پرداې یا حجاب په توګه دې غتې پپونی وکاروی چې د هغوي د بدن کابو ټوله برخه پته کړي، خو خلک تاسو وپېژني چې دغه پاکې، نیکخویه او مومنې بنځې دې، په دې توګه به د لنډغرو له اذیته په امان شئ، البته که بیا هم هغوي مزاحمت ته دوام ورکړ، نو د هغوي پر ضد د حکومت له لوري د عملې ګام اخطار یې ورکړې دې چې له سباره یې وبايی یا هم جلاوطنې یې کړي، د هیواد د یوه تبعه په توګه دې له ځینو حقوقو خخه محروم

کړي (مثلن: نه په دولت کې دنده ورکړل شي او نه په خصوصي سکنور کې)، که تر دې وروسته هم منعه نه شول، بیا په ځمکه کې تر امن وروسته فساد کوونکي دي باید ووژل شي؛ خونور خلک عبرت واخلي او هم د فساد و بداخلاقيو مخه ونيول شي او بنځي د امن احساس وکړي. دلته حکومت کولای شي چې مداخله وکړي، که خوک بنځو ته مزاحمت کوي، یا بنځي دasic راوزي چې نارينه وو ته ستونزې جوروي، یا په ټولنه کې د بداخلاقې د خپرېدو سبب کېږي، حکومت د ټولني په وړاندې مسوولیت لري ، له دې امله به یې مخه نيسې- او که تووصیه عملی نه شوه، نو له زوره هم کار اخیستلاي شي.

جلایب د جلباب جمع ده، جلباب ګنې ترجمې لري، یوه عمومي ترجمه یې د اورده یا غتې پروني شوې ده، له دې خخه د مخ، لاس او پښو پر پتولو یا پرده کولو استدلال قاطع او پربکنده نه دی، دا سمه ده چې د دې په اړه د تېرو پوهانو اقوال شته، مګر د ایت له مفهوم خخه دغه شي نه معلومېري او په ټرڅو زور مخ په حجاب کې ګډول یا لازمي گرڅول یې له شرعی مفاهيمو سره بې انصافي ده، که خوک دغه مفهوم خنې اخلي هم پر نورو یې د اجباري کولو حق نه لري، د هر چا د فهم شخصي مسله ده.

که دلته حجاب هم خنې هدف شي، بیا مخ، لاسونه او پښې هم پکې پتې شي، اما یا دا نکته هم باید له پامه وانه چول شي چې دا د خوف په حال کې ورته ويل شوي دي، که وضعیت دasic وي چې بنځي له کوڅه

دبه لندغرو ڈار لري، نو کولاي شي چې حجاب وکړي، خو پاک لمنې بنکاره شي، مومنې او نیکخويه معلومې شي، د بد اخلاقه خلکو تمه تري وشکېري، که وېره نه وي، یا حجاب لازمي کول هم نه شته، د النور په سوره کې خو د پروني يادونه شوې ده او زموږ بشې پروني هر وخت لري.

﴿وَإِذَا سَأَلُتُمُوهُنَّ مَتَاعًا فَاسْأَلُوهُنَّ مِنْ وَرَاءِ حِجَابٍ ذَلِكُمْ أَطْهَرُ لِقْلُوبِكُمْ وَقُلُوبِهِنَّ﴾ [الأحزاب: ۵۳]

ژباره: او که له نبوي ميرمنو پونښته کوئ، نو تر حجاب هاخوا یې خني وکړئ، ستاسو او د دوى د زړونو د پاكوالۍ دا ډېره به طريقه ده.

دغه ايت خخه پر دي استدلال کول چې له بشو سره اختلال حرام دى، سهبي فکر نه دى، دلته يوازې د رسول الله صلی الله علیه وسلم ميرمنو ته څانګړي حکم دى، د ايت سياق او سباق د دي شاهدي ور کوي چې دلته يوازې د نبوي ميرمنو په اړه څانګړي احکام دي، چې دغه حکم یې له هغو یو دى، د همدي ايت په اخیر کې ورته ويل شوي دي چې د رسول ميرمنې ستاسو مندي دي تر ده وروسته یې نکاح نه ده روا، تر دې مخکې یې ورته ويلي دي چې له دې موجودو بشو پرته نوري بشې نه شي په نکاح کولاي، يوازې د ټولني د بوج او چتولو لپاره شته مينځې که غواړې نکاح کولاي یې شي، نوري نه؛ او تر دې مخکې ايت کې هم د رسول الله د نکاح او بشو په اړه احکام دي، دا يوازې تر هغوي پوري مختص دي، نو عمومي کېدل یې خلکو ته ستونزې را

ولاروي چې د الله پر کتاب به خلکو ته د نیوکو دروازه خلاصه کړي،
داسې مفهوم خنې اخیستل چې تولنه ورسره وچه ودربری، میرمنو ته ګنې
ستونزې را ولاړې کړي، د خلکو د نیوکو سبب شي، دین ته د ګتې پر
ځای تاوان ډېر کوي، د دین مسله د یو چا د شخصي ملکيت خبره نه ده
چې هر ډول یې اړوی را اړوی د هغه خپل ملکيت دی، دین د تول
بشریت لپاره دی، که هر خوک یې داسې تعییر کړي چې بشر ته پکې د
ګتې پر ځای زیان رسپری، ناسم او شخصي تعییر یې دی، چې پر خلکو
یې جبري کول، نه انساني اخلاق ایجادوي، نه په قانون کې جواز لري او
نه شرعی مجوړ ورته موندلای شي چې په هغه سره خپل عمل توجیه کړي.

که له دې ایت خنې د اختلاط پر ناسموالي دليل سهی هم وبلل شي،
نو په یوه صنف کې دې د بنخو او هلکانو ترمنځ پرده وڅرول شي، په
قران کريم کې همدې شي ته اشاره شوي ده، نه دا چې حتمي دې بنځې
ماپښين درس وايي نران دې سهار، يا دې یوه ډله په یوه صنف کې درس
ته حاضر شي او بله ډله په بل صنف کې، په وطن کې د خلکو اقتصاد
ضعيف دي، دغه ډول کارونه یې له وسه نه پوره کېږي، نو خلکو او
تولني ته په کتو باید په اجتهادي احکامو کې نرمي ورسره وشي.

د حجاب په اړه هغه تکي چې د قران او سنت له مخي اتفاقي دي،
خلک یې پر مفهوم سره یوه خوله دي، یعنې پر یوه مفهوم باندي اجماع
وي، هغه به مسلمانه بنځه حتمي کوي، هغه لازمي بنه لري، که یوه
مسلمانه بنځه هر ځای وي تر خپله وسه یې په مرعات مکلفه ده، اما هغه

تکي چې د علماء پر اختلاف دی، پر مفهوم یې اجماع نه ده شوي،
قاطع او پربکنده نه وي، هغه که یو خوک په خپله مرعات کري، د هغه د
اجتهاد او علم له مخې به ضروري وي، خو پر نورو مسلمانانو یې جبري
کول ناسم عمل دی، خپل فکر پر نورو تپل بې ديني ته لار جو پوي،
هغه یې د بنکارولو او بيان حق لري، حتا خلکو ته توصيه په کولاي شي،
مگر وجوبی کول یې خپله انتشار، اختلاف، شخزو او بدینيو ته زمينه
برابروي، د دوى دا عمل په قولنه کې د بې ديني سبب کېري او له شرعی
من خخه اخيستي برداشت پر نورو تحمل کول خپله غير شرعی عمل دی.

راهم دي ته چې په دي اړه احاديثو کې خه راغلي دي؟ دا به بې
انصافي وي چې یو خوک یوازې هغه احاديث راوړي چې د بنځۍ د لخ
مخ په اړه وي، يا هم یوازې هغه راوړي چې د ميرمنې د مخ پټېدل ځني
ثابتپوري، زه دا منم چې په دي اړه دواړه ډوله احاديث شته، خو د دي
دواړه ډوله احاديثو وجود هم د دي دليل دي چې د بنځۍ مخ پټول د
هغې واک دی، د رسول الله ص په وخت کې د بنخو مخ پټول يا لخول
خپله د قولني اختيار بشي. زه به یې دلته د مخ لخولو نمونې د امام الباني
له کتاب خخه راوړم:

عن عائشة -رضي الله عنها- قالت: "كن نساء المؤمنات يشهدن مع النبي -
صلى الله عليه وسلم- صلاة الفجر متلفعات بمروطهن ثم ينقلن إلى بيوتهن
حين يقضين الصلاة لا يعرفن من الغلس".

ووجه الاستدلال بها هو قوله: "لا يُعرف من الغلس" فإن مفهومه أنه لولا الغلس لُعْرَفَ وإنما يُعْرَفَ عادةً من وجوههن وهي مكشوفة فثبت المطلوب. ثم وجدت رواية صريحة في ذلك بلفظ: "وَمَا يُعْرَفُ بعْضُنَا وَجْهَ بَعْضٍ".^(٤)

ڦياوه: له عائشي صديقي رض روایت دی، دې ويل: د رسول الله ص د سهار لمانځه ته مسلماني ميرمنې په خپل پروني کې پټي راتلي، تر لمانځه وروسته به خپلو کورو ته تلي چې د تيارې له امله به نه پېژندل کېدې. د استدلال طريقه ځني داده چې وايي: د تيارې له امله به نه پېژندل کېدې، مفهوم یې داده چې که تiarه نه واي، بيا پېژندل کېدې او پېژندګولي پر مخ کپوري چې کله لخ یې، نو لخوالی یې ثابت شو. بيا مې په دې اره صريح روایت پيدا کړ، الفاظ یې داسي دی: زموږ ځينو به د نورو مخونه نه پېژندل.

له دې حديث خخه د مخ پر لخوالی استدلال شوي دي، امام الباني په دې بحث کې نور احاديث او اثار هم راوري دي، چې زه یې د مشت نمونه خروار په توګه پر همدي یوه بسنه کوم، دې د همدي بحث په اخير کې داسي ليکي:

فثبت أن الوجه ليس بعورة يجب ستة، وهو مذهب أكثر العلماء كما قال ابن رشد في "البداية" ٨٩ / ١" و منهم أبو حنيفة ومالك والشافعي ورواية عن أحمد كما في "المجموع" ١٦٩ / ٣" و حكاه الطحاوي في "شرح المعاني" ٩ / ٢" عن صاحبي أبي حنيفة أيضاً.. لكن ينبغي تقييد هذا بما إذا لم يكن على

الوجه وكذا الكفين شيء من الزينة لعموم قوله تعالى: {أَوْلَا يُبْدِينَ زِينَتَهُنَّ} [النور: ۳۱] وإنما وجوب ستر ذلك ولا سيما في هذا العصر.^(۵)

ڇٻاره: نو ثابته شوه چي مخ نه عورت دى او نه يې پتوول واجب دي، همداد زياته علماء تگلاره هم ده، لکه چي ابن رشد په البدایه کې همدا خبره کړي، له دي پوهانو خخه امام ابو حنيفة رح، امام مالک رح، امام شافعی رح او یو روایت له امام احمد رح خخه نقل شوي لکه چي په المجموع کې هم دي، همدا شان امام طحاوی رح په شرح المعانی کې د امام صاحب له ملګرو (امام ابو یوسف او امام محمد) خخه هم دغه قول نقل کړي... خو دا مناسبه ده چي ووايو پر مخ او لاسونو به يې د زينت شی نه وي، څکه ايت عمومي دی چي زينت به نه بشکارووي، که پر وي، بيا يې پتوولو په خاص ڏول نن.

اوسم يې د پتولو په اړه روایت راوړم:

عَنْ عَبْدِ اللَّهِ، عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: الْمَرْأَةُ عَوْرَةٌ.^(۶)

ڇٻاره: عبد الله رض له رسول الله ص نه روایت کړي چي بشخه ټوله عورت ده.

له دغه حدیث او دي ته ورته نورو استدلال شوي دی چي د بشخي مخ هم عورت دی او پتوول يې لازمي دي، که خه هم دغه حدیث خينو محدثينو تر نيوکو لاندي کړي، خو بيا هم د بل لوري علماء يې صحيح

بولي، كه يې كره هم و بولو نو په مقابل کې يې نور كره روایات هم شته چې مخ يې نه دی پت کړي، يوه ډله حق نه لري چې بله ډله له حدیثو منکره و بولي، خکه د رسول الله ص د وخت توله په دې اړه خپلواکه وه، که چا مخ پت کړي وي، هم يې خپل واک و، که چالخ کړي وي هم يې اختيار ور کول شوي دی، هر خوک چې په کوم حالت خوشاله وي هغه دې وکړي، خوک به په پت مخ خوشاله وي او خوک په لڅ، دواړه ډلي حق لري چې له دې بشري، قانوني او شرعاي حق خخه ګټه واخلي.

زما په نظر مسلماني بنجې په کار ده چې د زينت پتوولو لپاره غتې پروني، يا د اوس وخت تور رنګه حجاب وکاروي، دا هم د بنجې لپاره ګټور دی او هم د تولني، په دې حجاب کې به يې غاره، لېچونه، پنډي، ويښتان، غورونه او سينه پت وي، که په خینو هيادونو کې د سر له پتوولو منعه ګېري، نو تر خپل وسه مکلفه ده، دا چې وس يې نه لري، بيا دې نه کوي، اما که خوک يې وس لري، دا پري لازمي دي او د یوه شرعاي مکلفيت په توګه به هره مسلمانه بنجې زينت پتوي، له دې پرته د پنسو، مخ او لاسونو په پتوولو نه ده مکلفه ده، که يې د خپل اختيار له مخې کوي، پروا نه لري او که يې نه کوي، خپل واک يې دی. هغه لومړي يې اتفاقې تکي دي، حکومت پکې د مداخلې حق هم لري او دغه وروستي يې اختلافې تکي دي، چارواکي پکې د مداخلې حق نه لري، که دوى ته د شريعت سهې تعبير بنکاري، نو خلکو ته يې یوازي توصيه کولاي شي جري کول يې غير شرعاي عمل دي.

په همدي توګه د حکومت مسوولیت دی چې کوم کسان بنخو ته مزاحمت کوي، هغوي ته سزا ور کړي، حتا که لازمه يې وګنله له يوه بناره دي بل ته او يا کليوالو سيمو ته وشرې، په دي توګه به هم نورو عبرت واخلي او هم به بنځي د خونديتوب احساس وکړي، نه دا چې یوازي پر بنخو بايد احکام عملی شي، بنځي په یوازي سر د اخلاقي فساد ترویج نه شي کولای، له بنځي سره حتمن کوم نر هم وي، نر ورته موټر برابروي، پيسې ور کوي، ټليفون ورته کوي، خای ورته سموي، زمينه ورته مساعدوي، زياتره وخت لوړۍ نر دعوت ور کوي، نو بايد چې نر هم سزا وويني، خوک چې ناسمې کړنې کوي، هغوي بايد سزا وويني، په دي اړه بايد واضح قوانين موجود وي چې خلک په خبر شي.

له دي هر خه سره بايد ووایم چې د پردي یا حجاب په پلمه له بنخو خپل شرعی حقوق اخيستل غیر شرعی عمل دی، زمور په ټولنه کې بدېختي داده چې نرواکه ده او هر تعېرې له دين خخه د نرواکۍ تر سیوري لاندې وي، د پردي په پلمه له جوماته منعه شوې ده، په تعليمي غونډو کې نه کښي، له تعليمه منعه شوې دي، له کاره بندې دي، په هغو مجلسو کې برخه نه شي اخيستلای چې نران پکې وي، د ټلویزیون پر پرده نه شي بشکاره کېدلاي، دا ټول هغه موارد دي چې د پردي په پلمه له بنخو اخيستل شوي. په داسي حال کې چې بنځي جومات ته د تلو شرعی حق لري، نرانو ته دا حق چا ور کړي دي چې خپله دي لمنځونه په جماعت وکړي او ميرمنې دي له دي خير خخه محرومې کړي؟

داسې یوه تولنه چې بنځي پکې یوازې د مسؤولیت بوج پورته کوي او نران ېې د حاکمانو په توګه یوازې د فرمان صادرولو امتیاز لري، د بې عدالتی نمونه او د بې انصافی پر وروستي حد ولاړه ده. زموږ د تولني خلک هم په ويأر وايې چې اسلام بنخو ته داسې حقوق ورکړي دي چې په بل هیڅ قانون او دین کې نه دي ورکول شوي، دا خبره سمه ده چې اسلام ورکړي دي، خو کوم اسلام چې زموږ د تولني په عمل کې بنکاره شوي دي، هغه ورته هیڅ حقوق نه دي ورکړي، بلکې د شرمندگۍ وروستي حد دي زموږ لپاره.

په اسلام کې که ميرمن په کور کې مسؤولیتونه لري، نو حقوق هم لري، نران که پر بنخو حقوق لري، نو په وړاندې ېې مسؤولیتونه هم لري، داسې نه ده چې بنځي یوازې مسؤولیت لري او نران بیا یوازې امتیازات لري. نر د کار حق لري، بنځه ېې نه لري، چا ځنې منعه کړې ده؟ نر، ولې؟ ځکه بیا د هغه تولواکي تر خطر لاندې کېږي، نر د تعليم حق لري، ميرمن ېې محرومه کړې ده، چا؟ نر، ولې؟ ځکه بیا بنځه هوښيارېږي او له نر څخه د خپلو مسؤولیتونو مساوی حقوق غواړي چې هغه ېې د یوه باصلاحیته نر په توګه نه شي منلای، نر خپله بهر ته وزی، د بلې تولني يا نا مسلماني تولني له بنخو سره ګډه مجلس کولای شي، خو زموږ مسلماني بنځې دا کار نه شي کولای، چا منعه کړې؟ نرانو، ولې؟ ځکه له نرانو سره اختلاط ېې د بد کاري امکان ډېروي او د هغه غیرت ېې نه شي زغملاي، نو دا دي چې له پردو نا مسلمانو يا نامحرومې بنخو سره ناسته پاسته کوي،

په هغه کې د ده د بد کاري چانس نه دېږي؟ پروا نه لري، هغه خو نر دی، که ووايم چې بنځه هم پروا نه لري، هغه خو بنځه ده، دوى وايي، نه، هغه د نر عزت ده، باید نر خپل عزت وساتي، نو که ووايم چې نر هم د بنځي عزت دی، باید بنځه يې ساتنه وکړي، ييا؟ زموږ د ټولنې نرپسنده استدلال ته مو پام دي؟ بنځه د نر عزت ده، په همدي خاطري يې بنديزونه پر لګولي دي، خو د خپل عزت ساتنه وکړي، که داسي وي، نو سپري د خپلو بنخو او کورني لپاره عزت نه دي؟ د یوه نر په بد کار د هغې کورني عزت ته صدمه رسپري که نه؟ که رسپري نو ييا ولې یوازي پر بنځه محدوديتونه وضع شوي دي او نران خنې بېل دي؟

دا سمه ده چې په ټولنه کې د اخلاقې فساد د له منځه وپلو لپاره اسلام بنخو ته لارښونې کړي دي، اما تر خنګ يې نرانو ته هم کړي دي، که بنځه په دي مکلفه کېږي، نر هم باید په ور کړل شویو هدایاتو عمل وکړي، دواړه د دي اخلاقې فساد په وړاندې مسوولیتونه لري، هممهاں يې باید دواړه عملی کړي، نه یوازي بنځه د دي په وړاندې مسووله وبلله شي.

۱۰/جون/۲۰۲۲

سرچينې:

۱) معجم اللغة العربية المعاصرة: ۱۳۳۰ ماده ح ح ب: (۴۴۴/۱)

بیگام څلورم/۳۶

۲) معجم اللغة العربية المعاصرة، ماده: س ت ر : ۱۰۳۲/۲

۳) تفسير القاسمي = محسن التأويل (۴۰۷/۷)

۴) جلباب المرأة المسلمة في الكتاب والسنّة (ص: ۶۵)

۵) جلباب المرأة المسلمة في الكتاب والسنّة (ص: ۸۹)

۶) جامع الترمذى، ابواب الرضاعة ۱۸ باب ح: ۱۱۷۳

د بتانو ماتول ، د جهالت پر ناسمه مفکوره وروستي گوزار

انسانانو چې کله په کایناتو کې شته قوانین نه وو کشف کړي، نو زیاتره وخت به چې له یوه شي اغېزمن شو، د هغه عبادت به یې کاوه، د اور، لمر، ستورو، بتانو چې په اصل کې د هوښيارو او بانفوذه کسانو په نوم جوړ شوي وو، پرسټش د دې مثالونه دي.

مګر دين هر وخت هڅه کوله چې انسان خپل اصل مقام ته متوجې کړي، د خدای استازو انسان ته د هغه مقام په ګوته کاوه، دا یې ورته بنوده چې په کایناتو کې هر شی د خدای د قوانینو پابند دي، هیڅ شی هم له هغه سرغړونه نه شي کولای، نو انسان دې هم په خپل اختيار د هغه قانون عملی کړي چې پر څمکه د فساد مخه ونیول شي، انسان له خپله لاسه وتلى مقام بېرته تر لاسه کړي او له کایناتو سره د انسان هماهنګي به د هغوى په ګته وي چې نتایج به یې ډېر هيله بښونکي وي. خو په دې لارکې څینو انسانانو خندونه جوړول، څینې مفکوري همداسي وي چې دغه مقام ته د انسان په راوستلو کې یې خند جوړاوه، الهي استازي له دې پیغام سره نړۍ ته راغلي دي چې له بد وضعیت او تیاره جهان/تیاره مفکوري څخه انسان د رینا نړۍ ته بوزي، له دې امله یې هغه انسانان چې د کایناتو د خالق لور ته د تلو لار یې پر مخلوق بنده کړې وه، هغه مفکوري چې انسان یې د انسانیت له مقام څخه را

غورخاوه، رسولانو د دی انسانانو د پوهاوي او هغو مفکورو د اصطلاح هشي کپي دي، کله چي په دی لارکي د مخالفينو له لوري زورزياتي ورسره شوي، نو رسولانو هم يا له سيمي هجرت کپي، يا يې د هغوي سرکنban وژلي او هغه ناسمه مفکوره يې له بىخه ايستلي ده. دا چي انسان مړ شي او د هغه په نوم جوړ بت دی ولاړ وي، خلک دی تري تاپوري، دا خرافاتي عقيده د انسانيت پر لمن تور داغ وه، لکه د نن زمانې زيارتونه، ملنگان، منجروان او باباګان چي خلک ورته عبادت کوي، دروېونه ورولي، پيسې ورکوي، اولادونه خني غواوري، حتا منجروانو ته يې خلک خپلي لوښي هديه کوي، نو د روبنانيا د لارويو کار دادي چي د جهالت په کندو کې پراته انسانان تري راویاسي، علم ور زده کپي، له خپله مقامه يې خبر کپي او له دی هر ئاي خخه چي د خپلو مشکلاتو حل غواوري دوي ورته د دی ستونزو د حل منطقې او معقوله لار ور وښي، دا کار که د هغو سرکنbanو په وړلو يا د زيارت په نړولو هم وشي چي پر خلکو زورزياتي کوي، يا هم د شرك له دغې ادي د انسانانو د گمراه کولو هشي کوي، بد کار نه دی، رسولانو په خپل وخت کې د شركي او خرافاتي عقيدي په وړاندې همدغه مبارزه کپي ده لکه نن چي يې تبول احساس لرونکي، روبنان فکره او د رينا د لاري لارويان کوي.

د تقدیر په اړه لنډ وضاحت

عومون د تقدیر په اړه داسې فکر کېږي چې د انسان تر پیداينست وړاندې الله تعالى د هغه لپاره هر خه ليکلې وي، پر تقدیر ايمان راولر لازمي دي، او د مومن به شيانو په ليست کې ورزيات کړي دي. خلک اقرار کوي چې د خير او شر دواړو تقدیر د الله له لوري دي، نو چې هره پربکړه وي، دوى منلي ده او په راضي دي.

له تقدیر سره یوه موضوع د شر او خير هم غوته شوه، پر خير او شر به بل وخت ليکل وکرم، اوس یوازې د تقدیر لنډ وضاحت غواړم.

قران کريم تقدیر د مومن به شيانو په ليست کې نه دي راولر، ايت کې وايې: {وَمَنْ يَكُفُرْ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ فَقَدْ ضَلَّ ضَلَالًا بَعِيدًا} [النساء: ۱۳۶]

ترجمه: او که خوک له الله، فرشتو یې، کتابونو یې، رسولانو یې او د اختر له ورځې منکر شي، نو هغه د لوې ګمراهی بنکار شو.

قران کريم دلنه پر پنځو شيانو ايمان راولر اړين ګنلي دي، له دي هر یوه انکار یې کفر بللى دي، خو په هغه بهنه تقدیر پکې نه شته چې زموږ عمومي مفکوره ده.

تقدیر اصلن قران کريم د بل شي لپاره استعمالوي، دا چې مورډ په دي اړه ناسم مفهوم اخيستي، دا زموږ د فهم غلطې ده، قران کريم یوڅای د مشرکانو په اړه وايې:

{سَيَقُولُ الَّذِينَ أَشْرَكُوا لَوْ شَاءَ اللَّهُ مَا أَشْرَكْنَا وَلَا آبَاؤُنَا وَلَا حَرَّمْنَا مِنْ شَيْءٍ كَذَلِكَ كَذَبَ الَّذِينَ مِنْ قَبْلِهِمْ حَتَّىٰ ذَاقُوا بَأْسَنَا} [الأنعام: ۱۴۸]

(په دنيا کې هر خه د الله په اراده کېږي)، نو مشرکان به ووایي چې که د الله مشيت نه واي، نه به مور او نه زمور اسلافو شرک کړي واي او نه به مو هیڅ شي حرام کړي واي، عيني همدغه خبره تر دوي وړاندې نورو د حقیقت دروغ ګنونکو هم کړي وه چې بیا یې زمور د عذاب خوند وڅکي.

که د انسان هر شي د هغه تر پیدایښت مخکې ولیکل شي، نو بیا د مشرکانو دا خبره سمه ده چې زمور هر عمل د الله له مشيت سره سم دي، هغه راته لیکلی دي او د هغه اراده ده، نو نه باید بد وبلل شي او نه سزا ور کړله شي.

قران کريم څکه دا خبره رد کړي ده چې هغه انسان د خپلو اعمالو مسؤول بولې، بنه او بد د هغه په عمل پوري تري، نیکي و بدې د هغه د عمل نتيجه ده، پر ده د بدې او بنځۍ ورځې راتګ د دوى د اعمالو پایلې ګنې، له دي امله نو ورته وايی: {وَأَنَّ لَيْسَ لِلْإِنْسَانِ إِلَّا مَا سَعَى} (٣٩ - ٤١) [النجم]

ترجمه: او د انسان لپاره یوازې د خپلو هخو پایلې دي، او انسان به د خپلو کړنو نتيجه ژر وویني او هغه ته به بشپړه بدله ور کول شي.

{يَوْمَ يَتَذَكَّرُ الْإِنْسَانُ مَا سَعَى} [النازعات: ٣٥]

هغه وخت چې انسان ته خپلي هڅې ور یادي شي.

{وَنُؤْدُوا أَنْ تَلْكُمُ الْجَنَّةَ أُورِثُمُوهَا بِمَا كُنْتُمْ تَعْمَلُونَ} [الأعراف: ٤٣]

او بېغ به وشي چې دا ستاسو هغه جنت دي چې د خپلو اعمالو له کبله مو تر لاسه کړي دي.

له دي ایاتونو په ډاګه معلومېږي چې انسان ته د هغه د عمل موافقه سزا ور کول کېږي، که بنه عمل وي، بنه بدله یې ده او که بدله عمل

وی، سزا به یې گالی. زما د معلوماتو له مخې د انسان پر عمل همدي
مرتبې نتیجې ته چې په کایناتو کې د مقرر و قوانینو له مخې رامنځته
کېږي، قران کريم/سنت د تقدیر او اجل الفاظ کارولي دي:

﴿وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَىٰ ظَهِيرَهَا مِنْ دَابَّةٍ وَلَكِنْ
يُؤَخِّرُهُمْ إِلَىٰ أَجَلٍ مُسَمًّى فَإِذَا جَاءَ أَجَلُهُمْ فَإِنَّ اللَّهَ كَانَ بِعِبَادِهِ بَصِيرًا﴾

[فاطر: ٤٥]

او که الله انسانانو ته د هغوي د اعمالو له امله دستي سزا ور کولاي، نو
د ځمکي پر مخ به هیڅ ژوي نه واي پاته؛ خو الله دوى ته تر هغو وخت
ور کوي چې پر عمل یې نتیجه مرتبه شي، کله چې یې د پایالي وخت
راشي، په ربنتيا هم چې الله د خپلو بندګانو بنه خارونکي دي (نو هره
قوم/فرد ته د هغه د عمل موافقه بدله ور کول کېږي)

﴿وَمَا تَفَرَّقُوا إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ وَلَوْلَا كَلِمَةُ سَبَقَتْ مِنْ
رَبِّكَ إِلَىٰ أَجَلٍ مُسَمًّى لَقُضَىٰ بَيْنَهُمْ﴾ [الشورى: ١٤]

او د علم تر راتلو وروسته دوى د خپل منځي کينې له وجي اختلافاتو
ته مخه کړه، که ستا د رب له خواتر تاکلي وخته مقرر اصول نه واي، نو د
هغوي ترمنځ به یې پرپکړه کړي واي.

دلته قران کريم يادونه وکړه چې په کایناتو کې مقرر اصول شته، پر
کارونو نتیجه د هغو اصولو له مخې کېږي، او د غه قوانین ستاسو رب
تاکلي دي.

سنت کې چې د تقدیر کومه يادونه شوې ده، هغه هم بنایي همدي
اصولو ته اشاره وي او څښې احادیث ممکن د صحت درجه هم ونه لري.
مثلن: پر ژوندي ژوي اوکسیجن بندول د هغه په مرګ تمامېږي، له
غره ځمکي ته را توب وهل د هر ژوي په مرګ او د هر مجسم شي په

متلاشی کېدو پای مومي، اور سوچول کوي، كه هر خوک په خپله خوبنه ور ولپري، نتيجه يې د هغه سوچول دي چې دې يې په خپل اختيار د تاکلو واک نه لري، دا مقرر قوانين دي چې نه بدلېدونكى دې، نو انسان د خپل عمل د کولو واک هم په فردي کچه لري او هم په اجتماعي، پر دې اعمالو مرتبه نتيجه د الهي مقرر او اصولو له مخې کېري چې همدى ته تقدير ويل کېري. يو مثال: زمور پښتنه له څمکې او به راکابري، ډېمونه نه جوړوي، څنګلونه نه لري، نتيجه به يې چکالي وي، د څمکې او به به کمپري، دورې به بادپري او د خلکو کښتونه به وچېري، د دې پایلي مخه یوازې هغه وخت نیوله کېري چې د الهي مقرر او اصولو سره هماهنگه عمل ته را ودانګو، او به را وګرځوي، د څمکې او به دومره را وکابري چې خومره ذخیره کېري، څنګلونه کښپردي، بندونه او ډېمونه جور کري، خپله به بارانونه وشي، د څمکې او به به را پورته شي، کښتونه به وي او دورې به په يخ شمال بدلې شي.

د نړۍ په کچه: که د تيلو د سايلو څای برقي وسايل ونيسي، جنګونه ورک شي، کارخاني خپل ايله کېدونكې ګازونه کنتروں کري، څنګلونو ته پاملرنه وشي، د نړۍ مخ پر ګرمېدو وضعیت کې به مثبت بدلون راشي، اما که انسان دي کار ته دوام ور کړي، نو پایله به يې د درست انسانیت لپاره خطروناکه وي، دا نه بدلېدونكى الهي سنت دي چې انسان باید ورسه هماهنگي وکړي نه مخالفت.

د خرافات ختمونې له وسیلې یې بېرته د پنځونې هڅې

د قران کريم او عربي تاریخ له مطالعې معلومېږي چې عربي ټولنه تر اسلام وړاندې په خرافاتو کې غرقه وه، اصلن دا خبره ډېره پر ځای خبره ده چې «هر ځای علم نه وي، هلته به خرافات او اوهام پرستي ځای نیسي»، عربي ټولنه د ساینس په برخه کې بیخی د عهد طفولیت له دورې تېربیده او د دین تفسیر یې مکمل پر خرافاتي ذهنیت ولارو، له علمه او عقلانیته خالی ټولنې په یوه وخت کې جالت متناقض باورونه سره لري، د هغوي یو لورته دا باور و چې که خدای هر خه کول هغه کېږي (الانعام: ۱۴۸، النحل: ۳۵) او بل لورته یې پر فال هم باور در لود، کله چې به یې سفر کاوه، نو یو خل به یې په غشو خپل فال کتني، یا که به یې له مرغانو یا حیوانو د یوه جنس حیوان یا مرغه په مخه ورغی، بس پر بنه فال یا بد فال یه یې نیوی، بیا یې یا هغه کار کاوه یا یې پر بدشگون نیوی، څان یې ځنې ساته.

هره ټولنه چې پر خپلو اوهامو پرستيو د یا نظر کولو لپاره تiarه نه وي، د علم په تله کې خپل باورونه ونه تلي، هغه به په یوه وخت کې دغسي په خرافاتي متناقضو باورونو کې ډویه وي.

قران کريم د هر شي د تقدير او په وړاندې یې د انسان د بې اختياره کېدو ادعا مشرکينو ته منسوبيه کړه، د انسان دا وینا چې زماګټلې دنيا زما د

و پریا نتیجه وه او کله چې مسکین شی، بیا وایی خدای زه په مسکینولو
ذلیل او سپک کرم، قران کریم یې داسې خواب کړی دی:

﴿إِنَّا لَا نُكْرِمُ مَوْلَانَا الْيَتِيمَ﴾ وَلَا تَحَاضُّونَ عَلَى طَعَامِ الْمِسْكِينِ
﴿وَتَأْكُلُونَ التِّرَاثَ أَكْلًا لَمَّا﴾ وَتُحِبُّونَ الْمَالَ حُبًّا جَمَّا] [الفجر: ۱۷ - ۲۰].

دغسې هیڅکله نه ده، تاسو د بې سرپرستانو درناوی نه کاوه، نه مو د
بې وزلانو خوراکی موادو ورکړې ته خلک هڅول، او په میراث درته
پاته هر خه مو د خان حق بلل او د مال (له ډېرولو یوځای کولو سره) مو
لېونې مینه در لو ده.

و ګورئ قران کریم د هغه تاوان د هغه اعمالو ته منسوب کړ، دا د
تقدیر مسلی نه دي چې تاته در کړې دنيا دي هم ستا د اهلیت له امله
خدای در کړې وي او که در خخه و اخیستل شی، بیا هم خدای در خخه
اخیستې ده او ستا پکې توهین شوی دي، دا شرکی ذهنیت دي، قران
کریم ورته وايی ستاسو د غیر منصفانه ټولنیزو اعمالو نتیجه وه چې په دي
برخیلک یې اخته کړې. هر عمل د خدای له خوا مقدر نه وي، بلکې د
اعمالو نتیجه مقدره وي، نو ستاسو عمل پر دي متوج شو چې له دغسې
پښمانه کوونکي وضعیت سره مخ شوې.

تر دي وروسته قران کریم په ګنو خایونو کې له اسلاف پرستی منعه
کړې ده، په مقابل کې یې انسان له خپله فکر او عقله کار اخیستلو ته
هڅولی دی، مګر انسان تر دي هر خه وروسته بیا هماغه پخواني خرافاتی

ذهنيت ته و گرچه او د تعقل لاري ته يې د الوداع په ويلاو، پخوانى
ناسمە تگلاره د خان لپاره غوره کړه، قران کريم وايي:

{أَوَّلُوْ كَانَ آبَاؤُهُمْ لَا يَعْقِلُونَ شَيْئًا وَلَا يَهْتَدُونَ} [البقرة: ١٧٠].

که خه هم د هغوي اسلاف نه په يوه شي پوه شوي وي او نه پر سمه
لار وي.

{وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا أَوَلَوْ
كَانَ الشَّيْطَانُ يَدْعُوْهُمْ إِلَى عَذَابِ السَّعِيرِ} [لقمان: ٢١].

او کله چې دوي ته وویل شي: د الهي نازل کړي قانون پېروي وکړئ،
دوی وايي: بلکې مورد هغه خه پېروي کوو چې خپل اسلاف مو پري
موندلې دي، نو که خه هم شيطان يې سوځونکي عذاب ته ور غواړي (بيا
هم د دوي تگلاره همدغه ده، بدلو لو ته يې تيار نه دي)

د قران کريم پر دې الفاظو فکر وکړئ، د رسول د زمانې خلک په
اسلاف پرستي کې تر کومه خایه غرق ول؟ زمور حالت هم له هغو خخه
ډېر بدل نه دي، یوازې دا توپیر دې چې هغوي ته د الهي قوانينو د
تابعداري خبره د رسول په خوله کېده، اوسم رسول نه شته يو امتی ورته
هماغه د رسول خبره تکراروي، د دوي خواب بیا هم دغه دې چې تر
مور پخوانی بنه پوهېدل، څکه يې پر مور تابعداري لازمه ده او په ديني
تعيير کې همدا پخوانی راته کافي دي.

تر پوهاوی وروسته که د رسول په زمانه کې دا تګلاره گنا ده، نو رسول له زمانې پرته هم تر پوهاوی وروسته دا تګلاره خپلول او نه خنې اوښتل ستره گنا ده، د خدای د کتاب قانون د رسول په زمانه کې هم قاطع و او له هغې زمانې پرته هم پر خپل قاطعیت پاته دی.

د عربو جاهلي خرافات يو په يو قران کريم رد کړل، احبار او رهبانو ته د دین واک ور کول، حلال و حرام د هغوي په خوله کول، مرض او روغتیا د هغوي په اختیار کې ور کول، خدای ته خوک نژدي کول یا دهغه په دربار کې یې شفاعت غوښتل يا هم ردول، دوى ته سپارل، د زیارتونو، بزرګانو او نورو خرافاتي عقایدو له مخې حیوانات ورته ندرانه کول، ذبح کول او بې ګټې خوشی کول، پر قبرونو منجوران کېنول، کاهن، فالین، ساحر، عراف او داسې نور او هام پرستان د الله کتاب ورتيل، دا کړنې یې شیطاني معرفي کړې، خو تر دې وروسته خلک پرته هماغه خرافاتو ته وګرڅدل، نه یوازې تر پخوا په ډېر شدت ور تاو شول، بلکې دا خل یې د دې ټولو خرافاتو لپاره د قران کريم يا رسول الله ص ته د منسوبو احاديثو په مت دینې توجیهات هم ورته مومندل او په دې توګه یې د خدای مخلوق یو خل یا د کعبې پر خای ترکستان ته روان کړل.

د قران کريم له الفاظو او اصطلاحاتو یې داسې ناسمې معناوې را وايستې چې نه په عربي ژبه کې پخوا پېژندلې شوې وي او نه د قران کريم په تفسیر کې چا کړې وي، د شريعت او طريقت په نوم دوي لاري ورته ایستل، د شريعت پیروان د هغه په تابعداری مکلف بلل او د طريقت

پیروان له دې مبراکول، يا دا طریقتوالو دا ادعا چې دوى هم علم له هغه
خایه اخلي له کومه چې رسول اخیستی و، دیوه طریقتوال دغه لاندې
کربنې ولولئ: :

ابن عربی په فصوص الحکم کې لیکي:
"له کوم خای خخه چې نبی علم تر لاسه کاوه، هغه خای د کامل
انسان، صاحب الزمان، غوث او قطب سرچینه هم ده... شریعتپوهان هغه
دي چې له قران او حدیث خخه احکام ورکوي، که هلته صریح نه وي،
قیاس پر کوي، اجتهاد کوي، خود اجتهاد اصل هم منقول قران او
حدیث وي، ددې برخلاف موبه داسې خلک لرو چې همدغه احکام د
کشف او الهام په ذریعه ډاریک له الله خخه تر لاسه کوي. لهذا په دې
شرعي حکم کې خلیفة الله دي. نو پريوه طور د کشف و الهام او د وحی
و رسول ماده یو شی دي. صاحب کشف له الله خخه د حکم د طریقې د
زده کولو له امله د رسول سره موافق دي، له الله تعالی خخه د علم په
اخیستلو کې عیني د رسول په شان دي".

موبه خکه له دې حالت سره مخ یو، چې پر هغه شریعت مو بسنې ونه
کره چې الله تعالی نازل کړي دي، انسان ته یې په دې د عمل کولو امر
کړي دي، له دې پرته یې په دیني چارو کې د نورو شیانو له پیروي منعه
کړي دي حتاکه له خانه جوړه طریقه هم وي، ياله بل غیر الهی سرچنې
تر لاسه شوې طریقه وي، قران کریم وايی: {اتَّبِعُوا مَا أُنْزِلَ إِلَيْكُمْ مِنْ رَبِّكُمْ
وَلَا تَتَّبِعُوا مِنْ دُونِهِ أَوْلِيَاءَ قَلِيلًا مَا تَذَكَّرُونَ} [الأعراف: ٣] ستاسو د رب له
لوري د نازل شوې قانون پیروي وکړئ، له دې پرته د بل هیچا د قانون
پیروي (په دیني چارو کې) مه کوئ، تاسو دېر کم په دې خبره پوهېږئ.

د کرامتونو په نوم دین کې نوي اضافې همدا نتیجه لري، اوس نو
خوک د رسول په شان له خدای د چاریک احکامو دعوه کوي، خوک د
بل نبوت دعوه کوي، خوک په کرامت زنا او فحاشيو ته لاره جوړوي،
خوک د خدای په نوم ډېر حرامو ته د حلت مقدس (اصلن غیر مقدس او
شیطاني) جواز لیکونه جوړوي، نور یې بیا حلالو د حرمت فتواوي ور
کوي او انسانیت ته د خدای پیدا کړي زیتونه د حرمت په تاپه د خلکو له
استعماله باسي، دا چې خلکو د خدای پر ور کړي نعمت بسنے ونه کړه،
اوسم به یې ناسمې پایلې په خپله زغمي او دا لپري به تر هغنو روانه وي
چې خلک په دې راز پوه شوي نه وي.

هغه خوک چې د قران کريم رد کړي خرافات یې بېرته د روایت او
لدنې علم په متې ژوندي کړل، هغه دې اوسم د نبوت درواغجن مدعيانو
سره د حق و باطل معركه وکړي، خوک چې د مهدی منتظر لاري خاري،
خوک چې په دې پلمه لاس تر زني ناست وي چې یو غیبی مدد یې د
خلاصون لپاره را روان دی، هغه به د ذلت په دغسې کنده کې د تل لپاره
غوتې وهی او د ایستلو هیڅ لار به نه موږي.

قران کريم د عزت او ذلت لاري په خورا روښانه کربنو بیان کړې دې،
دومره واضحې دې چې د انساني ژې په قاموس کې تر دې نور وضاحت
ې امکان نه لري، خوله دې وضاحت سره بې همته، مفت خور،
خرافاتي او د هر خه تر شاد یوه پېت لطيف راز لیدونکي ذهنیت خاوند،
دغه روښانه لار پېښوده، یوه بله لار یې خان ته جوړه کړه، د خدائي

لارې نوم يې پر کېبندو، له خانه يې بې بنسته تعیيرونه ورته وتراشل او د خرافاتي روایاتو په نوم يې د خدای په رسول پسې روایات غوته کړل، په دې سره يې د خدای په روښانه دین کې داسې لار وايسته چې د خدایي دين اصل او خېړه يې ورسره مسخه کړه، په دې سره نه یوازې دوى د دين اصل له انسانانو ورک کړ، خلک يې د خدای په پیداکولو کې سرګردانه کړل، بلکې خپل ځانونه يې هم د هغو بنی اسرائیلو په شان ورسره مخسه کړل چې قران کريم د خنزير او بېزوګیانو په نوم یاد کړي دي (البقره: ۶۵، المائدہ: ۶۰)، خوک چې د خدایي دين روښانه او پراخه لار پرېږدي، په مقابل کې يې له خانه جوړه لار واخلي، نو حتمن يې ذهنیت مسخ شوی او د بشريت وړتیاوې يې په خپل ځان کې کوتلي دي، ظکه قران کريم پخوانۍ سرلاري يې په خنازيرو، بېزوګیانو او عبد الطاغوت یاد کړي دي.

د پیرانو، ملنګانو، منجورانو، زیارتونو، کاهنانو، ساحرانو او دې ته ورته نور ټولو خرافاتيانو اصليت قران کريم د خپلو هدایاتو په څلا او پېړ کې ټولني ته سبودلی و، خوکله چې هم خلکو د قران کريم هدایاتو ته شاکړه، د خدای خبرې يې د هغه د کتاب پر څای د خلکو له خوړې اخيستل شروع کړل، نو د خرافاتو په یوه گرداد کې ډوب شول، ذهنیت يې د سمې خبرې پر څای کږې او وهمي خبرې ته جوړ شو، د خدای پر څای د یوه انسان لور ته تګ يې خوبن کړ، د الهي عظمت پر څای به خلک هر څای ولاړ وي، انساني عظمتونه به بیانوي او د دې لپاره به د خپلو سلفو له خبرې او کتاب پرته بل هیڅ دليل نه لري، دوى به په خپلو

دې بىكىرورو درواغۇ نە شرمىرىي، خۇ كە خۇك د الھي کتاب ھدایات تۈلنى تە وپاندى كېرىي، هغە بە پە ھەمدەي جرم دومرە بىنام كېرىي چې حتا خلک بە يې لە نوم اخىستلىو ڈە كوي.

جالبە دە د دې خرافاتو بە تاثر كې يوه اسلامى تۈلە دومرە لە سمى لارى لرى ولاپە چې د الھي کتاب پر ئاخى اوس تولۇ خلکو د انسانانو كتابونە پە لاس كې نىولى وي، هغە ورتە مقدس بىكارى، ان دومرە مقدس چې سىم يې د خدائى دكتاب مقام تە رسولى دى، قران د منحرفو پە اپە ويلى دى:

{وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ الْأَنْفُسِ}.

[البقرة: ١٦٥]

او ئىنىي داسې خلک ھم شتە چې لە الله ماسىوا يې هغە تە سىالان جوپ كېرىي وي، نو عىنى د خدائى پە شان مىنە ورسە كوي.

مىنە يې خە دە؟ او سىالان خە معنا لرى؟ مىنە يې ھەمدا دە چې خبرە يې لە ھەر چوپ حجت پىرە منى او حتا د حجت ئاخى ور كوي، دا خۇ پېپىرە چې د هغە د خبىپە لپارە حجت و برهان ولتىوي، بلکې د هغە خبرە برهان بولى، سىالي يې دادە چې خىنگە د خدائى پە كلام د يوه شي حرمت او حلت ورتە مەھم دى او دواپە ئابتوى، پە ھەمدەنە كېچە د يوه سىال پە خبرە حرمت او حلت ئابتوى او پە عىنىي سطحە عمل ھم پە

کوي، سیال دې ته نه وايي، نو خه سیال ډول وهی او که خپله ناري وهی
چې زه د خدای سیال یم؟!

الحمدللہ د علم له پرمختګ سره هیڅ خرافات د هغه په وړاندې د
ودربدا توان نه لري، دنگې خیالي مانۍ یې هره ورڅ را نپیرې، د خدای
کتاب د یوه عادل فاتح په مود کې تکي تنه هسکه غاره پر میدان ولار
دی او د علم له کاروان سره خوله په خوله یې هدایات د انسانیت د لاري
مثال دي، هغه ورڅ لري نه ده چې خلک ټول هغه خرافات رد کړي
چې د علم په لار کې یې خنډونه ایجاد کړي حتاکه د مقدسو کتابونو
نومونه پر پراته وي. له دې امله خرافاتیان په ټول زور هڅه کوي چې د
علم د راتلو لاري بندې کړي، په یوه او بل نوم یې مرکزونه بدنام کړي،
خلک ترې متتفر کړي، دې دیني او الحاد په نوم یې خنډي را وګرځي او
دې ته ورته نوري ډېرې حرې کاروي چې د علم د کاروان دلته له راتلو
منعه کړي، خوک چې له دې کاروان سره ملتیا غواړي هغه تر ګنو نومو
لاندې بدنام کړي او له خپلې سيمه و وطنه یې ایستلو ته مجبور کړي، خو
دلته د علم رنځې نه کړي او هغه د علمي کاروان مل کس وشري، دلته
ې علمي جلوې خپرې نه شي او دوى ته ټولنه هم داسي ې نوره او بې
علمه په لاس ور شي، خو ې بشري توان په غلطو لارو کې مصرف
کړي، د علم په مخ کې خنډونه په جوړ کړي، خرافات یې په ذهنیت کې
ور پیچکاري کړي، د خدای په نوم داسي مسلک پر وټې چې نه یې دنيا
په ودانه شي او نه اخترت، هم ې له خان سره په جنګ کړي هم ې له

نړۍ سره، نه خان په وپېژني او نه نور، نه دین ورته معرفي کړي نه یې د دنيا عشقونو ته ايله کړي، نه دلته بنه ورخ څنې وويني او نه هلته د بنې ورځې توبه ور ايله کړي، نه خدای څنې راضي شی ځکه تر اخیره یې سم ونه پېژني او نه انسانان ترې راضي شی ځکه هیڅ وخت یې د هغوي له کاروان سره د ملتيا تکل ونه کړ او هر وخت د بشريت په لارکې خنډول.

که په دومره تېزی د علم پلوشې خپربدلې، ډېره لري نه ده چې د دوى تيارې به ټولې شي، ځکه د رنا راتګ په هغه دم د تيارې د مرګ پیغام راوري، لامل یې دادی چې تiarه وجود نه لري، بلکې د رنا له عدم وجود خخه را پیدا شوي وه او د رنا بېرته راتګ سمدستي د تيارې ځاي نيسې، زما په نظر د علم په وړاندې دغه غورځې پرځې د تيارې د له منځه تلو وروستي شېې بنې او دا هم لري نه ده چې د علم په ګېنه سمبادل بشري کاروان به د خدای له کتاب خخه د خرافاتو او وهمياتو ګردونه ایسته کړي او د علم و الهي کتاب په سره مختلطه جلوه و پېقاکې به انساني کاروان مخ په وړاندې د خپل رب لور ته ګوندي سفر وکړي. وما ذلک على الله بعزيز!!!

د روئیت هلال (میاشتی لیدلو) ستونزه

د ۲۰۲۲ میلادی کال چې له ۱۴۴۳ هجري قمري سره سمون لري، د واره اختر مسله ډېره جنجالۍ وه. په اسلامي نړۍ کې ناجيريا، ملي، افغانستان او د وزيرستان خلکو د مې پر یوه تاريخ اختر کړ، په دوه تاريخه یې د سعودي په شمول ۲۵ هیوادونو اختر کړي او پر درېیم تاريخ یې د پاکستان و ایران په شمول پاته هیوادونو اختر کړي جوړ کړ.

بل خوا یوازې په پاکستان کې هم درې اختره وو، وزيرستان پر اول تاريخ اختر کړ، پېښور، چمن، کلا سيف الله، د بلوخر خینې سیمې او زیاتره پښتنی علاقو کې په دویم تاريخ اختر وشو او په درېیم تاريخ یې رسمي دولتي اختر کړ.

دا اختلافات هر وخت وي، په اسلامي دنيا کې اصلن د روئیت هلال په اړه نظریاتي اختلاف موجود دي چې په نتیجه کې یې د اختلافی اختر عملی بنه هم په راوینې.

د مسلمانان یوه ډله په دې باور دي چې د هر هیواد لپاره خپل مطلع معتبر دي، که په هغه هیواد کې میاشت ولیدل شوه، خبر یې رسمي دولتي کمیتې تایید کړ، نو اختر باید وشي، که روزه وه، باید روزه ونیول شي او که چا د میاشتی لیدو خبر ور کړ، خو شاهدي یې کمیتې ونه منله، بیا اختر او روزه نه شته.

یوه بله دله مسلمانان په دې نظر دي چې که د هر خای خخه باوري
شاهدی د میاشتی لیدلو را ورسپري، هغوي يې ورسره مني، که روژه وه،
روژه نيسی او که اختر و، اختر جوړوي.

که د دې دواړو ډلو په اړه پلتنه وکړو، چې د کومو دلايلو له مخې هغه
او دغه تګلاره لري، نو د شريعت په نصوصو کې دواړه خپل دریئه ته
ملاتپري دلایل موندلای شي. لوړۍ به پر همدي نصوصو سرسرکي نظر
وکړو:

عَنْ أَبِي هُرَيْرَةَ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: «صُومُوا
لِرُؤْيَاكُمْ وَأَفْطُرُوا لِرُؤْيَاكُمْ، فَإِنْ عُمِّيَ عَنِيمَكُمْ فَأَكْبِلُوا الْعَدَدَ». (١)

ژباره: له ابو هریره رض روایت دی چې رسول الله ص وویل: د
میاشتی په ليدو روژه نيسی او د میاشتی په ليدو يې خورئ، که مو میاشت
ونه لیده، نو شمېر يې پوره کړئ.

له دغه حدیث خخه د دویم مذهب خاوندان استدلال کوي چې لیدل
د هر مسلمان معتبر دي، نو که هر چا ولیده، شاهدی يې ورکړه، نورو
مسلمانانو ته يې شاهدی په باوري ډول نقل شي، بس همدا معتبره ده او
د روژې يا اختر فیصله پر کېږي. یو بل حدیث کې دي:

عَنْ أَبِي مَالِكِ الْأَشْجَعِيِّ، حَدَّثَنَا حُسَيْنُ بْنُ الْحَارِثِ الْجَدَلِيُّ، أَنَّ أَمِيرَ مَكَّةَ
خَطَبَ، ثُمَّ قَالَ: «عَهْدَ إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَتْسُكَ لِرُؤْيَا
،

فَإِنْ لَمْ نَرُهُ، وَشَهِدَ شَاهِدًا عَدْلٌ نَسْكُنَا بِشَهادَتِهِمَا، فَسَأَلَتُ الْحُسَيْنَ بْنَ الْحَارِثِ مَنْ أَمِيرُ مَكَّةَ، قَالَ: لَا أَدْرِي، ثُمَّ لَقِينَيَ بَعْدُ، فَقَالَ: هُوَ الْحَارِثُ بْنُ حَاطِبٍ أَخُو مُحَمَّدٍ بْنِ حَاطِبٍ، ثُمَّ قَالَ الْأَمِيرُ: إِنَّ فِيكُمْ مَنْ هُوَ أَعْلَمُ بِاللَّهِ وَرَسُولِهِ مِنِّي، وَشَهَدَ هَذَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَوْمَأَ يَدِهِ إِلَى رَجُلٍ، قَالَ الْحُسَيْنُ: فَقُلْتُ لِشَيْخٍ إِلَى جَنَبِي مَنْ هَذَا الَّذِي أَوْمَأَ إِلَيْهِ الْأَمِيرُ؟ قَالَ: هَذَا عَبْدُ اللَّهِ بْنُ عُمَرَ، وَصَدَقَ كَانَ أَعْلَمَ بِاللَّهِ مِنْهُ، فَقَالَ: «بِذَلِكَ أَمْرَأَا رَسُولُ اللَّهِ صَلَّى اللَّهُ عَلَيْهِ وَسَلَّمَ». (۲)

زیاره: له ابو مالک الاشجعی روایت دی، ده ویل مورته حسین بن الحارت الجدلی حدیث بیان کر، چې د مکی امیر بیان وکر، زیاته یې کړه: مورته رسول الله ص امر کړی چې د لیدلو له مخي عمل وکړو، که مورد میاشت ونه لیده او دوو عادلو کسانو یې د لیدو شاهدي ور کړه، د هغوي په شاهدي عمل وکړو. ما له حسین بن الحارت خڅه پونسته وکړه چې د مکی امیر خوک و؟ ده ویل: زه نه پوهیرم، بیا وروسته راسره مخ شو، وي ویل: هغه حارت بن حاطب د محمد بن حاطب ورور و، امیر پسې زیاته کړه: په تاسو کې داسې خوک شته چې تر ما هم د الله او رسول الله ص په اړه بنه خبر دی، دغه کس له رسول الله ص خڅه شاهدي ور کوي، نو په لاس یې یو کس ته اشاره وکړه، حسین ویل: ما د خنګ یوه بودا ته وویل: هغه کس خوک دی چې امیر په لاس اشاره ورته وکړه؟ هغه ویل: عبد الله بن عمر رض، او امیر ربنتیا ویل چې ابن

عمر تر هغه د رسول الله ص په حال بنه خبر و، هغه ويل: مورته رسول الله ص دغه امر کړي دي.

له ليدو خخه هدف د هر سپري ليدل نه دي، بلکې موخيه يې باوري کول دي، نو که دومره کسان يې وويني چې د نور مرسلمانانو باور پر وشي، همدا ليدل دي، چې د اختر او وروژې دواړو لپاره کفایت کوي، لکه د اوس وخت لپاره چې کمېتی تاکل کېږي، د هغوي کار همدا ليدل دي، نو که هغوي اعلان وکړي، خلک يې ورسه اختر کړي، که يې اعلان ونه کړ، خلک يې نه اختر کوي او نه روژه، يعني د هغوي په شاهدي خلک عمل کوي.

د لوړۍ دریخ د خلکو دلیل دغه حدیث دي:

عَنْ كُرَيْبٍ، أَنَّ أُمَّ الْفَضْلِ بِنْتَ الْحَارِثِ، بَعَثَتْهُ إِلَى مُعَاوِيَةَ بِالشَّامِ، قَالَ: فَقَدِمْتُ الشَّامَ، فَقَضَيْتُ حَاجَتَهَا، وَأَسْتَهَلَّ عَلَيَّ رَمَضَانُ وَأَنَا بِالشَّامِ، فَرَأَيْتُ الْهِلَالَ لَيْلَةَ الْجُمُعَةِ، ثُمَّ قَدِمْتُ الْمَدِينَةَ فِي آخِرِ الشَّهْرِ، فَسَأَلَنِي عَبْدُ اللَّهِ بْنُ عَبَّاسٍ رَضِيَ اللَّهُ عَنْهُمَا، ثُمَّ ذَكَرَ الْهِلَالَ فَقَالَ: مَتَى رَأَيْتُمُ الْهِلَالَ؟ فَقُلْتُ: رَأَيْنَا لَيْلَةَ الْجُمُعَةِ، فَقَالَ: أَنْتَ رَأَيْتَهُ؟ فَقُلْتُ: نَعَمْ، وَرَأَهُ النَّاسُ، وَصَامُوا وَصَامَ مُعَاوِيَةُ، فَقَالَ: "لَكِنَّا رَأَيْنَا لَيْلَةَ السَّبْتِ، فَلَا نَرَأُ نَصُومُ حَتَّى نُكْمِلَ ثَلَاثِينَ، أَوْ نَرَأُهُ، فَقُلْتُ: أَوْ لَا تَكْتُفِي بِرُؤُيَةِ مُعَاوِيَةَ وَصِيَامِهِ؟ فَقَالَ: لَا، هَكَذَا أَمْرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ" (۳)

ژیاره: کریب روایت کری چې زه ام الفضل بنت الحارث په شام کې معاویه رض ته ولېرلم، ده ویل: زه شام ته ولاړم، د هغې غونښنه مې پوره کړه او پر ما په شام کې روزه شوه، د جمعې په شپه میاشت ولیدل شوه، بیا د میاشتې په اخیره کې مدینې ته راغلم، له ما عبد الله بن عباس رض پونښته وکړه، په خبرو کې د میاشتې یادونه راغله، ده ویل: تاسو میاشت خه وخت ولیده؟ ما ویل: مورد جمعې په شپه ولیده. ده ویل: تا په خپله ولیده؟ ما ویل: هو، خلکو هم ولیده، خلکو روزه کړه او معاویه رض هم روزه ونیو، ده ویل: خو مورد شنبې په شپه ولیده، نو تر هغو به روزه نیسو چې دېرش پوره کړو یا میاشت ووینو. ما ویل: ته د معاویه رض لید او روزه بس نه بولی؟ هغه ویل: نه، مورد ته په دغه ډول رسول الله ص امر کړی دی.

پر دغه حدیث امام نووی رحمه الله هم باب ایښی دی چې د هر بنار لپاره خپل لید دی، ده هم دغه فهم خنې اخیستی دی چې د هر بنار د خلکو لیدل د هغه بنار د خلکو لپاره معتبر دی. دلومړۍ دریغ خلک هم دغه فکر خنې اخلي، ابن عباس رض چې کومه خبره کړي ده، هغه واضحه نه ده، دغسې حدیث چې د هر بنار لپاره خپل رویت دی، په دې الفاظو حدیث نه شته، ابن عباس رض چې وايی، مورد ته دغه ډول امر رسول الله ص کړي دی، هدف بې هماغه عمومي حدیث دی چې رسول الله ص ویلي له ليدو بې نیسی او له ليدو بې خورئ، ابن عباس رض له دې حدیث خخه همدا فهم اخیستی دی، چې د هر بنار او

سیمې لپاره خپل لید معتبر دی، نو خکه یې ویلي چې رسول الله ص مور
ته دا امر کړی دی، په داسې حال کې چې هغه نور حدیث نه دی بیان
کړی چې رسول الله ص خنګه امر ورته کړی دی؟ چېږي یې ورته کړی؟
بل چا ولید په دغه ډول حدیث نه دی نقل کړی؟

دا مسله اجتهادي ده، زما په نظر ترجیح دا ده چې د هر مسلمان
شاهدی که په باوري ډول نقل شي، هغه معتبره ده، د هر بنار لپاره نه ده،
بلکې د ټولې نړۍ لپاره. هغه وخت چې ابن عباس رض دغه اجتهاد کړی
دي، د خپل وخت له شرایطو سره سم یې کړی دی، په هغه وخت کې د
دي امکان نه وو چې یو کس دي له افغانستان خخه د مدینې خلکو ته
شاهدی ور کړي واي، نو دوي چې د رویت اعتبار ته کتلي دي، نو د
خپل وخت حالاتو او شرایطو اړ کړي دي چې تر هغه خایه یې معتبر
وبولي چې په یوه ورځ یا یوه شپه کې یې د رسولو امکان وي، له دې امله
یې د شام لیدلو ته اعتبار نه دی ور کړي، خکه له شامه مدینې ته شاهدی
په یوه ورځ نه شي رسول کېدای او نه له مدینې و مکې ته، له دې امله یې
د هر بنار لپاره خپله مطلع معتبره بللي ده. البته نن شرایط له هغو شرایطو
سره توپیر لري؛ مور کولاي شو چې په یو خو دقیقو کې ټوله نړۍ خبره
کړو، شاهدی هم تر پخوا په ډېر باوري ډول نقل کېږي. دویمه خبره د
ابن عباس پر اجتهاد دا هم کېدلاي شي چې هغه د یوه بنار لپاره معتبره
بللي ده، د بسته هیواد لپاره یې نه ده بللي، که د ټول هیواد په کچه واي،
بیا خو مدینه او شام د یوه هیواد دوې بېلې بېلې سیمې وي، نو ابن عباس

رض ولې د خپل خلیفه په لیدو نه روزه کوله او نه یې اختر کاوه؟ که خبره د یوه بنار شي، نو اوس خلک تر یوه بناره محدود نه دي، بلکې له همدي حدیث خخه د درست هیواد لپاره استدلال کوي، په داسې حال کې چې دا استدلال یې له دغه حدیث خخه زما په اند سم نه دي. درېمه خبره دا هم ده چې پاس د ابن عمر رض په حدیث کې راغلي دي چې يا لید معتبر دی يا هم د عادلو شاهدانو شاهدي، له عادلو خخه هدف د شاهدي کره او باوري کول دي، چې دروغ پکې نه وي او خبره پاکه و صافه شي؛ هلته هم ابن عمر رض ویلي دي چې مورته رسول الله ص دغه ډول امر کړي دي. که د ابن عباس رض له حدیث خخه هغه ډول استدلال کېدلاي شي. ابن عمر رض هم ویلي دي چې مورته رسول الله ص دغه امر کړي دي. نه یې د شاهدي لپاره حدوده تاکلې دي چې له کومه څایه شاهدي تر کومه څایه معتبره ده او نه یې د لید لپاره څایونه تعین کړي دي چې له دې څایه تر هغه څایه لید معتبر دی او له هغه څایه ور هاخوا به خلک خپله میاشت ویني، یا تر پلانی څایه د هغوى لید اعتبار لري. خلورمه خبره داد چې د هیوادونو جغرافيې غتېري او کمېري، یو وخت د افغانستان جغرافيه ډېره لویه وه، نن یا ډېره وره ده، پاکستان یو مهال بیخي وجود نه در لود، نن شته، په دې توګه هر هیواد د وړپدو او لويدو امکان لري، نو که نن یو بنار د یوه هیواد برخه وي، د هغه هیواد لید او شاهدي به پکې معتبره وي، که سبا هغه ځان ته بېل هیواد شي یا له بل هیواد سره پیوست شي، یا به ځان ته لید او شاهدي لري یا به د بل د

لید او شاهدي تقليد کوي، په دې توګه شرعی احکام د پسخند او استهزا
درجي ته راکښته کېري، د مسلمانانو اتحاد او يووالی ماتوي، هيوادونه د
خلکو په شخصي عبادت کې خپل سیاستونه ورنباسي، دا او دې ته
ورته زيانونه له همدي پېښېري چې د هر بشار خپل مطلع د هغه بشار يا
هيواد لپاره معتبر وګنل شي.

دا اختلاف خو د ډېر وخت دی، فکر نه کوم چې د یوه سړي، یوې
ډلي، یو عالم، یوه مفتی او یوه لیکوال په فتووا، سپارښته یا راجح و
مرجوح دي خبره حل شي، اوس یې د حل وخت تېر شوي دي، پر دې
اختلاف کتابونه لیکل شوي دي، د هر دریخ په ملاتې او رد کې ویناوې و
مناظري شوي دي، په اسانه د خلکو پوه کول اوس د عامو خلکو د وس
خبره نه ده، که پر دې مسله د امت اتحاد غوښتل کېري، باید په دولتي
کچه خو کارونه وشي چې اتحاد ته لار جوړه شي:

اول: د اسلامي نړۍ په کچه دي یوه کمېته جوړه شي، دې کمته ته
که له هره څایه د میاشتې د ليدو خبر ورسېد، تر خپلو څېښو وروسته دې
روزه یا اختر اعلان کړي چې په اعلان یې باید ټول مسلمانان عمل
وکړي، هیڅ هيواد دې له دې خخه څان نه باسي او دغه یوه کمېته له
سیاستونو او هر هغه خه خخه لري وسائل شي چې د هغوي پر کار اغېز
کوي، دا که د کمېته د غړو پر کار وي یا هم د هغوي د اعلان پر تاثيراتو
وي. دا وړاندیز بنایي په اوښنيو حالاتو کې د عملی کېدا شونتیا ونه لري،
څکه مسلمانانو تر خپل منځ یوه د بل ګربوان ته لاسونه اچولي دي،

سیاستونه یې سر تکر دی، د اختلاف او جنگ لپاره گنې نوري پلمې هم پیدا شوې دی چې د اسلامي نړۍ اتحاد ته یې کلکه ضربه ور کړې ده، له دې امله به خوک په دې خبره د پوهاوي کولو زحمت هم ونه کابدي. هغه وخت یې د منلو امکان زیات دی که ایندہ په اسلامي نړۍ کې د اسلامي اتحاديې خرکونه ولیدل شول، یا هم پر شرعی عباداتو یې د یووالې هوکړه وکړه، دغه وړاندیز به منل کېږي او عملی جامه به وراغوندي.

دوه: د اسلامي نړۍ علماء دې د اوس وخت شرایطو ته په کتو پر دې مسله بیا فکر وکړي، یوڅل دې بیا وارزوی، په دې اړه راغلي شرعی نصوص دې ټول یو د بل ترڅنګ کښېردي، وخت، مکان، ټولنه، غوبښني، زموږ حالات او د شرعی نصوصو صحت و سقامت، د اجتهاد سموالی و ناسموالی دې ټول وارزوول شي، د علماؤ په څنګ کې دې د فلکياتو ماهرین هم وي، د هغوي پربکړه دې دوى هم وارزوی، هغوي دې څانو، دولتونو، ملتونو او د هر څای مسلمانانو ته قانع کوونکې دلایل وړاندې کړي چې دغه لوری د مسلمانانو د اتحاد لپاره ګټور دی، له نصوصو سره برابر دی، له حالاتو، څای، مکان، غوبښنو او ټولنو سره سمون لري، پر عبادت د سیاست او نورو اغېز ته اجازه نه ده ور کول شوې او فردی عبادت د حاکمي طبقي د سیاستونو قرباني شوی نه دي، بلکې یوازې د مسلمانانو اتحاد، د نصوصو واضح مفهوم، د خلکو فردی عبادت او له خپل خالق سره یې د مخلوق اړیکې ته پکې پام شوی دي،

دغه فتوا دې د اسلامي امت د اتحاد لپاره یو بنه قوي مصدر وگرخې او
خلک دې عمل په وکړي .

درې : په مسلمانان کې د اختلاف د مخنيوی لپاره یوه بله لار د
فلکياتو د ماہرينيو او ساينس پوهانو ده . د کال له سر خخه دې
جنتري اکلېندر جوړه شي ، د متخصصو کسانو په مت دې د ټولو عباداتو
ورځې ورتاکل شي او هیڅ اختلاف ته دې زمينه نه برابروي . البته دا تر
هغه وروسته چې د جنتري په اړه خلک یوه خوله شي ، جنتري د رؤيت
څای ناستې وګنډله شي ، که خه هم د ساينس پوهانو دغه کار د رؤيت
هلال کمېتې تر اعلاتاتو ډېر باوري دی ، یو شی چې ممکن د اختلاف
سبب شي هغه له دې کار سره ظاهرن د نصوصو نه همېرغی ده چې ممکن
د ځینو کسانو د اختلاف سبب شي . زما په انډ که د دین او شريعت کلي
پیغام ته متوجې شو ، پوهېږي چې پر جنتري اختر او روژه ستونزه نه لري ،
په حدیث کې د روژې او اختر لپاره د میاشتې لیدلو امر هم د اتحاد لپاره
و ، دا چې خلکو ګن مفاهيم ترې واخیستل او د یووالی امر ېې د اختلاف
سبب ګر ، دا یوه بدمرغې وه چې اسلامي امت ورسه مخ شو ، خو مور
کولای شو چې نويو حالاتو ته په کتو ېې د نوي اجتهاد په مت مخنيوی
وکړو او یوڅل بیا د دین او شريعت کلي پیغام او اصل روح ته امت
رهبری ګړو . له دې هر خه سره په احاديثو کې دوه داسې شیان ذکر شوي
دي چې مور ېې ددې لپاره لاسوند ګرڅولای شو ، لومړۍ به دغه دواړه
حدیثونه راوړم :

عَنِ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ ذَكَرَ رَمَضَانَ فَقَالَ: «لَا تَصُومُوا حَتَّى تَرَوُ الْهِلَالَ، وَلَا تُفْطِرُوا حَتَّى تَرَوُهُ، فَإِنْ أُغْمِيَ عَلَيْكُمْ فَاقْدِرُوا لَهُ». (۴)

ژیاره: ابن عمر رض له رسول الله ص خخه روایت کړی چې ده رمضان ذکر کړه، وي ویل: روژه د میاشتې په لیدو ونیسی او د میاشتې په لیدو یې وخورئ، که میاشت درخخه پته شوه، نو اندازه ورته وکړئ.

«إِنَّ أُمَّةً أَمْيَّةً، لَا نَكْتُبُ وَلَا نَحْسُبُ، الشَّهْرُ هَكَذَا وَهَكَذَا» وَعَقَدَ الْإِبْهَامَ فِي التَّالِثَةِ «وَالشَّهْرُ هَكَذَا، وَهَكَذَا، وَهَكَذَا» يَعْنِي تَمَامَ شَلَاثِينَ. (۵)

ژیاره: مورد نالوستی امت یو، چې نه لیکل کولای شو او نه حساب (علم نجوم) میاشت دومره، دومره او دومره ورځی ده، په درېیم وار یې بتې ګوته کت کړ او میاشت دومره، دومره او دومره ده، یعنې پوره دېرش ورځی.

په لوړی روایت کې د اندازې یادونه او په دویم کې دا ذکر چې مورد نالوستی یو، په علم نجوم نه پوهېرو، له دي امله نو د لید او شاهدی خبره شوې ده، که امت او سله هغه حالت خخه را ووزی، هم نالوستی نه شي په لیک لوسټ پوه شي او هم د فلکیاتو ماہرین پکې داسې دقیقه وړاندوینه وکړي چې یوه ذره غلطی پکې نه وي، بیا هم مورد په دي مکلف یو چې میاشت به وینو؟ زما په اند دغه حدیث علت ذکر کړی دی، د میاشتې لید څکه ضروري و، چې مورد له بلې لارې نه شوای

کولای چې د میاشتې راختل باوري کړو، یوازې په هغه صورت کې اجازه ور کړل شوي ده چې ورېغ وي، افق نه لیدل کېږي، نو له اندازه کوونکو خخه د مرستې طلب شوي دي، چې هغوى د خپل علمنجوم له مخي دا معضله حل کړي. که په حدیث کې هغه وخت د دې جواز ور کول شوي دي، چې اټکل یې باوري هم نه و، نو اوس چې یوه ذره خطا نه لري، دا کار به خنګه جواز نه لري؟ ايا ليد به ډېر باوري وي که د همدي علم له مخي د میاشتې راختل؟ د ليدو خبره باوري نه ده، که واي دومره اختلاف به نه واي، په یوه سبار کې د چا اختر وي او د چا روژه. نو که د ليد اعتبار دومره ضعيف شوي وي، بيا نو د فلکياتو د ماہرينو دریخ پري پیاوړي ده، هغوى کولای شي چې د ټولې اسلامي نړۍ لپاره یوه ورڅه په ډېر دقت و تاکي، خو د مسلمانانو اختلاف ختم کړي، ټول مسلمانان په یوه ورڅه اختر او ورژه وکړي او په دې سره د مسلمانانو اتحاد او یووالی پېرته خپل لوړمني حالت ته را وګرځي. دا د دین له کلې پیغام او عمومي روح سره بنه لګښي.

که دا هیڅ نه وي، بيا نو زما په اند شاهدي معتبره ده، که د هر څاي شاهدي په باوري ډول هر مسلمان ته ورسپري، نو روژه يا اختر ورسره کولای شي، په دې کې د حکومتونو د تاکلې تګلاري اطاعت ته اړتیا نه شته، خلک په شريعت کې په ليد او شاهدي مکلف شوي دي، نه د فردې عبادت په چارو کې د حکومت په تصميم، حکومتونه د خپل سياست له مخي نه یوازې تولنیزې چارې کله ناکله ناسم لور ته وړې، حتا

پیغام خلورم/٦٥

فردي شرعی چاري هم په خلکو کې د اختلاف وسیله گرئوي.
مسلمانانو ته لازمه ده چې خپل فردي عباداتو د وخت د حکومتونو د
ناسم سياست قرباني نه کړي، دولتونه دي هم د فردي عبادت بي قиде
ازادي ورکړي چې خلک روژه نیول او اختر کول یوازې د خپل خالق
لپاره وکړي، نه د ټولني لپاره او نه د حکومت له امله.

٥/٥/٢٠٢٢

سرچینې:

١) صحيح مسلم، كتاب الصيام، باب وجوب صوم رمضان لرؤيت
الهلال...، ح: ١٠٨١.

٢) سنن أبي داؤد، كتاب الصوم، باب شاهدة الرجلين على رؤية هلال
الشوال، ح: ٢٣٣٨.

٣) صحيح مسلم، كتاب الصيام، باب بيان ان لكل بلد رؤيتهم...، ح:
١٠٨٧.

٤) صحيح مسلم، كتاب الصيام، باب وجوب صوم رمضان لرؤية
الهلال...، ح: ١٠٨٠.

٥) تبره حواله.

د هدایت تر لاسه کولو و پ او ناوچ افراد/قومونه

د خپلو اعمالو په نتيجه کي کله انسانان دي خاي ته رسپوري چي له هغه خايه بېرته شاتگ ورتە گران شي (البقره: ۱۵)، زره يې سخت شي (البقره: ۷۴)، واضح حقايق په سترگونه ويني او د حق خبرې له او ربدو يې غوبونه داسي کانه شي لکه بند چي وي. (البقره: ۱۸، الانعام: ۲۵)، دوى د انسانيت د فلاح او بهبود لپاره دومره خه نه شي کولاي چي حتا ياد يې کري، له خير او بنېگنې يېخې خلاص وي، نه د انسانيت چغارې اوري او نه د هغوي په اړه د تبصرې خه لري، له خيره يې داسي يو مخيز لاسونه کښلي وي لکه هیڅ چي نه پوهېري، الله دغه ډول بې خيره کسان بدترین حيوانات، بلکې تر حيوان هم بدتر ګنلي دي (الأنفال: ۲۲، الاعراف: ۱۷۹، الفرقان: ۴۴)

هغه کسان چي خپله ملامتيا نه مني، پر خپل ناسم دریئه تینگار کوي، د بل خبرې ته غور نه بدمي، پر بدی دلایل وايي او بدی يې د خپل ژوند هدف گرخولي وي، دغه د شيطان پیروان دي، خوک چي هر وخت له خپل خان سره محاسبه کوي، د خپل عمل لپاره معيار مني، که له هغه معيار خخه مخالف عمل يې وکړ، توبه پر کاري او د کري خطا له امله نه يوازې بخښه غواړي، بلکې د عمل اصلاح هم کوي، دغه کسان د ادم پر لار روان هغه مصلحین دي چي په خپلو اعمالو يې خپلې انساني وړتیاوې نه دي ئېپلي، دوى دا وړتیا لري چي له خپله خانه تر جهانه د

یوه انقلاب رهبری وکړي، د نورو انسانانو لپاره الګو شي، هر وخت له حالاتو سره د تکر پر ظای توافق کوي، خپل سري نه کوي، بلکې هر ګام تر شبه فکر وروسته اخلي، د خپلو اعمالو مسؤوليت پر خپله غاړه اخلي، له دې امله هم هر وخت بخښنې او اصلاح ته چمتو وي او هم له پیله یې خپل اعمال د احساساتو او جذباتو زېړنده نه وي، بلکې پوره محاسبه یې ورته کړي وي، د انسانیت مقام یې ساتلی او هر وخت له حق سره د ملګرۍ او له باطل خڅه د خان خوندي کولو وړتیا لري.

قران کريم وايې: په دې کتاب سره الله تعالى هغه کسان ژوندي کوي چې د ژوند وړتیا پکې وي او هغه کسان چې د ژوند وړتیا یې بايللي وي، هغوي همداسي موه پاتپري، دلته حقيقي مرګ او ژوند هدف نه دي، بلکې بې حسه کېدل او د احساس خاوند کېدل یې مراد دي. (الأنفال: ۴۲)

يو قوم چې د خپلو اجتماعي خطأکانو له تکراره لاس نه اخلي، د دې پر ظای چې خپلې خطاوي د عبرت سبب کړي، دوى افتخار په کوي او بيا هم دغه خطاوي تکراروي، نو دا قوم په اجتماعي لحاظ مړ دي، دوى نه په خان کې د تغییر وړتیا لري او نه په جهان کې، دغه قوم که د بنې اسرائيلو په شان د الهي کتاب او پیغام رسونکي هم وي، الله تعالى دغه اعزاز خنې اخلي او بل قوم د دې لپاره را توکوي، چې هغه به د دوى په شان نه وي (محمد: ۳۸، الواقعه: ۶۱).

د الله نبی صلی الله علیه وسلم ویلی دی چې د مومن په توګه دې يو خوک دوه خله له يوه غاره نه چېچل کېږي^(۱)، که خوک له دې سره چې مومن هم وي، پر قران کریم ایمان هم لري، هلتہ پکې د قومونو د عروج او زوال اصول هم ویني، د الله د قوانینو په وړاندې نه یوازې د انسان بلکې د تولو کایناتو بې بسي هم ګوري، د تاریخ واقعې هم د شواهدو په توګه ورته بیان شوې دی چې که خوک عبرت نه اخلي، نو خنگه د خپلو اعمالو په نتیجه کې اخیر الهي قهر وهلي او بیا بې پر پینو د درېدو توان بايلى دی، خو بیا هم مسلسل خطاکېږي، تکرارن هغه خه کوي چې هر وار بې پایله ناسمه راوتلي ده، نو دغه اصلن مره دی، دوى د پند قبلو، عقل کارولو، له سترګو د سم کار اخیستلو او پر خای د غورو له استعماله محروم دي، الله نه دي محروم کړي، خپله بې خانونه همداسي کړي دي، له عقله کار نه اخلي، نتیجه به بې خرابه وي، په سترګو ژونديو بلګو ته نه ګوري، نو حالت به بې وختیم کېږي، په غورو د ناکامو داستانونه نه اوږي، نو خود به له عذاب او کړاو سره مخېږي، دغه ډول قوم او ملت نور دې ورنه دی چې د بل راهنما دې شي، دوى په خپلو خانو کې د تغییر وړتیا حتا نه لري او د نړۍ د تغییر لوړونی شرط د خپل خان تغییر دي، که له خپله خانه تغییر ور پیل نه شي، هغه تغییر، تغییر نه پاتېړي او نه داسي شمره ور کوي چې محسوسه وي او خلک بې په ليدو هماغه تګلاره خپله کړي.

٦/جولای ٢٠٢٢

سرچینه:

۱) بخاري، كتاب الادب، باب لا يلدع المؤمن من حجر مرتين، ح: ٦١٣٣، مسلم: .(٢٩٩٨)

دین د نفرت په دام کې

مورد چې په کومه ټولنه کې سترګې غرولي دي، هلته نفرت په مجسم ډول موندل کېدی. یوه تربور له بل خخه گانګې کولي، یوې بنې له بلې سره دبمني کوله، د یوې بنې اولاد د بلې کور جارو کېدل غوبنتل، یوه سپري په خپلو ميرمنو کې له یوې سره مينه کوله او نوري یې هسي په نوم هغه ته منسوبې وي، نو هغوي ورته د نفرت په اور کې سوځدلې، په دي وړه کې دنيا کې تر دي نفترتونو وروسته بلې مرحلې ته ځو، چې پلرونې مو د ديني اعمالو د زدکړې لپاره د کلې جومات ته بیايو، دلته ملا هڅه کوي یوه بله دنيا مو په ذهن کې ترسیم کړي، ملا د یوه داسي چا نفرت زمور ذهن ته را پیچکاري کوي، چې نه مور لیدلی و او نه په دي خبرو پوهېدو، څکه زمور تر درک لوړې وي، خو یوه نامعلوم چا ته له غوسې او کينې ډک و.

ملا صاحب به د نصیحت په ورڅ، اخترونو، د جنازي په وعظ، د استسقاء په بیان او هره بله موکه کې د یوه داسي چا د نفرت خبرې په ديني پوښ کې راته کولي چې مور لیدلای نه شوای، د هغوي په اړه مو فکر یوازې د ملا صاحب د معلوماتو او خبرو تر بریده وو، په دي توګه زمور په لاشور کې د یوه نامعلوم چا لپاره نفرت ځای ونیوی، دغه نفرت په ناګاهانه توګه زمور پر ژوند، کارونو، فکر، تعییر، لیکنو، اعمالو، اړیکو او هر شي سیور غورولی دي.

زمور پر تاوتری خجنو اعمالو، خشن فکر او له دینه جگه بیز تعییر د همدي لا شعور چېراغښه دی، ماشوم په همدي کې پیدا شي، په همدي محیط کې لوی شي او بیا دغه د نفرتونو ډکه دنیا ورته مقدسه هم شي، هغوي به خود د خدای رضا، د دي او بل جهان بريا، له جهنمه خلاصون او جنت ته د تګ په نفرت او خشونت کې لټوي. سایي ډيری لوستونکي له ئان سره فکر وکړي چې زه دغسي نه يم، زماکورني هم دغه ډول نه ده، زمور د کلي ملاصاحب هم دغسي نه و، پلاتنى و پلاتنى هم نه دي، نو بناءن زه دروغ وايم، مګر دا خبره دروغ نه ده. زمور په ټولنه کې یوه جدي ستونزه دا ده چې هر خوک مو ئان سپينه ملايکه جوړوي، که د پلار ورڅشي د هريوه پلار بنه سپري وي، که د استاد ورڅشي استاد یې بنه سپري وي، که د مشرانو ورڅشي مشران مو بنه خلک وي، که د کشرانو ورڅشي کشران فرشتي وي، که د مور ورڅ وي د هر یوه مور سر پر ځمکه جنتي ده، نو بیا په کور کې خشونت خوک کوي؟ له تربور سره چا پر پنډل و پټي مړه کړي وي؟ د بسحومونه خوک نه ورکوي؟ په نجونو باندي تعليم ولې نه کوي؟ د خپل خان بريا د بل په ناکامي کې ولې غواړو؟ او...

زمور ستونزه داده لکه چوپرک د حقیقت له ليدو ستړکې پټوو، زما پلار به ويل: «خدای ته یو خاڅکي وينه تویول تر هر شي ډېر ارزښت لري»، فکر وکړئ چې په دغه فکر به هغه خنګه یوه بنه کورني وروزي؟

تقریبن د هر یوه په مشرانو کې د غه ستونزه وه چې مورنن له نه
ختمېدونکو ستونزو سره مخ یو.

زمور په دیني تعبیر کې خدای د کربوري په وزلو هم خوشاله
کېري !!! اوس خو به درته معلومه شوي وي چې د لا شعور په سنگر کې
ناست نفرت، کينې او د خشونت نا مرئي عواملو مور کوم ئاي ته رسولي
یو؟

زمور په دیني تعبیر کې دا شته چې یو ذمي باید په اسلامي ھيواد کې
د خپل خان د سپکوالی احساس وکړي، دا هم د قران کريم تفسيرونو د
(التبی) د ۲۹ ایت په تفسیر کې بنه په مد او شد وړاندې کړي دی، هم
ې د روایت په زور زمور مغزو ته راوستلى دی او هم زمور بدایه! فقهی
کتابونه په دې تعبیر ډک دی.

زمور د جمعې هره خطبه زمور مخالفو انسانانو ته په سراوو ډکه وي،
که تاسو یې په مفهوم نه پوهېږي، د کلې له ملا خخه پوښته وکړئ چې
غیر مسلم ته سبراوې کول په دیني لحاظ خومره د ثواب کار دی؟ هغه به
دا مسله بنه په زور و زیر درته تشرح کړي، یا انکار ونه کړئ چې زمور
نفرت دیني و مقدسه جنبه نه لري؟

که مور خدای په وينو نه خوشاله کولای، يا د جنت تیکت مو غوښې
نه واي، يا له دوزخه د خلاصون ډال مو وينه نه واي، نو د یوه سنت

ژوندی کولو ته به مو په یوه ورخ میلينونه خاروي نه قرباني کولاي، چې
په هر ئاي کولو يا يوازې په مکه کې کولو باندي يې اختلاف هم شته.

هدف دادی چې زموږ د وينې توپولو، نفرت ته د مقدسې جنبي ور
کولو موارد بىخې چېر دې، مورډ يې په خېل ژوندکې نمونې چېرې لرو،
البته زموږ د تولنې دوه مخي دې ته رسپدلې ده چې کله يې ناسم عمل
ور په گوته شي، دوى سمدستي د انکار مخ درته را واپوي، بيا که بل
ئاي همدا عمل بنه وستايل شي، دوى ورته د انقياد خېره را مخته کري.
که پر چا بده لګېري يانه، زه دا اقرار کوم چې زموږ تولنه د مناقفت او
دوه مخي په تر چولو ناوره او کرغېرن ترين چول اخته ده، چې په نتيجه
کې يې مورډ په چېره اسانې له یوه عمل يو ئاي انکار کوو او بل ئاي يې
دين بولو، يو ئاي دروغ وايو او بل ئاي هغه دروغ راته ربنتيا بنکاري،
يو ئاي د یوه عمل په کولو وياپ کوو او بل ئاي د خجالت تظاهر.
همدي متضاد کشمکش له مورډ انسان په جامه کې هغه درندگان جوړ
کړي دي چې د یوه عاجزه انسان دارلو ته هر وخت پلمې لټوو، له دي
امله نو چې په عام بازار کې د زرگونو کسانو مخته د فرخندي لپاره دغه
پلمې په لاس ورغلې، نو په داسي چول يې خپلي عقدې سړې کړې،
داسي خشونت يې وکړ، د وحشت داسي مثال يې وړاندې کړي چې که د
بشریت په تاریخ کې داسي بل مثال وي، نو حتمي به د دي مشابه وي،
په هیڅ وجه به ترې بدترین نه وي او بنایي که بل وخت همدادسي
وحشت وشي، بيا به هم ځنې ډېر وحشی نه وي.

د نفرت او وحشت دغه قوه/ملکه مور چېرې پته کړي ده؟ مور د دغې قوي له امله خورا ډېر سنګين جرايم کړي دي، د دي تراژيدۍ تاریخ ډېر اوږد او مثالونه یې بیخي ډېر دي، هغو ته به نه گرڅم، یو بل لوري به یې را واخلم چې د نفرت او کینې د دغې شیطاني قوي سرچينه چېرې ده؟ زما په نظر ګن شیان د دي سبب کېري چې دغسې یو شیطاني صفت په مور کې وپنځوي، یو عامل یې ناسم خشن دیني تعیير دي.

د خشونت او نفرت لپاره چې یو بنه مقدسه چپنه وګنډله شي، هر خومره بدہ څېره یې په همدي قباء کې پته شي، بیا نو انسان د هر ډول غیر سالم عمل او فکر کولو ته زړه بنه کوي. انسانان نه ټول یو ډول فکر لري، نه وپتیاوي، نه فزیکي جوړښت او نه له یو شي برداشت، عین یې کارونه هم سره بېل وي، صفات یې هم سره جلا وي، له دي وجې د هغوي د اعمالو نتیجه خير او شر یا ګټه او زيان وي.

زما په نظر تر مقدس پوبن لاندې نفترونه د نورو په نسبت خطرناک دي، دا لکه د بربندا مزي لاس ور وړل له مرګ سره لوې دي، څکه پر دې سپیڅلی پوبن غورېدلی او هر خه چې کېري، د خدای د رضا لپاره، د هغه د دین په رواکوونکي سند، د جنت د ټیکداري په نیامت او له دوزخه د لري والې په نیت ترسره کېري، نو پښتنه وايې: یو به د برق په تارو ګوتې نه وهې او بل د خدای په کارو. دغه کار چې د خدای لور ته منسوب شو، د خلکو له ګوتو وهلو یې خبره وايسته او زمور د واک لپاره یې وروستی تکي کېښود.

دین باید له دې انسانی دام خخه خلاص شي، بشر د نفرت پر ئاي
مینې ته اپتیا لري، خدای ته د نفترتونو د لاري پر ئاي د مینې لاري چېږي
لنډې دې، خدای هعه خوک چې د هغه پیغام ومني ورونيه بللي او هغه
خوک چې دغه سند په لاس کې ونه لري لومنیو کسانو ته خنډونه
جوړوي، د مینې وړ بللي دي (فصلت: ۳۴) او که خوک چې په ځمکه
کې فساد کوي، خلک له خپلې ازادی محروموي، ژوند پر تنگوي او
شیطاني قواوې يې بدويه هخوي، د ټول بشريت د سمون په پار يې د
هغوي لپاره تر چانسونو وروسته د له منځه تګ پربکره کړي ۵.

د خدای په کتاب کې درې کټګوري انسانان دي: یوه د مومنانو ډله
ده، یوه يې د نامسلمانو او بله د بغاوت کوونکو کافرانو ټولی ده. قران
کريم خپل پیروانو ته عمومي لارښونه کوي:

{وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي يَيْنَكَ
وَبَيْنَهُ عَدَاؤُ كَانَهُ وَلِيُّ حَمِيمٌ} [فصلت: ۳۴]

زېباره: د (ذات او پايلې له مخي) بېگنه او بدګنه سره برابر نه دي، د
بدی خواب دې باید په ډېره بنه طريقه وي، په دې سره به ستا دېمن هم
ستا نژدي دوست شي.

{وَلَا يَجْرِمَنَكُمْ شَنَآنُ قَوْمٍ عَلَى أَلَا تَعْدِلُوا اعْدِلُوا هُوَ أَقْرَبُ لِلتَّقْوَى}.

[المائدة: ۸]

ژباوه: او له خلکو سره شخه دې تاسو اړنه کړي چې عدالت ونه کړئ، عدالت کوئ، تقوا ته عدالت ډېر نزدي دی.

{وَقُولُوا لِلنَّاسِ حُسْنًا} [البقرة: ٨٣].

ژباوه: او انسانانو ته بنې خبرې کوئ.

دا د قران کريم هغه هدایات دي چې بشریت شموله دی، د قران کريم پیرو بايد د یوه مومن په توګه دغه اصول مخې ته کښېردي او یا خپل تعبير پر همدي اصولو استواره کړي. د درېیمې کټګوری په اړه وايی:

{أَوَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا إِنَّ اللَّهَ لَا يُحِبُّ الْمُعْتَدِلِينَ} [البقرة: ١٩٠].

ژباوه: او د الله په لار کې (د ټولني د ګټو لپاره) له هغو سره و جنگېږئ چې له تاسو سره جنگېږي، تاسو تېرى مه کوئ، په حقیقت کې د الله تېريګر نه خوبښېري.

دغه باغې ډله ده، مفسده ده، جګړه ماره ده، ترهګره او د بشریت ضد ده، دا چې ټول بشریت ترې زیان ویني، له دې امله مومن ته امر شوي چې که یې په فساد لاس پوري کړ، تاسو یې د ټولني د خلاصون، د بشریت د ژغورنې او د یوې سالمې ټولني د رغېداله امله ووژنې چې ايندې ته دا خطر پراخ نه شي، د ټولني د نامتوازن کېدو اسباب بايد په

نطفه کې خشى شي او که بالفرض د ژوند او جگیدا موکه يې و مونده نو چې هر خای مو د تکولو او کوتلوا موکه پر تر لاسه کړه، تر هغو يې و تکوئ چې زور يې او به شي او نور پکې د جنګ او فساد توان پاته نه شي. قران کريم په ډېر بلیغ ډول د دې تولی په اړه احکام ور کړي دي:

{ فَإِذَا أَقِيمْتُ الَّذِينَ كَفَرُوا فَضَربَ الرَّقَابِ حَتَّىٰ إِذَا أَتَخْنَمُوهُمْ فَسُدُّوا الْوَاقَ
فَإِمَّا مَنًا بَعْدُ وَإِمَّا فِداءً حَتَّىٰ تَضَعَ الْحَرْبُ أُولَارَهَا } [محمد: ٤]

ژباره: که تاسو له کافرانو سره مخ شوئ، تر هغو يې سرونه غوش کړئ (حتمي يې و وزني) چې د فساد و پتیا پکې ختمه کړئ، بیا يې تینګ و تپی، نو د احسان يا بدلي په عوض کې يې خوشی کړئ، خو په هفوی کې د جنګ او فساد و پتیا پاته نه شي.

قران کريم ويلی دي چې کافران و وزني، هغه خوک چې د خدائی حکم نه مني، په خمکه کې فساد کوي او د بدمعاشيو یوه نه ختمېدونکې سلسله يې د بشریت لپاره د خطر زنګ وي، د یوه او دوه کسانو وژل نه دي، يا؛ ریښې يې وباسی چې اينده يې خطر ورک شي، د هفوی له پاتې کسانو که په چاکې مو د هدایت و پتیا او خرکندونه ولیدل، په تولنه کې د اوسيډو داسي واک ور کړئ لکه نور مصلح کسان او که بیا مو هم خطر خنې احساساوه، نو مشروطه اجازه ور کړئ، خو دا چې تراوسه يې د فساد و پتیا نه لري، ډله يې نه شته، نو د نفرت پر خای که بنه ورسه وشي، د بدلو له لوري به يې سوته پام شي، هم به خپله اينده ورغوي او

هم د نورو خلکو لپاره ممکن بنه کارنامې وکړي خکه بالقوه د دې هر خه
وړتیا لري.

د قران کريم له مفاهيمو سره دا ظلم کېږي چې خلک د خپلو ګټو
لپاره کار خنې اخلي، زمود پر تعبير زموږ د تولو صفاتو، لاشعور، تولني
او فزيکي وجود تاثيرات لوپوري. د دې لپاره چې د ناسم تعبير پر
ناسموالي خلک پوه شي، قران کريم خنې عمومي لارښوونې کړي دي
او خينې يې خصوصي، خينې يې موقتي دي او نوري يې بيا ابدي، د
قران کريم د تفسير لپاره باید دا هم په نظر کې ونیول شي چې د هغه له
يوې موضوع سره تړلي ایاتونه يا احکام ټول یو خای نه دي، قران کريم
کله په لنډو الفاظو بیان کوي او کله تر یوه حده تفصيل ورکوي، کله د
مسلسلې یو اړخ روښانه کوي او کله يې بل اړخ، په یوه حالت کې يې یو
نوم ورکړي وي او که له هغه واپوري بیا بل نوم، نو د هر یوه حالت لپاره
يې عمومي و خصوصي او موقت و ابدي احکام شته، چې د همدې
ګډوډلو ته ظلم وايي، که خوک د قران کريم له ژبني سره نابلده وي، د
بیان طرز يې ور معلوم نه وي، د قران کريم احکام د هغه په رهنا کې نه
تفسيري، بلکې د یوه خاص فکر له مخې چې له وړاندې يې ورته جوړ
کړي، تفسيري، موقت او ابدي احکام يې نه سره پېژني، محکم و
متشابه يې سره ګډوډ کړي، مقيد و مطلق ته يې نظر نه کوي، عام و
خاص يې نه رعایتوي، هغوي به په خپل تفسير سره هم خان ته زيان
واپوري، هم تولني ته، هم دين ته او هم ټول بشر ته، هغه دين چې دوى

يې د استازیتوب دعوه لري، خلک به ورته د راتگ پر ئای نفرت خنې
وکړي، دوى به د دین استازی نه د نفرت استازی او مجسم سيمبولونه
وبلوي، دوى به د خپلو نفترتونو په زولنو کې بند وي، له خپلو عقدو سره
به په جنګ وي، په خپل خان به خپله خولي لګوي، دنيا به د پراخې پر
ئای ورته تنګه بشکاري، ايندې به تاريکه وي، له جهنمه د لربوالۍ پر
ئای به ورته د نژدېکت اعمال کوي، جنت ته د تلو اعمالو به يې هليو نه
وي، خداي ته د تللي لاري پر ئای به د شيطان لور ته په منډه وي،
کعبې ته د ورغلې لاري پر ئای به يې د ابرهه کليسا ته مخه کړې وي،
بشریت او ټولنې ته د قدردانې پر ئای به يې په سېک نظر کتلي وي،
چې نتیجه به يې په دنيا او اخترت کې د هغوي خپله سپکوالۍ وي.

۱۴/جون/۲۰۲۲

دینې تعبیر د ارتجاع او تجدد ترمنځ

اه! محاکومی و تقلید و زوال تحقیق

په دینپاله ټولنو کې د دینې تعبیر مسله خورا ډېر اهمیت لري، ناسم تعبیر د یوه امت د زوال له مهمو عواملو خخه یو حتمي دی او سم تعبیر یې د پرمختګ یوه پړاو ته ضرور نژدي کوي.

د فرانسي تر انقلاب مخکي که په اروپا کې د عيسوي شريعت تعبیر ته نظر وکړو، نو د ټولنې په وروسته پاتې والي کې ناسم شرعی تعبیر غوبنن رول در لود، یوه تر ټوله عمده ستونزه چې دینې تعبيروال یې لري، هغه پر خپل تعبیر د تقدس مهر وهل دي چې بیا یې خلک د ننگولو جرأت نه شي کولای او که خوک دا جرأت وکړي، نو ظاهرن د مقدس او اصلن د نامقدس بشري سوتۍ داسي ګواز و خوري چې دغه جرأت یې د ژوند په بیه ورته تمام شي؛ په دینپالو ټولنو کې له دینې ريفورميستانو (دينې چپ اړخو) سره دغه ډوله ناخوانمردانه برخورد د دې سبب شوي دي چې خلک خاموشی غوره کړي، ان تر هغو چې خلکو ته تحول راوستل تر ژوند هم مهم شي، بیا د یوه حتمي تحول لپاره پاڅېږي او تر هغو نه ارامېږي چې بدلون یې نه وي راوستي، دا نو په اروپا کې د فرانسي انقلاب او تري وروسته د رنسانس دوره وه.

زمور ټولنه له عیني حالت خخه تېربېري، ديني تعېر وال مو پر دوو
برخو وبشل شوي دي، يوه يې سبي اړخې اسلامپالې دي او يوه يې چېي
اسلامپالې دي، لومړي ډله يې تل هڅه کوي چې ديني تعېر پخوا زمانې
ته يوسېي، هغوي ته مهمه نه ده چې تعېر يې له مکان او زمان سره سر
خوري که نه، د ټولني غونښې يې په نظر کې نیولې دي که نه، خلکو ته
يې په عملې میدان کې ګټه رسپري که زيان، د هغوي په اند دين او دنيا
سره جلا ده، دين اصل او هدف دي او دنيا وسیله ده، نو د وسيلي
حالات پر دين تاثير نه کوي، که دا تاثير پکې ومنل شي، بيا به هدف د
وسيلي تابع شي او اصل موخه به ضایع شي.

بالمقابل چې اړخې اسلامپالې په دي اند دي چې دين د انساني
ټولني د سوکالي لپاره دي، زمور په ژبه راغلي دي او د نزول په زمانه کې
يې هم د بشر توان، وخت، مکان او ټولنه په نظر کې نیولې وه او نن هم
لازمه ده چې ديني تعېر دا هر خه په نظر کې ونيسي، د دين احياء په
تجدد کې ده نه په ارتجاع کې، پر ټولنه هغه وخت ديني تعېر به اغېز
کوي چې شته ستونزې يې په حل شي، پوبنتو ته يې مناسب او معقول
خواب و موندل شي، واقعيت له پame ونه غورڅوي، ژوند ورسه ونه
درېري، بلکې حرکت او خوختې پکې رامنځته کړي، نه د جمود او وچ
ځای پر ځای درېدا سبب شي.

يوه عالم خومره به ويلى دي:

"د انسان په وړاندې دوې لارې دي: یا به مختنه ئې یا هم شا ته. پر یوه ئای درېدل، په کایناتو کې شته اصولو ته د تکر بلنه ده (خوک چې مختنه نه شي تلای، هغوي په تاخته شا ته ئې)، د ژوند د لرغونو کلېشې کارونو پېښې تنزل دي، په دې توګه هم ژوند دوام لري، مګر له هر ډول لاس ته راوړنې پرته، د یو ډول تهذیب ننداره به پکې وي، خو حقیقت یې بقا نه لري، کوم تهذیب چې په خپل همت د وړاندې تلو تومنه نه لري، هغه په خپله تباکېری، د ماضي عظمت هم هغه خوک بنې پېژندلای شي، د چا چې اينده روښانه وي، له هر ډول حرکت و خوځښت پرته د ماضي علم، خپله د ماضي پیغام بې ارزښته کوي، د یوه ژوندي تهذیب لپاره د علم سخته اړتیا ده، چې په همدي علم څان د وړاندې تګ جوګه کړي".

يو بل وايي:

"ایا مور په دې فکر یو چې په اخلاقې چارو کې غور کول ستره ګنا ده؟ نو مور به دا منو چې په پیتو سترګو هغه اصول او قواعد بايد عملی کړو چې په خپل شاوخوا کې یې وینو؟ که مور یوه ثانیه هم فکر وکړو، په دې پوهېرو چې د دې پوبنتو څواب حتمن منفي دي، د اخلاقې تعلیم بنسټیز اصل دادی چې انسان به خپله فکر کوي، کوم انسان چې خپله فکر نه کوي، د ژوند په ټولو جزئياتو کې د نورو تقلید کوي، هغه داسي وګنه چې هیڅ کريکټر اشخصیت نه لري؛ براد خومره بنې ويلى:

خوک چې هیله لري شخصیت یې د خپل چاپریال په نسبت د پر شه شي، په دې پوه شه چې هغه د تلپاتې ژوند په دهليز کې ولاړ دی.^۱.

دارتعاج او تجدد دا شخه خورا ډېره مخینه لري، د ارتتعاج پلويانو هر وخت ريفورم غوستونکي په الحاد، بې ديني، د عقیدې په خرابوالۍ، له دينه په انحراف او دې ته ورته ډول-ډول نومونو تورن کړي دي، بل پلو ريفورميستانو د هغوي تعیير د دې سبب بللي چې ټولنه وروسته پاته کړي، په دين کې خرافات څای ونيسي، تعیير یې زوړ او ګلېشه شي، د وخت، مکان، ټولې، واقعيت او ستونزو له درکه او ورته څواب موندلو عاجزه شي، په دې توګه بې دینان پر دین نیوکې شروع کړي او دینپالي سوکه سوکه له دينه مخ اړوي؛ په دې توګه دین د نفرت، تفرقې، کرکې، خپگان، شخرو، جنجالونو او حتا وژنو وسیله شي.

لومړۍ ډله د صدر اسلام تعیير ته د اصل او هدف په سترګه ګوري، د هغوي فکر دادی چې د مسلمانانو په تېر عظمت کې د همدي پخوانی تعیير لاس و، دوى هڅه کوي چې مسلمانان ګام پر ګام هماګه پخوانی تعیير تعقیب کړي، خو بېرته پخوانی برم تر لاسه کړي، له دې امله د هغوي په لیکنو او وعظونو کې د مسلمانانو د یوې شانداره ماضي یادونه ډېر دی، د خپلې ماضي تر یادولو وروسته حتمن دا خبره د تفریع په توګه کوي چې نن مسلمانان له دينه لري شوي دي، که دوى هم د خپلو اسلافو په شان پر دین ودرپري، عمل په وکړي او د خپلو اسلافو پر نقش

^۱ پاس دواره اقتباسونه له انسان نې کیا سوچا اردو کتاب څخه اخیستل شوي دي.

و قدم ولاړ شي، هماغه برم به يې حتمن په برخه شي. له دي ډول کسانو که پونستنه وشي چې دا اوسنۍ ستونزې ولې را منځته کېږي او حل يې خه دي؟ د دوى یو ټواب دی او هغه دا چې مسلمانان له دينه لري شوي دي او په خپل دين عمل کول يې حل دي، په دين له عمل خخه د دوى هدف د پخوانو پر لار تګ او د هغوي تعیير د هر وخت لپاره کافي و شافي بلل دي.

زه نه دا خبره یوه مخیزه ردونم او نه يې بالکلیه تایید کوم، دا په خپل ذات کې سمه خبره ده چې مسلمانانو ته په ځینو برخو کې ناسم دیني تعیير ستونزې جوړې کړې دي، ژوندي مثالونه يې زمور په ټولنه او وخت کې یېخي زیات دي (د خلکو د حساسیت له امله به يې تر یادولو تېر شم)، اما داسي هم نه ده چې ټولني ستونزې په دين له نه عمل کولو را پیدا دي، عمل هم په هغه تعیير چې پخوانو کړې دي، دغه نکته يې خپله د ستونزو سبب کېږي نه د حل، نه په واقعیت کې ټولې ستونزې له دینه را پیدا کېږي او نه له بې دیني، ځینې مشکلات د انساني ټولني او ژوند برخه وي، هغه په هر حال را پیدا کېږي، حتا که یوه ټولنه یېخي هیڅ دين هم ونه لري. مثلن: د فقر او بیکارۍ ستونزه له دين او بې دیني نه ده را ولاړه شوې، د منابعو بې عدالت وبش دي ته لار جوړه کړه چې یوه ډله خلک هر خه په لاس کې واخلي او غوخ اکثريت انسانان د فقر او بیکارۍ په داسي جهان کې لالهانده پرېږدي چې نه مري نه رغېږي، هغوي د خپل نیم ژوانده حالت د ساتلو لپاره د همدي ژروتمنې طبقې

دول ډول غلامی ته غاره ٻو دا طبقاتي وېش او د منابعو ناسم تقسيم، مدریت او مصرف په ټولنه کې د خورا ڏہرو او جدي ستونزو د را پیدا کېدا سبب کېري. که اوس له مرتجيعينو يا شاتگپالو پوبنته وشي چې ستاسو د اسلافو په دیني تعبيير کې د دي ستونزې د حل لپاره تاسو خه حل لار لرئ؟ نو د ڏپريو څواب يې دا وي چې دا خدای همداسي طبقي طبقي پيدا کړي ده، څو انسانان امتحان کړي، بنه او بد يې سره بېل کړي او هر یوه ته د خپل عمل سره مناسبه بدله ور کړي. د څواب او حل لاري لنډيز او خلص يې همدغه دي.

اوسم به پوبنته باید ترې وشي چې تاسو ناري سورې وهئ چې ستونزې له بې دیني را پیدا دي، که دین ته مخ کړئ خپله به هوارې شي او سوکاله اسلامي ټولنه به ولرو، نو اوس د منابعو د غیر منصفانه وېش او ټولني د طبقاتي سيسitem په اوه ستارايه همدا ده چې خدای همدا غواړي، نو دا يې ستا په دیني تعبيير عمل، ستونزې خودې بیا هم پر خائي پربنودې، بلکې لا دي دیني توجيه ورته وکړه او ڏپري ستونزې پر طبقو د ټولني له وېش او د منابعو له ناعدلانه تقسيم څخه سرچينه اخلي. د دي ستونزې د حل لپاره د شاتگپالو په دیني تعبيير کې هیڅ ډول حل نه شته.

دوی هر خه ته په یوه ستړګه ګوري، د هر شي لپاره یو ډول عينکې لري، تر هغو ور ګوري، هغه ليدلوري د هغوی د اسلافو دیني تعبيير دي چې باید تکي په تکي يې پيروي وشي، بس خلاص!

دوی ته تر ماهیت شکل مهم دی، تر واقعیت ورته خپله اسلاف پرستی ارزښتناکه ده، تر حال ورته ماضی د قدر وړ وده، د واقعیت تر درک ورته په خپل زوړ تعبیر کې ورکړل خوند ور کوي، د ستونزو تر واقعی حل ورته د حل تشبی ادعاوی او لایپی خوندوري برپسی، د دې پر خای چې له عینیت خخه مسوولانه درک ولري، نن ته د پرون په هنداره کې داسې وګوري چې د ستونزو درک یې ورته ممکن کړي، دوی نن د پرون په میزان کې تلي، که بې وزنه شوه، د پرون پر تله یې برابروي، چې هغه وار په وار خپل وزن نور هم بايلى. دې ته فکر نه کوي چې د مسلمانانو نن بدہ ورڅ سبا بدتره کېږي او په دې کې زموږ د اسلاف پرستی او کلېشہ دینی تعبیر مهم رول دی، بس لکه ونه مستقیم پر خپل مکان دي، نه د ستونزو په دې لوی سیلاپ کې خپلو خطاو ته متوجې کېږي او نه د خپل مقابله لوري فشار و پرلپسي نیوکې یې یو ګام مخته تلو اړ کولاۍ شي.

زموږ د اسلافو هځې پر خپل خای د قدر وړ دي، هغوي د خپل وخت او ټولني غوبښتو ته په کتو له دینه دغه تعبیر کړي دي، له یوه کس خخه هم دا نقل قول نه دی شوی چې زموږ په تعبیر دې راتلونکي نسلونه خپلې ستونزې اواري کړي، دا تعبیر د هر وخت لپاره کفایت کوي او راتلونکي نسلونه د دې حق نه لري چې بل تعبیر ته ليختي را ونغاروي.

د هغوي دینی تعبیر تر هغه خای د منلو او پیروي حقدار دی چې زموږ د وخت ستونزو ته څواب وايې، مور ته د پرون په اينه کې د نن

ورځې تصمیم نیول را وښي، خپلو حالاتو ته په کتو زمورد په دیني تعیير کې د لابنه فهم وسیله شي، علمي ذخیره مو په بدايه شي، د خپل تاريخ د هري کړي کړي بنه زرین انځور راته وړاندې کړي، زمورد حال و د ماضي د تنسيق ذريعه شي، د اسلامي ټولنې په هره ارتقائي دوره کې زمورد تکاملې سير چتکوالۍ په وشي، که د هر وخت تعیير په همدي توګه دينپالنه، ساتنه، احياء، د بې دينو له نیوكو خلاصون او د خپلو خلکو پر دين پاته کېدل د بادرکه خلکو چاره نه ده، هغوي به دا کار کوي چې نه له دينه سم فهم ولري، نه د ټولنې، وخت او ځای غوبښتي په نظر کې نيسې، نه د ما هيٽ او شکل په مسله پوه وي، نه د انساني ژې په دي راز پوهېدلې وي چې د ژې په قاموس کې دا اصل ثبت دی چې د ژوند او ټولنې تعیير د الفاظ او اصطلاحاتو په تعیير کې لاس لري، که يو لفظ /اصطلاح پرون يو مفهوم ور کاوه، نن لازمي نه ده چې هغه لفظ دي پر خپل زاره مفهوم پاته وي، بلکې د مفهوم له مخي د الفاظو دايره پراخېري، حتا دا لا مشلكه کېږي چې په ديني متن او پخوانې تعیير کې دغه لفظ يا اصطلاح زمورد نوي مفهوم لپاره کارېدلې ده که یوازې زاره مفاهيم پکې نغښتي دي؟ دواړه را نغارې او که اساس ېې د همدي نوي مفهوم لپاره شوي دي چې د هغه وخت لپاره به د متشابهاتو له جملې بلل کېدلۍ او زمورد علمي پرمختګونو به ېې له مخي پرده پورته کړې وي، هغه علمي حقیقت به ېې زمورد ستړګو او عقل په وړاندې مجسم کړي وي

چې د هغه وخت سترګې او عقل یې له ليدو عاجز ول او د متشابه گومان یې پر کړي و؟ یوه یادونه باید وکرم چې د الفاظو او اصطلاحاتو د مفاهيمو دایره پراخېدل دasic نه ده چې متعین تاريخ لري، خو پر ژبو ډېر ګرڅېدل یې دا ثابتوي چې دغه پخوانۍ لفظ/اصطلاح له زړو مفاهيمو سره د دي نويو لپاره هم کاريږي، له دي امله نو دا معلومول چې د دي فقيه عالم په وخت کې به دغه مفهوم ته کارېدلې وي که نه؟ دقيق نه شي معلومېدلای.

د ارتقای پلویان د دین تجدد هم دا بولي چې بېرته یې پخوانۍ تعیير را تازه شي، خلک پر پخوانۍ تعیير تلو ته وهځېري، هماغه زور مفهوم بېرته تکرار شي، نه دا چې نوي جامه ور واګوستل شي، له حالاتو سره تطابق یې حتمي شي، له دي بنکاري چې دوى د تجدد لفظ په مفهوم کې هم ستره تېروتنه کړي ده، نه یوازې د لفظ سمه معنا یې نه ده فهمولي، بلکې د واقعيتونو له درکې خخه هم عاجزه دي.

لنډه دا چې ديني تعیير د ارتقای او تجدد ترمنځ په راګېرېداکې د ستونزو په وراندي له خواب ويبلو خخه پاته دي، دوى په واقعي ډول د عينيت له مسلې خخه بیخي غافله دي، دواړه ډلي یو له بل سره بنکر په بنکر دي، خپله تولنه، ستونزې، دین او دنيا تول ځنې پاته دي، دغه اختلاف بنايې پر دين د ټولنې باور را کم کړي، جدي ننګونې یې په وراندي وټوکوی، شته ستونزو ته د حل پر خاى نوري ګنې نوي ستونزې را ولاړي کړي، زما په نظر فعلن دوى نه د دين ژبه او موخه سمه فهمولي

ده، نه یې د خپلو اسلافو تګلاره په ربنتې معنا تعقیب کړي ده، خکه هغه د ابتکار وه نه د زاره فکر د تکرار، نه خپله ټولنه پېژني، نه یې غونښتې معلوموي، نه ژبني تغیراتو باندې علم لري او نه ور خخه په را پیښیدونکو مسایلو باندې یې سر خلاصېږي، نه د ستونزو د حل کيلې ورسه ده او نه یې هغه عوامل ور معلوم دي چې ستونزې ور خخه پېښي دي، تر دي ېي خایه شخړو به بنه دا وي چې د ټولنې له مخې دغه خنډونه ایسته کړي، خو دغه جمود مات شي او د زمانې غونښتې خپله د انساني وړتیاو په غورولو اينده هغه خلک را پیداکوي چې هم په دين پوه شي هم په دنيا، د هر يوه د استعمال او استفادې موقع به په ګوته کړي، نه به دين دنيا وسیله کړي او نه به دنيا په دين خرابه کړي، تر هغو چې موبد بې خایه ديني مسایل له دنيوي هغو سره خلطو یا هم دينوي ستونزو ته ديني ناسمې نسخې وړاندې کwoo، تر هغو به زموږ بده ورڅ سمه نه شي بلکې لا به خرابه شي.

زمور په دیني تعبير کې د عقلانيت خلا

عقل په انسان کې هغه امتيازي ځانګړتیا ده چې انسان له نورو
حيواناتو بېلوی، د بشر هر خه لاس ته راوړنې د همدي عقل په مت دي،
انسانان په خپله ټولنه کې هغه چا ته لېونې، ماتو يا دي ته ورته نور الفاظ
کاروي چې عقل نه لري ياكه د چا عقل وده نه وي کړي، هغه ته کمعقل
يا بې عقل وايبي، له دي بنکاري چې عقل په بشري ټولنه کې خومره مهم دي.

د خپل چاپېریال په شاوخوا کې فکر وکړئ، د بشر په لاس جوړ هر
څه چې تاسو وينې هغه د عقل په مت جوړ شوي دي، که نه يو لېونې
هيڅکله هم تولید نه شي کولای او حيوان یوازې د خان د مړولو او له
خانه د دفاع شعور لري، د تغییر او ابداع وړتیا یوازې انسان ته د عقل په
ورکولو ور کړل شوي دي.

هغه کسان چې له ورکړل شوي عقل خخه کار نه اخلي، قران کريم
سخت غندل دي:

{لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ آذَانٌ لَا يَسْمَعُونَ
بِهَا أُولَئِكَ كَالْأَنَعَامِ بَلْ هُمْ أَضَلُّ أُولَئِكَ هُمُ الْغَافِلُونَ} [الأعراف: ۱۷۹]

ژباره: هغوي زرونه لري، د پوهاوي په برخه کې ګته نه ور خخه اخلي، سترگې لري، ليدل نه په کوي، غورونه لري، اوربدل نه په کوي، دوى لکه حيوانات بلکې تر حيواناتو هم ډېر غافله دي.

حيوان ته چې کوم شعور ور کول شوي دي، هغه په کامله توګه له خپل شعور خخه کار اخلي، د خپلې دفاع حس، خان مړول او به کول، له يخه ګرمي له ګرمي يخ ته کېدل، د ډار له خايه خان کښل او خپل نسل اضافه کول، دا د هغو کار دي او په سم ډول يې مخته وړي. د اوږدي سپرلي ته چا خوراک نه دي بنو دلي، چې پیدا شي، بس د خپلې مور شيدي روی، پر پينو د ولاړې هڅه کوي او وابنه خوري، د زمرۍ زوي بیا غوبنې خوري، وابنه نه خوري، دا شعور هغوي ته په فطرت کې ور کول شوي دي، نو نه د اوږدي بچې غوبنې خوري او نه د زمرۍ بچې وابنه، هر یو په خپل کار بنه پوهېري، بل خوا انسان ته له شعور سره عقل ور کول شوي دي، د عقل برسبړه وړي او رسول ورته راغلي دي، هغه ته يې د ژوند لار بنو دلي، مګر بیا هم خپل کار په هغه توګه نه کوي لکه حيوان چې يې کوي، له دي امله دغه ډول انسانان تر حيواناتو هم غافل بلل شوي دي.

د دين او مشاهدي له مخي د عقل له دومره ډېر اهميت سره زموږ په ديني تعير کې عقل منزوي شوي دي، دا ډېر جالب تناقض دي چې دوى په کومو دلايلو د عقل منزوويتوب ته دلايل تراشي، هغه ټول د

همدی عقل په مت باندی کوي، چې دوى يې منزوی کولو ته متې
رانغښتې دي !!!

اصلن د خدای د وجود اقرار، په دین پوهاوی، د رسول په دعوت
پوهېدل، د قران کريم پیغام درک کول او په ټولو ديني او دنيوي پدیدو
پوهېدل د همدی عقل په مت ممکن شوي دي، که عقل نه واي، نو دا
هیڅ به هم نه واي. که د اسلام تر ټولو معتبر متن قران کريم وکتل شي، له
ګډو ایاتونو يې ییخې په وضاحت بنکاري چې عقل ته مخاطب دي،
قران کريم وايې چې دا د عقل د خاوندانو لپاره دي، د عالمانو لپاره دي،
د تفکر، تعقل، تدبر ذکر خو یې خای پر خای کړي دي، د خپلې ادعا د
اثبات لپاره یې خورا زیات د عقل د تجربې په تول پوره دلایل ویلي دي،
د کایناتو لور ته يې زموږ پام اپولی دي، دا هر خه په عقل ممکن دي،
که عقل نفي شي، هر خه ورسه نفي کېري.

البته دا خبره سمه ده چې څینې موضوعات داسي دي چې د هغو
حکمت ظاهرن په عقل نه بنکاري، د هغه لپاره عقلې توجیه يا هغه وخت
ګرانه وه يا بنایي نن هم څینې مسایل په عقل حل نه شي، قران کريم يې
حل وړاندې کړي دي او مورې یې له دې پرته چې په اصل حقیقت يې
سل سلنې پوه شو، منو او ایمان پري لرو، خو دا خبره بیا هم په عقل درک
کوو چې دلته زموږ د عقل ئخواب ممکن نه دي، مورنه پوهېرو زموږ
علم او تجربه ئخواب راکوي، دا حقیقت هم بېرته په عقل درک کوو، تر
دې وروسته چې دلته وحې خه راته وايې بیا يې هم په عقل حقیقت

معلومو او تر پوهاوی وروسته ایمان پر را وپو، نو دلته هم عقل خپل
رول ادا کړی دی، که عقل نه واي، دغه اوس چې موبد خومره په همدي
پیغام پوه شوي یو، دغه پوهاوی او دغه ایمان و باور به هم نه واي.

له بدنه مرغه زموږ د زمانې دینې تعبیر کې عقل ته خپل ځای نه دی ور
کول شوی، دوى که مازې عربی توري ولیدل، په هغو پسي مبنلي، نور
دي ته نه ګوري چې يا له علم سره تکر دي، يا تر خپل منځ سره تکر
دي، يا له واقعيت سره اړخ نه لګوي، يا تولنې ته زيان رسوي، يا هم عقل
ېې نه مني، دوى ته عقل نه دی مهم، دليل ېې دا وړاندې کوي چې په
دين کې نقل مهم دی عقل نه چلپري، د عقل له مخې جنت او دوزخ
څنګه ثابتوي؟ دا خبره پر خپل ځای سمه ده چې نه په عقل جنت
ثابتپري او نه دوزخ، دي ته ورتنه نور مسایل هم شته چې تشن عقل په هغه
ميدان کې کفایت نه کوي، بلکې وحې باید ورسه ملګري شي او د هغه
سوال څواب ته ووايي، مګر زموږ مشکل له دي سره نه دی چې جنت
دي په عقل ثابت شي که ثابت نه شو، موبد ېې نه منو، يا دي په دي کې
له نقل سره عقلې دلایل هم ملګري شي، خبره داسې ده چې په کوم
ځای کې مسله منصوصي نه وي، اجتهاد او قیاس وي، يا د خبر واحد
مسله وي، دلته باید هر څه د عقل په تول پوره وختړي، که دلته هم عقل
ته تپله ور کول کېږي، بیا نو دغه اجتهاد هم د عقل پر مت شوي دي،
دغه خبر واحد هم عاقلاتو را نقل کړي او عاقل سړي له دي څخه مفهوم
اخیستي دي، په دغه برخه کې ېې ولې عقل معتبر گئي؟

دا امکان نه لري چې عقل دي د خپلې تجربې له مخې ثابته کړي چې
شمسي نظام کې لم رمحوري حیثیت لري، حمکه پر هغه راګرځي، اما
دلته زموږ په دینې تعبير کې له قیاسونو او اجتهادونو یا روایاتو خخه دا
ثابتلو چې نه بالعكس خبره ده، يا هم د حمکې دوه گونی حرکت عقل
په خپله تجربه ثابت کړي او زموږ تعبيروال د خپل اجتهاد او قیاس په مت
له دي چورلت انکار وکړي، ساینس د هوا د حالاتو وړاندوينه وکړي،
زمور ملا صاحب وايي په دي خوک نه پوهېږي، هر خوک چې دا خبره
مني کافر دي، پاکتير د بنځې په نس کې د ماشوم په اړه معلومات ور
کړي، ملا صاحب په خپله ناخبرې کې د دینې تعبير له زاوې بیا تاپه را
کش کړي او دا یوازې د خدای په صفاتو کې شمار کړي، که خوک یې
د خبرې دوادعا وکړي، هغه کافر وبولي، د ملا په تعبير کې باران له اسمانه
اوري، د علم له مخې باران له ورپېئي اوري، اوس به د علم خبره منو که
د دینې تعبير؟

دغه ته ورته په سلھاؤ نور موارد شته چې علم یو خه وايي، زموږ د
تعبيروالو خبره بل خه وي، دوى دلته عقل ته په دي پلمه ګونډه ورکوي
چې د نقل په مقابل کې عقل نه چلېږي، په داسي حال کې چې د دوى
کړي اجتهاد هم د عقل په مت وي، نو خنګه ستا شوی قیاس د عقل په
مت دومره قوي او باوري دي چې تر تجربو وروسته ثابته شوې خبره به
ستا د دینې تعبير له مخې پاتېږي او ستا د فارمول پر بنیاد په نقل کې عقل
نه چلېږي، سره له دي چې نه دلته نقل دغه خبره کړي ده او نه هغه نقل

چې د انساني عقل د لارښوونې لپاره نازل شوی، داسې کېږي چې له
عقل سره په تکر کې واقع شي، هغه نقل هادي دی، لارښود دي،
انسانی عقل ته هدایت کوي، بهن خنګه امکان لري چې عقل دي تر
مخکې شي او له هغه سره دي په تکر کې راشي؟

زمور د ديني تعبيير يوه لويء خامي دا ده چې له مسایلو سره برخورد يې عاقلانه نه
دي، منطقې چلنډ نه کوي، بلکې تر ډېره پړې د اسلامي پرستۍ اغږز دي، دغه يې د
ضعف هغه نکته ده چې هم يې له دينه ناسم تعبيير ته لار جوړه کړې ده، هم يې
تولني ته ستونزې په جوړې کړې دي، د علم مخه يې هم په نیولې ده، بلکې که ووايم
دنيا ته يې هم ډم په اچولۍ او اخترت يې هم په زيانمن کړي دي.

دا خبره ډېره بې ځایه ده چې عقلانیت له دين سره تکر دي، بلکې د
الحاد او بې ديني بنسټ پر عقلانیت دي، عقل د هر شي بنسټ دي،
دين او بې ديني دواړه په عقل کېږي، نه ډېرنې تر ننه چا ليدلى دی چې
ډېر سنه ديني عالم و او نه چا ولید چې ډېر لوئ فیلسوف يا ساینسپوه و.

حقیقت دادی چې عقل د هر شي لپاره معیار دي، ديني تعبيير چې
پړې تلل کېږي هم عقل دي، که غیر ديني ايدیالوژي په تلل کېږي، هم
عقل دي. مور وینو چې کومو ټولنو له خېل ور کړي عقل خڅه پر ځاي
کار اخيستي دي، نو سنه ژوند لري، بهن يې تولني دي، دې برخلاف
چې چا پر عقل پرده غورولې، د نقل په کارتوس يې د عقل جنازه
اخيستي ده، د نقل په تقدس يې د عقل سپېڅلتيا او ارزښت کم کړي

دی، نو هغه ټولنې په ډېر و بدو شرایطو کې ژوند کوي او په ډېری میدانو
کې عقل پرستو ټولنو محتاجی دی.

له دي خبرې خوک انکار نه شي کولاي چې عقل تولو مسلو ته
خواب نه شي ويلاي، تر نه د انسان او کايناتو د بيداينېت په اړه د عقل
په مېت فلسفې بحثونه کېږي، خو معقولې نتيجې ته نه دي رسپدلي، د
ټولنیز ژوند په اړه د هر هیواد او سیمې قوانین سره بېل دي، چې یا هم د
عقل لور ته ګوته پکې نیول کېږي، نه یوازې غیر دینې ټولنې سره وبشلي
دي، بلکې دینې ټولنې هم په خپل تعیير کې سره یوه خوله نه دي او د
عقل په مېت کېدونکې تعیير ېې سره جلا جلا دي، دا هر خه مورته په
زبات روسي چې عقل د تولو ستونزو حل نه وړاندې کوي یا ېې په یوه
وخت کې نه شي وړاندې کولاي، د وحې مشال ورته اړین دي، مګر له
دي هر خه سره د عقل پر اهمیت یوه ذره اغېز هم نه کوي، څکه بېرته
خبره هماغه ځای ته ځي چې که دین دي که دنيا ده، الحاد دي که دین
پرستي، د تولو بنیاد پر عقل دي، هر یوه ته خپله تګلاره د همدي عقل په
مېت بشایسته ده، له عقل پرته دا نړۍ ویرانه بویه، له عقله پرته د دین تعیير هم د نړۍ
په برخليک اخته وګنه او د تعمير پر ځای به تخرب ته لار جوړوي، انساني ټولنې ته
د ګتې او سوکالې پر ځای به تاوانانونه او مشتعونه را پیدا کوي، که مور غواړو چې له
دین او دنيا دواړو سره منطقې او مناسب برخورد وکړو، عقل ته به پنا وړو، نو راخئ
بېرته په خپل تعیير کې عقل ته هغه مقام ورکړو چې د دین او دنيا دواړو له مخې
ورته مناسب دي.

زمور ماضي او حال؛ د عزت له مناره د ذلت تر کندي

هغه ټولنه چې بالفعله په بدوم شرایطو کې واقع وي، خو ماضي یې بنه
يادونه لري، نو دوي د خپل اوسيني حالت د بدلون پر ځاي، د ماضي په
وياپونو بسنه کوي، د برتر قوم املت په وړاندې د خپل تېر برم خبرې او
کيسې یې نه خلاصېري، حتا هغو ته پېغورونه ور کوي چې ستاسو اوسيني
ترقي زمور د اسلامفو د کړيو خدمتونه نتيجه ده؟! دا ډېره جالبه ده چې
دوی د خپلو ميراثخورو په توګه د خپلو اسلامفو له کړو خدمتونو هغه ډول
استفاده نه ده کړي لکه دبمن چې یې خنې وکړه!!!

دا یو ډېر لوی تناقض دی چې زه د پستې په اخيري کنده کې پروت
یم، خو هغه خوک چې د ترقى پر معراج ولاړ وي، زماله پېغوره ځان نه
شي خلاصولي چې دغه ترقى دي زما د پلار او نیکه له کړو علمي
خدمتونو تر لاسه کړي ده، نو که دبمن دومره ترقى په کړي ده، تاسو د
هغوي د وارثانو په توګه ولې د ترقى پر ځاي شاتګ وکړ؟ دلته دوي
خبرې دي: يا دا چې مور د دي وړتیا نه در لوده او يا دا چې زمور ادعا
بې بنستې ده.

دلته زمور ټولنه له یوه بل تناقض سره مخېري، نه مور په دي اعتراض
کوو چې هو د خپلو اسلامفو نا اهله خلف یو او نه عملن دا ثابتولای شو

چې زمور اسلامفو دا هر خه کړي دي یا یې بنياد اينسي مور یې دا دی عملن ثابتونو چې دومره ترقی مو په دې بنيادونو سره کړي ده.

د مسلمانانو په تاريخ کې خورا زياتې پېښې داسې ثبت دي چې د خپلې تولنې هوښيار عالمان او مفكرين یې شرلي دي، تکفیر کړي یې دي، منفور شوي دي، بدنام کړي یې دي او حتا د مرګ فتواوي یې ور کړي دي، که اوس پونته وشي چې په هغه شانداره ماضي کې هم زمور د عالمانو او مفكرينو دغه حالت و او اوس چې بالفعله د پستي او ذلت په کنده کې پراته یو هم مو د زغم او صبر چنداني فرق له ماضي سره نه شته، خپل ټول مفكرين او عالمان مو یا ووژل یا مو بهر ته وشړل.

زمور لیکوال او ویناوال چې د کومې شاندارې ماضي یادونه د ژړا په لهجه کوي او پر اوستني حالت افسوس کوي، دوى اصلن د خپلې تېږې تولنې سم انځور نه وړاندې کوي، دوى دانه وايي چې د عباسيانو په خلافت کې ولې امام احمد بن حنبل رحمه الله پر یوه نظریاتي اختلاف ووهل شو؟ دانه وايي چې امام ابو حنيفه رحمه الله ولې د اسلامي خلافت د خلیفه له لوري لومړي بندې او یا په بند کې د وهلو له وجې مړ شو؟ امام بخاري دې ولې له خپلې سیمې وشېل شول؟ ابن المسبی دې ولې د خپلو چارواکو له لوري په دورو وهل کېدې؟ داسې نو بیخې ډېړې پېښې دي چې د هري یوې یادونه دلته نه شي کېدلاي. تر دې سنه ده چې د یوه بل حقیقت پانه را خلاصه کرو، امويانو د خپل خلافت بنياد د ابن زیمر رض پر هډونو کېښود، عباسيانو د خپل خلافت مانۍ د امويانو پر

جسدونو ودانې کړي، فاطمیان د همدي دواړو د اختلافاتو په نیجه کې را پیدا او د همدي عباسی خلافت ریښې یې د وینو په شان ووهلي او مصر کې یې خان خای کړ، د خلافت په همدي نس کې چې زنگیان، ایوبیان، سلجوقيان، ملوکيان، برمکيان او شل نوري وړې و غتې واکمنۍ را پیدا کېدې، ان د خليفه د عزل او نصب واک یې له خان سره در لود، د خلافت پر مرکز به یې لښکري ور څغلولي، تاج و تخت یې هر وخت د شخرو او اختلافاتو سبب شوي دي، د زر او زور لپاره یې هر د وخت د زرګونو او لکونو انسانانو ککري الوزولي دي، د قدرت او ثروت په نشه کې د مستو چارواکو او خليفه ګانو د حرم سرايونو پونښته دي خوک نه کوي چې هلته خه تېرېدل؟ د هغه دين په نوم یې د انسانيت غاري ته د غلامي او ملوکيت طوق ور اچولی و چې د همدي غلامي د ختم او ملوکيت د زوال لپاره راغلي و، هغه دين چې ډلي تېلې یې ممنوع اعلان کړي، رنګ، نژاد، وطن، ژبه او قوميت یې د شيطان لاري وګنلي، د ټول انسانيت بشري کرامت ته تر قايلېدو وروسته یې مسلمانان یو امت وبل او خدائي ته یې هغه کسان ډېر نزدي وګنل چې د هغه له قانون سره سم د دنيا او دين چاري په بنه توګه مخته وړي خو د تخربي پايلو پر خاي تعميري نتایج ورکړي، خو بل ډلو مور د همدي شاندارې ماضي په هنداره کې وینو چې هغوي امت پر ډلو ووېش، نژاد، رنګ، ژبه، قوم، ګوند، مسلک او د طبقاتو لپاره هر بنیاد یې معتبر وباله او د امت بېړه یې په همدي اختلافاتو ور غرقه کړه، د نن هر رنګه اختلاف د دوى د اختلاف نتیجه وه، نن که مسلمان د مسلمان په لاس تذليل کېږي، پرون

هم دغسې کېدل، کود ټیمور د عثمانی خلیفه میرمن د هغه په مخکې هغه
وخت بې عزته کوله چې خلیفه بې په کپس کې لاس او پښې ولچک
کړی او په سپینو سترګو بې د خپلې سبځې بې عزتي ته کتل، دواړه زموږ
د ماضي شانداره څلی دي، د مسلمانانو په تاریخ کې څلاندہ ستوري
دي، پر شخصیتونو بې لوی لوی کتابونه لیکل شوي دي.

د ماضي شانداره تصویر په ځینو برخو کې سم دي، مګر تر علمي
خدمتونو مو بیا هم جنګی تاپاکونه زیات دي، نه یوازې له نورو سره
بلکې په خپل منځ کې مو یو پر بل رحم نه دی کړی. دا خبره سمه ده
چې په مسلمانانو کې علم ته کار شوي دي، تاریخ پوهان، ټولنپوهان،
ساينسپوهان، سیاستوال او سیاست پوهان، د نظامي برخې ماهرين، یېخې
کم بې عادل پاچاهان او خلیفه ګان د امويانو له دورې بیا د خلافت تر
سقوطه تېر شوي دي، مګر ټوله ماضي شانداره بلل، له عدالته ډکه بې
ګنل، د علم او پوهې زمانه ورته ويل، پر خای کار نه دي، اروپايانو به له
مور په ځینو برخو کې حتمن زده کړې وي، مور به هغه وخت علمي
لاسته راونې در لودې، خو هغه هم په انفرادي توګه وي يا یوازې د پوره
امپراتوري په یوه برخه کې کېدلې، که دغه وړې هڅې د دي وړ وي چې
مور نن پر نړۍ ویار په وکړو او هغوی ته د اوسنې ټولې ترقى پېغور ور
کړو چې زموږ میراث بې وړي دي، نو دا خو اوس هم شته، اسلامي دنيا
کې خورا ډېر علماء او پوهان لرو، د هري برخې کادرونه لرو، اسلامي
هیوادونه د علم نوموتی مرکزونه لري، په انفرادي توګه د هند عبد الكلام

د يادونې وړ دی چې د خپل علم په مت يې هند غوندي یوه هیواد کې ولسمشري ته ئان ورساوه، د علم په نورو خانګو کې دومره خدمتونه شوي دي چې غتې نړۍ والې جايږي يې تر لاسه کړي دي، نو بیا ولې یوازې د ماضي يادونه کېږي؟ دا خو اوس هم شته، اسلامي دنيا خپل حکومتونه لري، د علم مرکزونه لري، علماء لري، خدمتونه کوي، ډېري اسلامي هیوادونو د خپل ملت او وطن جوړولو ته توجو کړي ده او پخوانې تاراکونه يې ايله کړي دي، که دغه نکته د هغوي د ضعف وي، نو اوسي尼 شرایطو کې دا د ضعف نکته نه بلکې د قوت نکته ده، خپل ئان ته کار کول، خپل قووت زياتول، ئان بسیا کول، علم او اقتصاد ته کار کول، نن اصل کار او همدغه خدمت دي، نه دا چې نور هیوادونه لاندې کړه او د بشریت پر لمن تور داغونه تاریخ کې په خپل نوم ثبت کړه.

مورد ته ولې یوازې د ماضي هغه يادونه مهم دي چې زما خوبن دي هغه يې بیا نه کوم چې زه په شرمېږم؟ ما که له چینه تر اروپا امپراتوري در لوده، د پخوانې نړۍ زړه مې قبضه کړي و، بشري قوه مې در لوده، ثروت را سره و، یوه داسي امپراتوري وه چې نوره نړۍ مې ډارولي وه، دا خبرې ټولي پر خای دي، خو په عيني حال کې دا پوبنتې هم کېږي چې له دومره امکاناتو او وسایلو سره مو خو فيصده خدمت وکړ؟ بشرته تعميري هڅې مو د خپلو همدي امکاناتو او وسایلو په نسبت خومره دي؟ له دې سره چې دومره لویه امپراتوري مو در لوده، بیا مو هم په خپله دومره لویه غېړه کې ځینې نابغه مسلمان علماء نه دي منلي، هغوي کله

په شا له يوه خایه بله ته کوچدل او په همدي سره يې قيمتي وخت ضایع شو او زموره اسلامي تولني په خپله غیره کې رالوي شوي نابغه گان له لاسه ورکول. په دومره لویه امپراتوري کې زموره زور يو دبل پر وهلو وختى، له منگوليانو سره په جنگ کې لومړي خوارزم شاه يوازې مقاومت ته ولاړ و، د هغه تر ماتېدو وروسته يې د اسلامي نړۍ يوه يوه واکمني را تینګوله او تباکوله يې خو په همدي توګه تر مصره ورسېدل، که موره په دومره پراخه امپراتوري نازېرو، نو دا هم باید یاد کرو چې دغسې د اسلامي امت خښې يو دبل له وجوده پلي وي، دا احساس يې نه در لود چې د يوه مسلمان واکمن په تلو دویم نوبت د هغه دی، حتا په مصر کې د منگوليانو تر ماتې وروسته د يوه مسلمان فاتح واکمن سلطان قظر ژوند ته خنگه د هغه د يوه قومندان بېرس له لوري خاتمه ورکول کېري او تر هغه وروسته خنگه د هغه پر تخت خپله کېني؟

حقیقت باید په رنو سترګو ولیدل شي او د انکار پر خای يې منل ډېر بنه دي، له واقعيته په سترګو پتېدو هغه نه تغیرېږي او نه له منځه خې، بلکې زمور له هر خومره انکار او چشم پوشې سره واقعيت پر خپل خای پاتېري او مور له خپل چاپېریال سره په نه هړغې کېدو، خپل خانونه خپله له منځه ورو زما په نظر زموره ماضي هم بنه لري او هم بد، بنه يې باید وستايل شي او له بدويې عبرت تر لاسه شي، په تاریخ، وينا او لیکنو کې د ټولو یادونه حتمي ده، څکه ډېر وختونه له تعميري کارونو عبرت دومره بنه نه اخیستل کېري، لکه له تخریبې چې تر لاسه کېري.

مور که په ماضي کې بنه او بد دواړه در لودل، اوس یې هم لرو، که مو ځمکه در لوده، اوس هم شته، که حکومتونه مو قایم ول، اوس یې هم لرو، که علماء ول، اوس هم شته، که علمي مرکزونه موجود وو، اوس یې هم لرو، که بشري قوه مو در لوده اوس یې په خو چنده لرو، که ثروت او د ثروت منابع مو په لاس کې وي، نن یې په خو چنده زیاتې لرو، نو یا خه بلا را شوې ده چې د اوس پر څای ماضي یادوو؟ د خپل ظرفیت د لوړولو پر څای د یوه تېر باظرفیته کس په یادونو نه مړېږو؟ د خپل تېر برم یادونه کوو دا فکر نه کوو چې اوس هم وخت دی چې هغه برم بېرته را ژوندی کړو؟ د دې پر څای چې د ماضي پر یادونو یوازې وژاړو، ولې عبرت نه څنې اخلو؟ ولې د ماضي په هنداره کې د خپلو څینو ستونزو عوامل نه تشخيصو او حل لاري نه ورته وړاندې کوو؟ او بالاخره د کمتری له اوسني حالت خخه د خلاصون لپاره ولې ماضي ته پنا ورو، ولې اوس پر خپلو وړتیاو او منابعو په خپله ګئه کار نه کوو چې د ابد لپاره له دې کمتری خلاص او بنه انساني ژوند مو په برخه شي؟

ماضي که مو شانداره وه، نو د وحشت او بربریت هغه کیسې یې هم په غېړ کې تازه ساتلي دي چې د هر بالاحساسه انسان د بدن وېښته ورته شخص درېږي، مور که د تېر برم او تېرو ځلائنه ستورو یادونه کوو، نو دا هم باید هېره نه کړو چې د هماغو څینو ستورو د ناسمو اعمالو په نتیجه کې مورد دا یو نن دلته د کمتری او خواری په پسته ترینه کنده کې پراته یو، زمورد برم په نشه کې څښې داسې کارونه مو کړي دي چې تر نه یې

نور نسلونه نتایج زغمی، نه ټول ټېر بنه دي، نه بد، نه اوس مکمل شر دی نه ټېر مکمل خیر، نه يو مخیز مور اوس ملامت یونه ټېر له يوې مخې سلامت، زمور د نن ورځې د بدېختی ځینې عوامل له پخوا راپاته دي او ځینې يې مور اوس ایجاد کړي، يو خه يې زمور د خپل لاس کرلي دي او يو خه يې دېمن را باندې تپلي، يوه برخه يې زمور له دينه ناسم فهم ته ورګرځي لویه برخه يې له ناسم دنیاوي پړکړو را پېښه ده، نه باید داسي شي چې يو مخیز اوس ته په توجو کې ټېر یېخې هېر کړو او نه داسي وکړو چې د ټېرو په تذکرو اخته شو، حال را خخه هېر شي، نه د خپلو ټولو ستونزو پړه پر ټېرو ور واچوو او خان سلامت تري وباسو او نه داسي وکړو چې هغوي سپني ملايکې خپل څانونه راته شیطاناں بنکاره شي، د بشري ټولنو د تقاضا له مخې هم ټېر اړین دی او هم اوس، بشر د دې جهان د تکاملي لپو یوه کړي ده، مور ته له خپلو اسلامفو دېر خه په ميراث پاته دي، چې واقعن هم زمور د وياب سبب دي او وو، که د ټېر او کارونه هم شوي دي چې زمور د خجالت سبب دي او وو، که د ټېر او اوس په لوبه کې داسي را ګبر نه شو چې خپل نسه او بد را خخه ورک کړي، نو ټېر ټول باید د عقل او واقعيت په ترازو کې وتلو، وزنداره به يې منو او بې وزنه به يې ملامتوو، د بنو به يې پیروي کوو او له ناسمو به يې عبرت اخلو، د عقل تقاضا همدا ده چې خپل ټېر او اوس ټول د همدغه معیار له مخې وتلو، هم له ټېر سره عاقلانه برخورد وکړو او هم له اوس سره، حال مو له ماضي سره وترئ، د بنو يې تسلسل په کار دی او له بد و يې اجتناب، د خپل حال لپاره حتمن د ماضي بنیاد لټول ناسم کار دی او

زمور ټولنه انجماد ته بیایی، بشري ټولنه د تغیر له باشاته اصل سره مخ ده، هر وخت تېر بنیادونه زمور د حال مانی ثابتنه نه شي ساتلای، بلکې نوی بنیاد غواړي او د اتباع و تکرار پر ځای ابتكار او ابداع غواړي، را ځئ د تېر او بېر تر کشالې تېر شو، له هر خه سره عاقلانه برخورد را واخلو، ټول پر همدي معيار وتلو، کم ته یې کم ووايو او زيات ته یې زيات، سالم یې سلامت وبولو او ناقص یې ملامت، له خپلو اسلامفو په را پاته ميراث کې هغه خه را واخلو چې نن هم زمور په کار راخي، زمور له واقعیت سره سمون خوري، زمور ستونزې په اواريږي او ټولنه مو ورته اړتیا لري، هغه خه چې دوى یوازي د خپلې ټولني او وخت د تقاضا له مخې کړي دي، هغه د ماضي په یادونو کې یوازي د هغوي د کارنامو په توګه یادګار وساتو او بس، له نویو ستونزو، مسلو او حادشو سره د ابتكار تګلاره لار واخلو، وپره څښې ونه کړو، هره ستونزه حل لري، د هر خه تر شا علت شته، هر خه د یوه قانون له مخې کېږي، د هغه قانون کشف د انسان په وس کې شته، که خه هم نن نه وي کشف شوي، خو سبا حتمن کېږي، نو همت را کش کړو، له نویو حالاتو سره په نوی فکر مخ شو، د تېر د اتباع پر ځای له خپل بشري وس خخه په استفادې ابداع ته را وړاندې شو او په خپله ټولنه کې زمور له لاسه را پېښو مسلو ته په خپل لاس او توان حل پیدا کړو، یا به نه د ماضي په شانداره خوبونو کې ورک یو او نه به په حال کې د کمتری احساس را خخه د ژوند خوندونه تروپلي وي.

طالبانو ته اخطار

په هیواد کې د جمهوري نظام تر سقوط وروسته په جنگي او له کړکچه ډکو حالتو کې په زور د طالبانو واک ته رسیدلو هغوي ته په کور دنه د دوو ډلو وسله وال مخالفت را وټوکاوه، یوه یې اسلامي دولت او بله یې د مقاومت جبه ده او په نړۍ واله کچه یې مکمل منزوی کړل. که طالبانو د جذبې پر خای له ګونبه کار اخیستی واي، دغه ګوانښ به نه واي رامنځته شوی او نړۍ به نه ګونبه کول. زموږ یو بد عادت دا دی چې د ننۍ بریا په نشه کې مو د پرون شکست هېر وي، د نن خوردي شبې د پرون ترخي لحظې را نه هېرې کړي. طالبانو ته هم د نن بریا د دې سبب شوه چې پرونې وضعیت یې هېر شي.

د طالبانو د تېر واک په اخیر کې، دوی د امریکا په مشری نړۍ والو ته زاري کولې چې د هر ډول ستونزو د حل لپاره دي خبرې وشي، جنګ دې د حلالري په توګه نه غوره کېږي، له امریکا سره د مخالفت یو عمله ټکي د اسامه او ډلي شتون یې وو چې په کابل کې د امارت په بلنه راغلو علماؤ له اسامه وغوبنتل چې هیواد پرېږدي او زموږ له خاورې پت ووزي خو مور له نړۍ سره په شخړه وانه روی، خو د دغه اقدام مخالفت یې د طالبانو امير وکړ، لنډه دا چې جنګ پیل شو، په درې اونۍ کې طالبان له واکه ګونبه شول، بیا یې د ژوندي پاته کېدا لپاره هره لار وړه، خو هره غلطې چې وه هغوي د پاکستان منګولو ته ولوېدل او د جمهوري نظام پر

ضد یې وکارول، تر دې چې بیا له طالبانو سره خبرو اترو ته جمهوریت پالو زاري کولي خو طالبانو هیخ نه اورېدل، د ملت، نړۍ او حکومت هر ډول غوبښې یې یوازې اورېدي، نور یې د عمل په میدان کې هغه خه کول چې دوی غوبښل. لاندې ځینې هغه ټکي ليکم چې ممکن د طالبانو لپاره د نابودی په قيمت تمامې شي.

واک ته تر رسپدو وروسته هم طالبان هماغه خه کوي چې په تېرو شلو کلونو کې یې کول، دوی اوس هم د هر چا مخالفت د خپل خان په نابودي حسابوي، نو څکه هر مخالف کس د زندان ميلمه کوي، د بنځو په اړه یې نړۍ او ملت ته ژمنه ور کړي وه چې د کار له ساحې به یې نه منعه کوي، مګر واک ته تر راتلو وروسته یې له محروم پرته پر راوتلو لا بنديز ولګاوه، کار خو د هر چا هېر شو.

د نجونو پر زدکړو یې هم ډېر وعدې کړي وي، توافقات یې لاسليک کړي وو، اما قدرت ته تر رسپدو وروسته یې د نجونو له ابتدائي تعليم پرته متوسطې او عالي ليسي تعليق ته واچولي، په یوه او بله پلمه یې دروازې بندې کړي او نجوني د تعليم حق نه لري.

د اردو جوړ چوکات یې خراب کړ، د پوليسو تيار نظام یې له منځه یووړ، د ملي امنيت اداره یې له بیخه وکښه، د حکومت په ملکي برخه یې تر اوسه غوبښه برخه نیولې ده او لا هم لګيا دي نور هم په دې برخه کې خپل نااھله کسان خایوی او مسلکي کسان رخصتوی.

د خدماتو برخه بې ڈپره کمزوي ده، دوى هر وخت ملت ته دا غوري
کوي چې موبدنوي يو، هر خه به سوکه سوکه سم شي، خود يوه کال په
پوره کېدو لا هم حتا خلک له بانکه خپلې پيسې نه شي ايستلاي، نور
خدمات بې پر ئاي پاته.

د فساد په برخه کې دوى تل د جمهوري نظام پر لمن داغ لگاوه چې
مفاسد نظام و، دا خبره بې سمه ده، د هغه نظام په رګ رګ کې فساد
داسي خاي ن يولى و، چې اصلاح يې يا يو مخيز له منځه تګ باندي
ممکنه وه لکه طالبانو چې يو وړۍ يا هم دا چې طالبان ورسره يو خاي
شوي واي، د جنګ بوج پر کم شوي واي، نو که په مشرتابه کې يې د
اصلاح اراده واي، نو سخته وه، خو له امكانه نه وه وتلي، ینې يوې
پربکنده ارادې چې ترشا يې قوي خواک هم ولاړ واي، د دي کار
شونتيا رامنځته کوله، خو له بدء مرغه چې طالبانو دا کار ونه کړ. دله يې
هم د نړۍ او ملت خبرو ته غور ونه نړوي.

بل لور ته يې د فساد په پلمه د اистه کړي مفسد نظام پر خاي بیا هم
د يوه بل مفسد نظام بنیاد کېښود، دوى له هر ډول تخصص او
مسلکيتوب پرته خیل کسان پر لوړو بستونو ګوماري، سياسي، نظامي او
تخنيکي برخي يې تولې په خپلو کسانو ډکې کړي دي چې د فساد بنست
له دي ئايه پيلپري.

ملي سیمبولونه یې ختم کړل، لکه بیرغ، ملي سرود او د جمهوریت نوم. ملي بنستونه یې له بیخه وکنبل، لکه اردو، پولیسی-، استخارات، ملکي دولتي چوکات، او د ادارو چورته دوى کسان ايله کړل، د همدوی کسان د دي ادارو وسايط ګاونډیو ملکونو ته وړي، له څانو سره یې پتوی او د دي هیڅ یوه عامل ته علنی سزا نه ده ور کړل شوې. په داسې حال کې چې د ملت غوبښته وه، چې دا هر خه دي پر خای پاته شي، مګر طالب بیا هم د ملت غوبښې ته غور ونه نیوی.

د ټول شموله حکومت جوړول، نه یوازې د افغانانو قانوني، بشري او اسلامي حق دي، بلکې له نړۍ سره یې توافق هم کړي و، د نړۍ والو غوبښته هم وه چې ټول اقشار او قومونه به د طالبانو په نظام کې څانونه ويني، خو دوى واک یوازې طالب شموله کړ، هر خوک چې د دوى د فکر او ليکو کس وي، هغه په دي نظام کې څان ويني، که د دوى له ليکو بهر، د دوى له فکره مخالف، د دوى په جامه کې نه وي، هغه که مسلکي هم وي، متخصص وي، کاري تجربه ولري، له هیواد او ملت سره اخلاص ولري، هیڅ بده او مفسده سابقه ونه لري، بیا هم د دوى په اند یو اخوند یوازې له دي امله پرې بنه دي چې د دوى ملا فلانی اخوند دي، دغسي یو شرمناک، بې اصولو، غير متوازن او بې سابقې معیار رامنځته کول تر ټولو لوی فساد دي، له قانونه بغاوت دي، د الله په دین کې حرام دي او د بشري اخلاقو له مخي سنګين جرم دي.

په ورو شیانو کې دومره مصروفیت چې مهم او اساسی کارونه خنې هېر شول، د بسخو د مخ پټولو موضوع ته دومره هوا ورکول چې حتاً نړۍ پر وړغېده، خو په هیواد کې د فقر، پېکاری، له هیواده د خلکو د وتلو ستونزه، وچکالی، د نرخونو جګدل، لوړه، ناروغۍ، غلاوې، فساد، د خدماتو خنډ، له نړۍ سره خرابې اړیکې او ګڼې نورې ستونزې تولې پر خای پاته دي، دوى د نجونو بنوونځي ته کمېسیون تعین کړ، د امر بالمعروف ادارې ته واک ورکړي چې بشخې په زور مخ پټولو ته اړې کړي او داسې نور نمایشي کارونه.

له هیواد سره د ګاونډیو ملکونو پر پولو زموږ له وطنالو سره غیر انساني کړنې او بد اخلاقی بل هغه پواينت دی چې که طالبانو یې د حل لپاره لاس په کار نه شي، نو خلکو ته به چانس ورکړي چې له داعش او مقاومت جبهې پرته د طالبانو پر بل بدیل فکر وکړي.

طالبانو په خپل شل کلن جنګ کې د خپلو افرادو ترمنځ یو نوبت وکړ چې د څانمړګو فکتیری یې فعاله کړه، نور یې ټول توان پر دې صرف کړ چې خپل کسان خنګه د جنګ لیکو ته سوق کړي، دوى چې کله د یوې جنګي ډلي پوست کېښ او د یوه باصلاحیته ملي دولتي خپلواک نظام؟! په شکل را خرګندېدل، نو دغه ظرفیت یې نه درلود، شعور یې دومره تکامل نه ووکړي چې د یوه دولت خای ډک کړي، د دولت مقام وپېژني، د همدغه مقام صلاحیت ته په کتو له نورو نظامونو سره مناسب برخورد وکړي، دغه مقام ته راجع ملي او نړۍ والو مسوولیتونه وپېژني، له

گاوندیو سره د یوه همسایه په توګه داسې تعامل وکړي چې هم یې خپل گاونډی سم درک کړی وي او هم یې خپل زور او څواک معلوم کړي وي، دوى نه د همسایه څواک درک کړ، نه یې خپل، له تاجکستان، ایران او پاکستان سره اخته شول، د ګواښ په ژبه یې خبرې ورته وکړي او د خان په اړه په نړۍ کې رامنځته شوی مثبت انځور یې د خینو په ذهنو کې تت او د نور په اذهانو کې ختم کړ او ځای یې منفي ونيوی.

د کانونو بې سابقې استخراج د طالبانو کمال نه دی، بلکې د ملي شتمنى چور دی چې یوازې بې ګاونډی ته ګټه رسپری، دا تکی باید په یاد ولري چې په دې کانونو کې نه یوازې د ملت د ټولو اقشارو او قومونو سهم شته، بلکې راتلونکي نسلونه هم په دې کې ونډه لري، چې د قانون او اسلام دواړو له مخې ورته ثابته ده. دغه تکی پر طالبانو د ملت منفي فشار زیاتوي، په تعمیر کې یې نه په تخربې کې شمارل کېږي او له دوى څخه د ولس هغه ډول خپگان رامنځته کوي چې پایله به یې د دوى له منځه تګ وي.

د ملت له احساساتو سره لوبي کول، بله هغه نکته ده چې د طالبانو په زوال به تمامېږي، نه د انتخاباتو غوبښته مني، نه د نورو اقشارو او قومونو روا بشري هيلې په نظر کې نيسې، د هر قوم خپه کول به د دوى واک ته ډېږي جدي ننګونې را پیدا کړي.

په خپل واک او خواک باندې د تکبر تر حده مغوروه کېدل، د دوى بل منفي تکي دى، د همدي خمار په تس کې نه له ملت سره سمه خبر کوي، نه له نړۍ سره، دوى فکر کوي چې نه په ملت کې نور داسي خواک پاته دی چې د هغوي د خواک په وړاندې ودرېږي او نه نړۍ کې خوک شته چې د هغوي په مقابل کې يو بل مخالف خواک حمايه کري، خو دا فکر يې ډېر بې خایه ده، هم ملت د دي وړتیا لري چې دغه ډول خواک تولید کري او هم نړۍ د دي وس لري چې په کمه موده کې د طالبانو بهه يا بد بدیل پیدا او خای ناستي کري.

د طالبانو په وړاندې د يوه داسي ملي او افغان شموله محور نه شتون دي طالبانو ته دا احساس ورنه کړي چې ملت په هر حال راضي دى او نړۍ زموږ د هیڅ ډول عمل په وړاندې یوازې د خبرو له عکس العمل پرته د بل عکس العمل وړتیا نه لري. ملت نه دی راضي، ستونه داده چې ملت د طالبانو پر يوه بهه بدیل غور کوي او دا بهه بدیل يې په سترګه نه دی ورغلې، داعش د دي ظرفيت نه لري چې د طالبانو خلا ډکه کړي دا خو پر لویه لار پرېړده چې د يوه دولت خلا دي ډکه کړي، نه بشري قوه لري او نه ظرفيت. په فکري لحاظ تر طالبانو هم ډېر سختدريخي دي، په ملت کې نفوذ نه لري، له فکر سره يې ملت جوړ نه دى، د مذهب له مخې دله بستر ورته هوار نه دى، نو هغوي د طالب په وړاندې يو کمزوری، بې انډوله او بدتر بدیل لا هم نه شي کېداي.

د دویم بدیل په توګه یې سمدستي د مقاومت جبه د افغانانو ذهن ته ورځي، چې په هیڅ توګه تر طالبانو بنه نه دي، بلکې ډېر بد بدیل یې گنلاي شو. هغوي اصلن د نورو د لاس اله ده، له نظام سره د دې لپاره لاس او ګربوان نه وي چې اصلاح غواړي، بلکې دوی د خپل واک او جیب غم اخیستی او په نتیجه کې یې ملي خپلواکي هم د نورو په لمن کې د سوغات په توګه ورکوي.

که وضعیت همدغسي دوام وکړي، نو ملت او نړۍ به د یوه بهتر بدیل لپاره حتمي جدي هڅې پیل کړي چې په نتیجه کې به یې طالب نه یوازې له قدرته پرزول کېږي، بلکې ډېر مالي او فزيکي تاوانونه به هم ورسره مله وي، چې ملت او هیواد دواړه به هم لازمي زیان ویني. داسې یو تحول به وي چې د طالب د اينده سیاسي او نظامي وجود لپاره به وروستي تکي کښېردي، د خپل بد تاریخ او ناوړه نوم له ايله کولو سره به اسلامي دین ته هم ډېره سخته صدمه ورسوي چې جيړه کول به یې له اسلامپاله اصلاح غونښتونکو داعيانو خخه لسونه کلونه جدي هر اپخیزه هڅې وغواړي.

طالبان باید په دې پوه شي چې د هر چا مخالفې خبرې نه د هغوي د دېنمني معنا لري او نه د هغوي واک ته جدي ګواښ متوجې کوي، څینې وخت نیوکې او مخالفتونه د سمون لپاره وي، هر مخالف کس د یوه وسله وال جنګیالي په تله باید ونه تلل شي، له هر مخالف افغان سره

د دېمن چلنډ غوره کول د طالبانو پر تنگنظری، بې زغمي او ڪمظريتي دلات کوي.

دوی چې پر کوم مسند ناست دي، باید هغه سم درک کړي، که د دې مسند څخه سو استفاده وکړي، نو د هر ډول ناوره پېښو مسووليت به د طالب پر اوږو پروت وي، طالبان دې ملت او نړۍ دې ته نه مجبوروی چې لازمي د طالب پر غوره او همه شموله بدیل فکر وکړي، دا اوس هم که دوی سياسي بصيرت ولري په دې به پوهېږي چې د هغوي هر ناسم ګام د یوه افغان شموله سياسي محور جوړېدو ته لار جوړوي، د څوانانو یوه کتله په همدي فکر ده، هغوي دې لپاره هڅې هم کوي، حتا د وسله والې مبارزې ملاتړي هم دي، تاسو به يې حتمن پېژئ، خو زما په شمول زړگونه نه لکونه کسان دغه حالت نه شي زغملاي او جنګ هم نه غواړي، مور دغه د جمود حالت نه غواړو، اقتصادي او علمي رکود زموږ اينده ګوابني، له ملت سره د مور او میرې چلنډ د هيواد تجزيې ته لار جوړوي، د خلکو پر افکارو بندیز ناسم اقدام دي، د مذهبی لښکيو سره غیر منصفانه چلنډ له اسلامي لارښوونو سره مخالف عمل دي، دا ټول کارونه باید اصلاح شي او ژر اصلاح غواړي، د مکتبونو دروازې به حتمي خلاصيري، بنځو ته به د تعليم، کار، ټلو راتلو او ټولو بشري اسلامي حقوقو ور کول تضمینېږي، له نړۍ سره به د اړیکو پر رغولو جدي کارکېږي، زموږ د هيواد ګوبنه پاتېدل زموږ د ملت او هيواد سره ستر ظلم دي، دغه ډول انزوا ته تېله کول، ستاسو پر عدم بصيرت دلات

کوي، چې په نتیجه کې به يې ملت او نړۍ دواړه په دې باوري شي چې
تاسو د دې مسند اهل نه يئ، نو بناءن باید ایسته شئ.

زه بیا هم وايم چې له طالبی فکر سره په ډاګه مخالفت لرم، د نظام له
ستيرکچره، تر ملي مسایلو، د دین له تعريفه يیا د فرعی مسلو تر حله په
هره برخه کې ورسه مخالف یم، دا زما انساني او اسلامي حق دی، زه چا
ته حق نه ور کوم چې له ما مې خپل حق واحلي، د دې ټولو باوجود د
دې پلوی نه یم چې په اوسييو حالاتو کې د طالبانو پر ضد دې وسله واله
مبارزه وشي، دغه فکر اوسم د زياراته ځوانانو دی، ډېر کم کسان د وسله
وال مقاومت ملاتپري دي، خو که حالات د اوسم په شان دوام وکري، نو
دغه شمېر زياتپري، د دې فکر ملاتپري ډېرپري، مقاومت له یوې سيمې
بلې ته پراخپري، د ملت، سيمې او نړۍ په کچه يې حمایت حتمې
کېري، پایله به يې ستاسو له واکه د سيمو وتل وي، چې يا به ستاسو د
مخالفو کسانو لپاره ستاسو په خنګ کې دويم ملک جورپري او يا به ټول
افغانستان ستاسو له وجوده پاكوي، هر خه که کېري، مسووليت يې یو
مخیز ستاسو دي، پر خپل څان، ملت، هیواد او دین رحم وکړئ، مه څان
ته ګوابونه زیاتوئ، مه د درست ملت په سرنوشت لوبي کوئ، جالبه ده
یوه وړه ډله د خپل ناسم فکر په پلي کولو هر وخت د دې سبب شوې ده
چې هم څان ته زيان ورسوي، هم ملت او وطن ته، ستاسو فکر د ټول
ملت فکر نه دی، ستاسو پربکړې د درست ملت فيصلې نه دی، خه
وخت به تاسو دا حقیقت درک کوئ او منئ چې تاسو د دې ملت یوه

برخه یاست، ټول ملت نه یاست، نو بناعن خپلې پربکړي او فکر پر ملت
مه تپی چې هر وخت یې نتیجه منفي راوتلي ده. له تاريخ خوک عبرت
اخلي، خو مور یې د عبرت پر خاي یيا تکرار وو، هیڅ یوه نظام دا کار
ونه کړ چې خلکو ته غېر خلاصه کړي، ټول په غېر کې ونيسي او هیچا ته
د پرديتوب احساس ور نه کړي، په مساوي توګه د دي ملت ټولو خلکو
ته د خدمت، کار، تعليم، ژوند او نورو چارو زمينه برابره کړي، زمور هر
نظام چې راغلی دي، بس یوازې یې انتقام ته کار ويلی، د خپل همفکره
کسانو گومارني یې خپل حق بللي دي او د خپل خان اينده ثبات یې
يوزاي په وسله کې ليدلى دي، چې دغه فکر یې تل د خپل خان په مرګ
او ملت په زيان تمام شوي دي.

هيله ده طالبان له خپلې دي تګلاري تېر شي، ملت محکوم نه کړي،
بلکې د خپل قدرت د مشروعيت مرجع او د خپل خان د بقا ضمانت یې
وګنې، د پرديو په زور د واکۍ ساتل هميشه نه وي، د بل کتې تر نيمو شپو
وي، خپل ملت ته د پرديتوب احساس مه ور کوي، که نه تاسو به له دي
وطن او ملت خخه خپل ځانونه پردي کړئ، دا یوه حتمي پایله ده، چې
هم تجربو ثابته کړي او هم الهي نه بدېدونکي سنت دي.

گن ودونه(تعدد زوجات)

ما داسې کور نه دی لیدلى چې هلتنه دې د یوه سپري دوي ميرمنې وي، هغوي دې په ارامه گوله پورته کړي وي، نه مې تراوسه په كتابونو کې لوستي دي، چې په یوه کور کې د یوه سپري خو ميرمنې وي، هغوي بنه ارام ژوند سره کاوه، بلکې ګنيو ودونو هر ئای د خلکو شخصي ژوند د دوزخ ژوند ګرځولي دي، نه یوازې دا چې د بسخو ترمنځ ستونزې وي، له مېړه سره يې اختلاف او جنجالونه وي، بلکې د دوو بنو د کورنيو ترمنځ هم نفرت وي، د اولادونو کرکه يې هم د هېرولو نه وي او له هرې بسخې سره چې خوک تعلق لري، د هغې ملګري او اړیکپاله بسخې لا د هغې له بني خخه بد وړي.

ګن ودونه انسانانو ته د ستونزو سبب شوي دي، ما چې خومره کسان پونتلي دي، لومړي سر کې دويم واده ته پلمې لټوي، خو چې خپله يې تجربه کړي، بيا توبې کابدي. له دې سره چې نتيجه يې خوندوروه نه ده، بيا ولې په اسلام کې ګنيو ودونو ته اجازه ورکول شوي ده؟

دا ډېره مهمه مسلمه ده، تولني ته له دې اړخ ګنې ستونزې ور پېښې دي، په خورا دقت يې خپل او تر خپله وسه داسې هڅه کول چې د تولني له اغېزه په دې برخه کې خپل ذهنیت پاک شي او بيا په دې اړه د

قران کریم پر هدایاتو فکر وشی، نو به خبره رو بنانه شي چې قران هغه
خه نه دي ويلي چې زموږ خلکو تري اخيستي دي.

په اسلام کې گنو ودونو ته مطلق اجازه په هیڅ صورت نه ده ورکول
شوې، قران کریم د مېړه او ماینې په اړه وايې:

{ وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَرْوَاجًا لِتَسْكُنُوا إِلَيْهَا وَجَعَلَ بَيْنَكُمْ
مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَنَفَّكُرُونَ } [الروم: ۶۱].

زیاره: او د هغه د (قدرت او شتون) له نبیو یوه داده چې تاسو ته یې له
انسانی نوعی ستاسو جو پړی پیدا کړې دي چې تاسو د هغوي په خوا کې
ډاډمن کېږئ، ستاسو تر منځ یې مینه او رحمت پیدا کړې، د هغو خلکو
لپاره چې پر دې د فکر و پتیا لري، د عترت نښې شته.

په دې ایت کې که فکر و کړئ الله تعالی د مېړه او ماینې ژوند یو بل ته
د ډاډ و سیله وبالی، دغه زندګي یې د مینې او رحمت د پیدا کېدو ذريعه
کړه او په دې توګه د ژوند تېرولو بشې نتيجې یې د مفکرینو په وړاندې
ایښې دی چې تاسو د دې ټولنې او هغې ټولنې تر منځ پر شته تو پیرونو
فکر و کړئ چې کومه یوه یې د پايلې له مخې د انسانیت په ګټه ده؟

تر دې وروسته که فکر و کړو چې د هیڅ سبځې بن نه خوبنېږي، نو که
د هغې له خوبنې پرته بن کور ته راوستل کېږي، دا به د کور ډاډمنه، له
مینې ډکه او د امن و خوشالی فضا حمن تبا کوي، تاسو فکر و کړئ چې

قران کریم خنگه دیوه کور د تباهی اجازه ور کوي؟ قران کریم یو لورته
د کور په اړه هغه پاسنې نقشه زموږ مخي ته بدمي او بل لور ته بیا د هغې
د ضد اجازه ور کوي؟

د نرانو د بې مهاره جنسی خواهشاتو د سپولو لپاره هغوي د بنځو د
استعمال ګنې طریقې ایجاد کړي دي، په جنګونو کې د میرمنو نیول او بیا
ورڅخه بې قیده و شرطه جنسی استفاده، د دې بې مهاره جنسی سړبدنې
ښه بېلګه ده، پر انسان چې له یوې خوا سختي راشي، بلې لاري ته
تبنتي، که یوه موکه خطاكړي، بل چانس ته پتې شي، په نړۍ کې چې د
غلامی ظالمه بنې ختمه او د بشریت پر لمن د دغه داغ د ختمولو لپاره
خلک لاس په کار شول، ورسره سمدستي په عقلی او مذهبی لحاظ د
نرواکې ټولنې همدا وکمنه طبقه په دې لته کې شوه چې د همدي تسکین
لپاره یو بل حل پیدا کړي.

حل يې ګنو ودونو ته د اسلام بې قيد وشرطه اجازه وبلله، پر دې
موضوع په عقلی لحاظ هم خلکو دلایل وړاندې کړل او له شرعی متن
څخه هم د دې لپاره ډېر کار واخیستل شو. په ځینو اسلامي هیوادونو کې
پر ګنو ودونو بندیز دی، خو نور بیا دا د اسلام یوه نېټګنه بولی چې
خلکو ته يې د ډېر ودونو اجازه ور کړي ده، خو د بدیو مخه ونیول شي
او اسلامي امت ډېر شي.

د همدى استدلال مهال مور دې ته نه گورو چې که د بدیو مخه نیسو،
 نو هغه بدی به خنگه کوو چې له گنو ودونو په یوه کور کې را پیدا
 کېري؟ که اسلامي امت په دې توګه ډېرورو، نو د خوراک، تعلیم، کار،
 کور، صحت او گنو نورو اپتیاوو په اړه به خوک تضمین راکړي چې له
 ډېروالی سره یې مور د دې شیانو غم خورو؟ که خبره د الله لور ته حواله
 کېري، نو الله تعالى هیچا ته په خوله کې گوله نه ورکوي، نه یو مریض
 په خپله جوړېږي، وږي به ډودۍ په خپله همت تر لاسه کوي، بیا به خان
 په مړوی او مریض په ډاکټير ته ئې، هغه به دوا ورکوي، بیا به رغېږي،
 تر دې وروختني مشاهدي وروسته، دا خبره کول چې الله یې ورکوي،
 یوازې احمق وګړي کولای شي، چې له عقل او فکر خخه هیڅ کار هم
 نه اخلي، خوک چې یوه ذرہ عقل ولري، هغوي د دې گنو ستونزو
 خواب دانه ورکوي چې الله یې ورکوي، هوبنیاري ټولنې له دې زاويې
 را پېښو ستونزو ته حل لارې لټوي، زموږ خلک یې یوازې اسباب او
 علتونه چمتو کوي. مور په خپله ټولنه کې هره ورڅ خلک وینو چې د
 یوې گولې لپاره سوال کوي، بنځۍ او ماشومان وینو چې بازارونو کې په
 دوکانو ګرځي او فقر کوي، ډېر کسان وینو چې په خوار خواکۍ اخته دې
 او د کال په لکونو کسان مړه کېري، که دا پوښته وشي چې خدای ولې
 دې کسانو ته خوراک او خبناک ورنه کړ، نو خواب به مو چشی وي؟!

په دې برخه کې د رسول الله ص له ډېر ودونو خخه هم په ناسم ډول
 استدلال کېري، خلک یوازې دا ګوري چې رسول الله ص ډېر ودونو

کپری وو، دا نه گوري چې رسول الله ص خه وخت دېر ودونه کپری وو؟
 پر دې چا فکر نه دی کپری چې رسول الله ص د خپل ژوند اوله مرحله
 کې له یوې کونډې سره واده وکړ، هغه هم تر ده په عمر مشره وه. تر هغو
 چې رسول الله ص له مکې هجرت کاوه، همدا یوه میرمن یې وه، د ژوند
 یو بل پپاو چې په مدینه کې تر هجرت وروسته پیل شو، رسول الله ص د
 ټولنې حالاتو دې ته اپ کړ چې خپل روش بدل کپری، قران کریم هم په
 دې وخت اسلامي ټولنې ته د ګنو ودونو اجازه وکړه، دا کومه مرحله وه؟
 دا هغه مرحله وه چې مسلمانانو له ګنو دبمنانو سره په جنګ اخته شول،
 په ټولنه کې بنځۍ د مېړه، پلار، ورور او نورو خپلوانو له سیوری بې
 برخې کېږي، د یوې کورنې که به یو سپرسټ موجودو، د هغه په له
 منځه تلو، یوه دوي، درې یا هم ګنې بنځۍ له سپرسټ پرته د مسلمانانو
 ټولنې ته ور له غاړې کېږي، په دې وخت کې به یا نژدې خپلوانو هغوي
 ته لاس ور کاوه، یا به هغوي په فقر او بدکاريو خپل څان ته یوه ګوله
 موندله یا به اسلامي ټولنې په ګله د هغوي ستونزو ته د حل لار موندله، د
 رسول الله ص په وجود کې سوال نه پیدا کېډه چې یوازې دوه لوړۍ
 اپشنې دې فعاله شي، بلکې ټولنې په ګله دې ستونزو ته اوښه ور کوله،
 رسول الله ص له ټولنې څان بر نه ګانه، هغه په هره مرحله کې له خپلو
 کسانو سره اوږد په اوږده ولاړو، نه یې په جنګ کې څان شاته کړ، نه په
 راحت کې مخته، نه یې له واکه د خپلو شخصي ګټو لپاره استفاده وکړه او
 نه یې د مسلمانانو په مال څان او کورنې ته مانۍ جوړې کپرې، هغه خپل
 ټول وخت د مسلمانانو د یوې پیاوړې، ډاډمنې، سوکاله، خپل واکې او

الهي احكامو ته د پابندي ټولني پر جوړولو صرف کړ، په دي لړ کې
رسول الله ص هم ګن ودونه کړي دي او اصحابو رضي الله عنهم ته يې
هم اجازه ور کړي ده. که د رسول الله ص د بیبيانو ژوند لیک وګورئ نو
رسول الله ص له عائشې رض پرته ټولې کونډې بنځې کړي دي، هره یوه
ې په تر هغې وروسته کړي ده چې په ټولنه کې بې سرپرسته پاټه شوي ۵ه.

زه به يې دلته خو مثالونه ذکر کرم: د عمر فاروق رض لور تر هغه
وروسته د رسول الله ص په نکاح شوه چې هغه کونډه شوه، یوه نژدې
ملګري ته په دغه ډول دروند غم کې د مرستې لاس ورکول، د باهتمه
خلکو کار وي، رسول الله ص په دي غم کې خپل نژدې یار او ملګري
یوازې پرپنښود، بلکې د هغه تر شکایت وروسته يې سمدستي ورته وویل
چې ستا له لور سره زه نکاح کوم، په دي سره د هغه بې اطمیناني ختمه
شوه او د رسول الله ص په دي وړاندیز ډېر خوبن شو.

د ابو سفیان رض له لور ام حبیبی رض سره يې تر هغه وروسته نکاح
وکړه چې هغه په حبشه کې یوازې پاټه شوه، د تاریخي روایاتو د اختلاف
له مخې يا يې مېړه له دینه واوښت يا هم مړ شو، خو په هر حال هغې ته
ډېره لویه صدمه ورسیده، هغه له مېړه جلا شوه، کورنۍ يې په مکه کې وه
او له رسول الله ص سره يې سخت اختلاف در لود، ابو سفیان د هغو
جنګونو مشری کوله چې د مسلمانانو د له منځه وړلو لپاره يې کول، نو په
دي حال کې به د یوې بنځې خه حال وي چې په پردي وطن کې له
خپل ملګري جلا شي او له هر ډول مرسته کوونکي محرومه شي؟ رسول

الله ص هغې ته د مرستې لاس ورکړ، هغه يې تر خپله ژوندې د احسان پورورې ۵۰.

که د ټولو حالات يې بیان کرم، نو خبره به اوږده شي، په دې برخه کې زما په نظر دا خبره بس ده چې رسول الله ص یوازې په مدنې ژوند کې ګن ودونه کړي او هغه يې هم ټول له کونډو سره کړي دي، دا خپله په زبات رسوی چې ګن ودونه په اسلام کې د جنسی خواهشاتو د سپولو لپاره نه دي شوي او نه ورته اجازه ورکول شوي ده، بلکې د اړتیا او مجبوريت له مخي دې کار ته اجازه شوي او که هماغه ډول حالات پیدا شي چې رسول الله ص په مدنې ژوند کې ورسه مخ شو، یا هم خلک له دې اپشن خخه استفاده کولای شي، یا هم د یوه فرد لپاره سختې کورني اړتیاوې، لکه: د یوه چا اولاد نه کېږي، یا هم مېرمن يې ناجوړه وي او یا هم دې ته ورته اړتیاوې.

یوه نکته چې په دې برخه کې ډېره مهم ده او خلک ور خخه غافل دي، هغه وېره، شک او عدم اطمینان دي چې زموږ یوه بنځه به يې د خپل مېړه په اړه هر وخت لري، زمور بنځې به هر وخت دا فکر کوي چې نن به د یوې بنې او اواز را باندې وشي او سبا به راباندې وشي. نه یوازې دا چې بنځې به له دې حالت خخه ڈار لري، بلکې نران يې په دې سره ګواښي هم. تاسو فکر وکړئ چې په دغه صورت کې به د یوې بنځې په کور کې خه حالت وي؟ د دغه ډول یوه کور میرمن به خومره ډاډمنه، له شکونو خلاصه، په ارامه فضا کې ژوند کوي؟ دا د دې نتیجه

ده چې مور خلکو ته بې قيده و شرطه له اسلامه د گنۇ ودونو جوازلىكىونه
د خدائ او رسول په نوم ور كېرى دى او زمۇر تولنه يې نن دې خاي ته را
رسولي ده!!!

اوسم بې يو خە دەھە ايت تفسير ته ھم تم شو چې پە دې بىرخە كې
ور خخە د گنۇ ودونو استدلال كېرى:

{ وَإِنْ خِفْتُمْ أَلَا تُقْسِطُوا فِي الْيَتَامَى فَإِنْ كِحُوا مَا طَابَ لَكُمْ مِنَ النِّسَاءِ مَثْنَى
وَثُلَاثَةَ وَرُبَاعَ فَإِنْ خِفْتُمْ أَلَا تَعْدِلُوا فَوَاحِدَةً أَوْ مَا مَلَكْتُ أَيْمَانُكُمْ ذَلِكَ أَدْنَى
أَلَا تَعُولُوا } [النساء: ۳]

ژباپە: او كە تاسو ڈار در لود چې د بې سېرپسته میرمنو پە حق كې به
بې انصافى وکړئ، نو چې ستاسو خوبى پې وي، له هغۇي خخە دوي،
درې او خلور په نکاح کړئ، كە له تاسو سره د نه عدالت ڈار وي، بيا يوه
په نکاح کړئ او يا هم په تولنه كې له شته مينځې سره نکاح وکړئ، دغه
صورت ډېر دې ته نژدي دى چې تاسو ظلم ونه کړئ.

تاسو وگورئ چې قران كريم پە دې ايت كې پە خە ډول گنۇ ودونو
ته اجازه ور كېرى ده؟ په تولنه كې بې سېرپسته میرمنې پاته دې، كە تولنه
كې باصلاحىته خلک يا هم واکمن کسان پر دې ڈارې بدل چې له هغۇي
سره پە همدى حالت كې انصاف نه كېرى، ياد انصاف معنا دا چې
خلک کم دې، بىنځې په تولنه كې زياتې دې، اوسم كە يو سېرى يوه بىنځې
وکړئ، نو بىنځې په تولنه كې اضافه دې، هرې بىنځې ته داسې مېړه نه پیدا

کېرىي چې بله بىخە دې ونه لري، كه دا بې سېرسىتە بىخې پە تولنە كې
ھمداسىپى پاتېرىي، دا ھم انصاف نه دى او كە مېرە ورتە موندل كېرىي، نو
داسىپى كسان نه موندل كېرىي چې بله بىخە نه لري، اوس بە لە دې بىخۇ
سرە خە كېرىي؟ دا پە تولنە كې يو استشايىي حالت وي، دا عمومىي قاعده
نه دە چې ھر خوک دوه درې ياخلىرى دەنگىزلىكىسى، زمور خلکو دا
يو عمومىي حالت بللى دى، دايت پاي او سر تە يې پام نه دى كېي،
يوازىپى يې ھەغە بىرخە عملىي كېرىي دە، چې دوى يې دخان پە گىتە گەننى.

تر دې وروستە پە ايت كې راغلىي دى چې ستاسو خوبىپى بىخې، لە
دى بىكارىي چې دنکاھ وخت تر بلوغ وروستە دى، ئۆكە ماشوم پە دې
برخە كې پە ھىخ نە پوهېرىي، خوبىي او ناخوبىي يې نە چلېرىي، واپە
ماشوم تە كۈزدە كول غې اسلامىي طريقە دە او وېھ نجلى ور كول ييا ھم
لە اسلام او عقلانىت خە وتلىپى چارە دە. اسلام بىخۇ تە ھم د خېل مېرە
د انتخاب حق ور كېرى دى (البقرە: ۲۳۴) او نزانو تە ھم پە ھەغە لور ايت
كې اجازە دە، زمور تولنىپ وپو ماشومانو تە دنکاھ كولو جواز لە كوم
خای خەخە تر لاسە كېرى دى؟!

پە ھەمدەپى ايت كې ور پىپى وايى چې كە عدالت مو نه شوای كولاي،
د گەنۋە بىخۇ حقوقە مو نه شوای ور كولاي، لە خوارە كورە جەنم
جورپىدى، نو بىيا يوه بىخە درتە كافى دە، ھەدا د كورنى ژوند پە اەد
اسلام اصل ھم دى، كە لە ازادەپى بىخې سرە دنکاھ وس نه وي، يَا ھم

بل هر عامل یې د مخنيوي سبب شي، کولاي شئ چې له مينځې سره نکاح وکړئ.

لكه په لومړي سر کې چې د بې انصافی له امله د جواز یو صورت وړاندیز شوي دي، همدغه ډول یې په اخير کې له بې عدالتی، بې ته عمومي حالت ته پنا وړې ده، په عامو حالاتو کې یوه بنځه ده، د اسلام عمومي اجازه ده، که د نرانو د سر لو ګډ شو، بنځې په ټولنه کې پاته شوي، د ټولني باصلاحите وګرو یې بله لارونه لیده، نو کولاي شي چې د خپلې خوبنې له بنځو سره نرانو ودونه وکړي، هغه بنځې چې د خلکو خوبنې وي، خکه نو به د کور چاپريال نه خرابيري، داسي هم نه کېږي چې د سپري خوبنې وي، خو د بنځې بیانه وي خوبنې، قران کريم په ميراث او زور د بنځو له وړلو منعه کړي ده (النساء: ۱۹)، کور یوه کوچنۍ ټولنه ده، يا هم که ووایم کور د ټولني بنیادونه دي، که د هري ټولني بنیادونه محکم او پیاوړي وي، هغه ټولنه به هم مضبوطه وي، که دغه بنیاد یې خراب او فاسد شو، ټولنه خپله ورسره شپږي، له دي امله د مېړ او بنځې په انتخاب کې د اسلام له مخي څوک د مداخلې حق نه لري، یوازې مشوره ور کولاي شي.

اوس نو د خپلې ټولني له خلکو پوښته وکړئ چې د کوم ايت پر بنسټ تاسو د ګنو ودونو جواز تر لاسه کړي و، د هغه ايت په سر کې کوم شرایط بيان شوي دي او په اخير کې یې خه راغلي دي، تاسو چې ګن ودونه کوئ، یو مو هم په دي شرایطو پوره ختلی دي؟

بله خبره داده چې دا یوازې له دې حالت سره د مقابله یو صورت دی، که د تولنې وګړي یو بل صورت وړاندیز کړي، نو حتمي نه ده چې خلک دې له بسخو سره ودونه وکړي، په دې شرط چې نه به د بسخو حقوقنه ضایع کېږي او نه به په تولنې کې د اخلاقې فساد سبب کېږي، ځکه په اسلام کې د عفت ساتل یو مستقل ارزښت دی، چې په دې سره د انسان نفس پاکېږي، ترقی کوي او انسان د بدی پر څای نیکی ته هڅوی، نو د عفت ساتنه په اسلام کې خورالوی ارزښت لري، که د تولنې د اخلاقې فساد سبب نه کېږي، لازمي نه ده چې بې سرپرسته بسخې دې حتمي ودونه وکړي، دا د هغوي خوبنې ته پاته معامله ده، الته د تولنې د ګټې په خاطر ممکن داسې صورت پیښ شي چې له بسخو سره په دې معامله کې د تولنې باصلاحیته وګړي مشوره وکړي، ممکن هغوي ورته یو وړاندیز وکړي چې د هغوي په اند د تولنې په ګټه دی، حتمي نه ده چې هغه دې د ګنو ودونو وي، مګر هغه چوکات به په نظر کې نیول کېږي چې نه به له بسخو سره ظلم کېږي او نه به د تولنې د اخلاقې فساد سبب کېږي، که هر صورت د هغوي په ګټه وي، ورته وړاندیز دې کړي، د اسلام له اړخه ستونزه نه لري.

مقدس متن نامقدس تفسیرونه

د انسان په ژبه نازل شوي اسماني كتابونه او هر راغلى پيغام د انساني
 کچي کتاب او پيغام وي، د خدای په کلام کي د دي ټولني اړتیاواي په
 نظر کي نیول شوي دي، خندهونو ته پام شوي دي، انساني کمزوري يې له
 نظره نه د اچولي، بېپنيو او عامو حالتو ته يې ځانګړي احکام را لېږلي
 دي، نو که ووايم چې خدای خپل پيغام د انساني الفاظو په چوکات کي
 د انساني ټولني د اړتیاوا په نظر کي نیولو سره رالېږلي دی چې پيغام يې
 دوي برخې لري، يوه يې د احکامو برخه د چې نه د زمانې قيد پکې شته
 نه د مکان و ټولني، يوه برخه يې هغه دي چې دي هر خه ته يې پام کړي
 دي، لومړي برخه يې د دين احکام دي او دويمه برخه يې د شريعه. دا
 پيغام هر شى د نوم په اخيستلو نه بيانوي، بلکې د عمومي فارمولو په بنه
 يې زموږ مخې ته بدي چې په دي توګه انسانانو ته د خپل برداشت او
 اجتهاد دروازه پرانيزې، خو دوى له دي عمومي قواعدو خخه د خپلې
 ټولني، زمانې او اړتیاوا سره سم قوانين جوړ کړي، دا قونین يې هم دوه
 ډله دي: يو؛ هغه قوانين چې د پوهانو ترمنځ پري د نظر اختلاف وي،
 دويم؛ هغه قوانين چې پري اتفاق نظر وي. لومړي ډول يې مختلف فيه
 دي، په دي کي د يو چا اختلاف ګنډ لاملونه لري، دا هم امكان لري چې
 وچ تعصب نیولی وي، البته دا د زړه معامله ده، خوک پري تاپه نه شي

لگولای، دویمه کتگوری یې اتفاقی احکام دی چې تر انکار او ترک عمل وروسته یې په اړه حکم ورکول کېږي.

هغه احکام او مساویل چې د پوهانو ترمنځ اختلافی دی، په هغو کې یوه رایه ورکول او بیا په پوره شدت سره پرې دربدل، که خوک یې نه عملی کوي، هغه ګمراه بلل، خپل فهم او برداشت ته مقدسه بهه ورکول ناسم عمل دی، انساني فهم په هره کچه چې هم وي، بیا هم د خطا او صواب امکان لري، هر شی چې دغه دواړه احتماله ولري، هغه د تقدس درجې ته لوړول ناسم عمل دی، په دې توګه دوى خپل برداشت او د دین و شریعت متن په یوه درجه کې سره بردي، چې دا ډېره لویه تېروتنه ده او له دې خای خخه د ډېرې لویې ګمراهی بنستې بنودل کېږي.

دا په خپله ذات کې سمه خبره ده چې د دین او شریعت متون مقدس دی، معصوم دی، محفوظ دی او تر کومه خایه چې د یوه انسان فهم په ورسپېري، واجب الاتبع دی، مګر له انساني برداشت سره عيني معامله کول د دې دواړو مقامونه سره ګلپول دی، د خدای د کلام او انساني فهم ترمنځ شته پوله په دې توګه له منځه خې، د کومې ګمراهی د له منځه وړلو لپاره چې دا کتاب راغلې، بېرته د همدي کتاب په تفسیر هماغې ګمراهی ته بنیادسازی کېږي، چې دا هم له الهي دین سره ظلم دی او هم د انساني ټولني و افرادو په حق کې بې انصافي ده.

ولې د یوه انسان فهم او برداشت ته د خدای د کلام درجه ورکول شي؟ په هماغه درجه مقدس، معصوم او واجب الاتّابع وبلل شي؟ دویم په ټولنه کې ولې د یوې زمانې، یوې ټولنې او یوه شخصیت په اړه نورو انسانو ته دا تصور ورکول شي چې د هغه فهم مقدس دی؟ برداشت یې حق دی؟ اتابع یې واجبه ده او ستاسو د وخت و ټولنې ټول مسایل یې په خپل فهم حل کړي دي؟ د بشر قووتو، فهم، ټولنې او محدودیتونو ته په کتو، دا امکان لري که هسې د خپلو ګټو په خاطر خلکو ته دوکه ورکو او په دې نومونو یې یوازې غلوقو؟

هر انسان خپلې وپتیاوې لري، هره زمانه خپلې اپتیاوې لري، هره ټولنه د خپلو ضرورتونو پر بنیاد تقاضاوې لري چې د پوره کولو لپاره یې هر وخت افراد او ټولنه دواړه انفرادي او اجتماعي هڅې کوي، همدا هڅې رنګ راوضې او نوي ابتکارات کېږي، ټولنه مخته خې، د دین او دنيا دواړو په اړه نوي انکشافات کېږي او دا هر خه د انسان روح و جسم ته د سکون و ډاډ سبب کېږي، دنيا او اخترت یې ورسره جو پېږي، بشري ټولنې ته یې خير رسپېږي، د شر لمن ورسره ټولپېږي، علم و شعور وده ورسره کوي او انسان د خپل ژوند له پیله همدا تکاملي سير وهلى دي چې نن پر همدي معراج یې ولاړ دي. نوله دي هر خه سره او دي هر خه ته په کتو ولې پر نامقدس فهم و برداشت د مقدس نوم کښېږدو او بیا یې د ټولنې د هر پرمختګ په وړاندې خنډه جوړ کړو؟

ما دا خبره په خپلو نورو لیکنو کې هم کړي ده چې انسانی ایدیالوژی
 که د تقدس پوښن یې پر غورولی وي یا نه، دا په خپل ذات کې د بنه او
 بد، خطوا او صواب، حق و ناحق، ګټې او زیان، خیر او شر دواړو احتمال
 په هر وخت کې لري، پاته شوه د خدای د کلام موضوع، هغه په خپل
 ذات، الفاظو او هماغه خپل متن کې مقدس دی، له خطوا معصوم دی او
 هر خوک چې یې په هر خومره برخه پووه شي، په هماغه کچه واجب
 الاتبع دی، کله چې انسان له دې مقدس متن خخه خپله برداشت اخلي،
 ګڼ عناصر پر همدي تفسير یې تاثير کوي، د انسان علم، زمانه، مکان،
 ټولنه، اړتیاوې، اقتصاد، روانی حالت، د هغه پخوانی فکر، له یوه فکري
 متکب سره یې تراو، جسمی امراض، ډار او... نو دې لوی فهرست ته په
 کتو ویل کډای شي چې انسانی برداشتونه مقدس نه دي، له خطوا معصوم
 نه دي، حتمي د هر چا لپاره واجب الاتبع نه دي، نه پیروي یې د یوه چا
 د ګمراهی سبب نه کېږي، خوک چې خپل برداشت کوي هر وخت باید
 دې ته اماده وي چې د هغه برداشت به خطوا لري او ممکن یو خوک یې
 ورته په ګوته کري، که اصل پنځونکي یې نه وي، متع یا پیروي یې وي،
 هغه هم باید په دې فکر وي، چې زما مسلک د خطوا امکان لري، مقدس
 نه دي، خوک که عمل نه په کوي، د هغه د بې لاري کېدو وسیله نه ده،
 دا له دیني متن خخه د یوه انسان یا یوې ډلي خپل برداشت دی چې د
 ګنيو عواملو تر تاثير لاندې حتمي راغلۍ دی، نو تر کومه څایه چې موره
 ته صواب بنکاري عمل په کوم او هر ئاي چې یې خطوا را برسېره شوه،
 پربنودلو ته یې اماده يم، په دې توګه به د مقدس او نامقدس توپير

جوت شي، خلک به پوه شي چې اصل حقیقت چشي دي، هغه خه به معلوم شي چې واجب الاتبع دي او دا به هم په ډاګه شي چې انساني تولنه د تکامل پراونه وهي، نو په دې لړ کې هر وخت د یوه فکر پيروي تولنه جمود ته بياي چې له دې سره جو خت زموږ تکاملي سير ورو ټپري او دا پر تولنه ناوړه اغېزې کوي، انساني تولنه یوه ژوندي او خوشنده تولنه ده، ژوندي شي هر وخت په نوي وضعیت کې وي او نوي شيان غواړي، فرد هم او تولنه هم، خوځښت او حرکت بايبل د ژوند بايبل دی، قران کريم څينو همداسي تولنو ته د مرګ الفاظ کارولي دي، د خوب حالت یې مرګ بللي دي، څکه مرګ سکون دي، حرکت پکې نه وي، هره تولنه چې په اجتماعي لحاظ له حرکته ولوپري، هغه مړه ده، که د دې مرګ لامل یې له دينه شوي برداشتونه وي، نو دانه یوازي دا چې په دې نړۍ کې د ذلت او رسوایي سبب شوي دي، په اخترت کې به تر دې هم د بد ذلت او خوارى سبب کپري. دين بشر- اجتماعي او انفرادي هڅو ته را بولي، هر څوک چې له دې انقلابي متن خخه د بې انقلابي پیغام را باسي، پر خپل فهم دې نظر ثانۍ وکړي، هر څوک چې له دې متن خخه پر کاره تولنه پکاري ته را باسي، هغه فهم خطدا دي، هغه متن چې جنت او دوزخ دواړه ستا د عمل نتيجه بولي، له هغه متن خخه تولنې ته دا پیغام ور کول چې هر خه په ازل کې ليکل شوي دي، ستا هڅي په عيني شرایطو کې هیڅ بدلون نه راولي، بس لاس تر زنې کپنه او یوازي ننداره کوه چې شه پښېري، دې فهم خاوند اصلن د هغه پیغام د راتګ په اساس نه دې پوه شوي، دغه خطواوي مور په خپل ژوند

کې مشاهده کړي دي او اوس يې هم شاهدان يو، نو دا د هغه نامقدس فهم تېروتنې دي چې د خلکو د مخالفت له ډاره يې پرې مقدس پونس غورولی دی او په دي توګه يې د ساتنې لپاره شپه او ورڅ ولار وي. دوى فکر کوي چې خومره نه فتح کېدونکې کلا يې ودانه کړي ده، خومره محکم او مضبوط فکري مكتب يې رغولی دي، دي ته بیانه گوري چې محکم او نه فتح کېدونکې بیا د یوې خبستې له تلو سره نه لوپیري، نه دومره خوک پر ډارپیري چې په خنګ کې يې خوک د ناستې او ارام لپاره هم نه ايله کوي.

اوسم هم وخت دي چې له خپل دي ډول فکر خخه تېر شي، په دي توګه به هم له دين سره انصاف وشي او هم له مخلوق سره، خلکو ته به د فکر او عمل لار خلاصه شي، ټولنه به له جمود خخه ورسره ووزي او د دين کلېشه شوی تفسير به نوي رنګ واخلي، راژوندي به شي او نوي سا به واخلي، خلک به په حرکت شي او یوه نوي سالم انقلاب ته به لار جوړه شي چې د خدای پر حمکه د خدای له قانون سره سم د بشر په ګئه یو داسي انسان محوره نظام جوړ شي چې د ګرده انسانيت خير و فلاح يې د همدي قانون په چوکات کې د عمل د ابتدا او انتها سرخط وي.

د یهودو غندل شوي اعمال او زموږ ټولنه

یهودو ځینې داسې اعمال کول چې د هغو په نتيجه کې یې جوړه
امپراتوري له منځه تللي ده، د خپل وخت سه ژوند یې بايالۍ دی، د بې
همتی هغه ئای ته رسپدلي دي چې حتا د خپلې قومي خپلواکي لپاره
هم مبارزې ته چمتو نه وو. د محکوميت او غلامي بدترین ژوند یې در
لود، دومره د بادار ذهنیت تاثیر پر کړي و چې د خپلې خپلواکي ازاد فکر
ې لانه شوای کولاي، موسى عليه السلام چې ورته د خپلواکي پیغام
راوړۍ، په وارونو وارونو یې ورته پیغور ورکړل چې تر دې خپلواکه ژوند
چې دومره ستونزې ورته ګالو همامه د محکوميت ژوند لا بنه و.

دلته به یې لنډه یادونه او ورسره مل تبصرې راوړم چې په هنداره کې
ې موږ خپل حالات هم ولیدلای شو:

۱- {وَإِنْ يَأْتُوكُمْ أَسَارَى تُفَادُوهُمْ وَهُوَ مُحَمَّدٌ عَلَيْكُمْ إِخْرَاجُهُمْ} [البقرة: ۸۵]
او که به مو خپل خلک بندیان شول، تاسو یې فديه ورکوله په داسې
حال کې چې له خپلو سيمو پسي اخیستل یې درباندي حرام و.

غداره او ریاکاره ټولنه یو خوکارونه د دې لپاره کوي چې د خلکو تر
نظر خانونه بنه ورولي، خو اصلن د ټولو ستونزو ریښې دوي وي، یهودو
د بدې ټولني بنيادونه ايسني ول، جنګ جګړې به یې کولي، خلک یې د

پیغام خلورم/۱۳۴

نورو محتاج کول، بیا به یې د هغوی د لاسینیوی لپاره له خلکو کومونه را
غونډول، قران یې دغه ریاکارانه کار غندلى دی.

۲- {أَوْكُلَّمَا عَاهَدُوا عَهْدًا نَّبَدَهُ فَرِيقٌ مِّنْهُمْ بَلْ أَكْثَرُهُمْ لَا يُؤْمِنُونَ}

[البقرة: ۱۰۰]

او هر وخت چې دوی ژمنه کړي ده، نو د دوی یوې ډلي پېرته هغه
ماته کړي، بلکې زیاتره یې اصلن پر الهي قانون ايمان نه راوبري.

له اصولو مخالفت او پر خپلو کړو وعدو نه درېدل، دا هغه بد
خاصیت دی چې قران ګن خایونه غندلى دی، له دې امله هغوی خپل
اعتبار بايللى و، له بدء مرغه زمور په خلکو کې دغه وبا یېخې زیاته شوې
ده، نه یوازې افراد، بلکې مذهبی و نامذهبی ډلي موټولي په دغه مرض
اخته دي.

۳- {وَأَخْذِهِمُ الرِّبَّا وَقَدْ نُهُوا عَنْهُ وَأَكْلِمُهُمْ أَمْوَالَ النَّاسِ بِالْبَاطِلِ}.

[النساء: ۱۶۱]

او دوی سود اخيستي، په داسي حال کې چې څني منعه شوي ول او
د خلکو مالونه یې تر خپل منځ په باطله طريقه خوړل.

سود او ناروا طريقي زمور په خلکو کې هم کمي نه دي، بلکې د یتيم
مال خوړل، له ګونډې حق اخيستل، خوندو ته حق نه ورکول، د ظلم او

ناروا هغه طريقي په معاملاتو کې رواج کول چې په هغو سره شتمن نور
شتمن شي او غربيان نور هم غربت و هيچي.

٤- {أَكَالُونَ لِسُكْنٍ} [المائدة: ٤٦].

دوی هغه حرام مالونه خورل چې په حرمت کې يې هيچ شک نه و.
سحت له بيخته د یوه شي کېبلو يا سوکه سوکه بېلولو ته وايي، قران کريم
وايي: {فَيُسْتِحْكُمْ بِعَذَابٍ} [طه: ٦١] هغه به داسي سزا در کړي چې يو مخ
به مو تبا يا هم سوکه سوکه به موله منځه یوسې. د محیط لیکوال د
کليات په حواله کېبلي چې سحت هغه حرام ته وايي چې بشکاره حرام
وي او هيچ شک پکې نه وي. نو یهودو مطلق حرام خورل، زمور ټولنه
هم تر کمه نه ده، فساد، رشوت، فاچاق، غلاوې، په زور غصبونه او د
ضعيفانو مالونه څنې وهل یو عام رواج دي.

٥- {كَانُوا لَا يَتَّهَاهُونَ عَنْ مُنْكَرٍ فَعَلُوهُ لَبِثْسَ مَا كَانُوا يَفْعَلُونَ}.

[المائدة: ٧٩]

د دوی په ټولنه کې چې بد کارونه کېدل له هغو يې منعه نه کول،
دوی ډېر بدکداره ول.

منکر یو ډېر جامع لفظ دی، په دې کې له شرعی قانونه واخله تر هغو
رواجونو پوري چې د شريعت له چوکاته بهر نه وي، ټول رائي، نوله
دي هر خه مخالفت منکر دی، په هغوي کې دا وبا دومره عامه شوي وه

چې هيڅوک يې شريعت او قانون ته پابند نه ول. لکه عينن نن زموږ تولنه، خلک نه د اخلاقیاتو خیال ساتي، نه د قانون، نه د شريعت، نه د ګلتوري رواجونو، بس د خپل مفاد لپاره تر هر خه پښه اړوي، دا ډېره لویه تولنيزه بدی ده چې د تولنې د زوال لوی عامل دي.

٦- {اتَّخَذُوا أَحْبَارَهُمْ وَرُهْبَانَهُمْ أَرِيَادًا مِنْ دُونِ اللَّهِ وَالْمُسِيَّحَ ابْنَ مَرْيَمَ وَمَا أَمْرُوا إِلَّا لِيَعْبُدُوا إِلَهًا وَاحِدًا لَا إِلَهَ إِلَّا هُوَ سُبْحَانُهُ عَمَّا يُشْرِكُونَ} [التوبه: ٣١]

یهودو خپل ملايان او پیران له الله ماسیوا خدايان کړي ول او د مریم زوی عیسى يې هم خدای بالی، په داسې حال کې چې دوی ته د یوه خدای د بندګي امر شوی و چې له هغه پرته بل معبدونه شته، هغه د دوی له شرکه پاکه دي.

ملا او پیر خنګه خدای کېږي؟ حديث کې راخي: عَنْ عَدِيِّ بْنِ حَاتِمٍ، قَالَ: أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَفِي عُنْقِي صَلِيبٌ مِنْ ذَهَبٍ. فَقَالَ: «يَا عَدِيُّ اطْرُحْ عَنْكَ هَذَا الْوَثْنَ»، وَسَمِعَتُهُ يَقْرَأُ فِي سُورَةِ بَرَاءَةٍ: {اتَّخَذُوا أَحْبَارَهُمْ وَرُهْبَانَهُمْ أَرِيَادًا مِنْ دُونِ اللَّهِ} [التوبه: ٣١]، قَالَ: «أَمَّا إِنَّهُمْ لَمْ يَكُنُوا يَعْبُدُونَهُمْ، وَلَكِنَّهُمْ كَانُوا إِذَا أَحْلَوْلَاهُمْ شَيْئًا اسْتَحْلُوْهُ، وَإِذَا حَرَّمُوا عَلَيْهِمْ شَيْئًا حَرَّمُوهُ» (١)

له عدي رض روایت دي، ده ويبل: زه رسول الله ص ته راغلم به غاره کې مې د سرو زرو صلیب و، هغه ويبل: عدي! دغه بت ایسته کړه. او له ده مې واورېدل، چې سوره توبه کې يې دا ایت تلاوت کاوه: هغوي خپل

ملايان او پيران له الله پرته خديayan كري ول، ده ويـل: حقـيقـت دـاسـي دـى
چـي هـغـوي يـي عـبـادـت نـهـ کـاـوـهـ، خـوـ دـوـيـ چـيـ بـهـ يـوـ شـيـ وـرـتـهـ حـالـلـ كـرـ،
خـلـكـوـ هـغـهـ حـلـلـ بـالـيـ اوـ چـيـ هـغـويـ بـهـ وـرـتـهـ حـرـامـ كـرـ، نـوـ خـلـكـوـ هـمـ
حـرـاماـوـهـ.

دين خـپـلـ اـصـلـ رـنـگـ باـيـلـلـيـ وـ، يـواـزـيـ يـوـ خـوـ رـسـميـ اـعـمـالـ پـاـتـهـ ولـ،
نـورـ ټـولـ دـ هـغـويـ دـ مـلاـيـانـوـ پـهـ خـولـهـ حـرـامـ اوـ حـلـلـ تـاـکـلـ كـېـلـ، پـيرـانـ يـيـ
دـ خـپـلـوـ نـاسـمـوـ كـرـنـوـ لـهـ اـمـلـهـ هـغـويـ مـقـدـسـ گـنـلـيـ ولـ، تـرـ مـذـهـبـيـ جـامـهـ
لـانـدـيـ يـيـ هـمـ دـ هـغـويـ مـالـونـهـ پـهـ نـارـواـ طـرـيقـهـ خـورـلـ اوـ هـمـ يـيـ خـلـكـ دـ
خـدـايـ لـهـ اـصـلـ دـينـ خـخـهـ رـاـ منـعـهـ كـوـلـ، دـ التـوـبـيـ پـهـ ۳۴ـ اـيـتـ کـيـ اللهـ تعـالـيـ
همـداـ خـبـرـهـ كـوـيـ چـيـ دـوـيـ مـالـونـهـ پـهـ نـاـورـاـ خـورـلـ اوـ خـلـكـ يـيـ لـهـ الـهـيـ
لـارـيـ منـعـهـ كـوـلـ.

۷۔ {فَخَلَفَ مِنْ بَعْدِهِمْ خَلْفٌ وَرِثُوا الْكِتَابَ يَأْخُذُونَ عَرَضَ هَذَا الْأَدْنَى
وَيَقُولُونَ سَيُغْفَرُ لَنَا وَإِنْ يَأْتِهِمْ عَرَضٌ مِثْلُهُ يَأْخُذُوهُ} [الأعراف: ۱۶۹]

(نوـ تـرـ دـيـ اوـلـنـوـ وـرـوـسـتـهـ يـيـ) دـاسـيـ كـسانـ خـايـ نـاسـتـيـ شـولـ چـيـ
كتـابـ پـهـ مـيرـاثـ وـرـتـهـ پـاتـيـ شـوـ، دـ هـغـويـ چـيـ هـرـ ډـولـ مـفـادـتـهـ لـاسـ
رسـپـدـيـ هـغـهـ يـيـ (لهـ هـرـ ډـولـ اـصـولـوـ اوـ قـانـونـيـ پـابـندـيـوـ پـرـتـهـ) اـخـيـستـيـ اوـ
ويـلـ بـهـ يـيـ چـيـ دـ دـيـ بـهـ مـوـبـرـتـهـ مـعـافـيـ وـشـيـ اوـ كـهـ بـهـ بـيـاـ هـمـ دـاسـيـ خـهـ
ورـتـهـ مـهـيـاـ شـولـ، بـيـاـ يـيـ هـمـ اـخـيـستـلـ (اوـ لـاسـ اـپـولـ نـهـ ولـ، تـرـ هـرـهـ خـايـهـ يـيـ
چـيـ وـسـ کـارـ کـاـوـهـ، هـغـهـ هـرـ خـهـ يـيـ اـخـيـستـلـ).

دا ڏپره غته اخلاقي نيمگري يا ده، دوي قانون ته نه کتل، اصول او ضوابط نه ول، بس لاس رسى ورته مهم و، که هر ڏول مال ته به يي لاس ورسپدي، هجه يي اخيستي، يوازي دنياوي گتې يي په نظر کي نيولي وي، په دي اره يي نه شرععي قانو ته کتل، نه تولنيز عدالت ته، نه يي د اخلاقياتو پاس ساتي نه د قومي او ملي قوانينو، هر خه ته يي يوازي د خپلو گتې په رينا کي کتل چې زموږ ملت هم په دي مرض اخته دي. خلک فکر کوي چې يوازي لمونځ کول، يو خو واره تسيح ويل، ايت الکرسی ويل، روزه نیول او خو رکعته نفلی لمونځ دين دي او تر دي وروسته نو چې وس يي کار کوي هجه به کوي، نه به د چا د مال خيال ساتي نه د خپلوي، نه اخلاقيات، نه قانون، هر خه ته د چانس په ستړګه گوري، دا له دينه د ناورې استفادې تر ټولو بد ڏول دي.

۸ { لَا تَحْسِبَنَّ الَّذِينَ يَفْرَحُونَ بِمَا أَتَوْا وَيُجْبِونَ أَنْ يُحْمَدُوا بِمَا لَمْ يَفْعُلُوا
فَلَا تَحْسِبَنَّهُمْ بِمِفَارَةٍ مِّنَ الْعَذَابِ وَلَهُمْ عَذَابٌ أَلِيمٌ } [آل عمران: ۱۸۸]

ته فکر مه کوه چې کوم کسان په ور کړل شويو نعمتونو خوبني کوي او زړه يي غواړي چې پر ناکرده کارونو يي ستانيه وشي، بيا هم ته فکر مه کوه چې هغوي له عذابه وژغورل شي، د هغوي لپاره دردناکه عذاب دي.

شتمن او واکمنه طبقه زياتره خپل شته د خاني ورتيا محصول بولي، له دي امله غرور او فخر په کوي، له خلکو غواړي چې په ناحقه يي ستانيه او صفتونه وکړي، قران کريم دا ڏپره بده گئي چې بې هيڅه دي

يو خوک وستایل شي، د قران کريم له مخې جنت او جهنم ته د تلو
معيار عمل دى، په دنيا کې د بريا او ناكامي معيار عمل دى، که عمل نه
وي، يوه دنيا هم نه رغېري، ئىكەن نو هغو ته د عذاب اخطار دى چې له
عمل پرته د خان صفتونه غواوري.

٩- {وَلَقَدْ بَوَأْنَا بَنِي إِسْرَائِيلَ مُبَوًّا صِدْقٍ وَرَزَقْنَاهُمْ مِنَ الطَّيِّبَاتِ فَمَا اخْتَلَفُوا
حَتَّىٰ جَاءَهُمُ الْعِلْمُ} [يونس: ٩٣]

او ربنتيا مور بنبي اسرائيل داسې خاي مېشت کړل چې هلته د ژوند
وسایل زیات وو، پاکه د عزت روزي مو ور کړه، نو دوى تر هغه وروسته
اختلافات وکړل چې وحې ادين ورته راغي.

دین د اختلاف او شخړو وسیله جوړول ډېر بد عمل دى، اهل کتاب
له دي امله غندل شوي دي چې هغوی د خپل خان بنودلو، فرييکاري،
شتمنى تر لاسه کولو، واکه د رسپدو او نورو دنياوي کارونو لپاره دين
وسیله کاوه، له همدي دين خخه يې د انسانانو د اختلاف او جنګونو
ذریعه جوړه کړې وه، په داسې حال کې چې دين د اتحاد، هدایت،
سمې لاري ته د رسپدو، خپل منځي مينې، بنو کارونو ته د تشويق او که
لنډ ووایم د دي ژوند او بل ژوند د به کولو لپاره راغلي و، مګر دوى د
خپلو اهدافو وسیله کړ، بل خاي قران کريم وايي: {وَآتَيْنَاهُمْ بَيِّنَاتٍ مِنَ
الْأَمْرِ فَمَا اخْتَلَفُوا إِلَّا مِنْ بَعْدِ مَا جَاءَهُمُ الْعِلْمُ بَغْيًا بَيْنَهُمْ} [الجاثية: ١٧] او
مور دوى ته د دين په اړه واضح او روښانه احکام ور کړل، دوى تر هغه

وروسته د خپل منجی کیني له امله اختلاف سره وکړي چې دغه روښانه احکام ورته ورسېدل. قران کريم دا هم وايي چې دوى امت ټوټي ټوټي کړي و، پر ډلو تپلو تر وېشل کېدا وروسته هره ډله په خپل مسلک خوشاله وه: { فَتَقْطَعُوا أَمْرَهُمْ بِيَنَهُمْ زُبُرًا كُلُّ حِزْبٍ بِمَا لَدَيْهِمْ فَرِحُونَ } [المؤمنون: ۵۳] نو دوى د خپل دين له وجوې اختلاف سره وکړي، هره ډله په هغه خه خوشاله وه چې ورسه وه. { وَلَا تَكُونُوا مِنَ الْمُشْرِكِينَ } [آل عمران: ۳۱] مِنَ الَّذِينَ فَرَقُوا دِينَهُمْ وَكَانُوا شِيَعاً كُلُّ حِزْبٍ بِمَا لَدَيْهِمْ فَرِحُونَ } [آل روم: ۳۶] او تاسو د هغو مشرکانو په شان مه کېږئ چې خپل دين یې ټوټي ټوټي کړي، دوى پر ډلو تر وېشل کېدا وروسته یې هره ډله په هغه خه خوشاله وه چې دوى عملی کول. دي اختلاف کې هري مذهبی ډلي د خپل خان د غالب بشودلو په پار د مقابل جانب مقابله کوله، که به هر خومره هم یوه خبره ورته حقه معلومه شوه له دي وجوې یې نه منه چې بیا یې خپله ډله ناکامه کېده، همدا معامله زموږ د امت هم ده.

۱۰- {فَوَيْلٌ لِّلَّذِينَ يَكْتُبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ لِيَشْتَرُوا بِهِ شَمَانًا قَلِيلًا } [آل بقرة: ۷۹]

نو پر هغو کسانو ته افسوس دی چې په خپلو لاسونو کتابونو ولکي، بیا وايي: دا د الهي شريعت کتابونه دي، خو دوى په دي توګه یو خه پيسې تر لاسه کړي.

دا ډېر لوی افت دی، تېر امتونو هم ور خخه کړېدل او مور هم، په دین کې دا لوی خیانت دی چې خپلو اجتهاداتو او ليکنو ته د الهي شريعت نوم ور کوي او پر حلكو یې داسي عملی کوي لکه د خدای شرعی احکام، دا خلک د افسوس وړ دي.

۱۱- {وَقَالُوا كُونُوا هُودًا أَوْ نَصَارَى تَهْتَدُوا} [البقرة: ۱۳۵]

او دوی ويل: يهوديان يا نصارا شئ، سمه لار به ومومن. { وَقَالُوا لَنْ يَدْخُلَ الْجَنَّةَ إِلَّا مَنْ كَانَ هُودًا أَوْ نَصَارَى } [البقرة: ۱۱۱] او دوی ويل: له يهوديانو او نصرانيانو پرته به بل هيڅوک هم جنت ته ولاړ نه شي. {أَوْ قَاتَ الْيَهُودُ وَالنَّصَارَى نَحْنُ أَبْشَأْنَا اللَّهَ لَأَحِبَّأْهُ } [المائدة: ۱۸] او يهوديانو و نصرانيانو ويل: مور د الله زامن او د هغه دوستان يو.

دا چې خانونه یې د خدای ولیان بلل او عمل یې هیڅ نه و، جنت یې د يهوديت او نصرانيت په تېکه بالی او بل خوک د خپلې ايمانداری په گړئ کې نه ور معلومېدل او دا چې یوازې یې خپل خانونه پر حق بلل تېول یې باطل ګنل، دا هغه بنیادي تېروتنې وي چې هغوي یې په محرف دين غره کړي ول او دنيا و اخرت یې په خراب کړ. د خدای په دين کې نومونه، قومونه، نژادونه، سیمې، رنګونه او دې ته ورته هیڅ شی اعتبار نه لري، یوازې د قانون له مخي بریا او ناکامي ده، معيار معلوم دی، له هغه سره موافق یې بريالي او له هغه سره ناموافق یې نامراده، دا چې خوک خانو ته یو نوم بردی او دا حق بولي، بل بیا بل نوم ور کوي هغه حق، دا د

حقانیت معیار نه دی، د دغه فکر بینادی غلطی په دې کې ده چې د الهی دین سم معرفت یې نه دی تر لاسه کړی، له دې امله یې پر وسیله د هدف ګومان کړی او په همدي کاذب ډاډ لاس تر زنې ناست دي، په خپل دې ژوند کې هم د ناسم فکر له امله بدې ورځې تجربه کوي او اخترت کې به هم.

۱۲- [وَقَالُوا قُلُوبُنَا غُلْفٌ بَلْ لَعْنَهُمُ اللَّهُ بِكُفُرِهِمْ فَقَلِيلًا مَا يُؤْمِنُونَ].

[البقرة: ۸۸]

او دوى ويل: زموږ زړونه قلف دي، (الله وايي) بلکې د هغوي د انکار له وجې الله لعنت پر کړي دي، نو ډېر کم به یې ايمان راوري.

ړوند تقليید د انسانيت د تباھي سبب کېږي، دا چې خپل څان درته سل سلنھ حق بنکاري او حتا د بل خبرې اورېدو ته چمتو نه یې، دا ډېره ستره غلطی ده چې اهل كتابو وکړه، قران کريم وايي: {فَبَشِّرْ عِبَادٍ} (الَّذِينَ يَسْتَمِعُونَ إِلْقَوْلَ فَيَتَبَيَّنُونَ أَحْسَنَهُ أُولَئِكَ الَّذِينَ هَدَاهُمُ اللَّهُ وَأُولَئِكَ هُمُ أُولُو الْأَلْبَابِ} [ال Zimmerman: ۱۷، ۱۸] زما هغو بندگانو ته زېږي ور کړه چې خبرې ته غورې ردې، بيا یې سمه خبره مني، همدغه کسان الله هدایت کړي او دوى د عقل خاوندان دي. د خبرې د منلو معیار دا نه دى چې که زموږ خپل همفکره کس وکړه، منو یې او که مخالف کس وکړه، باید رد یې کړو، قران کريم مسلمانانو ته دا ورښې چې ويونکۍ مهم نه دی، خبره په خپل ذات کې مهمه ده چې بنه ده که بدنه؟ سمه یې منئ او بدنه یې ايله

کوئ، اهل کتابو همدا تېروته کېرى وە چې يوازى د خېلو کسانو خېرى
ورته د منلو وېر وې، بل خوک يې د دې اهل نه بلل چې دوى دې د هغۇ
خېرى واوري او ودې منى.

١٣- {قُلْ إِنْ كَانَتْ لَكُمُ الدَّارُ الْآخِرَةُ عِنْدَ اللَّهِ خَالِصَةً مِنْ دُونِ النَّاسِ
فَتَمَنَّوُ الْمَوْتَ إِنْ كُنْتُمْ صَادِقِينَ () وَلَنْ يَتَمَنَّوْ أَبَدًا مَا قَدَّمْتُ أَيْدِيهِمْ وَاللَّهُ
عَلِيهِمْ بِالظَّالِمِينَ () وَلَتَجِدَنَّهُمْ أَحْرَصَ النَّاسِ عَلَى حَيَاةٍ وَمِنَ الَّذِينَ أَشْرَكُوا}.

[القرة: ٩٤ - ٩٦]

ووايە: كە د اخرت كور د الهى ژمنى لە مخې رېبىتىا ھم يوازى ستاسو
وي، لە نورو خلکو پرتە، نۇ كە پە دې اعتقاد كې رېبىتىي بىئ (د خدائى پە
لار كې جدو جهد وکړئ) چې پر همدى مېرە شئ، مگر دوى به د خېلو
ناسمو اعمالو لە املە هيچكلە د عمل ميدان تە ور مخکى نه کېرى، الله پە
ظالمانو پوهېرىي، او تە بە د دوى پە دې خاصىت پوه شې چې تر تولو
خلکو لە ژوند سره چېرە مىنە لري حتا تر مشرکانو ھم.

دا هغە طبقە وە چې لە عمل پرتە يې د دنيا او اخرت د بىردا ادعاوي
كولې، قران كريم ورته چىنج ور كې چې كە اخرت او بىردا ستاسو وي، نۇ
ونىسى د خدائى پە لار كې جدو جهد تە را وپاندى شئ، كە مېرە شوئ،
ھم بە مو بىردا وي او كە دنياوي عزت مو تر لاسە كې ھم بە بىرالىي يې،
مگر دوى د بل پە چو دې پالل شوي كله داكار كولاى شي، هغۇي چې د
بل مالونە يې پە ناروا توگە خورل، هىخ وخت د اجتماعىي حرڪت ملاتر

یې نه کاوه، د خپل ژوند جوپولو له هخو یې ځانونه کښل، نو هغه په في
سیل الله کې ځان ورکوي؟ دوى له مرګه ډارېدل، ځکه بد کرداره ول او
د خیر یې هیڅ کارنه وو کړي، له دي امله یې ژوند خوبن و او تر
مشرکانو لا هم ډېر پر ژوند او زندګي مین ول، پښتنه وايي چې مجرم نه
یې له پاچا مه ډارېږه، نو چې د خدای په لار کې خدمت کوي، بیا د
خدای حضور ته له تلو ولې خوک ودgar شي؟ دا چې دوى د خدای
حضور ته د وړاندې کولو خه نه در لودل، له دي امله یې هغه مبارزه نه
شواي کولاي چې په هغه کې یې د سر خطر لیدی او ژوند ته یې ترجیح
پر ورکوله.

۱۴- {الَّمْ تَرِإِلَى الَّذِينَ خَرَجُوا مِنْ دِيَارِهِمْ وَهُمُ الْأُلُوفُ حَذَرَ الْمَوْتِ}.

[البقرة: ۲۴۳]

تا د هغو کسانو پر تاریخ فکر نه دي کړي چې له خپلو سیمو په داسې
حال کې وتنبېدل چې شمېر یې زرگونو ته رسپدی یوازې د مرګ له
داره (یې سیمه خوشی کړه او خپل عزت، شته او واک ټول یې پر دبمن
لیلام کړل).

اهل کتابو دا ډېره لویه تېروتنه کوله چې اجتماعي هخو کې بیخی
کمزوري ول، هغوي د ملت او امت په کچه کارونو کې برخه نه اخیسته،
یوازې یې د خپل جیب مفاد ته کتل، که به هغه نه پکې ډکېدي، بیا یې
کار نه کاوه، له دي امله په سخت ذلالت اخته ول، دوى به د زرگونو په

شمېر کې ول، له دېسمنه به فرارى كېدل چې مړه مو نه کېرى، خو خېل
وطن به يې ايله کړ، مالونه به يې ايله کړل، عزت به يې ختم شو، يوازې د
دې لپاره چې ژوندي پاته شي، هیڅ انقلابي حرکت کې يې برخه نه
اخیسته، خو ژوند اصلن د مبارزې نوم دی، که هر خوک د مبارزې هیلې
وبایلې هغه ژوند هم بایلې، يوازې دا ژوند نه دی چې په انسان کې سا
چلېري، ژوند هغه دی چې د ژونديتوب پر معیار پوره وي، له هغه معیار
سره ژوند يو نعمت دی او بې هغه ژوند يو عذاب دی، له دې امله هغه
قومونه مړه دی چې په خېل ژوند کې يې دغه معیار نه دی پاللى. اهل
كتابو خېل نېي ته ويل: {قَالُوا يَا مُوسَى إِنَّا لَنْ نَدْخُلَهَا أَبَدًا مَا دَامُوا فِيهَا
فَأَذْهَبْ أَنْتَ وَرَبُّكَ فَقَاتِلَا إِنَّا هَاهُنَا قَاعِدُونَ} [المائدة: ۹۴] دوى ويل: اې
موسى! مور هیڅکله نه ور دا خلېرو خو هغوي پکې وي، ته او مشر ورور
دې ولاړ شئ وجنګېږئ، مور به دلته ننداري ته ناست يو. د ازادۍ
مبارزه زور غواړي، په دې لار کې حتمن سختي راځي، هر خوک چې
دې ته خان نه شي تینګولاي هغوي به ازادې هم ونه گوري.

۱۵- {وَاسْأَلْهُمْ عَنِ الْقَرِيَةِ الَّتِي كَانَتْ حَاضِرَةً الْبَحْرِ إِذْ يَعْدُونَ فِي السَّبْتِ}.

[الأعراف: ۱۶۳]

او له دوى د هغه کلې پونتنه وکړه چې د سمندر پر ساحل ودان و،
هغه چې خلکو يې د شنبې په ورڅ کې تېرى کاوه.

دغه دول ایاتونه د یهودو هغه خصایل بیانوی چې دوی د ډپرو وپرو
قانونی پابندیو خیال نه ساتی او د تولنې نظم ته یې زیان رسماوه، تېرى،
ناروا او له قانونه مخالفت یې عادت جوړ شوی وي، وړاندې مو هغه
ایاتونه راول چې قوانین یې توقیه توقیه کول، د خپلې خوبنې هغه یې منل
او نور یې ردول. لکه زمور خلک چې حتا د ترافیکي قوانینو عملی کول
هم ورته سخت وي.

۱۶- {فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً حَاسِئِينَ}.

[الأعراف: ۱۶]

دوی چې له کوموکارونو منعه شوي ول، له هغو یې تېرى وکړ، (عملی
یې نه کړل) نو مور د خپل قانون مكافات له مخي هغوي د ذلت او
خواری مجسم سیمبول کړل.

قران کريم ګن خایونه پر اهل کتابونو د لعنت او غضب خبره کړې
ده، لعنت او غضب د هغوي د بدرو اعمالو بدلي ته ويل کېږي، یعنې
دوی مو د خپلو اعمالو په نتیجه کې د ژوند له خوشالیو او بنېرازیو خڅه
محروم کړل. د دغه ایت یو مطلب دا هم دی چې خوک خپل افکار نه
شي تولید کولای، هغوي د نورو په افکارو کې د خپل ژوند لپاره د نجات
لاري لټوي، له دي امله د خپلو قوانینو پابندی نه شي کولای، خکه بل
ځای تولید شوي افکار د هغوي له قانون سره موافق نه راخي، خپل
رواجونه، د تولنې عنعنات او ګلتور د بل تر نظریاتو فرباني کړي، دوی

اصلن د ابتکار ورتیا بایللي وي، له دې امله تل د بل تقلید کوي، د هغوي په پښو کې دومره مخته ولاړ شي چې د تولني خپل تول ارزښتونه ورته مات کړي او په دې توکه له منعه شوېيو شیانو خخه سرغړونه رامنځته کېږي.

١٧- {وَالْقَيْنَا بَيْنَهُمُ الْعَدَاوَةُ وَالْبَغْضَاءُ إِلَى يَوْمِ الْقِيَامَةِ} [المائدة: ٦٤]

او تر ډېره وخته مو (د خپلو اعمالو له وجوې) د دوى ترمنځ دېمنۍ او کينه را پیدا کړه.

هغوي خپل زور په همدي خپل منځي کشمکش کې او به کاوه، یوې ډلي به بله وهله، اختلاف و، فرعون هم د هغوي د اختلاف خخه ګته واخیسته، دوى یې محاکوم کړل، یوه ډله چې د ازادي او خپلواكی حس یې در لود و تکول، کمزوري یې کړل، وي وژل او بله ډله چې د فرعون خدمت ته یې تن ور کړي وو، ونازوں، قارون هم د یهودو له ډلي و، مګر فرعون په خپل دربار کې ئای ور کړ، موسى او هارون علیهم السلام هم د بین اسرائیلوا له جنسه وو، خو له هغوي سره یې دېمنۍ کوله، دا عمل د هري زمانې فرعون کوي، خلک سره ووپشه یا حکومت پر کوه، یهود چې د خپلې خپلواكی لپاره سره په یوه خوله نه ول، خوک یې مبارزین وو او ځینې یې یا د فرعون درباريان، چاګوبنه والی غوره کړي و په هیڅ یې کار نه در لود، خوک یې یا تر فرعون و پاندې د خپلو خلکو په تکولو اخته ول، دغه ډول ې اتفاقه قوم به خنګه خپله خپلواكی

وساتلای شي او د هغوی په خپلمنځي چارو کې به خوک خنګه مداخله نه کوي؟ بنی اسرائیلو د خپل ضعف له امله په کور دنه ازادي هم نه در لوده، د هغوی افکار، دین، شريعت او د عبادت طریقې لا فرعون ورته تاکلې، هر قوم چې سره بېل شي، هغه بل ته محکوم شي، د ازادي او خپلواکۍ لوړنۍ شرط دادی چې یو موټۍ کېږي به، د خپل حقوقو لپاره مبارزه کېږي، حاکمه طبقه په خپله خوبنې هیڅ کله ټولو خلکو ته د قانون په رينا کې حقوق نه ور کوي، بلکې هغوی قانون د خپلو ګنجو په رينا کې تفسیروي، د قانون وجود دې لپاره وي چې د خلکو خولي په وترې، نور یې مساوی عملی کول، د انسانانو په ټولنه کې ډېره سخته خبره ده، څکه نو انسان حق لري چې د خپل حق لپاره مبارزه وکړي، خو فرعوني قوتونه به یې هر وخت کوتۍ او په خپله کورنۍ کې به یې د اختلاف له امله دې ته نه ايله کوي چې سره یو موټۍ شي خپل بشري قانوني حقوق تر لاسه کړي.

۱۸- **أَوْمِنْ أَهْلِ الْكِتَابِ مَنْ إِنْ تَأْمَنْهُ بِقِنْطَارٍ يُؤَدِّهِ إِلَيْكَ وَمِنْهُمْ مَنْ إِنْ تَأْمَنْهُ بِدِينَارٍ لَا يُؤَدِّهِ إِلَيْكَ إِلَّا مَا دُمْتَ عَلَيْهِ قَائِمًا** [آل عمران: ۷۵]

او ځینې اهل کتاب داسي ول چې که دې پر یوه درسته خزانه امانتداره وټاکل، نو سالمه به یې در وسپاري او نور یې بيا داسي ول چې که دې یو دينار ور کړ، تر هغو یې نه در کوي چې ورته شله نه شې.

په امانت کې لاسو هنه خیانت دی، یهودو دا بد صفت در لود، په معاملاتو کې يې خورا لویه نیمگړتیا وه، مور وړاندې ذکر کړل چې دوی د خلکو مالونه په باطله طریقه خورل، سود پکې رواج و، حرام کاروبار يې کاوه، شتمنو يې مسکینان زبینبل، پر تولنه يې (په اصطلاح) سرمایه داري نظام حاکم کړي و، د هغه په نیتجه کې يوه ډله پرسپده او بله يې خوارې ده، چې عملی نتیجه يې د بشريت تذليل، فقر، بېکاري، دوکه، خیانت، شخري، لوږي او له دې راولاړې شوې ډېږي تولنیزې ناخواли وي.

۱۹ - إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثُمَّنَا قَلِيلًاً أُولَئِكَ لَا خَلَاقَ لَهُمْ
فِي الْآخِرَةِ وَلَا يُكَلِّمُهُمُ اللَّهُ وَلَا يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيْهِمْ وَلَهُمْ عَذَابٌ
أَلِيمٌ [آل عمران: ۷۷]

هغه کسان چې د الله په وعدو او خپلو قسمونو یو خه پیسې تر لاسه کوي، دوی په اينده کې (د خپل اعتبار په بايللو) هیڅ ډول برخه نه لري، نه به د الهي خبرو جوګه پاته شي (ځکه دا پاک نفس غواړي)، نه به د اعمالو د بدلي پر وخت الله ورته نظر وکړي او نه به يې هم پاک کړي، د دوی لپاره دردناکه عذاب دي.

څوک چې په دروغو او چل ول له خلکو په کاروبار کې پیسې خوري، هغه کسان که هر خومره مالداره هم شي، اعتبار يې په تولنه کې له منځه ئې، د دغسي ټولني د وګرو بد ژوند په برخه وي، دوی هر یو بل ته په کمين کې وي، په دې تولنه کې شتمن کېدل هم تر ډېره ناخاپي

وی او بېرته مسکینېدل ھم ناخاپي وي، ئىكەن قول خلک ستا شتمنى تە غله وي، نه تا پە قانونى توگە گەتكەنلى وي او نه يې بل پە قانونى ۋول در خىخە وپى، تە يې ھم پە دوگە، فرېب او چلۇل وپى، گەتكە او ڈېرىوي او دوى ھم عىنىي معاملە درسەرە كوي، ئىكەن نو دا خلک خېل راتلىونكى لە خطر سەرە مەخوي، د دې وپ نە پاتىرىي چې د الله قانون تە غارە كېنىپىرىدى، خانونە لە بدو پاك كېرى، خدای رحمت پر وکرى او پە خان كې د خدایي صفاتو د راپىدا كېدو وپ شى، دوى سنگ دلە شى، رحم او بخىنە يې ھېرە شى، خلکو تە روزىي ور كول، خېلىوي پالل، تر دنياوي مفاد بشر مەم بلل ورتە غير مەم شى، هر سرى د خېل خان لپارە لگىاوي، دغە جەھنمى ۋولنە د او دغە ژوند يې ھم د دوزخ ژوند وي، دوى پە گەنۇ عذابونو اختە وي چې لە ژوندە يې زەر ور تور كېرى وي، كە خە ھم دوى بە دا نە محسوسوي چې دا الھي عذابونە دى، خدایي عذابونە د انسانى اعمالو نتىجە وي، خدای وايىي چې مور دفعەن د دې لپارە سزا ور كۈو چې خلک متوجى شى او لە خېل بدو كېنۇ منعە شى، خو كە دوام ور كېرى، نۇ عمومىي تباھى بە يې بە برخە وي (الاعراف: ۱۶۸) {ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ لِيُذِيقَهُمْ بَعْضَ الَّذِي عَمِلُوا لَعَلَّهُمْ يَرْجِعُونَ} [الروم: ۴۱] پە وچە او سەمندر كې د انسانى كېنۇ لە املە فساد خېپور شوی دى، خو انسانانو د دوى د خىنۇ اعمالو سزا ور كول شى بنايىي لە خېلۇ ناسمو اعمالو لاس واخلى.

٢٠- {يَا أَهْلَ الْكِتَابِ لَمْ تَلْبِسُونَ الْحَقَّ بِالْبَاطِلِ وَتَكْتُسُونَ الْحَقَّ وَأَنْتُمْ

تَعْلَمُونَ} [آل عمران: ۷۱]

ای اهل کتابو! ولی حق و باطل سره گدوئ او له پوهاوی سره حق
پتوئ؟

له واقعیت سره د زره او خولی خبری موافقت ته حق وايي، حق
ربستولی ته هم وايي، حق د خدای کتاب او دین هم دي، نو دوى نه
يواري دا چې په دين کې يې دوکه له خلکو سره کوله، بلکې د حق لفظ
دا بنبي چې حق که د دين په برخه کې و يا د اموالو و صداقت په برخه
کې، دوى پتاوه، دا کار يې په ناپوهی هم نه کاوه، بلکې به په خبر ول،
بيا يې هم دا کار کاوه. زموره تولنه اوس پر دې معيار وتلي، خومره خلک
به د خپل قریب په مقابل کې ربستيا ووايي؟ خومره کسان به سمه له
واقعیت سره برابره شاهدي ور کړي؟ دا هم لوی مرض دی چې په اهل
کتابو کې خپور شوي او اوس زموره تولنه هم په اخته ده. دانسته دين
پټول، پر خلکو حق و باطل داسې خلطول چې خلک پر باطل هم د حق
ګومان وکړي، خورا اوږده مخینه لري.

٢١- {وَلَا تُؤْمِنُوا إِلَّا لِمَنْ تَبَعَ دِينَكُمْ} [آل عمران: ۷۳]

او يوازي پر هغه چا باور وکړئ چې ستاسو په دين وي.

اهل کتابو خانونه دومره سپینې ملايکې جوري کړي وې چې د بل چا
خبره يې د دين په اړه بیخی نه اور بدنه، په ایت کې راغلي چې دوى
يوازې او يوازې د خپلو خلکو پر خبرو او د دوى په انډ علمي خپرنو باور
کاوه، همدا خبره يې ترڅيل منځ تبليغوله هم چې پر بل چا باور مه کوئ.
له بدنه مرغه چې په مسلمانانو کې د ګنو ډلو تر پیدا کېدا وروسته عيني
معامله روانه ده، يو کس له دې وجې حتمن بد دې چې شيعه دی، که
هغه په خپل ذات او دیانت کې هر خومره بنه سپړی هم دی، خو یوه اهل
سنت ته له دې وجې بد دې، اهل تشیع ته بیا یو اهل سنت يوازې د
همدې نوم له وجې بد دې، که په خپل ذات کې هغه هر خومره بنه کس
هم وي.

۲۲- {هَا أَنْتُمْ هَؤُلَاءِ حَاجَجُتُمْ فِيمَا لَكُمْ بِهِ عِلْمٌ فَإِنَّمَا تُحَاجُّونَ فِيمَا لَيْسَ
لَكُمْ بِهِ عِلْمٌ} [آل عمران: ۶۶]

ستاسو دغه یهودو د هغه شي په اړه دليل وايی چې پري پوهېبدئ، د
هغه شي په اړه ولې (ناحقة) دليل وايئ چې تاسو يې په اړه هیڅ علم نه
لرئ؟

له پوهې پرته د یوه شي په اړه حکم ورکول، حق و باطل بلل، د
ټولنې لپاره خير او شر ګنل، دا کار ډېرې بدې پایلې لري، ستا د استدلال
ميدان باید هغه وي چې ته پکې پوهېږي، کله چې د یوه شي په اړه
پوهاوی نه لري، بیا ولې په هغه کې ناحقه خبرې کوي؟ دليل وايې او

خلک گمراهان کوي؟ کوم ضعف ته چې قران کريم گوته نيولي ده، راشئ يو خل یې پر خپله تولنه عملی کړئ، یا به درک در کړي چې له سېره خو ډوډي پخېري؟!

۲۳- {وَقَالَتِ الْيَهُودُ لَيْسَتِ النَّصَارَى عَلَى شَيْءٍ وَقَالَتِ النَّصَارَى لَيْسَتِ
الْيَهُودُ عَلَى شَيْءٍ وَهُمْ يَتْلُونَ الْكِتَابَ} [البقرة: ۱۱۳]

او یهودو ويل: نصارا پر هیڅ دین نه دي او نصرانيانو ويل: د یهودو هیڅ دین نه دي، په داسې حال کې چې دوى دواړو د کتاب علم هم در لوډ.

تر دي وروسته نو زموره تولني ته نظر وکړئ چې خه حال دي؟ هله خو یوې کتابوالې ډلي بله کتابواله ردوله، دله د یوه کتاب خاوندان دي یو بل سره تکفiroyi او یو بل سره لمونځ نه کوي، هر یې بل دوزخي او خان جنتي بولي.

دا پر قران کريم د یوه سرسري نظر په ترڅ کې مې د هغو اعمالو لنډه تذکره وکړه چې له امله یې یهود تبا شوي او غندل شوي وو. دا هغه تولنیزې او فردی، اخلاقې او له قانونه د مخالفت کرنې وي چې له امله یې هغوي د حاکم قوم په حيث پاته نه شول، بلکې وڅل شول، فقير او ڈليل شول، خوار او محکوم شول، عزت و سلطنت یې ولار، د څمکې په ډېره برخه کې وپاشرل شول، دومره کمزوري شول چې پر خپل هر شي یې واک له لاسه ووتۍ، سيمه یې ولکه شوه، د هغوي منابع بل وکارولي،

دوی ته حتا دینی ازادي هم نه منل کېدە، هغوي نور د ژوندي قوم په توګه مطرح نه ول، حتا حاکمي طبقي د هغوي د ذات په اړه لا د کمتری داسې احساس در لود چې کله موسى عليه السلام فرعون ته د دوی د ازادي او د یوه خدای د منلو له پیغام سره ورغی، نو درباريانو یې د پیغور په لهجه ورته وویل چې قوم یې زمور محاکوم او تر لاس لاندې دي، دي راغلی دي مور ته دعوت راکوي |**فَقَالُوا أَنُؤْمِنُ لِبَشَرَيْنِ مِثْلِنَا وَقَوْمُهُمَا لَنَا عَابِدُونَ**| [المؤمنون: ۴۷] د فرعون ډلي وویل: ایا زمور په شان پر هغو دوو کسانو ايمان راپرو چې د دوی قوم زمور غلامان دي؟ حاکمه طبقة په محاکومه طبقة کې داسې کسان نه ايله کوي چې هغوي د اتبکار وړتیا لري، د محاکوم قوم ټولې وړتیاوې خپل کېږي، یا که هغوي یو نظر وړاندې کوي، نو حاکمه ډله ور پوري خاندي، اخیر هغوي د کمتری احساس واخلي، نور خپل نظریات نه شي وړاندې کولاي، په هر شي کې د بل پېښې کوي، دوی فکر کوي چې په دې سړۍ ډېر بنه بنکارېږي چې د هغو کسانو او ټولنو پېړې وکړي چې د دوی په نظر لوړ او اوچت مقام لري، هغه حاکم او دوی یې محاکوم دي، مور فعلن په اسلامي نړۍ کې همدغه وضعیت وینو، خلک د غرب پېړې کوي، دوی فکر کوي چې له بسخې پرتوګ وکاره دا پرمختګ دی، له بسخې پېونی ایسته کړه، دا تمدن دي، بسخه دي نیکر واغوندي، دا ازادي شوه او له دې سره هر خه جو پېړي، هره ټولنه خان ته ارزښتونه لري، که پردیپاله خلک پر خپلې ټولنې د بل د کلتور تپلو هڅه وکړي، نو هم به ټولنې پرآگنده کړي

او هم به خپله له نامرادی سره بدنام هم شي، باید د یوه ژوندي قوم حييشت ته لومندي راشو، هغه معيارونه معلوم کرو چې په نپري کې يو قوم او ملت عزت په تر لاسه کوي، مور چې تر خود یوه مړي لپاره لاس بل ته اوبرد کړي وي، هره دعوه مو دروغ بلل کېږي او هيڅوک مو پر یوه خبره باور نه کوي، خلک په مور پوري خاندي چې مور ورته دعوت کړو، مور ازادي او خپلواکي لمانخو، په دې خپگان بنکاره کوو چې خوک ولې زمور په چارو کې مداخله کوي، او دي ته ورته تشې ادعاوي نوري هم، زما په نظر ټوله اسلامي دنيا او په خاص ډول زمور ملت او پښتون قوم په ژونديو امتونو، ملتونو او قومونو کې اوس بیخي شمار نه دي، دوي د بل د ګټيو لپاره سره جنګيري، یو بل وژني، د خپل کور شته بل ته وري، خپل ورور د بل لپاره وژني، د بل جنګ خپل کور ته راپوري، خپل منابع بل ته په واک کې ورکوي، د بل په اشارو چلپري او د خپلو ګټيو په رنځي کې له نپري سره تعامل ته نه دي راپراندي شوي، تر هغو چې مور د بل له اپتیا خلاص نه شو، داکه مادي اړیاوی یا غیر مادي، مور خپل تولید ونه لرو، افکار وي که وسائل، ابتکار د بل په لاس کې وي، مور یوازې د هغوي پېښې کړو، هر خه ته د هغوي له عینکو ور ګورو، علم د هغوي په غېر کې زده کړو، د حکومت موډل مې د هغوي وي، حتا فیشن مو هم خپل نه وي، د هغوي په فیشن ویاپ کړو، مور نه ژوندي امت یو، نه مو نپري ژوندي بولي.

۲۲/اگست/۲۰۲۲

سرچينه:

۱) (سنن الترمذی، ابواب التفسیر، باب: ومن سورة التوبه، ح: ۳۰۹۵)

تعقل، تفکر او تدبیر په قران کې

قران کریم عقل ته دېر ارزښت ور کوي، اصلن د دین بنیاد پر همدي
عقل دی، که عقل نه وي، نو دین حقانيت نه ثابتپوري، د خدای وجود، د
دين حقانيت، د رسول رسالت او د كتاب الله صداقت ټول له همدي عقل
سره اړه لري. لپونی د دي یوه په حقیقت نه پوهېږي، ظکه عقل یې ګلډ ود
وي، سالم عقل انسان تر خپله منزله رسوی، له دي امله نو قران کریم د
عاقلانو کتاب دی او هر ځای یې همدغه خبره په پړگنده انداز کړي ده.

په دي مقاله کې به هڅه وکړو چې د قران کریم له مخې د عقل،
تفکر او تدبیر پر اهمیت او ور څخه کار اخیستنې رننا واچو، تر هر څه
لومړۍ د قران کریم دغه ایت ته مو پام غواړم:

{ وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ
عَنْهُ مَسْؤُلًا } [الإِسْرَاء: ۳۶].

او د هغه څه پیروي مه کوه چې علم نه پر لري، یقینن غورونه، سترګې
او زړه ټول پوبنتل کېږي.

د دي ایت پیل په دې شوی دی چې په ناخبری کې د یوه شي
تابعداري نه ده په کار، ور پسي درې شیان ذکر شوي دی چې د علم
لپاره وسیلې دی، غورونه او سترګې معلومات تر زړه نقلوي او زړه تر فکر

او تدبر وروسته يې په اړه پرپکړه کوي، چې دا سم دي، نو علم شو، او که يې له واقعیت سره اړه نه در لوده، نو ردوي يې او دا د وسایلو پر خطوا حواله کوي، په اخیر کې وايی چې درې واړه د خپلو اعمالو په اړه مسؤول دي، انسان د یوه با اختياره او اراده لرونکي ژوي په توګه باید له ټولو وسایلو خڅه پر څای او سمه ګئه واخلي، غور پر خپل څای وکاروي، سترګې همداسي او زړه يا ذهن پر خپل څای، که له دي هر یوه پر څای کار وانه خیستل شي، نو د ټولو مسؤوليت يې هم خاوند ته ور ګرځي. قران کريم بل څای وايی:

{ فَبَشِّرْ عِبَادِ () الَّذِينَ يَسْتَمِعُونَ الْقَوْلَ فَيَتَبَعَّونَ أَحْسَنَهُ أَوْلَئِكَ الَّذِينَ هَدَاهُمُ اللَّهُ وَأَوْلَئِكَ هُمُ أُولُو الْأَلْبَابِ } [الزمر: ۱۷، ۱۸]

نو زما هغو بندګانو ته زېږي ورکړه چې خبرې ته غور نيسې، بیا يې بشه خبره مني، دوى ته الله تعالى هدایت کړي او همدوی د عقل خاوندان دی.

گوري د غور مناسب کاردادي چې د خبرو له اورپدو څان ګون نه کړي، بلکې خبرې په واورپدل، شي پر خبرو تر غور وروسته دا ثابته کړي چې دغه يې سمې دي او هغه يې ناسمې، نو سمې يې ومنل شي او ناسمې يې رد شي، دا د یوه سالم عقل تقاضا هم ده، له دي وجې قران کريم په اخیر کې وویل چې دوى ته الله تعالى هدایت کړي او همدو د عقل خاوندان دي، څکه د خپل عقل پر مقتضا یا غونښنه ولاړ.

هغه کسان چې د عقل، سترګو او غورو له کارولو دده کوي، الله تعالى
يې په اړه داسي وایي:

{الَّهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ آذَانٌ لَا يَسْمَعُونَ
بِهَا أُولَئِكَ كَالْأَنَعَامِ بَلْ هُمْ أَضَلُّ أُولَئِكَ هُمُ الْغَافِلُونَ} [الأعراف: ۱۷۹]

دوی زرونه لري، علم نه په تر لاسه کوي، او سترګې لري، ليدل نه په
کوي او غورونه لري، اورېدل نه په کوي، همدغه کسان د چارپايانو په
شان دي، بلکې تر چارپايانو هم بې لاري او همدوی ناخبره دي.

په دي ايت کې وينو چې کوم خوک له عقل، فکر تدبر خخه کار نه
اخلي، د معلوماتو په وړاندې له شته وسیلو(سترګو او غورونو) کار نه
واخلي، الله تعالى چارپايان هم تري بنه بللي دي او دوی يې تر هغو هم
ډېر غافله او بې خبره یاد کړي دي، بل خای هم وايي:

{أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنَعَامِ بَلْ هُمْ أَضَلُّ
سَبِيلًا} [الفرقان: ۴۴]

او که ته گومان کوي چې د دوی زياتره حقایق اوري او په اړه يې
فکر کوي، هغوي لکه حیوانات بلکې تر دي هم ډېر بې لاري دي.

دغه ايت مور ته د غورنيولو او فکر کولو ډېر اهمیت په لاس راکوي،
هغه خوک چې د یو چا خبره نه اوري، یوازې خپله يې تر سرنیولي وي،
نه پر خپل کار فکر کوي نه د بل پر کار، هغوي داسي دي لکه حیوان،

خکه چې حیوان عقل نه لري، هغه یوازې شعور لري، له دې امله د یوه
شي په اړه تعقل او تدبر نه شي کولای، د خبرې مفهوم نه شي اخيستا،
له دې امله هره خبره هغه ته فقط داسي معلومېږي لکه د پسې اخيستلو یا
راګرڅولو لپاره چې اواز ورته وشي، دوى نور نه پوهېږي، مګر انسان
چې له خپل عقل سره دا کار کوي، نو خکه تر حیوان هم بدتر او بې
لاري بلل شوي دي.

زمور په دنيا کې چې هر شي جوړ شوي دي، دا ټول د عقل په مرسته
جوړ شوي دي، که عقل نه وي هیڅ هم نه کېږي، عقل د علم وړتیا په
انسان کې پیداکوي، که نه تر ننه چا لپونی عالم لېدلی دي؟ د عقل وجود
انسان دي ته هڅوي چې هم خپلې گټې خوندي کېږي هم د نورو
انسانانو، هم خان ته فایده ورسوي او هم نورو ته، هم ملت ته ګټور ثابت
شي او هم وطن ته، هم خدائ په وپېژني او هم دین.

د انسان بدن داسي جوړ دي که هر غږي یې ونه کاروي، هغه خپل ور
کېږي استعداد بايلې، که د پښو مزل ونه شي، بیا پر پښو تګ انسان نه شي
کولای، که د مكتب یو استاد روزاني ته بوزې، یوه ورڅ کار وکړي، نو
ټول بدن به یې درد کوي، خکه هغه ورسره نالاشنا دي، یو کس چې
زياتې خبرې یې نه وي کېږي، که یې ډېر وړغوي، د هغه پر سر درد
کېږي، عقل هم دا ډول دي، که له عقل خڅه کار وانه خیستل شي، هغه
هم کمېږي، دغه اياتونه چې مخکې تېر شول، دا ثابتوي چې دغو قومونو
له عقله کار نه اخيستي، خکه یې له عقل در لوډلو سره فکر نه کاوه، په

سترگو يې بد کارونه ليدل، خو ايله کول يې نه، په غورو يې د نورو
قومون کيسې اوپدې، خو عبرت يې نه خنې اخیستى، له دې وجې الله
تعالى وویل داسې دي لکه هیخ چې نه لري او حيوانات لا تر بشه دي.

عقل د عمر له زياتوب سره مخ پر زوال کيري، له دې وجې بايد د
خپل عمر په اوله مرحله کې انسان له عقل خخه کار اخیستل پیل کړي،
قران کريم وايي:

{وَمَنْ نُعَمِّرُهُ نُنَكِّسُهُ فِي الْحَلْقِ أَفَلَا يَعْقِلُونَ} [یس: ۶۸].

او که موږ چا ته زيات عمر ور کرو، نو هغه بېرته خپل اولني حالته
بيایو، دوى پر دې فکر نه کوي؟

نکس پر بل مخ اپولو يا پندولو ته وايي، عرب وايي: إِنْتَكَسَ فُلانُ،
پلاتي سر پر چړي ولو بدې. نو د ايت د دې برخې معنا دا ده چې خپل
اولني حالت ته يې بيایو، هغه وخت چې ماشوم وي، په هیخ نه پوهېږي،
نو که لوی شي او ډېر زور شي بېرته د ماشوم په شان کېږي، بل څائي
وايي:

{وَاللَّهُ خَلَقَكُمْ ثُمَّ يَتَوَفَّكُمْ وَمِنْكُمْ مَنْ يُرْدُ إِلَى أَرْذَلِ الْأَعْمَرِ لِكَيْ لَا يَعْلَمَ بَعْدَ عِلْمٍ شَيْئًا} [النحل: ۷۰].

او الله تعالى تاسو پیدا کړي ياست، بيا مو مړه کوي او خينې مو هغه
اخير عمر ته بيایي چې تر پوهاوي وروسته په هیخ شي نه پوهېږي.

د قران کریم په اړه غور:

{أَفَلَا يَتَدَبَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا}. [النساء: ۸۶]

ایا دوی د قران کریم په اړه فکر نه کوي چې که له الله ماسیوا د بل چا
له خوا واي، نو دوی به ډېر اختلاف پکې موندلی واي.

دلته وينو چې د قران کریم په اړه الله تعالى مشرکانو ته بلنه ورکوي
چې فکر وکړي، تر فکر وروسته به درته ثابته شي چې دا کتاب د الله له
لوري دي، حکه په ۲۳ کاله نزول کې یې هیڅ داسې مثال نه شته چې یو
حکم دې له بل سره تکر وي، یوه مسله دې له بلې سره تعارض ولري،
یوه خبره دې له علمي ساینسی حقیقتونو سره په تکر کې واقع شي، نو دا
خبره د دې ثبوت ده چې دغه کتاب د الله دي، نه د بشر.

{أَفَلَا يَتَدَبَّرُونَ الْقُرْآنَ أَمْ عَلَى قُلُوبٍ أَفَقَالُهَا} [محمد: ۶۴].

ایا دوی د قران کریم په اړه فکر نه کوي او که یې زړونو ته نه کښته
کېږي (زړونه یې بند دي)؟

مشرکان چې له عقله یې د دین په برخه کې کار نه اخيستي، قران کریم
دلته ورته یادونه کړې ده چې زړونه مو ولې بند کړي دي؟ ولې پر قران
کریم غور و فکر نه کوئ؟ تاسو خپل دین او د الله دین سره پرتله کړئ،

بیا سوچ پر وکړئ نو خپله د انصاف پرېکړه وکړئ چې کوم دین حق دی
او کوم یې ناحق؟

{كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَعْقِلُونَ} [البقرة: ۲۴۲].

په دغه ډول الله تعالى تاسو ته خپل ایاتونه (قوانين) بیانوی چې تاسو
فکر پر وکړئ.

{قُلْ لَوْ شَاءَ اللَّهُ مَا تَأْتُوْهُ عَلَيْكُمْ وَلَا أَدْرَأُكُمْ بِهِ فَقَدْ لَبِثْتُ فِيْكُمْ عُمُراً مِنْ قَبْلِهِ أَفَلَا تَعْقِلُونَ} [یونس: ۱۶].

ووایه: که د الله خوبنه واي (چې دا کتاب نازل نه کړي) نو ما به نه
پرتاسو تلاوت کړي واي او نه به مې په خبر کړي واست، یقنز ما تر دي
پخوا ستاسو په منځ کې ډېر ژوند کړي دی، تاسو غور نه پري کوئ؟

که زه په خپله دعوه کې درواغجن یم، نو خورا ډېر عمر مې ستاسو
ترمنځ تېر کړي دی، هلته مې ولې داسې دعوه نه کوله؟ دا چې تر ډېر
وخت وروسته دا دعوه کوم، معلومه ده چې وحې راته شوې ده؟ او زه
خپل ژوند څکه په مثال کې راوړم چې ما په تېر ژوند کې نه دروغ ويل،
نه مې بل بد کار، دا چې له خلکو سره په معامله کې مې دروغ نه ويل، نو
له خدای سره په معامله کې به خنګه دروغ وايم؟

{الرِّتْلُكَ آيَاتُ الْكِتَابِ الْمُبِينِ (۱) إِنَّا أَنْزَلْنَاهُ قُرْآنًا عَرَبِيًّا لَعَلَّكُمْ تَعْقِلُونَ}.

[یوسف: ۱، ۲].

الف، لام، راء، دغه د روپنانه کتاب ایاتونه دی، مور په عربی ژبه نازل
کړی دی، چې تاسو پکې فکر وکړئ.

{لَقَدْ أَنْزَلْنَا إِلَيْكُمْ كِتَابًا فِيهِ ذِكْرُكُمْ أَفَلَا تَعْقِلُونَ} [الأنبياء: ۱۰]

یقینن مور تاسو ته داسې کتاب نازل کړی چې ستاسو لپاره پند پکې
دی، نو تاسو فکر نه پر کوئ؟

په دې قران کريم کې تاسو غور وکړئ چې د دې کتاب په احکامو
عمل کول تاسو ته د دنيا او اخترت د بېگنو دروازه خلاصوي، تاسو ولې
عمل نه په کوئ او له منلو خخه یې انکار کوئ؟

{قَالَ أَفَتَعْبُدُونَ مِنْ دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ (۶۶) أَفَ لَكُمْ
وَلِمَا تَعْبُدُونَ مِنْ دُونِ اللَّهِ أَفَلَا تَعْقِلُونَ} [الأنبياء: ۶۶، ۶۷]

(ابراهيم ع) وویل: نو ایا تاسو له الله ماسیوا د هغه شي عبادت کوئ
چې نه ګټه در رسوی او نه زیان، پر تاسو او له الله ماسیوا ستاسو پر
معبدانو دې افسوس وي، ایا دومره سوچ هم نه شته درسره؟

{وَهُوَ الَّذِي يُحْيِي وَيُمِيتُ وَلَهُ اخْتِلَافُ اللَّيْلِ وَالنَّهَارِ أَفَلَا تَعْقِلُونَ}.

[المؤمنون: ۸۰].

او دی هغه (ذات) دی چې ژوند ورکوي او دی یې مړه کوي، د
شې او ورځې یو په بل پسې راتګ د هغه په امر کېري، ایا د دې نظام په
اړه فکر نه کوئ؟

تاسو پر دې فکر ولې نه کوئ چې خنګه الله تعالی یوه انسان ته د مور
په رحم کې ژوند ورکوي، هله یې د ژوند لپاره اوکسیجن وررسوی، د
خوراک او خښاک انتظام یې ورته کړي دی، یو چېچۍ په هګۍ کې
ژوندي کېري او همالته ورته د خوراک ترتیب نیول شوی، یو دانه په
څمکه کې لوپوري، تر څمکه لاندې شنه کېري، وده کوي او اخیر مېوہ،
بیا د دې هر ژوندي شي اخيري برخليک مرګ دی، دغه د ژوند او مرګ
سلسله چا روانه کړې ده؟ شې او ورځې ته نه ګورئ، چا دغه نظم ساتلى
دی چې لم راخي ورڅ جوپوي، بیا لم رخي، تiarه کېري؟ که دغه لم
تر خپل وخت ډېره موده په ګرمي کې ودرپوري، نو د ګرمي درجه به
څومره لوړه شي، ژوندي موجودات به ټول مړه شي، او که په یخ کې لم
وڅنډپوري، د شې موده اوږده شي، نو څومره به یخ شي او د ژونديو
موجوداتو به خه حالت وي، دغه نظم چا برقراره کړي دی او تاسو و ټولو
ژویو ته یې د ژوند چانس په لاس ورکړي؟ پر دې ټولو اړخونو یې فکر
نه کوئ؟

﴿اعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا قَدْ بَيَّنَّا لَكُمُ الْآيَاتِ لَعَلَّكُمْ
تَعْقِلُونَ﴾. [الحديد: ۱۷].

په دې پوه شئ چې الله تعالى تر مرگ وروسته خمکه ژوندی کوي،
يقيين مور تاسو ته واضح اياتونه بيان کړل چې بنائي تاسو فکر پر وکړئ.

خمکه دله د حاکمو قوانيو له مخي داسي کېري چې يو وخت شيان
پکې شنه کېري، دا يې د ژوند حالت دی او یا پکې یخ شي، خمکه
ورسره کنګل شي، هیڅ نه شنه کوي، دا يې د مرگ حالت دی، دغه
قانون چا داسي جوړ کړي دي؟ فکر نه ور باندي کوئ!

{كَذِلِكَ نُفَصِّلُ الْآيَاتِ لِقَوْمٍ يَتَفَكَّرُونَ} [يونس: ۶۴].

دغه ډول مور خپل اياتونه د هغو خلکو لپاره تفصيلي بيانوو چې سوچ
و فکر کوي.

أَوَهُوَ الَّذِي مَدَ الْأَرْضَ وَجَعَلَ فِيهَا رَوَاسِيًّا وَأَنْهَارًا وَمِنْ كُلِّ الشَّمَراتِ جَعَلَ
فِيهَا زَوْجَيْنِ اثْنَيْنِ يُعْشِي اللَّيْلَ النَّهَارَ إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ (۱) وَفِي
الْأَرْضِ قِطْعَ مُتَجَاهِرَاتُ وَجَنَاثُ مِنْ أَعْنَابٍ وَزَرْعٍ وَنَخِيلٌ صِنْوَانٌ وَغَيْرُ صِنْوَانٍ
يُسْقَى بِمَاءٍ وَاحِدٍ وَفَضْلٌ بَعْضَهَا عَلَى بَعْضٍ فِي الْأُكْلِ إِنَّ فِي ذَلِكَ لَآيَاتٍ لِقَوْمٍ
يَعْقِلُونَ {[الرعد: ۳، ۴].

دی هغه (ذات) دی چې خمکه یې غورولې ده، په دې کې یې غرونه
پیدا کړي، ويالي یې پکې جوړې کړي، هر ډول مېوې یې پکې پیدا
کړي په خمکه کې د مېوو دوې دوې جوړې پیدا کړي دی، پر ورڅ شپه
راولي، په دې ټولو نښو کې د غور کوونکو خلکو لپاره د عترت نښې دی

او په ځمکه کې ځینې برخې یو له بل سره مبنټې وي ورسره په خواکې د انګورو باغونه وي، ګښتونه وي او د خورما داسې ونې وي چې ځینې پر یوه ته را شنه شي بیا سره بېل شي او نور بې جلا جلا را وټوکېږي، دا هر څه په یوه ډول او بوب او پېږي او په خوراک کې مو ځینې مېوې له نورو جلا کړې دي، په دې هر څه کې د عقل لرونکو کسانو لپاره د درس ستري
نسبې دي.

په دغو ایاتونو کې د عقل لرونکو، فکر کوونکو او هوښيارو خلکو لپاره د الهي نظام خورا په زړه پوري او دلچسب اړخ ذکر شوی دي، دا ځمکه خنګه پیدا شوې ده؟ غرونه او دریابونه پکې شته، د ځمکې د هوا په بدلون کې خورا لوی لاس لري، غرونه د ځمکې ذخیرې هم دي، د او بوبو لوبي زيرمي همدله خوندي کېږي او بهه یا د کاريزي و چينو په شکل را بهېږي، واورې نيسې او د ګرمي په موسم کې سوکه سوکه ويلېږي په ويالو او دریابونو کې را وبهېږي، دغه ډول دقیق نظام چا جوړ کړي دي؟ هر ډول مېوې په همدي او بوبو پیداکوي، دغه ځمکه یې د را زرغونې دو محل ده، جالب اړخ دادی چې مېوې هم جوړې لري، نر و بنځه لري، څکه یې په دې ایت کې الله تعالى یادونه کړې ده. تر دې وروسته د شې او ورځې یادونه له حکمت څخه خالي نه ده، د مېوو په پخولو او خورولو کې شې او ورځ دواړه اغېز لري، ټول وخت که لمروي هم به ګرمي زياته شي چې مېوو ته بنایي له ګنو اړخونو ستونزې جوړې کړي، او که شې یوازې وي، بیا یخ ورسره زياتېږي هم مېوو ته مشکلات

ایجادوی، دا چې دواړه شته، او په دې سره یې د نظام توازن ساتلى دی،
نو دا کار چاکړی دی؟

خنګ پر خنګ خمکې وي، په یو ډول اوږدو اوږدې، مګر یو لور ته
دانګورو باغ وي، بل خواکښتونه وي، له دې سره جوخت بیا خورماوې
ولادې وي، گن شیانو نور هم په همدي یوه خمکه کې زرغونه وي، دا
سیستم چا پنځولی دی چې پر یوه خمکه ولاړ باғونه په ډول ډول اوږدو
اوږدې، خو بیا یې هم میوې له نورو سره توپیر لري، جلا جلا خوندونه
لري، څینې یې تر نورو په خوراک کې د انسانانو لپاره بهترې وي، چا ته
یوه مېوه خوند ور کوي چا ته بله، دغه ډول دقیق او محاسبه شوی نظام
کوم خواک را منځته کړي دی، پر دې تاسو فکر نه کوئ؟

{ وَمِنْ آيَاتِهِ أَنْ خَلَقَ لَكُمْ مِنْ أَنفُسِكُمْ أَرْوَاجًا لِتَسْكُنُوا إِلَيْهَا وَجَعَلَ بَيْنَكُمْ
مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ () وَمِنْ آيَاتِهِ خَلْقُ السَّمَاوَاتِ
وَالْأَرْضِ وَاحْتِلَافُ الْسِّنَّتِكُمْ وَالْوَانِكُمْ إِنَّ فِي ذَلِكَ لَآيَاتٍ لِلْعَالَمِينَ () وَمِنْ
آيَاتِهِ مَنَامُكُمْ بِاللَّيْلِ وَالنَّهَارِ وَابْتِغَاوُكُمْ مِنْ فَضْلِهِ إِنَّ فِي ذَلِكَ لَآيَاتٍ لِقَوْمٍ
يَسْمَعُونَ () وَمِنْ آيَاتِهِ يُرِيكُمُ الْبَرَقَ خَوْفًا وَطَمَعًا وَيُنَزِّلُ مِنَ السَّمَاءِ مَاءً فَيُحِيِّ
بِهِ الْأَرْضَ بَعْدَ مَوْتِهَا إِنَّ فِي ذَلِكَ لَآيَاتٍ لِقَوْمٍ يَعْقِلُونَ [الروم: ۶۱ - ۶۴].

او د ده د قدرت له نبتو داده چې تاسو ته یې له خپلو ځانو جوړې
پیدا کړې چې تاسو ور سره ډاډ پیدا کوئ او ستاسو ترمنځ یې دوستي و
رحمت پیدا کړې دی، یقینن په دې کې د فکر کوونکو خلکو لپاره د

عبرت نبئي دي، او د قدرت له نبئو يې د اسمانو و ئىمكىي پيداينىت، ستاسو د ژبو او رنگو اختلاف ھم دي، په دي كې د جهانيانو لپاره د عبرت نبئي دي، او دا يې ھم د قدرت نبئه ده چې په شې كې خوب كوى او ورخ كې يې د فضل لىپە كوى، په دي كار كې بىا ھم د هغۇ خلکو لپاره درس دى چې خبره اوري، د هغە يوه بلە نبئه دا ھم د چې تاسو تە بىرىپىنا د چار او تمى دواپرو لپاره در بىنكاروي، لە لوپى خوا او بە را نازولى او په دي سره ئىمكە تر مرگ وروسته ژوندى كوي، د فکر كۈونكۈ كسانو لپاره دې كې ھم د عبرت نبئي دي.

{وَسَخَّرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ إِنَّ فِي ذَلِكَ لَا كِتَابٍ لِقَوْمٍ يَتَفَكَّرُونَ} [الجاثية: ۱۳].

او تاسو تە ده د اسمانو او ئىمكە ھر خە پە خېلە مسخر كېي دي، په دې كې فکر كۈونكۈ خلکو لپاره غىتى نبئي دي.

اسمان او ئىمكە كې ھر شى د قانون تابع دي، كە تاسو وغوارى د هغۇ قوانينو تر كشف وروسته يې د خېلې گەتكى لپاره استعمالولاي شئ، دلته تۈل كایيات د فطرت لە مخى ھمداسىپى بىدا شوي دي، انسان تە دا وپتىا ور كۈول شوي ده چې دغە قوانين كشف او په خېلە گەتكە يې وكاروي، لكە نز چې د سايىنس پە مت انسان ھمداغە كار كوي.

{لَوْ أَنْزَلْنَا هَذَا الْقُرْآنَ عَلَى جَبَلٍ لَرَأَيْتَهُ حَائِشًا مُتَصَدِّعًا مِنْ حَشْيَةِ اللَّهِ وَتُلْكَ الْأُمَّالُ نَضْرِبُهَا لِلنَّاسِ لَعَلَّهُمْ يَتَفَكَّرُونَ} [الحشر: ۹۱].

(د مثال په ډول) که مور دغه قران پر غره نازل کړي واي (او هغه ته مو د دي احساس ور کړي واي)، نو تا به غر ليدلى واي چې د الهي ڏار له کبله به لپزره پر راتله او چاودلی به واي، دغه مثالونه مور د دي لپاره خلکو ته بیانوو چې هغوي فکر پر وکړي.

دغه ايت فرضي مثال بیانوی، چې که مور غره ته د قران کريم په اړه احساس ور کړي واي، نو هغه به د مخالفت په صورت کې د الهي ڏار له کبله لپزېدلی او چاودل شوی به واي، مګر انسان د خپل ډېر واړه صورت په در لودلو سره بیا هم د قران کريم په وړاندې نه تیټپېږي او د الهي احکام تعامل ته غاړه نه ږدي، سره له دي چې انسان ته شعور او عقل ور کول شوي، وړتیا بې لري او له دي سره الهي پیغام هم ورته راغلي، مګر بیا هم د خدای د کلام په وړاندې یې نرمي غوره نه کړه او پرلپسي مخالفت کوي.

دغه مثالونه د تعقل، تفکر او تدبیر یوازې یوه نمونه دي، په قران کريم خورا ډېر ځایونه الله تبارک وتعالی زموږ پام دي شیانو ته را اپولی دي، د اسمان، څمکې، وښو، اوږو، مرګ و ژوند او دي ته شیانو یادول دا په گوته کوي چې قران کريم انسانو ته پر دي ټولو شیانو د غور او فکر بلنه ور کوي، انسان د دي هر خه وړتیا لري، پر دي هر خه فکر تر علم وروسته کېداي شي، انسان چې پر همدي شیانو تجربې کوي او خپلي تجربې راتلونکي نسل ته ايله کوي، په دي توګه اخیر انسان هغه خاي ته رسپوري چې الله تعالى یې څنې غواړي، قران کريم یادونه وکړه چې د

اسمان او ځمکې هر خه په قانون کې دی او مخالفت یې نه شي کولای، په دې توګه ستاسو لپاره اېل شوي دي، نو علم وکولای شول چې د دي کایناتو ترمنځ شته قوانین کشف کړي او د لمد تورپدو وړاندوينه وکړي، د سپورمي د تورپدو وړاندوينه وکړي، د باران اټکل وکړي، د مور په نس کې د ماشوم حالت بیان کړي، د انسان د مرضونو تشخيص وکړي، د مرض لپاره مختلف ډولونه دواوي د تداوي لپاره جوړي کړي.

د کایناتو په اړه د قران کريم دې یوه ایت ته پام وکړئ:

{ وَكَائِنٌ مِنْ آيَةٍ فِي السَّمَاوَاتِ وَالْأَرْضِ يُمْرُونَ عَلَيْهَا وَهُمْ عَنْهَا مُعْرِضُونَ}.

[یوسف: ۱۰۵]

او په اسمانو و ځمکه کې د الهي قدرت داسي چېږي نښې شته چې دوى پر تېږري او له دې نښو خخه غافله دي.

دغه ایت خومره ډپر وخت مخکې دې ته اشاره کړې ده چې په اسمان او ځمکه کې د قدرت نښې دي، انسان به پر تېږري، ور لور به شي، پر وبه درېږي، له دې هر خه سره به د دې نښو له خالقه غافل وي، د هغه قانون به نه مني، دې ته به فکر نه کوي چې په دغه کایناتو کې د چا قوانین جاري دي؟ که دغه څواک دومره لوی نظام د خپلو قوانینو په مت درولای شي، نو انسان ته یې هم بايد ژوند تېرولو لپاره قانون لېرلی

وای، هغه قانون قران کریم دی، خو د نړۍ خومره د پر انسانان له دې
حقیقت خخه غافل دي؟

وګوري دغه ايت دېر په خوا د کایناتو لوړو ته د پورته کېدو خبره
کړي ده، دا کار خه وخت ممکن دي؟ کله چې مور علم وکړو، کله چې
ساینس زده کړو، هغه وخت چې په کایناتو کې طبیعی قوانین کشف
کړو، تر دې وروسته مور کولای شو چې د قران کریم دغه وړاندويښې
نړۍ ته ثابتې کړو او د الله کتاب د یوه ربنتی کتاب په توګه را مطرح کړو،
که مور په هره برخه کې د نړۍ نامسلمانو ته سترګې نیولې وي، نو د قران
کریم دغه حقایق به هیڅ وخت را برسپړه نه شي او خلکو ته به یې حق
دعوت هم ونه رسپړي.

{وَجَعَلْنَا السَّمَاءَ سَقْفًا مَحْفُوظًا وَهُمْ عَنْ آيَاتِهَا مُعْرِضُونَ} [الأنبياء: ٣٦]

او مور اسمان(شاو خوا کاینات) د یوه خوندي چت په توګه جوړ کړي
دي او دوی د اسمان له دې حقیقت خخه په ناخبری مخ اړوي.

دا خومره لوی ساینسی انکشاف دي؟ نن د ساینسی برخې علماء مور
ته وايې چې ځمکه په خورا بنه ډول له اسماني اجرامو او لمرينو زيان
رسونکو وړانګو خخه خوندي شوې ده، که دغه لوړ چت ورته نه وای،
بنائي له ځمکې سره ډېرې لوې اسماني ډېرې تکر شوې وای چې دلته
به یې قیامت جوړ کړي وای، یا هم د لمر تېزې سوځونکې تاوانی
وړاندې تر ځمکې راغلې وای، انسانیت به یې تبا کړي وای، ژوندي

شیان به یې یو مخیز هلاک کړی واي، دلته به یې د زراعت او کښتونه
مخه نیولې واي، دا چې د دې هر خه لپاره چا زمينه برابره کړه؟ قران کريم
ددې خواب وايی او انساني علم ورته زموږ په بشري نړۍ کې شواهد پیدا
کوي چې دا خبره نوره هم باوري او یقیني کړي.

يو بل خای وايی:

{ يَا مَعْشَرَ الْجِنِّ وَالْإِنْسِ إِنِ اسْتَطَعْتُمْ أَنْ تَنْفُذُوا مِنْ أَقْطَارِ السَّمَاوَاتِ
وَالْأَرْضِ فَانْفُذُوا لَا تَنْفُذُونَ إِلَّا بِسُلْطَانٍ } [الرحمن: ۳۳].

اې جنیاتو او انسانانو! که ستاسو په وس پوره وي چې د اسمانو او
څمکې اطرافو ته وزئ، نو دا کار وکړئ، مګر تاسو یې له قوت او زور
پرته نه شئ کولای.

په دې ایت کې دا خبره شوې ده چې که تاسو د کایناتو په منځ کې
پرواز کوئ، نو د دې لپاره قوت ته اړتیا ده، باید هغه قوت تر لاسه کړئ
چې همدا کار په وکړئ، څکه هلتہ به له داسي خه سره مخ شئ:

{ يُرْسِلُ عَيْنِكُمَا شُوَاظٌ مِنْ نَارٍ وَنُحَاسٌ فَلَا تَنْتَصِرَانِ } [الرحمن: ۳۵].

(که لوړ ولاړ شئ) نو بې دوده اور سره به مخ شئ او (که په څمکه
ننوزئ) نو هلتہ به د مسو (ګرم ویلې) کانونه ستاسو مخه ونیسي، نو تاسو
به بریالي نه شئ.

دواړه ایاتونه په خورا لوړه کچه د نن زمانې ساینسی انکشافاتو ته ګوته نیسي، اول یې دا خبره وکړه چې که تاسو تګ غواړئ نو په سلطان (تیکنالوژي) سره کولای شئ چې ولاړ شئ، مګر د دې لپاره ستاسو په وړاندې دوې ستونزې دی: یوه یې په اسمان کې ده چې تاسو به له سخت اور او ګرمی سره مخ شئ دویمه یې په ځمکه کې ده چې کانونه او مس همداسي ویلي پراته دی، که په ځمکه کې خئي يا هم اسمان ته باید د خان حفاظت په داسي توګه وکړئ چې هلته موژوند بچ کړي، که نه دواړه څایونه به ویلي شئ او د بېرته راتلو یا راختو وس به در پکې نه وي.

سلطان په قران کريم کې بل خای هم د غلبې یا قوت لپاره کاربدلی دی:

{وَمَا كَانَ لِي عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَأَسْتَجَبْتُمْ لِي}.

[إبراهم: ٢٦]

ما پر تاسو هیڅ غلبه و زور نه در لود، مګر دا چې ما تاسو ته دعوت در کړ، تاسو را سره ومانی.

[إِنَّ عِبَادِي لَيْسَ لَكَ عَلَيْهِمْ سُلْطَانٌ] [الحجر: ٤٦]

زما پر بندګانو ته هیڅ ډول غلبه او زور نه لري.

دا چې انسان قوت او زور پیدا کړي، بیا کله ناکله د شر کارونو ته مخه کوي، له دې امله په قران کريم کې ګنې لارښونې ورته شوې دی چې که

تاسو د خدای له قانون سره سه عمل وکړئ، علم ته ترقی ور کړئ، خپل استعدادونه وغوروئ، په کایناتو کې شته قوانین چې تاسو ته مسخر دي، کشف کړئ او ګټه ځنې واخلي، نو تاسو سره به دلته ټول الهي قوانین هماهنګه شي، موقفيت او بريا به ستاسو وي، الله به مو غيبې مرسته وکړي، خو تاسو مخالفت ته مخه کړئ، نونه یوازې دا چې د الله په عذابونو به اخته شي، بلکه دلته له شته قوانينو سره نه همړغې به تاسو تبا او بریاد کړي، له دې امله انسان ته په کار ده چې تر خپلو حدودو ونه وزې، د خپل علم په مت د الهي قوانينو مخالفت ونه کړي، انسان د علم او وسائلو په برخه کې يې له خورا ډېرو محدودیتونو سره مخ دي، نو د انساني علم لپاره د الهي وحې د ډېوی خورا ډېره اړتیا ده چې هغه په تیارو کې ورته رنا وکړي او خپل منزل ته خان په ورسوي.

خیر بنېگنې ده او شر بدګنې ده، په مجموع کې خير له الهي قانون سره سم تګ دی او شر يې مخالفت دي، که هر خوک د خدای له قانو سره سم تګ وکړي، نتيجه به يې هم بنه وي: مثلن: انسان ته د اوکسيجن اړتیا ده، که خوک پر خان اوکسيجن بند کړي، حتمي به مرې او داد هغه لپاره شر دي، که خوک له لوړ ځای خخه خان را ايله کړي، نو د څمکې جاذبه قوه يې کښته کشوي او هغه به خان ووژني يا به سخت خورد شي، دا يې د خان په خير کار ونه کړ بلکې شر دي، همدا شان اور سوڅول کوي، که خوک په اور کې خان واچوي، نو دا شر شو، خو که بل کار وکړي، له او بيو د تندې ماتولو کار واخلي، دا خير دي، له لوړ ځای خخه

د را توب و هلو پر ئای پر خینه (زینه) کېنېتە شي يا هم د رسى په مت كېنېتە شي، نو روغ به ولاړ شي او له دې قوانينو سره دا هماهنگي به يې په خير تمامه شي، اور زموږ د ژوند له بیخی نه جلا کېدونکو اجزاء خنه دی، مګر د انسان د مرګ او سوڅولو سبب هم کېږي، که ناسم يې استعمال کړو شر پیدا کوي، مثلن: کور په وسوځو، بازار ته اور ورکړو يا بل همداسې کار، نو دا له الهي قانون خنه سرغرونه ده او نتيجه يې شر ده، خو همداغه اور د انرژۍ د پیدا کېدو سبب ده چې انسان ته سوکالي ورکوي، په دې توګه دلته ټول هغه قوانين چې الله تعالى د دې نظام په منځ کې وضع کړي دي، که مور ورسر هماهنگي وکړو، په خير مو دي که ور سره تکر وکړ، شر راته پیدا کوي، په همدي توګه د انسانانو خپل منځي روابط دي، معاملات دي، سياست دي او داسې نوري برخې د دې هري برخې لپاره الله تعالى خينې کلي فارمولې بيان کړي دي، چې د هغو په رعایت کولو زموږ ژوند بنه کېږي او د هغو په نه رعایت له نړۍ خنه څنګل جوړېږي چې هر زورور به کمزوری پکې خوري او دغه کړه به د انسانيت لپاره جهنم جوړه کړي، لکه نن چې مور د دې هر خه شاهدان يو.

{إِنَّ فِي خَلْقِ السَّمَاوَاتِ وَالْأَرْضِ وَاحْتِلَافِ اللَّيْلِ وَالنَّهَارِ لَآيَاتٍ لِأُولَئِكَ الْأَلْيَابِ (۱۹۰) الَّذِينَ يَذْكُرُونَ اللَّهَ قِيَاماً وَقُعُودًا وَعَلَى جُنُوبِهِمْ وَيَتَفَكَّرُونَ فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ}.

[آل عمران: ۱۹۰، ۱۹۱]

د اسمانو او ځمکې په پیداینېت او د شپې و ورځې یو په بل پسې راتلوکې د عقل خاوندان ته د عبرت غټي نښې دي، دوى هغه کسان دي چې د الله دین پاس په ولاړه، ناسته او پر اړخ په پروته ساتې (یعنې تول وخت یې پړې نظر وي عمل په کوي) د کایناتو د لوړو او کښتو برخو په اړه تر فکر وروسته وايي: اې زما ربه! دغه تول نظام دي بې ګټه نه دي پیداکړي، له بې ګټې کارو خڅه ته ډېر لري او متنه یې.

{أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَأَخْرَجْنَا بِهِ ثَمَرَاتٍ مُخْتَلِفًا لَّوْاْنُهَا وَمِنَ الْجِبَالِ جُدُّدٌ بِيَضْ وَحُمْرٌ مُخْتَلِفُ لَّوْاْنُهَا وَعَرَابِيبُ سُودٌ} (۲۷) وَمِنَ النَّاسِ وَالدَّوَابَّ وَالْأَنْعَامِ مُخْتَلِفُ لَّوْاْنُهُ كَذَلِكَ إِنَّمَا يَخْشَى اللَّهَ مِنْ عِبَادِ الْعُلَمَاءِ.

[فاطر: ۲۷، ۲۸]

دي ته دي فکر نه دی کړي چې الله له اسمانه او به نازلوي، مور په همدي یو رنګه او بو ګن رنګه مېوې را پیدا کړو، غرونو ته دي پام نه دی کړي چې ځينې تکسپين، نور یې سره او یو بل ډول یې تکتور دي، خنګه یې رنګونه سره مختلف دي، همدا شان خلک، خزندې او چارپایان هم بېلاپل رنګونه لري، بېشكه چې یوازې د الهي حقیقت پېژندونکي بندگان د هغه په وړاندې خپل څانونه کم بولي.

دغه دواړه اياتونه د هغو شیانو د علم یادونه کوي چې تول یې له ساینس سره تړلي دي، د ایت په پاڼ کې یې یو خای د عقل خاوندان او بل خای هغه علماء بللي دي چې د خدای عظمت په خپلو سترګو ویني،

پیغام خلورم/۱۷۷

تر دې وروسته خپل خان د هغه په وړاندې کم ګني او د علم، معرفت،
سمې پېژندنې او مینې له مخې د هغه قوانین عملی کوي او خان ته دا حق
نه ور کوي چې د داسې یوه ستر او عظيم رب له قوانينو مخالفت وکړي.
د يخشى اصل معنا هم دغه ده چې د یو چا د عظمت تر پېژندلو وروسته
خپل خان ده ګه په وړاندې کم وبلل شي؛ که خه هم په عربي کې ځينې
الفاظ د نورو پر خای کارېږي، مګر یو د لفظ خپله اصلي معنا وي او بله
ې مجازي، د يخشى اصل معنا همدغه ده او که بل خای د خوف لپاره
وکارېږي، نو هغه به ې مجازي معنا وي.

۱۴/۹/۲۰۲۲

ایا په اسلام کې مذهبونه یوه اړتیا ۵۵؟

د اسلام له پیل را وروسته یوازې د رسول الله ص زمانه هغه موده وه چې په اسلام کې دنه د اسلام په نوم ګنې ډلې او مذاهبو وجود نه در لود، د هغه تر مړینې وروسته د اصحابو له زمانې فکري اختلاف پیل شوي دي چې په را وروسته پېړيو کې دې اختلافاتو دومره شدت وموند چې مسلمانانو یو له بل خخه لاري جلا کړي، یوې ډلې خپله لار سمه وګنله او بله یې رد کړه، حتا سره تکفیر یې کړل او جنګونه وشول.

فکري اختلاف خو د بشري ژوند یوه برخه ده، اختلاف تنوع ده او بې تنوع ژوند خوند نه کوي، بلکې ژوند ورسره درېږي، اختلاف که تنوع ته لار جوړوي، ابتكار را منځته کوي، کلېشه شوي فکر خای نوي ته په دې توګه ايله کړي، نو بد نه دی، بلکې هدف دی.

مگر که اختلاف شدت ومومي، فزيکي شخرو ته ورسېږي، جمود ته لار جوړه کړي او د تنوع پر خای د جمود داسې یو وضعیت را پیدا کړي چې هر خه ورسره ودرېږي، د انساني ذهن د فکر برخه ورسره فلچ شي او وچ کلک ړوند تقليد کې خلک په څنځironو تړلې خوشاله وي، دغه ډول اختلاف یې مردود دی او پايلې یې هم بدې راوړي.

موږ دواړه ډوله اختلاف وينو، خو لومړۍ ډول یې په کمه کچه دی او دويم ډول یې په لویه پیمانه شته. په ژوند کې اصلن لومړۍ اختلاف

هدف وي او دويم يې مردود، مور مردود اختلاف ته لار جوړه کړي او هغه بنه مو ايله کړي دي. له اختلافه تېښته نه شته، خکه انساني افکار، استعدادونه، پوهه، د ژوند شرایط، روانی حالت، له خپل چاپېریال او نړۍ خخه معلومات او پر بنا يې لیدلوري، په دینې متن پوهه او تر خنګ يې د هغې ژې علم، مذهبی تعصب او گن نور عوامل ټول توپیر سره لري، له دي امله اختلاف حتمي دي او د تېښتې هیڅ لار ځنبي نه شته.

تر دي پاسنيو عواملو ور هاخوا انساني ژبه هم هر وخت د تغيير په حال کې وي، الفاظ يې د وخت، خای او ټولنې په بدليدو خپل مفهوم بدلوی، له دي حقiqته هم سترګې نه پېپري چې له یوه متن خخه گن خلک گن مفاهيم را باسي، دا د انساني ژې یو داسي خصوصيت دي چې هم بنې پايلي لري او هم بد عواقب. بيا د دینې متن نزول په یوه خاصه زمانه کې کېږي چې د هغه زمانې، مکان او ټولنې ځانګړي تاثير پر حتمي دي، خکه د هغوي په ژبه وي، اصطلاحات، محاوره، متلونه، مجاز و حقiqت، تفصيل و اجمال او گن ورته ژبني مسائيل يې ټول په پام کې نیول کېږي، که داسي ونه شي، نو د یوې نوې ژې اختراع به کوي چې په هغه ژبه بيا د انسانانو پوهاوی ممکن نه دي، سره له دي چې دغه دینې متون اساسن د انساني پوهاوی لپاره راغلي دي، نو که د انسانانو د ژې ټول مسائيل په پام کې ونه نيسې، بيا زموږ پوهاوی ور باندي ممکن نه دي او اساسي هدف يې له منځه څي، نو دا خبره یو روښانه حقiqت دي چې د ټولنې ګلتور د دين په ژبه، احکامو، عملی طریقې ټولو باندې

تاثیر لري، دا چې دين په خنگه شرایطو کې نازلېږي، دا یو اړخ، او بل
ې دا دې چې وروسته انسانان د دغه وخت په شرایطو پوهېږي که نه؟ له
دينې متن خخه خپلې تولې ته په کتو فهم اخلي، هغه د نزول د وخت
شرایطې یو مخیزه له پامه اچوي او که دواړه په نظر کې نیسي، وروسته
فهم ور خخه اخلي، يا هم یوازې د نزول وخت ته پام کوي، د دوى توله
هڅه دا وي چې دينې متن پخوانۍ زمانې ته کش کړي، د هغه وخت
خلکو چې خنگه فهمولی وي، دوى ېې هماماغه ډول فهم کافي بولي، تر
دې وروسته بله ډېره جدي ننګونه را منځته کېږي، هغوا کسانو چې له دې
متن خخه فهم اخيستې دې، ايا هغوي خپلو حالاتو او غوبښتو ته په کتو
برداشت ئنبي کړي او که د نزول د وخت شرایطې یې ورسه رعایت کړي
يا هم یوازې د پخوانۍ زمانې شرایطې مدنظر نیولي، ورسه جوخت دا
مسله پیدا کېږي چې دوى د هغه وخت په حالاتو خومره سم خبر شوي
دي، دغه انتقال د هغوي تر زمانې خومره دقیق شوي دي او دوى خومره
په سنه توګه ور باندې پوه شوي دي؟ د هغوي له برداشتونو خخه بیا زموږ
برداشت اخيستل هم دوه حاله لري، یو ېې زموږ د وخت شرایطو ته په
کتو ور خخه فهم اخيستل دي او بل د هغوي حالت ته په کتو فهم دي،
دا خبره چې په دې توګه خومره سره اوږدوې، همدومره ستونزې
ایجادوی او قرن پر قرن خبره سختېږي، پېچلېږي کېږي، له خلکو خخه
دينې ماهیت ورکېږي او حتا د تېرو خلکو برداشتونه هم د ګنو تعیيرونو له
امله ګن جوړېږي او د یوه مسلک د بنستګر اصل خبره هم په ګنو
تعیيرونو کې ورکېږي.

له دې ټولو ستونزو سره نو د مذهب خومره اړتیا پاتېږي؟ هو دا خبره هم حقیقت ده چې اختلاف اړین دی بې اختلافه هم نه کېږي، او س پوښته داده چې یا خو مذهب سهی شو، له دې سره چې مخکې یې په وړاندې د غرونو غونډې غنډونه مور ییان کړل، مګر دا چې اختلاف حتمي دی، نو تر اختلاف او خان خانې بنه خبره داده چې مذهب جو په شي او خلک په یوه تار و پیل شي، خو ناوړه وضعیت رامنځته نه شي.

مګر زه په دې نظر نه یم، د اختلاف د ختمولو لپاره مذهب او یا په پوره شدت پرې درېدل یې حل لار نه ده، دا سمه ده چې اختلاف به حتمي وي او ډېر زور ور کول، فزيکي شخري را منځته کول یا زموږ د وخت ډلو ډلبازيو ته یې رسول، هم یو ډېر بد عمل دی، بنه نو کومه لار به غوره کوو، دا خو سمه د پان او پرانګ ترمنځ شووه؟! هر سړۍ چې خپل لیدلوری ولري، د هغه یو خه پیروان پیدا کېږي او د غه د مذهب بنیاد دی، دا تسلسل پسې اوږدېږي او د نېي مذهبیالني بنه اخلي، په دې کې خه خرابي ده، لوړو تشریحاتو ته په کتو خو دا یوه حتمي پایله نه ده؟

زه وايم: ده؛ مګر په دغه توګه نه لکه او س چې رواج ده. مذهب اړین دی، له دې عوام خلک هیڅ چاره نه لري، خو یوه خبره بېرته شته، له ديني متن خخه چې د مذهب امامان برداشت کوي، د هغوى په متن خوک پوهېږي؟ که هر سړۍ د هغوى له متن خخه تشریح او ترجمه کوي، هغه بېرته همدي پاسنیو مشکلاتو سره مخېږي، نو که دا تسلسل پسې اوږد شي، بیا یې هغه غرونه خنډونه په وړاندې درېږي لکه وړاندې

چې مې لنده اشاره ورته وکړه، تر دې دا بنه ده چې پوهان خلک دې په هره زمانه کې د نویو مسلو د خواب لپاره د شریعت متن ته رجوع وکړي، له خپل فهم او بشري توان سره سم چې یې خه برداشت خپې وانخیستي، دا به تر هغه بنه وي چې د پخوانو پر فهم تکيه کېږي، دا کار دې یوازې پوهان کسان کوي نه عوام الناس، هغه کسان چې د اجتهداد په شرایطو پوره وي، په دې کې به هم نویو مسلو ته نوی حل وموندل شي، نه به مذهب په دومره سخته بنه عملی کېږي لکه نن چې یې مور وینو، قران او سنت پاته وي، خلک په مذهبی اختلافاتو اخته وي او د دیني متن پر خای خلک د نورو په لاس لیکل شوي متون په شد او مد زده کوي. دا خبره هم باید یاده شي چې له اجتهداد خخه هم او خ باید جوړه نه شي او نه دې عنقا مرغه جوړوي چې پخوا یې وجود و اوس ختم شوي دي، تر هغو چې ژوند وي، اجتهداد به وي، خو نه د سفليانو په شان چې نالوستي یې هم مجتهد وي او نه د مذهبیانو په شان چې لوی نومور علماء یې هم د واضح نص په مقابل کې د یوه فقيه د کتاب تر متن نه شي تېربدای، نه باید د سلفيانو په شان وي نه د مذهبیانو، بلکې بین بین لار به ورته غوره وي.

زما په نظر بنه حل لار ورته دا ده چې هر کس و ناکس دې له مسلو بند شي، بلکې یو کس ته دې د مسلو ور کولو اجازه نه ور کول کېږي، د مسلمانانو په هیوادونو کې دې خانګړې ادارې جوړې شي چې د دولت تر چتر لاندې به فعالیت کوي، عوام خلک دې له رسمي ادرسونو پوبنته کوي، که مسله په واضحو نصوصو ثابته وي، بیا دې له همدي خواب

شي، که اجتهادي وي، بيا دوي لاري دي: نوي اجتهاد دي ورته وشي يا
 دي هم د پخوانو په اجتهاد حل کري، په دي شرط چي نه اوس ستونزې
 وټوكوي او نه په مجموع کې له ديني پيغام او ماهيت سره تصادم ولري،
 په دي توګه به خالصه اسلاف پرستي ختمه شي، خلک به د دين
 تابعديري شروع کري، د هر چا خبرې به د دين په توګه نه منل کېږي، د
 فتووا مرجع به معلومه وي، له رسمي ادرسونو يې نشر و اشاعت به خلک
 مطمئن کري، اختلافات به کم کري، د دين په نوم سوداگرۍ،
 دوکانداري، مناظري، د تکفیر تاپې، شخړې او حتا وژني به ورسره ختمې
 شي، د خلکو له لاري باید تول خنډونه ایسته شي، په خالصه فضا کې
 دغه اداره پر تولو مسلو بحث وکړي او هر خه چې ديني جنبه لري، راسن
 دي يا په ديني نص ثابت کري يا دي هم داسي اجتهادي لار غوره کري
 چې نه پکې ديني پيغام تر پښو لاندې شي، نه کلبات د جزئياتو په تول
 خرڅ شي، نه څانګړي احکام عمومي شي او نه عمومي څانګړي، نه
 مقيد مطلق شي او نه مطلق مقيد، په دي توګه به خلک له ديني متن سره
 چېړه اړیکه پیدا کري، مسایل به درست شي، ديني و غير ديني امور به
 سره بېل شي، د خدای او دين په لار کې يې ولاړ پایونه به ونډېږي او د
 اسلاف پرستي پر خای به د دینپالنه را منځته شي او د مسلکونو په نوم
 شخړې به ورسره پاي ته ورسېږي.

اساسي او فرعي قوانين

د نظام لپاره اسلام خنيپ اصولي لارښونې کړي دي، یو نظام بايد د هماګه اصولي هداياتو په عملی کولو د فرعي مسلو، قضایا وو او موضوعاتو لپاره د وخت له غونبنتو سره سم قوانين جوړ کړي.

د فرعي قوانينو لپاره دي اساس هماګه د اسلام اصولي او کلي هدايات شي، د اسلام دغه اصولي لارښونې دي د نورو قوانينو لپاره د اساسي قانون حیثیت ولري، بلکې د اساسي قانون په مادو کې دي خای پر خاي شي، له دي ماسيوا قوانين به ټول پر هماګه معیار لیکل کېږي چې اساسي قانون يې ورته بدې، په دي توګه به هم یو نظام اساسي اسلامي قانون ولري او هم به يې د وخت له غونبنتو سره سم د ټولنې ستونزو ته له قانوني پلوه رسیدگي کړي وي.

يو نظام په دي نه اسلامي کېږي چې یوازې د اسلامي نظام نوم پر ولاړ شي، اسلام د ټولنیز او فردی ژوند لپاره لارښونې لري، که هغه لارښونې يې عملي نه شي، هر خو چې یو فرد/دله/ټولنه د اسلامیت ناري ووهی، خوک يې نه ورسه مني او نه د الله په دربار کې د قبولیت مقام خپلولای شي.

اسلام د یوه دین په توګه له سیاسته، بیا تر سولې، اقتصاده، نړۍ والو اړیکو، فردی او ټولنیزه ژوند هئينې اصولي او کلي لارښونې کړي دي، چې پېژندل او عمل په کول یېخې اسانه کار دي.

که داسي ووایم چې د قران کريم دغه لارښونې د نورو موضوعاتو د حل لپاره د قوانينو ایجاد ډېر اسانه کړي دي، مثلن: قران کريم عدالت د ټولنې افرد لپاره لازمي بولي، د پربکړي په وخت کې يې خلکو ته د

عدالت امر کړی دی، خو عدالت یې نه دی تعريف کړی، په دې توګه یې مورد ته یوازې یو اصل راکړ، دا چې هره ټولنه ممکن د عدالت لپاره پېل تعريف ولري، نو په فرعی قوانینو کې به یې هم توپیر حتمي ترستړګو کېږي، دا پروا نه لري، خو چې هغه ټولنه د عدالت پر همدي معيارونو سره متفقه وي، خلک پکې متضرر نه وي، قران د همدي امر کړي دی او ټول افراد یې په رعایتولو مکلف دي. نو هر قانون چې جو پېږي، عدالت به په نظر کې نیسي، دغه ډول نور هدایات هم.

په دې سره به هم اوس د بې قانوني خلا ډکه شي، هم به د خلکو ستونزو ته د قانون په چوکاته کې د حل مرجع وموندل شي.

نور هغه وخت تېر دی چې ټولنه به په هر ډول مسایلو کې د یوه ملا او مفتی په فتوا چلبده، په نړۍ کې ددې لپاره نن قوانین موجود دي، د هغو قوانینو لپاره دې د قران کريم اساسی کلې تکي معیار شي او نور دې په ازادانه توګه قوانین ولیکل شي، اسلام یې ممانعت نه دی کړي، بلکې د ټولني اړتیا ته په کتو باید دا کار حتمي شي.

د عباداتو په برخه کې دې یوازې یوه مرجع وي چې ټول علماء یې مثل شوي ديني عالمان، تقوا داره، د زمان، مکان او ټولني له شرایطو باخبره کسان وتاکل شي چې هم د خلکو پوبنتنو ته څواب وویل شي او هم د اختلاف مخه ډب کړي.

ټولنه قانون ته ډبره اړتیا لري، له نړۍ سره اړیکې، سیاست، نظام، اقتصاد، ملي مسایل، د مشر تاکنه، د واک موده، د چارواکو صلاحیتونه او ګن مسایل خو د ملا په فتوا نه حل کېږي، د دې لپاره خو د قوانینو اړتیا ده چې هر خه په مکمل ډول تشریح کړي، داسې خو نه کېږي چې له نړۍ سره د اړیکو لپاره یو ملا فتوا در کړي، نو که یوه ملا یوه فتوا در کړه او بل بیا بل ډول، بیا به خه کېږي؟

دا ڈپه د شرم خبره ده چې په معاصره نړۍ کې د قانون پر خای زموږ د هیواد چارواکي حکومتداري او سیاست د ملا په فتواکوي، دانه په اسلام کې اساس لري او نه د قانون له مخې جواز.

د عالم فتوا دې یوازې عبادت اړخ مسایلو پاته شي چې هغه هم د دولت له دار الافتاء خڅه حل و فصل شي، د هیواد تولو علماء دې په دې مکلف شي چې یوازې دې همدا فتوا بیان کړي، په دې سره به هم د خلکو پوبنتې څواب شي او هم به د اختلافاتو مخه ونیول شي.

يو شمېر کسان فکر کوي چې مورته را پاته علمي فقهی میراث دومره بدایه دې چې د هر ډول مسایلو حل یې وړاندې کړي دې، د هر وخت او هر خای لپاره بسته کوي او هره تولنه خپلو مسایلو ته په کتو له دې میراث خڅه ګټه اخیستای شي او ستونزې یې په اوږدېږي.

دا خبره تشه ادعا ده، نه یوازې دا چې حقیقت نه لري، بلکې غلطه هم ده، حتاکه ووایم دغه ډول ادعا ناروا ده. ولې؟ خکه یوه لورته د انسان ګن محدودیتونه دي او بل لورته په ژوند کې لا یتاهی مسایل دي، نو خنګه امکان لري چې مسایل دې پیدا شوي نه وي او یوه فقيه دې پخوا لا حل ورته موندلې وي؟ که داسې وي، نو د نویو مسلو لپاره دې د اجتهاد دروازه بنده کړي، قرضاوي، غزالۍ، وحید الدین، ذاکر نایک، غامدي، سروش، محق او دې ته ورته د نړۍ په سلګونو علماء دې د نویو مسایلو د حل لپاره سرگردانه کېږي نه، بلکې دا هر خه په همدي میراث کې حل و فصل پراته دي، زمور د کلي ملا لا په خبر دي، نو ولې بې له قران او سنت خڅه د بیا حل لپاره مجلسونه کېږي، غونډلې دايرېږي، اجتهادونه کېږي او نوې فتاوې صادرېږي؟ هغه ادعا دغه عمل په خپله ردوي !!!

ناسمه ئىكە دە چې دېرى مسایل اصلن ديني جنبه نه لري، نو خىگە به يوه فقيه له ورلاندى چې مسایل لا پىدا شوي نه وي او نه هم له دين و شريعت سره سر و كار ولري، حل ورته پىدا كېرى وي؟ كە د اسلامي نپى پە دېرى پرمختىللو هيادونو كې مور وگورو نو هغۇرى د دې ور مسلو لپاره نور وضعىي قوانين جور كېرى دى خۇ غير شرعىي مسایل پر هماماغۇ قوانينو حل و فصل كېرى. د دې لپاره خېل زمور پە فقهه كې هم د استناد توکى شتە، مور چې كوم مسایل پە قياس او اجتهاد حل كۇو، د هغۇ يوه بىرخە د علت مشترىكە له املە سمه د چې شرعىي مينا پىدا كولاي شي، مگەر داسې ھم شتە چې ھسى پە زور يې سره تېلى دى، ئىكە ھغە د شريعت پر ھمدى مينا نه جورپىرى، له دې املە يې ترمنىخ خورا ژور اختلافات وي، دوه كسان يې پر يوه لار نه سره خى، وجه يې داده چې اساسن ھغە ديني نه دى، دوى پە زور له دين سره تېلى دى، بىنه نو يو شى ياسىننە چې له دينه را پىدا نه وي، او مور يې پە لوى لاس پە دين پورى ترو ييا يې حل نه شو ورلاندى كولاي، د دې اپتىا خە دە؟ رسول الله ص واضح ويلى دى چې اوتيت جوامع الكلم، زە فارمولى بىانوم، مور تە غىت چوڭاتۇنە دين اىينبىي دى، د هغۇ پە رىنا كې او د ھمدى چوڭاتې پە رعایتلۇ سره مور حق لرو چې خىنى قوانين نوبىي مسایلۇ د حل لپاره جور كېرو. د فقەپى دغە تعزىزىرىي مسایل د كوم ايت يا حديث پر بنا ور كول كېرى؟ يوه كس تە نغدىي جريمە ور كول كېرى، بل تە له جريمى سره بند هم، يو كس وھل كېرى او بل له وھلو سره بندى كېرى هم؟ دلته خۇ شريعت يوازىي فارمولە در كېرى دە، د ھغە لوى چوڭاتە پە كتو تاسو د ھمدى جزيو پە اپە خېلە پرېكە كوى، حالات، تولنە، وخت، خائى، مجرم، جرم او دې تە ورته نكتى تولې پە نظر كې نىسى او پرېكە كوى، دې تە تاسو حىتمى د شرعىي مسلى نوم ور كوى، خۇ كە يو خۇك د شريعت له ھمدى فارمول

خخه په استفادې د شرعی چوکاټ په رعایت سره د مدنۍ قانون په نوم یو قانون جوړ کړي او د هغه قانون په ساحه کې مسایل په حل کړي، نو ستا ورسه خه مشکل دي؟ که یو فقيه د خپل اجتهاد په مت سل، دوه سوه، درې سوه ان زر کاله مخکې د یوې مسلې په اړه نظر ور کولای شي چې لا هم هغه مسله ایجاد شوې نه ده، نه یې تولنه په نظر کې نیول شوې، نه یې نوعیت ته پام شوی، نه وخت ورته مطرح دي، نه ځای، نو ستا عقل خنګه دا اجازه هغه چا ته نه ورکوي چې هم تولنه په نظر کې ساتي، هم وخت او مکان ورته مطرح دي، هم نوعیت ته توجوکوي، هم د تېرو علماء تعییر د هغوي په وړاندې دي، هم د خپل وخت علمي پانګه ورسه ده او له دې تولو سره د یوه فقيه یا قانون پوه پر ځای یوه درسته کمبېي دغه کار ته اوږه ورکوي، که خه هم دا کار د فقهې په نوم نه کوي، د وضعی قانون په نوم یې کوي، نو ستا یوازې پر نوم ورسه شخړه ده او که تاته یوازې اسلاف پرستي خوند درکوي دنن زمانې علماء درته علماء نه بنکاري؟ ته مسایل او ستونزې حل کول غواړي او که په دې توګه نه یوازې ایجاد شوې ستونزې نه حلوي، بلکې د نورو ایجاد ته زمينه سازې کوي؟ له دې سره ته هم د یوه فقيه په کتاب یا فکر عمل نه کوي، د امام صاحب د مذهب په نوم دې مسلک کې خو سلنې مسایل د هغه خپل دي؟ خومره فقهی اصول د هغه لیکل شوې دي؟ خه دا شاګردان به هم د هغه په شان فرض کړو، خومره مسایل ته اوس د هغه وخت د علماء په تعییر حلوي؟ ایا تاسو اوس نوي اجتهادونه نه دي کړي؟ تا له یوه مسلک خخه بل ته منله نه ده کړي؟ د مفقود په مسله کې پر خپل مسلک ولاړ یې که د امام مالک په مذهب دې عمل پیل کړي دی؟ که تاسو دا حق لرئ، نو نورو ته ولې نه یاست په قايل؟

که دغه قانون مقدسه جنبه نه لري، نو ستا اجتهاadi قوانين بي هم نه لري، ئىكە دا خو له شرعىي متن خخە د يوه انسان فهم دى، د هغه براشت دى، انساني فهم او براشت تە خنگە مقدسە صبغە ور كوي؟ تاسو پە دې توگە دوه سنگين جرايم كوى: يو د شريعت له مقدس متن سره خپل براشت /فهم/كتاب پە يوه درجه كې بىدى او دويم دا چې پە دې سره د خلکو خولى بندۋئ او د واقعىت له درك پرتە ستۇنزو تە ستاسو پە اند رسپدگى كوى چې د حل پر خايى بى نوره خرابى را منختە كوى، دا تجربو ثابتە كېرى ده او هسى خوشى چتىي ادعانە ده !!!

دا خبره باید ومنل شي چې فقه د اسلامي امت يو چې بىر غورە علمي ميراث دى، پر خپل خايى لە پورە اهمىت خخە بىخمن دى، مگر د يوه شي تارىخي اهمىت دا معنا نه لري چې حتمى باید اوس هم نافذ شى، هغە تارىخي ميراث مور تە د خپلى ماضى پە اړه معلومات راکوي، د هغوى د تۈلنى، كلتور، علميت، مسایلو، ستۇنزو، حل او فصل، حکومتداري، اقتصاد او نورو پە اړه لە مور سره د موادو يوه بډايه ذخیره ده، خو له دې ټول اهمىت سره سره د اوس مسایلو تە له خواب ور كولو عاجزه ده. دا اقعيت کە درك نه شي، نو هم به د خان تاوان وکپى، هم د ملت و وطن او په خاص ډول دين تە به ئانگې كې ضربە ور كپى، تر كومه ئايى چې د پخوانو پوهانو تعبيير د اوس وخت لە مسلو سره ربط لري، خواب بى وايى، نافذ بى كپى ستۇنزو نه لري، ورسە دا واقعىت باید ومنئ چې ډې داسي مسایيل شته چې نوي قوانين غواپى، دا قوانين دې وليكل شي، ييا د فقهې نوم پر بىدې كە د قوانينو، هغە ستاسو كار دى، مگر هو چې مسایلو تە بى سمه معقوله رسپدگى كېرى وي، نه وخت صرف نظر شوي وي، نه مکان، نه ټولنه، نه اپتىاوي، مسایلو تە بى حل

و راندی کپری وي، داسې نه چې يوه حل کوي، لس نوري را ولاپې
کپری، دا حل نه دی بلکې لا زیاته خرابي ده.

که په اخیر کې يو خه سین وړغېږم نو فقهه په خپل وخت کې د
پوهانو له لوري د وخت مسايلو ته د حل يوه هڅه وه چې هغه وخت
ورته فقهه ويل کېده او اوس ېې خلک د اساسی، مدنۍ، حقوق تجارت
او پلان و پلان د قوانينو په نوم پېژني، نور ېې ماهیت يو شی دی، که خه
هم نوم به ېې سره جلا وي، د شکل له مخې ممکن يو او بل ډول اوډل
شوې یا ليکل شوي وي، خو ماهیت، ماهیت دی په دې شيانو له منځه نه
ځې. نو تر اشکالو را تېر شئ، ماهیت وېژنې، تېر ايله کپری، په حال کې
ژوند وکپری، خيالونه پېړبدئ واقعیت درک کپری، د خپل غرور له بامه را
کښته شئ له ملت سره د څمکې پر همدي متواضع مقام یوڅای کېښې،
ستا د فهم تقدس او زما د فهم ناتقدس، تر دې کيسو تېر شئ ټول غير
 المقدس دي، راخې په ګله د دې ملت د خادمانو او دې خاورې د
ساتونکو په توګه يو بل ته لاسونه ور کړو، ستونزې حل کړو او د خپل
دي ژوند او ايندې ژوند لپاره يوه کارنده، معقوله نقشه تیاره کړو چې
ستونزې راته ایجاد نه کپری، بلکې په عملې کېداي ېې د بنه ژوند
خاوندان شو.

۳/ جولای ۲۰۲۲

د علم کتاب د بې علمو په لاس کې

پښتانه وايي: د زرو قدر له زرگر سره وي؛ سم وايي، ځکه يو ماشوم د زرو په ګوتمى خه پوهېري، يو کس د هسي ژړو او زرو خه توپير کولاي شي، ګن کسان مې ليدلي دي چې په همدې توګه بازار کې چلبازو دوکه کړي وي او ژړي د زرو په نوم پرې تېر کړي وي.

د خدائی د کتاب په حق کې له موب سره همداد زرگر او نازرگر معامله کېږي، تاسو فکر وکړئ چې له نن خخه شاوخوا ۱۴۰۰ کاله وړاندې د یوه کتاب د نزول پیل د لوست په الفاظو وشو او وسره په خواکې یې د علم یادونه د یوه نعمت په توګه وکړه، یا یې د خپل نزول په تدریجی مراحلو کې ګن څایونه پر انسان د خدائی د دې نعمت یادونه وکړه چې د علم تر لاسه کولو ورتیا یې ورکړي ده، د علم په وسیله قلم یې قسم وکړ، قران کريم یې د پوهانو لپاره د خدائی وروستی کلام او حجت وباله(البقره: ۲۳۰، الانعام: ۹۷، الاعراف: ۱۰۵، التوبه: ۱۱، یونس: ۵، النمل: ۵۲، فصلت: ۳).

د عربو په خرافاتي ټولنه کې یې د علم ډېوې بلې کړي، بنځو ته د انسانيت له لاسه وتلى مقام یې بېرته ورکړ، د نرانو په خنګ یې د علم پر میدان ودرولي، هغه عرب چې د لور پیدايشت ورته د شرم و عار سبب و، اوس یې د خپلو لوښو په کارنامو ويړ کاوه، د عائشې صديقي رض نوم د علم په ډګر کې له هیجا پت نه دي، د تقوا او زهد په میدان کې د

رابعه بصری نوم د تاریخ په پابو کې ثبت دی، په نبوی دور کې د کار له میدانه، بیا تر جنگ، سیاست، عبادت، علم، تجارت، تولنیز او اجتماعي کارونو پوري نر او بسخه یو له بل سره اوبره په اوبره روان شول او په لسو کلونو کې یې یوه داسې تولنه رامنځته کړه چې د هغه وخت لپاره یوه نمونه وه. د تاریخ په پابو کې دا هم ثبت دی چې د عمر فاروق رضي الله عنه غوندي یوه هیبت لرونکي خلیفه چې د جمعي په خطبه کې له نبوی منبره خلکو ته وویل: زما په نظر که د بسخو په مهرونو کې دا ډول اصطلاحات راولو، نو یوې بسخې تر بل هر چا وړاندې د قرانی کريم له یوه ایت په اجتهاد د هغه پر خبره نیوکه وکړه. دا هغه تولنه وه چې تر دې لس و شل کاله وړاندې یې همدا بسخې په خاورو کې پیټولي خو لس کاله وروسته له خلکو په ډک جومات کې د وخت خلیفه ته خبره ور ګرځوي او د خپل ورسره علم په مت عمر رض بې څوابه کوي.

د حدیثو په کتابونو کې داسې ډېر روایات شته چې د یوې مسلی د څواب لپاره لویو اصحابو له نبوی میرمنو د پوبنتنې لپاره خلک لپرلې دی او په دې سره یې د هغوي علمي ستر مقام ته درناوی کړی دی.

د خدای د کتاب غوبنتنه وه چې له نبوی کاروان سره به هر ځای مسلماني میرمنې همرکابه وي، د بدرا او احد جنگي میدانونه وو که د حججه الوداع د سخت عبادت ډګر، په کور کې د علم د زده کړه وه که په اجتماعي کارونو کې فزيکي حضور يا هم د مالي مرستې اړتیا به یې وه، بسخو څان نه دی سپمولی.

دا ستر انقلاب د هغه کتاب معجزه وه چې نن هم زموږ په کورنو کې را سره پروت دی، مګر د دې پر خای چې خپلې تولنې د سوکالی تعییر څنې وکړو، مور داسي تعییر څنې کوو چې حتا نیم ملت ته د کار، تعلیم او اجتماعي عبادت اجازه نه ورکړو!

علم یوازې هغه نه دی چې زموږ تعیيروال یې معرفي کوي، د قران کريم له مخې د علم میدان ډېر پراخ دی، تاسو پر دې دوو ايتونو فکر وکړئ:

{إِنَّ فِي خَلْقِ السَّمَاوَاتِ وَالْأَرْضِ وَاحْتِلَافِ اللَّيلِ وَالنَّهَارِ لَآيَاتٍ لِأُولَى الْأَلْيَابِ (۱۹۰) الَّذِينَ يَذْكُرُونَ اللَّهَ قِيَاماً وَقُوْدَأً وَعَلَى جُنُوبِهِمْ وَيَنْفَكَرُونَ فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا سُبْحَانَكَ}.

[آل عمران: ۱۹۰، ۱۹۱]

د اسمانو او ځمکې په پيداينېت او د شې پې و ورځې یو په بل پسې راتلو کې د عقل خاوندان ته د عبرت غېښې دي، دوی هغه کسان دي چې د الله دین پاس په ولاړه، ناسته او پر اړخ په پروته ساتې (يعني تول وخت یې پړې نظر وي عمل په کوي) د کایناتو د لوړو او کښتو برخو په اړه تر فکر وروسته واي: اې زما ربه! دغه تول نظام دې بې ګټه نه دی پیدا کړي، له بې ګټې کارو خخه ته ډېر لري او منزه یې.

{أَلَمْ تَرَ أَنَّ اللَّهَ أَنْزَلَ مِنَ السَّمَاءِ مَاءً فَأَخْرَجْنَا بِهِ ثَمَرَاتٍ مُختَلِفًا لَوَانُهَا وَمِنَ الْجِبَالِ جُدُودٌ يَضْرُبُ وَحْمَرٌ مُختَلِفُ الْوَانُهَا وَعَرَابِيبُ سُودٍ (۲۷) وَمِنَ النَّاسِ وَالدَّوَابَّ وَالْأَنْعَامِ مُختَلِفُ الْوَانُهُ كَذَلِكَ إِنَّمَا يَخْشَى اللَّهُ مِنْ عِبَادِ الْعُلَمَاءِ}.

[فاطر: ۲۷، ۲۸]

دې ته دي فکر نه دى کپرى چې الله له اسمانه او به نازلوي، موره په همدي يو رنگه او بو گن رنگه مېوې را پیدا کوو، غرونو ته دي پام نه دى کپرى چې خينې تکسپين، نور يې سره او يو بل ډول يې تکتور دي، خنگه يې رنگونه سره مختلف دي، همدا شان خلک، خزندې او چارپایان هم بېلاپل رنگونه لري، بېشكه چې يوازې د الهي حققت پېژندونکي بندگان د هغه په وړاندې خپل خانونه کم بولي.

دغه دواړه اياتونه د هغو شيانو د علم يادونه کوي چې تبول يې له ساينس سره تړلي دي، د ايت په پاي کې يې يو خای د عقل خاوندان او بل خای هغه علماء بللي دي چې د خدای عظمت په خپلو سترګو ويني، تر دي وروسته خپل خان د هغه په وړاندې کم ګني او د علم، معرفت، سمې پېژندنې او مینې له مخې د هغه قوانين عملی کوي او خان ته دا حق نه ور کوي چې د داسې يوه ستر او عظيم رب له قوانينو مخالفت وکړي. د يخشى اصل معنا هم دغه ده چې د یو چا د عظمت تر پېژندلو وروسته خپل خان دهغه په وړاندې کم وبلل شي.

له دې سره چې قران کريم د علم پر ټولو برخو ټینگار کړي دی، مګر
زموره تعیروال یوازې د فقهې کتابې پوهې ته علم وايې، هغه ته یوازې
خان عالم بسکاري، خوک چې رياضي پوهه وي، يا فزيک پوهې یا هم
تولنپوه، دوى ته عالم نه بسکاري، بلکې په خپلو مجلسونو کې یې
امي (نالوستي) بولي، له څانو ماورا ټول ورته اميان بسکاري، هغوي ګرده
خلک اميابولي، که تاسو ورسره خبرې وکړئ، نو دوى په خپلو خبرو
کې له ملايانو ماسيوا د هر چا لپاره د امي لفظ کاروي، له دې بسکاري
چې د خدای له علمه ډک کتاب خنګه ناخبره عالمانو؟! ته په لاس ور
غلې دی!

زموره تعیروال د علم له همدي چالب کتاب خنځه تراوسه پر دې
مسلې سره یوه خوله نه شول چې ايا دغه کتاب بسخې ته د یوه بشر- په
توګه د علم زدکولو او کار اجازه ورکوي که نه؟ که ورکوي یې نو طريقة
ې خه ده؟ دا چې د طريقيې بيان یې نه دی راغلي، نو حتمي خبره ده
چې بسخه یا د کور ده یا د ګور، د علم او کار له ميدان به یې باسو، څکه
قران کريم ويلي دي!!!

اصلن د قران کريم له رویه د بسخې د کار او علم مسله د بحث ورنه
ده، قران کريم د ګرده بشر لپاره دی، نران او بسخې ورته على السویه دي،
که د لمانځه امر کوي، نو هر وار بسخې ته نه وايې، که د روزې امر وي،
حتمي نه ده چې هرې نوعې ته جلا امر وکړي، بلکې ټول د هغه د
احکامو په وړاندې برابر دي، د قران کريم په رنځکې علم ډېر ګټور دي،

خلک یې ورته هخولی دی، دا توپیر یې نه دی کړی چې نران دی وکړي
او بنځی دې په کور کې بندې کېنې!

ښه د یوه انسان په توګه د کار، تعلیم، تجارت او ګرځدا را ګرځدا
حق لري، قران کريم د عبرت تر لاسه کولو لپاره انسانانو ته امر کړي دی
چې تاسو په څمکه کې سفر وکړئ، د عبرت او درس تر لاسه کولو ډېږي
نښې به ومومنې، نو ایا دې ښه حق نه لري؟ قران کريم باید بنځو ته
خانګړي امر وکړي او یا یې د سفر طریقه هم ییان کړي، که نه ملا
صاحب بندیز پر لګوي؟!

څوک چې په قران کريم ربستیا خبر وي، د هغه په تعليماتو او پیغام
پوه شوی وي او تر خنګ یې په ربستی ډول ۲۱ پېړۍ کې ژوند هم
کوي، هغه ته باید دا موضوع یېخی د بحث وړ نه واي چې ښه د وتلو،
تعلیم، کار، تجارت، مشري او نورو کارونو اجازه لري که نه؟

دا چې تراوسه هم دا مسله حل نه ده، او خدای مه کړه د ابد لپاره یې
فتوا او عمل همداسي نه شي، له دې بشکاري چې د علم پالونکي،
ستایونکي او هخونکي کتاب د خنګه خلکو تعیير او تفسیر ته پاته دی!!!

عبادات او له ژوند سره بی تراو

مورد عبادت د یوه عادت له مخی کوو، ئىكە نو نه پە عبادت کې شتە پیغامونو تە متوجى كېرو او نه بی له عملی ژوند سره پە تراو پوھېرو. قران كريم د عباداتو پە اړه ویلي دی چې د دې کارونو پە كولو له بدرو را منعه كېرىئ[العنکبوت: ٤٥]، بنه انسانان در خخه جوپېري (البقره: ١٨٣)، د خدای د قوانينو پابند مومنان در خخه جوپېري، له دې معلومېري چې عبادات د انسانیت لپاره خانگېري پیغامونه لري او د كولو فلسفة بی هم پە همدى پیغامونو كې ده، كە نه الله د یو چا لمونځ تە خه اړتیا لري او روژه بی خه کوي؟ عبادات پە خپل ذات کې هدف نه دي، خو مهم دي.

د زمانې پە یوه مقطع کې عبادت كول د ټول ژوند لپاره تمرین دي، لکه پوشېي چې د خپل ټول ژوند لپاره یوه تاکلى موده تمرین کوي، مسلمان هم د خپل ژوند لپاره عبادات د تمرین پە توګه کوي.

د لمانځه لپاره طهارت او نظافت خومره مهم دي؟ پە ټول ژوند کې همدومره مهم دي، پە دې حرکاتو پوهېدل خومره اړین دي؟ د خدای پە دین پوهېدل هم اړین دي، ورته خاصه توجو او عملی کول بی خومره ارزښتمن کار دي؟ د خدای احکامو ته توجو او عمل پە کول هم پە دغه کچه ضروري دي. د عبادت ياد او کول بی بايد هر وخت مورد الهي احکامو لور ته متوجى كېري، عابد بايد هر وخت د خپل بادار د احکامو پابندی وکري، موسى عليه السلام ته وايي: اقم الصلاة لذكري، دغه مفهوم نه ور کوي چې زما د ياد لپاره لمونځ کوه، هدف بی دادی چې ستا لمونځ دې زما د نور دين او احکامو د پابندی سبب شي، نه دا چې

یوازې لمونځ وي، خو اخلاق نه، معاملاتو کې بد کرداري، زمور یوه بد بختي داده چې د خپلو چتلو اعمالو د جبران لپاره روژه نیسو، لمونځ کوو، حج ته ئو، عمره کوو، په داسې حال کې چې دغه عبادات باید ددې سبب وای چې مور ناسم معاملات نه کولای، اخلاق موسم وای، له تولنې سره مو بنه تعامل وای، خلکو ته موگتیه رسپدلاي، د درست انسانیت لپاره تعمیري کارونه کولای، د قران کريم پیغام پر همدې شیانو را خرخي. له بولو یا نجاسته د جامي پاکې د لمانځه لپاره شرط ده، نو ایا د غلا په جامه کې لمونځ کېږي؟ دا چې له خپلو بولو څان ساته، نو دا معنا لري چې د بل مال او د بل حق به هیڅ وخت نه درا خلې، غلا به نه کوي، په ناسم ډول د بل حق وړل تر هغه لوی نجاست دی چې د لمانځه پر وخت یې له جامې د لري کولو امر را ته شوی دی. دغه تمرین دی، له خپل ژوند سره تپاو ور کړئ، که لمونځ په پاکه جامه کوئ، نو د غلا او ناسم کاروبار په پیسو اخیستې جامې کې یې هم مه کوئ، د لمانځه لپاره پاک خای شرط دی، نو دا هم ورته شرط ده چې څمکې به نه غصبوي، جومات به دې د غصب پر څمکه نه وي جوړ، که وخت پېژندل ورته لازمي شرط دی، نو د په تولنه کې د کارونو لپاره د وخت تنظيم هم دربني، که د جومات پاکوالۍ د اسلام لارښوونه ده، نو د کور، کلي، بشار، لاري او بل هر ئاي د نظافت تعليم هم درکوي، که د خدای په وړاندې په لمانځه کې د بالابه درېدو درس درکوي، نو د خدای د مخلوق په وړاندې هم باید ادب او احترام ولري، که عبادات د خدای امر دی، په وړاندې یې تسلیم یې، نو له دې پرته نور الهي وامر او نواهي هم شته چې د هغو په وړاندې هم باید د تسلیمی سرتیت کړې او په تولنه کې د نظم په خاطر نور قوانین هم شته، د هغو پاسداري هم باید له دې وړوکې تمرین خڅه زده کړئ.

عبادات بیخی ڈبر تراو له عملی ژوند سره لري، دا د الهي دين شعایر دی، شعار نسبی ته وايی، دغه عمل کول د دی نښه ده چې ته نو په ټول دين عمل کوي، ته مومن یې، د خدای د احکامو په وړاندې دې سر تیت کړي دی، څکه لمونځ له دې وجې کوي چې الله ويلي دی، نو غلا، فساد، رشوت، تخریب، بد اعمال او ټولنې ته ضرر رسونکې کارونه هم له دې امله نه کوي چې الله یې د نه کولو امر کړي دی، ستا لمونځ ستا د دې ټولو کارونو لپاره شعار دی، ته لکه یو پوځۍ چې خپل مشر-ته سلامي کوي، لومړي وار لمانځه ته په داخلې دو سلامي کوي، بیا په خپل لمانځه کې د خالق د دو مره کارونو یادونه کوي چې اخیر یې تر تاثیر لاندې په راتلو ورته تیتېږي او په دې دې هم زړه نه یخېږي، سجده ورته کوي، د هغه تسبیح وايې، سبحان ربی العظیم او سبحان ربی الاعلی، یعنې هغه ستر پالونکی، تربیه کوونکی، روزونکی ذات ستر او اوچت دی، په دې توګه لکه یو خوک چې تر ډېرې ملامتیا وروسته د یو انسان پینو ته ور لوپړي، مورد خپل خالق په وړاندې په سجده کې همدغسي حالت ته څو، تر دې دو مره تمرین وروسته که خوک بیا هم غلاکوي، ناسم کارونه کوي، خلکو ته زیان رسوي، بد اخلاقه وي، د تعمیر پر خای یې تخریب زیات وي، هغه نه د سجدې، رکوع، لاسونو پورته کولو، قران لوستلو او ټول لمانځه په پیغام او فلسفه پوهېږي، نه د درست دين فلسفه ورته معلومه ده او نه هم د انسان ارزښت باندې قایل دي. دوى یوازې میراثي مسلمانان دی، د خدای دين یې له دې امله نه دی منلى چې په هغه کې یې د حقانيت نسبې لیدلې دی، پر ټول پوره ختلی دی، دوى له دې امله مسلمان خان نوموي چې د مسلمانانو په کور یا ټولنه کې پیدا شوي دي.

زمور ورخ خکه بدە ده چې مور شعوري مسلمانان نه يو، زمور د نوي
 فيصده خلکو د لمانځه ترجمه هم نه ده زده، دا خو پرپرده چې د دين او
 عبادت په پیغام خان پوه کړي، مور ته هغه ګته مهمه وي چې زما لاس
 ورته رسپري، که خه هم په دې کار کې د تولني زيان وي، هغه ګته چې
 د تولني ترا اصلاح وروسته په مجموع کې زه هم ور خخه برخمنېږم،
 هغې ته انتظار نه شم کولای، زمور هر سپري په خپل فردې ژوند کې
 یوازې د خان ګټې غواړي، که په دې توګه تولنه بد وضعیت ته خې، هم
 ې پروا نه کوو، له دې امله زمور تولنه تر بنې بدې ورڅې ته نژدي
 کېږي، زمور تخریسي اعمال تر تعميري هغو ډېر دي، مور د اخلاقیاتو په
 لحاظ په اسفل السافلين کې پراته يو، هیڅ ډول اخلاقې معيارونو ته ژمن
 نه يو او هر هغه کار کوو چې په وس مو پوره وي، زمور تقوا، دین منل،
 عبادت او اخلاق یوازې تر رسمي چوکاټه محدود دي، که زه پر خپل
 خان ونه ډارېږم، د زيان وپره را سره نه وي، نو هیڅکله به بنه انسان ونه
 اوسم، مور خکه د بنه انسانيت تظاهر کوو چې نورو ته خان بنکاره کوو،
 له خپله خان د اذیت مخه نیسو، پر لمن مې د تور داغ لګولو مخنیوی
 کوم، های که له ما سره د دې هیڅ وپره نه واي یا هم خوک په ما نه
 خبرېدلای، نو انسان به هغه کارونه کې واي، چې حیوان به هم ورته
 ګوته په غابن کې واي.

مور اهداف ورک کړي دي، وسیلې مو هدف جوړې کړي دي، ما
 وړاندې وویل چې عبادت هدف نه دي، دالکه د یوه حکومت خینې
 شعارونه، لکه بېرغ، ملي سرود، مشر ته سلامي، په اصل کې هدف دا
 وي چې په تولنه کې نظم برقرار وي، خلکو ته خپل حقوق ورسپري،
 هیڅوک پر بل ظلم ونه کړي، د مظلوم لاسنيوی وکړي او د ظالم مخه
 ډب کړي، خلکو ته خدمات وړاندې کړي، تعميري تولنه جوړه کړي د

تخریب په هره ممکنه وسیله مخه ونیسي، که خوک یوازی بیرغ ته د خلکو په مخ کې احترام وکړي، خو د ټولنې برقرار نظم بیا اخاللوی، نو دا بد سپری دی، دغه اصلن د هغه بېرغ احترام هم نه دی کې، که احترام یې ور ته در لودای، نو د همدي بېرغ چتر لاندې جغرافیه کې به یې فساد نه کولای، ځکه دا د هغه بېرغ قدر او درناوی په خلکو کې کموي، د ملک او هیواد بې عزتي یې ده، د پاچا او مشرانو بې قدری یې ده.

نو زموږ عبادات هم شعارونه دي، اهداف له دې ور هاخوا دي، تر ټولو لوی هدف پر خدای ايمان دي، که یو خوک سل سلنې باور ولري چې زما اعمال خارل کېږي، یو خوک شته چې ما ته سزا راکوي او که بنه کار وکړم بنه بدله یې راکوي، نو بیا تعمیری کارونه کوي تخریب نه کوي، عین کله د یوه پاک نظام، که خوک یې په ساحه کې غیر قانوني کار وکړي، نو د هغه نظام پاسداران یې نیسي، له قانون سره سمه سزا ور کوي، په دغسي ټولنو کې ولې جرایم کم وي؟ ځکه د دوى د باور کچه پخه ده چې زما پر تخریبی عمل حتمن ما ته سزا راکول کېږي، له دې امله یې نه کوي، که عبادت په مسلمان کې پر خدای باور او ايمان راسخ نه کړ، هغه عبادت بې ګټې دي، که یې له عبادت سره تر تعمیر تخریب ډېر وي، ټولنې ته د ګټې پر څای یې زیان زیات وي، دا نو دینپالی نه دینکاري دي، چې یوازی د خدای په نوم د خدای مخلوق ته دوکه او فریب ور کوي، له دوى خخه هر وخت ځانونه خوندي کوي، ځکه دوى یوازی چانس ته په تمه ناست دي، که یې د هر ډول تاوان او زیان چانس تر لاسه کړ، نو څنډ به ونه کړي.

فقه که قانون

له دې سرليک، خخه زما هدف د فقهې او قانون ترمنځ تقابل او
تعارض نه دی، بلکې موخيه مې يوازي د همدي دوو لفظونو پر انتخاب
ده چې له ديني متن خخه زموږ دغه علمي تفسيري ميراث ته د فقهې نوم
کارول بنه دی که د قانون؟

که د دغه تعیير شاليد په پام کې ونيول شي، نو جو تپري چې په فقهې
كتابونو کې راغلي ټول مسایل راسن واضحه ديني منبع نه لري، حتا ډېر
داسي مسایل لا هم شته چې اصلن ديني رينبه نه لري، بلکې زموږ تپرو
فقهاو په لوی لاس دين رنګ ورکړي دی او په خپلو كتابونو کې يې
خای ورکړي.

پر دې خبره ټول مسلمانان سره یوه خوله دی چې دين د رسول په
وسيله خلکو ته بنو دل کېږي، عملی بنه يې رسول وړاندې کوي، دا هم
اتفاقی خبره ده چې محمد رسول الله ص وروستي نبي دی (۱)، تر هغه
وروسته بل نبي نه شته، دې ته د ختم نبوت اصطلاح کارېږي، يعني اوس
نه نوي شريعت نازلېږي او نه خوک دغه ادعا کولای شي، مګر له دې
اتفاق سره، د مسلمانانو لویه برخه مفکرين په دې باور دی چې د شرعی
مسلو د حل لپاره له قران او سنت سره په خواکې د امت اجماع، قیاس يا
اجتهاد، مصالح مرسله، قول صحابي، اديان سابقه او گن نور شيان د
سرچينې په توګه کار ورکوي.

دلته خورا ژور تناقض موجود دی، که ختم نبوت سهی وي، نو بیا د بل چا قول خنگه دینی سرچینه کېرى؟ زما په نظر دې يادو شيانو کې يوازې د تېرو اديانو را پاته سنت زموږ لپاره د یوې دینی سرچينې ارزښت لري ځکه قران کريم يې هم يادونه کړې ده (الانعام: ۹۰)، البته چې له قران کريم سره تکر ونه لري، نور اجماع، قياس، مصالح مرسله، قول صحابي او هر بل شى چې په هر نوم يادپري، دینی سرچينه نه شي بلل کېدای، اجماع به د هغوي لپاره چې کوي يې، په هماماغه مسلو د حجت کار ور کوي چې دوي يې په حل و فصل کړي، مګر د بل چا لپاره ځکه حجت نه ده چې هغه يې نه په استدلال پوهېري، نه يې د اخذ اصل مصدر ور معلومېري او نه په دي خبر دی چې اجماع ربستيا هم شوې ده که نه؟ د دي په مقابل کې قران کريم امر کوي چې په ناپوهېي به د یوه شي تابعداري نه کوي (الاسراء: ۳۶)، دا چې د اجماع په اړه ګنبي پونښتني لا هم لا ينحل پرتې دي، نو دا يوازې د هغه چا لپاره کار ور کوي چې خپله يې وکړي، نه دا چې نور خلک يې هم د یوه مستقل مصدر په توګه د حرمت او حلت لپاره وکاروی.

دغه ډول اجتهاد يا قياس، هغه خوک چې اجتهاد کوي، هغه تر خپل کوبښن وروسته همدي نتيجي ته رسپري، دا چې په دين کې تر وس بالا مکلفيت نه شته، نو همدي اصل ته په کتو، د هغه لپاره يې خپل اجتهاد يا قياس سهی دی، مګر دا چې د یوه چا په قياس دي نور کسان وروسته د حلالو او حرامو پېښې کوي، دا نه شرعې بنست لري او نه يې عقل مني.

همدا لامل دی چې ئىنۇ فقهاو اجماع او قىاس يوازىپ كاشف بولى،
يعنى په ديني متن كې د مسلى لپاره د دليل موندونكى دى، نه دا چې
خپله مستقل مصدر دى، دوى وايى:

أَمَّا الْإِجْمَاعُ - إِذَا تَحَقَّقَ - فَهُوَ كَاشِفٌ عَنْ حُكْمِ اللَّهِ سُبْحَانَهُ وَتَعَالَى؛ لِأَنَّ
الْأُمَّةَ لَا تَجْتَمِعُ عَلَى ضَلَالٍ.

وَأَمَّا الْقِيَاسُ - عِنْدَ مَنْ يَقُولُ بِهِ - فَهُوَ كَاشِفٌ عَنْ حُكْمِ اللَّهِ تَعَالَى فِي ظَنِّ
الْمُجْتَهِدِ. (٢)

اجماع- كەوشى- د الهى حکم خرگندونكى ده، خىكه امت پر
گمراھى نه راغونىپېرىي، او قىاس- د هغه چا پە اند چې حجت يې بولى-
هم د مجتهد پە گومان د الهى حکم شىكارونكى دى.

پە دغه عبارت كې خو مەم تكى دى: اجماع كەوشى، دا جملە پە
دى اختلاف تە اشارە كوي چې ئىنې كسان يې اصلن نە منى، بل خوا د
تۈل امت لە لوري د اجماع ناممکنواли تە اشارە كوي، دويم تكى پكې
دا شو چې كە وي هم يوازىپ كاشف درجه ده، خپله مصدر نە شى
كېدای، د قىاس پە اوه هم وايى خوڭ چې يې حجت بولى، دا معنا لري
چې ئىنې يې نە منى، او يىا پسىپى وايى چې د مجتهد پە گومان هغە د
الھى حکم كاشف دى، نە ئانگىپى سرچىنە، دا چې مجتهد يې لا پە اوه
گومان كوي، نو تر هغە وروستە بە خنگە د يو چا لپاره باوري مصدر

کېرىي؟ حرمت يوه باوري مسله ده چې سل سلنە باوري دليل غوارىي، پە ئىناتو او گومانو نه شي ثابتىدai.

صالح مرسله خە دى؟ فقهاء وايى:

فِي الْغَةِ: صَلَحَ الشَّيْءُ صُلُوحًا وَصَالَحًا، خِلَافُ فَسَدَ، وَفِي الْأَمْرِ
مَصْلَحَةٌ، أَيْ: خَيْرٌ، وَالْجَمْعُ: الْمَصَالِحُ.

وَالْمَصَالِحُ الْمُرْسَلَةُ عِنْدَ الْأُصُولِيِّينَ: مَا لَا يَشْهُدُ لَهَا أَصْلُ مِنَ الشَّارِعِ لَا
بِالِّعْتِبَارِ وَلَا بِالِّإِنْجَاءِ. وَهِيَ أَعَمُّ مِنَ الضرُورِيَّاتِ، لِأَنَّهَا تَشْمَلُ الضرُورِيَّاتِ
وَالْحَاجِيَّاتِ وَالتَّحْسِينِيَّاتِ.. (۳)

پە لغت كې د يوه شي اصلاح كول دى چې د فساد ضد دى، و في
الامر مصلحة، يعني پە دې کار كې خير دى، جمع يې مصالح ده، د
اصولو علماء د صالح مرسله پە اړه وايى: هغه دى چې نه يې شرعى
اصل د اعتبار شاهدي ور کوي او نه د رد. صالح تر ضرورياتو عام دى،
دا ضروريات، حاجتونه او تحسينيات ټول را نغارې.

دلته وينئ چې شريعت يې نه د اعتبار لپاره اصل و پاندي کرى وي او
نه د رد لپاره، نوله دې خخە ديني منبع جو پول د يو چا خپل شخصي-
نظر دى، بل خوک دغه ډول امورو ته ديني بعد نه ور کوي.

قياس خە شي دى؟ دوى وايى:

الأقياس حجّة من حجج الشرع يجب العمل به عند انعدام ما فوقه من الدليل في الحادثة... هو ترتيب الحكم في غير المقصوص عليه على معنى هو علة لذلك الحكم في المقصوص عليه. (٤)

قياس د شريعت له حجتوونو يو حجت دى، كه د پېښې په اړه تر دې د لوړې رتبې دليل وجود ونه لري، په قياس عمل لازمي دى... قياس دادى چې د یوه مشترک علت له امله په نص د ثابتې مسلې حکم پر یوه داسي مسله منطبق شي چې په نص نه وي ثابت.

دلته وينو چې قياس په هغه مسله کې حجت دى چې په نص نه وي ثابته، په دې کې خورالوي اختلاف دی چې علت مشترکه په دې حکم کې چشی دی او په هغه کې چيش؟ د سود په اړه د مذاهبو ترمنځ دغه اختلاف دې ته رسولی دی چې د یوه مذهب له مخې یو شی سود دی او د بل له مخې نه دی سود، حکمه دوى د علت مشترکه په اړه یوه خوله نه دی، هر خوک یې له خپل اند سره سم معرفي کوي، چې طبیعي خبره اختلاف سره لري او دا اختلاف یې فرعی مسلو ته هم رسپری.

دا ثابته شوه چې له قطعي الثبوته او قطعي الدلاله دلایلو پرته د نورو مسلو په اړه جدي اختلاف شته، په دې کې نو داسي اختلاف هم شته چې څینې مسایل دینې بنې لري که دنيوي؟ بس پر همدي موضوعاتو د وخت عالمانو خپل نظریات ور کړي دي چې هغه مهال د قوانينو د نه رواج له امله هر لیکل کیدونکی کتاب او قانون به د فقهې په نوم یادېدی.

دا خه بده خبره نه ده که نن د همدي فقهې پر خاي مدنۍ، اساسې، تجاري، حربي او نور قوانين ولیکل شي، فقه هم د موضوعاتو په اعتبار گن تقسيمونه لري، فقه عبادات شته، فقه معاملات شته، فقه السياست شته او... دغه نومونه چې دوي په خپل وخت کې د فقهې لپاره کارولي دي، دا يو هم په شرعې نص ثابت نه دي، د هغوي د خپل وخت يو نوم و، دوي پري پوهېدل او هيچ بد کار نه و، دا چې نن دغه نوم بدليوري، خه ستونزه لري؟ احکام الحدود، والجنایات والتعزیرات يې بولي، که د قانون الجنائي و الجنائي نوم ورکوي، ستونزه ولې جوړه شي؟

همدا شان پخوا د مسلمانانو په قضائي سيسitem کې د خارنوالي په نوم شي نه و، عرب ورته نيابة وايي، لویه خارنوالي نيابة العامه بولي. زموږ په پخوانۍ فقه کې نيابت دي ته وايي چې يو خوک د بل پر خاي د هغه دعوه مخته يوسي، يا ورته وکالت هم ويل کېري، دا په هغه وخت کې د خپل تاريخي اجتماعي کړنو محصول و، اوس چې وخت ډېر تېر شوی دي، نو د نيابت هماغه جزئي شکل اوس کلې شوی دي، پخوا به يوه کس د بل کس نيابت کاوه، اوس يوه اداره چې د يوه خاص مشر-تر نظارت لاندې کارکوي، د يوه مجرم په وړاندې د ټول ملت نيابت کوي، په دي کې نو خه ستونزه ده؟ داسي هم نه ده چې په اوسينيو قوانينو کې نو متهم يا مظنون ته هيچ ډول رعایت نه دي ورکول شوی، بلکې هغه هم له خپل خانه د دفاع لپاره ډېري وسيلي په لاس کې لري، که يو خوک نن را ولار شي پخوانۍ نيابت شرعې وبولي او د فقهې په نوم يې ياد کړي،

مقدسه جنبه ور کړي، خو د نن نیابه (خاړنوالي) په دې کوتک و هي چې
دا غربی پدیده ده زموږ په فقهی ترااث کې مخینه نه لري، څکه بې بايد
منحل کړو؟! ايا هره غربی پدیده بايد په همدي برخليک اخته شي؟ که
داسي وي، نو زموږ په فقهی ترااث کې د بهرنیو چارو وزارت چېري دی؟
دغه دولتي جورښت چې نن بې لري، په کوم فقهی کتاب کې راغلى
دی؟ دا خبره ناسمه ده چې هر نوي شي یا غربی پدیده بايد رد شي، د
يوه شي ګټور توب او ناګټور توب ته کتل کېري، که بنه وي، د ټولني په
خير وي، بايد څای ور کړل شي، که نه رد دې شي.

دا فکر پر خلکو دومر غلبه کړي وه چې د قانون په بنې ليکل شوي
كتابونه بې هم فقهی بللي دي، پاچا ته ليکل شوي د نظام خينې اصول
هم په فقه کې شمارل شوي دي، هغه كتابونه چې مسائيل بې له یوه كتابه
د بل عالم کتاب ته په حواله خلاص کړي وي، هغه هم تر همدي مقدس
پوشښن لاندې راغلي دي، زه دا نه وايم چې پخوانو بنه کار نه دې کړي،
ممکن د هغوي به موخيه دا نه وه چې تر دې نوم لاندې كتابونه ولیکي بیا
بې په مقدس نوم پر خلکو داسي تېر کړي چې خوک بې د مخالفت فکر
لا نه شي کولاي، که خوک په دلایلو ور سره مخالفت وکړي، نو د بې
دينه په تاپه بې ووهي او د ژوند له نعمته بې محروم کړي، د هغوي د
وخت علمي کچه همدومره وه، هغوي تر ګنيو اعتبارونو لاندې د فقهې
وېش کړي دی، د دلایلو په لحاظ، د موضوعاتو په اعتبار، د حکمت له
مخې، له یوه وخته بل ته بې ځینو نورو اصطلاحاتو هم تغییر کړي دی،

دا چې په فقه کې مورکوم پخوانی اصطلاحات وينو، دا هم نه يو په قران
کريم ثابت دی نه په سنت، بيا هم مور ورته بدعت نه وايو، بلکې د یوه
ضرورت پر بنیاد یې لازمي بولو، نن بيا دا ضروري ده چې له اوسينيو
حالاتو سره موافق ولاړو شو، په ټوله نړۍ کې همدا فقهی اصطلاحات په
نویو اصطلاحاتو اوښتي دي، احکام الاسرة ته نن مدنی قوانین ويل
کېږي، فقه المعاملات ته نن قانون تجارت ويل کېږي، په دې کې هم د
پخوانو فقهاؤ له علمي نظریاتو ګته اخیستل شوي ده او هم نوي پر اضافه
شوي، دغه قوانین د یوه اسلامي هیواد لپاره لیکل کېږي او پر مسلمانه
ټولنه نافذېږي، نو دا هیڅ امکان نه لري چې هغوی دي له شريعته
مخالفت وکړي، شرعی مقاصد او د شرعی عمومي پیغاموه دې هېر کړي،
هغه فقهی مسایل دې صرف نظر کړي فرضن اوس هم مسایل په حلېږي،
دوی دې پر څای نوي ایجاد کړي، بلکې له کاره لوبدلو ته نوي بدیل
لتوي، نوي مسایلو ته حل پیدا کوي، دا که پخوا د فقهې په نوم یادېدل،
نن د مدنی يا بل قانون په نوم یاد شي، نو خه اسمان خونه را لوېږي؟
اصلن فقه هم د هغه وخت لپاره قانون و، دوی ورته يا په شرعی متن کې
حل پیدا کاوه يا یې د اجتهاد، قیاس، مصالح مرسله، قول صحابي او ګنو
نونو لاندې حل پیدا کاوه چې همدغه یو نوم ورته کارېدل، اوس هم
عیني کيسه ده یوازې یې ځینې مسایل نوي کېږي، په سیستم کې یې رد
وبدل کېږي، او هغه پخوانی نوم یې په نوي بدلېږي، نه پخوانی فقه له
خطا خالي ده، نه نن قوانین، دواړه د انساني دماغ او علم محسول دي
چې د خپل وخت د ټولنې او ګنو نورو حالاتو وشرایطو اغېز پر جوت

دی، نو فقه قانون ده او قانون فقه ده، په دې کې زما په نظر هیخ شی بد
نه دی، بلکې لا به بنه شي چې مور له حالاتو سره موافق د خپلې ژبې په
قاموس کې نويو لفظونو ته ځای ور کړو.

۱۵/۹/۲۰۲۲

۱) (الموسوعة الفقهية الكويتية، مصادر الاجتهداد: ۴۳/۱)

۲) الموسوعة الفقهية الكويتية (۴۳/۱)

۳) الموسوعة الفقهية الكويتية (۲۰۸/۲۸)

۴) أصول الشاشي (ص: ۳۰۸-۳۲۵)

دین او ساینس

د دین او ساینس په اړه زه تر ډېره وخته په دې نظر و مچي دواړه یو له بل خخه دومره ګوښه دی چې یو د بل په چارو کې مداخله نه، بلکې مطلق کار نه لري؛ مګر اوس دې پايلې ته رسپرم چې نه له یوه بله مطلق په هره برخه کې بېل دي او نه سره یو شی دي، خو ترمنځ یې مشترکې نكتې شته.

قران کريم د خپلې مدعاه لپاره یا تاریخي شواهد وړاندې کړي دی (النور: ۳۴)، یا یې هم د علم په مت د خپلې مدعاه د تللو بلنه ور کړي ده (يونس: ۳۹) یا یې هم ورته ویلي چې تاسو خپل کار کوئ موب خپل، د کار او عمل نتیجه به دا په ډاګه کړي چې خوک پر سمه لار او خوک پر ناسمه درومي. (الانعام: ۱۳۵، هود: ۹۳، الزمر: ۳۹)

قران کريم د انسان په اړه دا خبره په ګنو مواردو کې کړي ده چې هغه تلواره کوي او د هر شي پايله ژر او خای پر خای غواړي، البته عيني شرایط داسي نه دي لکه انسان په ذهن کې جوړه کړي نقشه، عيني شرایط د ډېر وخت په تېربدو د یوه حقیقت د منلو لپاره، د یوه کار د نتیجي لپاره، د انقلاب د راتلو او یوه اوښتون لپاره سازگاره کېږي، نوله دې امله الله تعالی انسان ته د علم په میدان کې د خپلې مدعاه د تللو بلنه ور کړي ده، خو تر خنګ یې دا هم ورته ویلي چې دوى تلواره کوي، د یوه شي نتیجه ژر غواړي، د هر شي په اړه داسي فکر کوي چې دلته هیڅ اصول نه شته او هر خه بس همداسي تصادف را منځ ته کېږي، که یې غونښنه پوره نه شي، د یوه قاطع حقیقت له منلو هم انکار وکړي، که خه هم د هغه د رد لپاره یوازې دومره توجیه کولای شي چې دوى یې په

حقیقت نه پوهیری، الله تعالیٰ وايي دوى د علم په میدان کې همدومره مخته تللي دي، (الجم: ۳۰) نور د هغې ادعا د رد لپاره هیچ نه لري، يوازې خپله ناپوهی يې بانه کړې ده او د خپل شاو خواله حقایقو ناخبره د زمری غوندي پر میدان ناست دي.

قران کريم وي که بل هر کتاب چې د علم په میدان کې د درېدو توان ونه لري، هغه د دي وړنه دی چې پیروي يې وشي، قران کريم که هغه پیغام د بشريت لپاره ونه لري چې د بشر-ښېگنې پکې شته، په تاریخي شواهدو يې خپله مدعاه ثابتنه نه کړه، د علم په میدان کې د هغه کړې وړاندوينې د منل شوي حقیقت په توګه زبات نه شوي او په لارښونو تر عمل وروسته يې که د بنې او غوري نتيجي په بنې د انساننو مخته د خپل حقانيت شواهد وړاندې نه کړل، نو یا قران کريم نه د الله کتاب دی او نه د علم په دي نړۍ کې د دي وړ دی چې پوهان، عاقلان، تجربه کاره او مفکرین خلک يې ومني .

او سپنسکي وايي: "کوم مذهب چې ساینس رد کړي او یا هم ساینس مذهب رد کړي، هغه دواړه باطل او ناسم دي".

ډاکټر OTTO LICKI: «تر هغه چې یو دین د عقل او بصيرت عناصر له خان سره لري، هغه به د تعصب او تصوف په ګنده ډنډ کې له لوېدو خوندي وي، دغه مذهب په خان کې د بشريت شموله دین د جوړدا وړتیا لري.» (۱)

قران کريم کله هم په ړندو سترګو خلکو ته دعوت نه دي ور کړي چې د هغه ادعاوي دي په پتو سترګو ومني، قران کريم د رسول الله ص په ژبه وايي:

قُلْ هَذِهِ سَبِيلٌ أَدْعُو إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي [یوسف: ۱۰۸]

ووایه: دغه زما او زما د پیروانو لار ده چې په بشپړ بصيرت ورته بلنه کوم.

یو بل خای قران کریم د احمد تر ماتی و روسته مسلمانانو د الهی اصولو
د بيان په لړ کې وايې:

إِنْ يَمْسِسُكُمْ قَرْحٌ فَقَدْ مَسَ الْقَوْمَ قَرْحٌ مِثْلُهِ وَتِلْكَ الْأَيَّامُ نُدَاوِلُهَا بَيْنَ النَّاسِ وَلِيَعْلَمَ اللَّهُ الَّذِينَ آمَنُوا} [آل عمران: ۱۴۰].

که تاسو ته زيان رسپدلى، نو دبمن مو هم عيني زيان ليدلی دی او د
خلکو ترمنځ د (بريا و ناکامي) دغه وختونه د الهی اصولو له مخې
بدلېږي او خو مسلمانان په همدي (حقیقت) پوه شي.

د بدر په میدان کې بریا او د احمد په میدان کې ناکامي، تقرین د یوه
کال په اوږدو کې دوې یو د بل مخالفې حادثې وې، قران کریم پر دواړو
تبصره کړې ده، د احمد په اړه دغه تبصره کې راغلي دي چې دلته له نافذو
قوانيño سره هماهنګي د انسانانو د بریا اسباب چمتو کوي، همدي نكتې
ته بايد د همدي دوو پېښو په رڼا کې وګورئ او دغه حقیقت په مجسم
شكل ستاسو مخيې ته پروت دی، ولې په ډېر و کمو کسانو مو د بدر میدان
وګټۍ او له ډېر و کسانو سره مو د احمد میدان وېايلی؟ پر دې عواملو په
فکر کولو تاسو پوهېږئ چې مور ته قران کریم د خه ډول ژوند د منلو بلنه
راکوي او مور خنګه په دې حقیقت تر پوهاوی وروسته د ژوند پر سختيو
بریا موندلای شو؟!

زما په نظر که دا معیار له منځه یوسو چې پر ساینسی حقایقو د قران
کریم یا دین مدعانه شو عرض کولای، یا په بل عبارت د دینی ادعائو
لپاره که داسې یو معیار ونه لرو چې پر هغه په تول کولو د دې دروندوالي
او سپکوالی را معلوم شي، نو بیا بې حقوقالی و ناحقوالی خنګه جوت شي
او انسانان بې د کومو دلایلو و شواهدو پر بنیاد ومنی؟

دا چې مسلمانان ادعا کوي زموږ دین تر نورو حق دی، نو ایا یوازې په دې حق دی چې لمونځ کوي، که د حج یا روزې له امله حق دی؟ که په دین کې دا راغلي چې دروغ مه واي، غلامه کوه، زنا مه کوه، له خلکو سره همدردي کوه، دا یې د حقانيت معیار شو؟ زما په نظر دا خبرې او د عبادت یو ډول هر دین لري، نو بیا هر دینپالی ويلاي شي چې زما دین هم حق دی، د دې هري ادعا د اثبات لپاره خو بايد داسي یو معیار وجود ولري، چې پر هغه په قول سره سپک او دروند سره معلوم شي، که ساینس د دې لپاره معیار ونه تاکو، نو بل هيچ داسي قول منلى معیار تر او سه وجود نه لري، چې پر هغه معیار سپک شوي دې خلک سپک ومني او دروند یې خلک دروند ويولي.

قران کريم د خپلو خبرو د اثبات لپاره له تاریخي شواهدو سره سره د کایناتو لور ته هم زموږ پاملنې اړولي ده، د انسان خپل جسم او نفس ته یې هم ګوته نیولي ده، د اسمان او خمکې په لورو او زورو کې داسي حقایقو ته یې هم زموږ توجو جلب کړې ده چې نن یې مورد علم په مت درک کولو ته نژدي شوي یو، قران کريم دې خبرې ته داسي اشاره کړې وه:

سَرِّيهُمْ آيَاتِنَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ أَوَّلَمْ يَكُنْ
بِرَبِّكَ أَنَّهُ عَلَىٰ كُلِّ شَيْءٍ شَهِيدٌ (۱۰۸) إِنَّهُمْ فِي مِرْيَةٍ مِّنْ لِقَاءِ رَبِّهِمْ أَلَا إِنَّهُ بِكُلِّ
شَيْءٍ مُحِيطٌ [فصلت: ۵۳، ۵۴]

ژر به مورد دوى ته د خپل (قدرت او شتون) نسبې په کایناتو او د دوى په نفسونو کې ور بشکاره کرو، خو دوى پوه شي چې قران کريم حق (له واقعیتونو سره موافق) دی او ایا دا خبره بس نه ده چې ستا رب پر هر شي حاضر و خارونکي دی؟ حقیقت دادی چې دوى د خپل رب د ملاقات

په اړه شک کوي، خبره داده چې هغه د (خپلو قوانينو) په مسټ پر ټولو
شيانو احاطه کړي ده.

په دې اياتونو کې قران کريم د علم لور ته د خپلو مخاطبانو توجو
جلب کړي ده، الله تعالى وايي تاسو لږ انتظار شئ، مور به د خپل شتون
او قدرت نښې په کايناتو او انساني نفسونو کې درته وښو، د قدرت داسي
نه بدليدونکي او له یوې مرجع خخه کنټروليدونکي قوانين به کشف کړئ
چې ګوته په غائب به ورته پاته شئ، هغه مهال به پوه شئ چې د کايناتو
هیڅ شی هم د تصادف له مخې نه را منځته کېږي او نه د تصادف له
مخې ختمېږي، بلکې دا هر خه د محکمو اصولو په رنا کې ترسره کېږي،
له دې اصولو نه کاينات مستشنا دي او نه انسانان، نه یو فرد خان تري
خلاصولي شي او نه درسته ټولنه، د هر چا لپاره دلته اصول دي، هر خه
د هغو اصولو په رنا کې ترسره کېږي، هیڅوک دې بې وخته د یوه شي د
تلواړه د کارونو نتيجه هم نه راوزي، د هر شي لپاره چې ذهنې او عينې
شرایط مساعد نه شي، هغه شي نه موجودېږي او نه په عالم خلق کې د
الله تبارک وتعالي تګلاره داسي ده چې په یو دم هر خه ترسره کېږي،
دلته که د کايناتو پيداينېت دی هم یې تر دې وخته پر وجود دومره زمانه
تېره شوې ده چې انسان یې د ورڅو او ګلونو په شمار ستړي کېږي او که
دانسان خپل پيداينېت دی هم داسي دی چې له یوې نكتې پیلېږي، په
سوکه سوکه تدریجي ډول د خپلې ودې وروستي خوکې ته رسېږي،
همدا ډول که زمور په شاوخوا کې وګورو د هر شي لپاره همداسي د
تدرج لار تعین شوې ده، حتا د انسان خپل افکار هم تاثيرات لري، قران

کريم یې یادونه کړي ده:

أَوَإِنْ تُبَدِّلُوا مَا فِي أَنْفُسِكُمْ أَوْ تُخْفُوْ يُحَاسِبُكُمْ بِهِ اللَّهُ [البقرة: ٢٨٤].

او ستاسو په نفس کې شته افکار که بنکاره کړئ یا یې پت وسات،
الله یې درسره محاسبه کوي.

هدف ورڅخه د الله قوانین دی، ستا خیالات او افکار خپلې پایلې لري، که عملی یې کړې هم به خپله نتیجه په خپلو سترګو وګوري او که ستا په ذهن کې پاته شي، هم به یې پایلې حتمي ووينې. تاسو نن د قران کريم دغه ویناد علم اصول النفس له یوه ماهر خڅه وپونستئ چې هغه د انسان د لا شعور او تحت شعور له نړۍ خومره جالې درته کوي، بیا به پوه شئ چې زموږ افکار خنګه زموږ په کړنو او وجود اغېز کوي او خنګه یې محسوسې پایلې زموږ په وړاندې راخې؟

هغه خوک چې د علم له میدانه قران کريم د خانقا تاريکيو ته له دې ډاره خغلوی چې هسي نه د ساینس تحقیقات یې پر شویو ادعائګانو د بطلان چليپا راکابري، هغوي دي لوړۍ د قران کريم په مفاهيمو، ژبه، اصولو، بيان، دلاليو، د ادعا په حقیقت بیا یې د ثبوت لپاره په طریقه خانونه پوه کړي، تر دي وروسته دي د علم له میدانه هغه ثابت شوي حقایق ورسره پرتله کړي چې د دي میدان اهل ذکر ور باندې د ثبات اخيري تاپه وهلي ده، بیا دي ترمنځ د توافق یا تضاد موندلو په فکر کې

شی چې قران کريم د علم په تله کې خپل خان خنګه ثابتوي؟

د قران کريم د حقانيت لپاره ساینسی لاسته راونې، د بشريت علمي وده او د سياست و اقتصاد په میدانو د انسانانو ورڅه تر بلې علمي تيورياني او ور پسي یې په علمي ډګر کې ارزونې یو په یو د قران کريم د حقانيت او صداقت چيغي وهي، دا چې خوک یې له تعصبه نه مني، هغوي ممکن د خپل خان له وجوده هم منکر شي، بل لور ته که مسلمان یې له قران کريم خڅه په ثابتولو کې پاته راغلي، دا د هغه پر ناخبري او ناتوانې دلالت کوي، په دي کې د قران کريم نقص نه شته.

د ملوکیت لپاره د تابوت جوړول د قران کریم وранدیز و، قران کریم د واک لپاره د مسلمانانو خپل منځی مشوره پیشنهاد کړه (الشوری: ۳۸) قران کریم د فرعون او دې ته ورته پاچاهانو په یادولو د دې د بدوالې بېلګې ور کړي دي، تر ډپرو تجربو وروسته انسانان هم دې پایلې ته ورسېدل چې د ملوکیت پایلې د بشر په ګټه نه دي، د ملوکیت دور یې ختم کړ. د غلامانو په نیولو لوړۍ نیوکې قران کریم وکړي، د انسانانو پیدایښت یې له یوه نفس وباله او ټول بشريت یې د احترام او درناوي وړ وباله، په ټولنه کې د شته غلامانو د ازادولو امر یې وکړ او انسانان ډپر وروسته همدي نتيجي په ورسېدل. د روحانیت او مادیت په کشمکش کې انسانانو یا د افراط لوری نیوی یا هم تفریط ته یې پنا وړه، خوک به له مادیته په ګونبه کبدو د رهبانیت لمنې ته په لوپدو د مادیت له لزتونو بې برخې شول او خوک به دومره مادیت پرسته شول، چې په دې ټس کې به یې روحانیت بیخی هېر کړ، هر خه به یې ماده بلل، د ماده پرستانو ټول اعمال هم د خلکو په وړاندې دي، داسې کارنامه یې نه ده کړي چې خوک پري وویاپري، قران کریم د اعتدال لار ونیوه، نه یې یو مخیز خپل پیروان مادیت ته هڅولي او نه یې روحانیت ته، بلکې دواړه خواو ته یې لازمه پاملنې کړي ده. نه یې له مادیته انکار کړي دي، چې ژوند یوازې تر خانقا را محدود کړي او نه یې هر خه ماده بللي چې د روحانیت بیخ په وکاري، بلکې اصول یې ور کړل چې همدي چوکاتونو ته په کتو دې له مادي نړۍ ګټه واحلي او خپله روحاني دنيا دي په ودانه کړي، داسې نه کېږي چې له مادیته په انکار روحانیت قوي کېږي او نه داسې حل راوزي چې روحانیت نفې شي یوازې مادیت دې هر خه وبلل شي. د مذهبی ازادي په اړه لوړۍ قران کریم خپل پیروانو ته امر وکړ چې اسلام ته راتګ او تګ هم د خلکو په خوبنې دی او هر دین هم د دینپالو کسانو

په خپله خوبنې پوري اره لري، د يو چا چې هر دين زره غواړي، خوبنې یې وي، هغه دي ومني، په دي لړ کې زور زياتي باید ونه شي (البقره: ۲۵۶)، دا يادې یې یوازې یو خو بلګې وي چې دلنه مې يادې کړي، که نه په قران کريم کې دي ته ورته مثالونه بیخې دېر دي.

قران کريم په قاطعانه توګه خینو ساینسې حقایقو ته اشاره کړي ده چې له دي ډګره د قران کريم په ایستلو به کله هم هغه قرانی حقایق را برسپړه نه شي، د قران کريم د حقانیت معیار به د خرافاتو په ګرداد کې ورک شي او د الله له انقلابي کتاب خخه به یوازې یو خو خرافاتیان د خپلو خرافاتو د زبات لپاره کار اخلي، چې هم انسانان له علمه په لري کړي، هم یې په دنيا کې د دي په وسیله وشکوي او د اخروي ژوند له نعمتونو ې هم د خپلو خرافاتو په ذریعه محروم کړي. قران کريم د علم کتاب دی او تل به د علم په میدان کې خلپري، هیڅوک نه شي کولای چې د خپلو خرافاتي باورونو د لزپيدو له امله پر قران کريم نیوکې وکړي او د قران کريم اهمیت په دي سره کم کړي، قران تر بل هر چا د خرافاتو ډېره مقابله کړي ده، د عربو په خرافاتي ټولنه کې همدي قران کريم انقلاب راوستي، د علم ډېوه یې هغه وخت روښانه کړه چې پر نړۍ باندې د ظلم، جهالت او وحشت تورتم پروت و، دا ډېوه به تر هغو له همدي خایه بله ساتله کېږي چې دا نړۍ په علماء او د عقل په خاوندانو ودانه وي.

۳۰/جولای ۲۰۲۲

سرچینه:

۱) انسان نې کیا سوچا؟

پر دینی سرچینو زیاتونی او تری کمونې

دینی متن د الهی کلام او کتاب په بنه نازلېږي، بیا د همدې کتاب
هداياتو ته عملی او تشریحی جنبه د همدغه خدای رسول ورکوي، له
دې امله په قران کریم کې وايې:

{هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ} [التوبه: ۳۳].

دی هغه خوک ذات چې خپل رسول یې له حق دین او عملی
تګلارې سره لېرلی دی.

دغه مطلب یې د الفتح په (۲۸) او د الصف په (۹) نمبر ایاتونو کې
هم بیان کړی دی.

هُدی چیش ته وايې؟ د عربی ژبې د لغت کتابوه وايې:

الطَّرِيقُ، الشَّرِيعَةُ". (۱)

لار، تګلاره.

ابن فارس په خپل کتاب کې وايې:

هدی: الهدی: خلاف الضلال...، وأصله التقدم. (۲)

هدی د ضلال(ګمراهي) خلاف دی... او اصلن وړاندېتوب ته وايې.

د بسکاره او روښان معنا هم لري، ورخې ته هم هم وايي. درانده په لاس کې لکړي ته الهادیه وايي، نو د دي مادي بنسټيزي په معناوي بسکاره، روښانه، وړاندي او تګلاره دي. له دي امله حرم ته روانه کړي قرباني هم هدېي بولي، څکه د کاروان مخته روانه وي، لکړي ته هم وايي، څکه تر پوند وړاندي وي، په اوږدو کې راوتلي ډبره هم هادیه بولي، لامل يې دادی چې له ورایه بسکاري، د حیوان د مخ حصه هم هاد بولي، تر نور بدنه يې مخکې وي او ژر بسکاري.

په ايت کې چې الله تعالى د کوم هدایت یادونه کړي ده، هلتہ يې هدف تګلاره او لارښونه ده، دین خود ژوند لپاره عملی احکام او هدایات دي، نو رسول په دي مکلف وي چې دغه عملی به په خپل عمل او کړنو سره امت ته وښي.

تر هغه وروسته چې پر رسول الله صلی الله علیه وسلم احکام نازلېدل، هغه يې تشریح کوله، خه وخت چې احکام تکمیل شول، نو په قران کریم کې د دي اعلان هم وشو او د رسول الله ص د رسالت دنده ورسه بشپړه شوه او د هغه د کوچ وخت را ورسېد، قران کریم وايي:

{الْيَوْمَ أَكْمَلْتُ لَكُمْ دِينَكُمْ وَأَتَمْمَتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ
[دینا] [المائدة: ۳].

نن ورخ مې تاسو ته ستاسو دین پوره کړ، او خپل نعمت مې در باندي بشپړ کړ او تاسو ته مې اسلام د دین په توګه خوبن کړ.

تر دې اعلان وروسته باید دا خبره روښانه شوې واي، چې کوم شیان دینی دی او کوم غیر دینی؟ په دې باید خلک پوه واي چې دین د الله وي، هغه يې نازلوي، حکم يې هغه کوي، هر خه يې د هغه په خوبه کېږي، له دې پرته پر بل شي د دین نوم اینټول ناسم کار دی.

یوه خبره باید واضحه وکړم چې یو انساني برداشت دی او یو اسماني دین، د دواړو ترمنځ فرق دادی چې انسان د خطا امکان نه شي ختمولاي او په دیني متن کې دغه احتمال له لویه سره نه شته، په دین کې بیا یو هغه مسايل دی چې امت يې پر مفهوم اجماع لري، لکه: د الله وجود، د لمونځ فرضیت، د زنا حرمت، رشوت، سود او دې ته ورته کلې مفاهیم دی چې پر کلې مفهوم يې اجماع ده او دغه ډول کلې مفاهیمو کې اختلاف نه وي، داله بدھیاتو خخه بلل کېږي، نو دغه هم مقدس دی که خه هم د انساني فهم او برداشت مالګه ور ګله شوې وي، یو هغه جزي مسايل دی، لکه په قسطونو کار سود دی که د يې یو ډول؟ پر دې اختلاف دی او هیڅ ټول منلي فتوا د دیني سرچینو په ملاتر نه شته، اوس د دې دویمي کټګوري مسايلو ته حتمي دیني رنګ ور کول او د لومړۍ برخې په شان يې مقدس بلل ناسم کار دی او ډېر غلط او ناقص افکار ور خخه سرچينه اخلي. هغه بدھیات حتمي یو داسي کامل فرد لري چې پر هغه يې ټول امت سره یوه خوله وي، خو له هغه سره د نورو په ور ګډولو کې اختلاف رامنځته کېږي، مثلن: سود خه دی؟ له قرضدار خخه تر خپل اصل مال اضافه مال اخيستل سود دی، دا يې هغه اتفاقی فرد دی

چې تول امت پر متفق دی، تر دې وروسته افراد یې مختلف فیه دی، زنا چیش ده؟ له نکاح پرته له بسخې سره د یوه نارینه د مخ په فرج کې جنسی اړیکې دی، دا چې متعه زنا ده که نه؟ په زور نکاح شوې زنا ويبلل شي که نه؟ د بدل نکاح سهی ده که په زناکې شمار شي؟ دا تول اختلافی دی، هغه اتفاقی مفاهیم یې حتمی دی، مقدس هم دي او دین هم بلل کېږي، څکه دغه اتفاقی مفهوم یې له صدر اسلام خخه منقول دی.

په اختلافی مسلو کې حتمی نه ده چې یو خوک دې له بل چا سره د نظر اتفاق ولري، له دې امله مور په اسلامي دنيا کې ډېر اختلافات او مذاهب وينو، تول لمونځ کوي، ډېر خه یې سره مشترک دي، خو په جزئياتو کې اختلاف لري، حج هم تول کوي، غت اعمال یې سره متفق دی، وړې مسلی یې اختلافی شته، خدای هم تول مني، په اړه یې خینې واړه اختلافونه له ناسمو برداشتونو خخه را پیدا شوي دي، دا هر خه د دې پېلګې دې چې اختلاف نه ختمېږي او د انسانیت په همدي متغير ژوند او د دغو خاصیتونو لرونکې ژبه کې یې ختمول هیڅ امکان هم نه لري.

نو چاره خه ده؟ چاره یې زغم دی، یو خوک که خپل برداشت باوري بولې، هغه دې په خپل فهم عمل وکړي، پر یو چا یې باور شو، له هغه تر پوښتې وروسته دې حکم عملی کړي، زما فهم دا نه لازموي چې زما پلار دې هم زما له فهم او فکر سره سم عمل وکړي، څکه زه په خپل فهم مکلف يم او هغه په خپل وس او فهم، نو زه حق نه لرم چې خپل فکر مې پر نورو تحمیل کړم، مګر په دې مکلف يم چې تر خپله وسه په دین

خان پوه کرم، هر سپری په مکلف دی، خوک به خپله وس لري، اصل سرچيني به يې د پوهانو له هدایاتو او وسيليوي علومو سره يوځاي کتلاي شي، خوک به داسي وس نه لري، هغه به له نورو د پونستې په کولو پوهاوی تر لاسه کوي.

دين په اصل کې پر یوه سرچينه ولاړ دی، هغه سرچينه يې وحې ده، تر هغه چې الله تعالى یو حکم نازل نه کړي، رسول الله ص يې په عملی نمونې وړاندې کولو هم مکلف نه دی، تر هغه وروسته چې حکم نازل شي، رسول مکلف دی چې عملی نمونه يې خلکو ته وښي، دغه دين شو او دغه يې عملی طريقة. دغه دواړه شيان که خوک په هر نوم يادوي پر وحې ولاړ دي او اصل دين له همدي څایه سرچينه اخلي.

تر دي وروسته چې رسول الله صلي الله عليه وسلم وفات شو، د ديني احکامو د نزول زمانه ختمه شوه، دغه دروازه د ابد لپاره وټول شوه، نور احکام نه نازلېږي، دين په خپل متن کې ځينې مسایل واضح بیان کړي دي، نور يې د یوه فارمول په چوکاټ کې اینسي دي او حکم يې واضح کړي دي، ځينې يې بیخي نه په چوکاټ کې شته او نه په واضحو لارښونو کې، دغه کټګوري مسایل يې په ديني رنګ نه دي رنګولي، زما په نظر بنه به وي چې ثابت مسایل يې ديني وبولو او غير ثابت يې تول دنيوي، خو يې ترمنځ د بیلتون بنه واضحه کربنه وايستل شي چې خلکو ته يې تميز اسانه شي.

اوں که یو خوک رائی پر همدی دینی سرچینو اضافه کوي، مثلن وايي: په قران کريم کې دا مسله نه شته، په سنت کې هم نه شته، تر یوه فارمول لاندي هم نه رائی، مگر د دي شي په اړه د حرمت پړکړه دوه زره علماؤ کړي ده، نو دا شی ځکه حرامپوري چې اجماع حرام و بالی او اجماع یوه دینی سرچينه ده، لکه قران چې یو شی حراموي یا سنت، همدغسي اجماع هم د دغه شي په اړه د حرمت پړکړه وکړه او اسلامي امت پر ګمراهي نه را یو خای کېري، نو معلومه شوه چې د دوه زره علماؤ اتفاق پر حق دی او د هغه شي د حرمت پړکړه بالکل سهی ده.

زما په نظر دلته بنسټيشه تېروتنه دا کېږي چې پر دینی سرچينو زياتوب کوي، دا که د اجماع په نوم وي چې مستقله سرچينه یې بولي، که د مصالح مرسله په نوم وي، یا د قول صاحبي په نوم وي یا بل هر نوم، دا له دين سره ظلم دی، دا پر هغه خه نه اکتفا ده چې الله او رسول ور باندي کړي وه. زما په اند باید له دې سرچينو هیڅ شی نه کم شي او نه هم پر زيات شي، هماغه دين الحق او الهدى دوې سرچينې بیخې کافي و شافي دي، الله د شارع او رسول ص یې د شارح په توګه زموږ لپاره د دنيا او اخترت د بريا ضامن دي، تر دي اضافه والي که په داسي توګه وشي چې مسایلو ته حل وړاندې کړي، یا له دیني متن او شرحې خخه د اجتهاد په توګه یا هم غير له دینه د یوه قانون په توګه یې وړاندې کړي چې د هغه وخت خلک پري اجماع وکړي، دا به تر هغه ډېره بنه وي چې په اجماع حل شوي مسلې ته کامل دیني رنګ ور کوي او اجماع یوه

دینی مرجع معرفی کوي، حکمه دلته دوي خلکو ته د استدلال دروازه خلاصه کړه، هره ډله د خپلې مخالفې ډلي په مقابل کې چې له قران او سنت خخه دليل نه شي موندلای نو اجماع ته پنا وړي او دانو بیا خوک ثابتوي چې په دې وخت کې ټولو خلکو اجماع کړي وه که نه؟ ایا شونتیا ې هم وه که نه؟ عقل یې منی که نه؟ بس ادعا وکړي چې پر دې مسله د امت اجماع ده، دا که وي که نه، یوه ډله یې د بلې په مقابل کې کاروی او مثالونه یې د ګنو مذاہبو په فقهی کتابونو کې تر شمار وتلي موجود دي.

زه دې جرأت ته حیران یم چې د الله پر بشپړ شوي دين زیاراتنې کوي، سرچښې یې ګڼې ور وړاندې کوي، یو شی د خلکو په خوله یوه ورڅه حرام او بله ورڅه حلالوي، له دینی احکامو یې د لوبو وسیلې جوړې کړي وي، تو خدادی دغه صیغه به یو خوک نن د خپلې خور، لور، ورېږي، خورڅې او بلې خپلوانې په حق کې خوبنه کړي؟ که دا نه شي برداشت کولای، نو د بل لوپو ته خنګه فتوا ورکوي او په تاریخ کې یې خنګه تر دې ډېرو پاکو بنځو او نرانو ته ثابتوي؟ بل مثال ته فکر وکړئ! یوه بنځه له مېړه درې واره طلاقه شوه، د قران کريم د حکم له مخي نور دغه مېړه او ماینه نکاح نه شي سره کولای، مګر په هغه صورت کې چې له یوه بل مېړه خخه کونله یا طلاقه شي، بیا که اول مېړه ته خې، نکاح یې جواز لري، د دې حکم هدف دا نه دې چې یوه طلاقه شوې بنځه دې د هغې پخوانۍ مېړه تر لاس ونیسي، یوه میندې ته دې ور نکاح کړي، هغه دې ورسه جماع وکړي، بیا دې طلاقه کړي او بېرته دې اول مېړه ته نکاح

ور وکری، زموږ په وخت کې مذہبی قشر-دې ته حلاله وايی، دا نو حلاله نه ده سمه (ملعنه) ده، په دې کې بنځی له لومړي طلاقه عده نه وي پوره کړي، دویم دا چې اول مېړه د هغې نور مېړه نه شو پاته، هغه پردي سېرى دی او دا پردي بنځه، هیڅ اړیکه نه سره لري، هغه خه واک لري چې تر لاس نیولې یې يوه مینده ته دروي او بیا یې په زور نکاح کوي؟ دواپې نکاوې بې مهره کېږي، د دویم مېړه نکاح فقط د یوه ګړي لپاره وي چې هغه له دې بنځی سره یوځای شي نور بس خلاص، هغه به یې حتمي طلاقوي، تر طلاقه وروسته ئای پر ئای اول کس ته په نکاح کېږي، عده او مهر سر خورلې دی، خکه د نر واکې ټولنې يوه فرد په غوسمه کې خپلې بنځی ته طلاق ور کړي، اوسم یې بېرته خان ته حلالوي نو سزا یې بنځی ته ور کوي؟ دا یوه زړه برښونکې ډرامه نه ده، نو چیش ده؟ دغه کسان هم بیا پر منبر ناست وي، ناري وهی مخ یې سور وي او غرب ته پېغور ور کوي چې اسلام بنځو ته حقوق ور کړي دي، تاسو خو د جنسی تندې الله ترې جوړې کړې ده؟! هغوي به الله کړې وي، مګر تاسو خو هم الله کړې ده او هم مو په زور کړې ده او دې کار ته مو د خدای د دین نوم ور کړي دي، چې یوه مقدسه فحاشي ورته ويلاي شو، د یوه انسان په زړه کې که یوه ذرہ انسانیت هم پاته وي، تو خدای له یوه انسان سره به دغه ډول معامله وکړي؟ دا یې نو مشت نمونه خرووار دي، دغه ډول کیل تماشه والا مسایل نور هم په پیخر دي.

که د حلالی لپاره یو ناسم دینی استدلال نه وای شوی، خبره قانون ته
تللی وای، تر دی په مراتبو بنه حل کېدە او مېړه و ماینه دواړه به راضي
وای او دین به پکې نه بدنام کېدای. د خدائی لپاره دا مو دین ته په نسبت
څه مقدسه لو به او فحاشی پیل کړي ده؟

پر اصلي دیني سرچينو د نه درېدا به همدغه نتيجه وي، خوک چې
اضافې پر کوي، هغوي به حمن له دين خخه داسې مسخره شی جوړه
وي چې هم به د ظلم سبب وي، هم د فحاشی، هم د بل د حق خوړلو او
ګنیو نورو نارواو، ځکه اوله ناروا یې داده چې د خدائی پر سرچينو یې
بسنه ونه کړه او له دې خای یې د ظلم بنیاد کېښودل شو.

دوكتور یو سف قرضاوي پر خپل ټويتېر پانه یوه ورڅه ډېره بنه يادونه
کړي وه: «موږ د هغو پوبنتو حل له اسلامه غواړو چې هغه نه دي مطرح
کړي او د هغو ستونزو حل لار پکې لټيو چې له هغه موږ ته نه دې را
پیدا، بلکې په خپلو لاسونو مو ایجاد کړي او نه مو له دې ستونزو د ځان
ساتني هغه اسلوب غوره کړي چې اسلام یې سپارښته کړي».

له مسایلو سره که برخود داسې کړو چې پر دیني او دنیوي کټګوريو
یې ووپشو، بنه به وي؛ په دیني نص ثابتې مسلې یې په همدي کټګوري
کې شمار کړو او له دې پرته په نورو سرچينو ثابتې مسلې که پخوا د
همدي برخې ګنل شوې هم وي، او س لازمي نه ده چې همدلته یې
شمار کړو، دغه برخه د او س لپاره بنه ده چې ځنې پلې شي او د قانون په

چوکات کې ورته حل و موندل شي، بیخی دې کتىگوري بېله شي، په دې سره به هم مسایلو ته د هر وخت له حالاتو سره سم حل موندل کېري، غیر مقدس مسایلو ته به په وج زور مقدس پوبن نه گنبدل کېري، د الهي دين پر سرچينو به ناحقه زيانتونې او کمونې نه کېري او په دې توګه به دين له خرافاتو خلاص شي هم به د خلکو د کيل تماشه له میدانه ووزي، د هري مسلې د حل لپاره دين را وپاندي کول او بيا تر همدي نوم لاندې يې له بلي مرجع حل کول او بيا دې عمل ته ديني رنگ ور کول هغه مسله ديني او شرعىي بلل، د خورا ډپرو بدوي پاييلو سبب کېري چې حتا خلک يې له دينه زړه توري کري دي، دغه ټول مزخرف مسایل له همدي ئايمه سرچينه اخلي، د ملنګانو خرافات، د زيارتونو کرامات، په كامل دين کې نورو ته اختيارات او پر هغه خه اضافات چې الله يې اجازه نه ده کړي، ټول همدي بنستيزې تېروتنې ته ور ګرئي.

يوه ډپره جالبه اوس دا شوي ده چې که پر اصلينو سرچينو خلکو ته سپارښته وشي، نو په بدوي نومونو دې يادوي، خو دوي چې پر ديني سرچينو اضافې کړي دي او له دې خڅه په را پېښو ستونزو کې ګير پاته دي، دوي خوک نه يادوي، خومره ستر ظلم دی چې د خدائی پر بشپړ شوي دين خوک اضافې کوي هغه ديوه بنه مسلمان په توګه ياديري او خوک چې پر هماغه منزل دين بسنې کوي، هغه بيا بد بلل کېري؟! زما په نظر له کتاب الله او سنت الرسول پرته هیڅ سرچينه باید نه زياته شي او نه کمه، په ديني تعبيړ کې د ميزان مقام د الله د کتاب دي، ټول هغه اقوال،

تعیرونه، تفسیرونه، روایات، اعمال، عقاید او ټول دین ته منسوب خه باید پر همديٽ ترازو وتلل شي، وزنдарه يې د منلو دي او بې وزنه يې دردولو.

له دې پرته نوري سرچيني دې وي، مگر ديني دې نه گئيلې كيري، له هغو خخه دې د مسلو په حل و فهم کې کار واخیستل شي، د يوې وسيلي په توګه دې خاي ور کړل شي، مگر د حرمت او حلت واک دې نه ور کوي، ثواب او او عذاب دې نه په تاکي، معیار دې نه گرځوي، که اجتهادي مسایل علماء حل کړي، دوه اړخه لري: دا چې دين ته يې نسبت کيري، نو ديني جنبه يې ردېدای نه شي او دا چې د خلکو فهم ور ګډ دې، نو خالص ديني نه دې، بلکې د خلکو برداشت پکې رول لري، له دې امله دې همدغه ډول مسایل د اوسم وخت لپاره د هيواډ په کچه يا سيمه ييزه کچه د پوهانو یوه کمېته حل کړي، په دې توګه هم بنه حل شي او هم به حساسيتونه نه پاروي يا به ټولنيز مشکلات نه ايجادوي، پر خلکو دې په ديني بنه نه اجاري کيري، بلکې په قانوني توګه دې خلکو ته ور وپېژندل شي، څکه منصوصي نه دې، بلکې اجتهادي بنه لري او د كامل باور درجه نه لري، نو پر خلکو يې د الهي دين په توګه جبري کول، نه یوازي له دين سره بې انصافي ده، بلکې پر خلکو هم ظلم دې، دوى به يې د ثواب په نيت کوي، په داسې حال کې چې سل سلنې به يې ثبوت قطعي نه وي، البته که داسې ورته وړاندې شي چې تاسو يې عملی کړئ، هيله ده چې بدلې به يې درته بنه وي، څکه که عيني دين نه وي،

پیغام خلورم/۲۳۰

نو د یوه قانون بنه لري، د مسلمان لپاره د خپل اولي الامر قانون منل چې
له ديني چوکاټ سره تکر نه لري، هم بنه کار دی، هيله ده الله يې بدله
در کري، په دې کې زما په نظر ډېر احتیاط دی، که دغه بعد يې په نظر
کې ونیول شي، زما په اند ډېر به بنه وي.

۲۲/۹/۲۰۲۲

۱) معجم اللغة العربية المعاصرة (۲۳۳۸ / ۳)

۲) مجمل اللغة لابن فارس (ص: ۹۰۱)

د دوو بنو د رضاعي اولاد نکاح

که يو سپری دوي بسخې ولري، يوه بسخه يې د بل چا هلک ته تى ور
کړي او بله بسخه يې د بل کور نجلۍ ته تى ورکړي، ايا دغه هلک او دغه
نجلۍ تر خپل منځ نکاح سره کولای شي؟

دا مسله اجتهايدي بنه لري، عيني هغه ډول نه ده لکه يو ماشوم ته چې
بسخه تى ورکړي، د هغه ماشوم نکاح دې بسخې له اولاد سره نه کېږي
او نه يې له هغه کس سره کېږي چې عيني همدي بسخې هغه ته هم تى
ورکړي وي، خکه دواړه رضاعي ورونيه يا خوندي يا ورور او خور دي،
په دې یاد صورت کې نوعیت يو خه تغییر کوي، دوي پېلې بسخې دي،
مګر مېړه يې يو دي.

که دې ته وکتل شي چې د یوې بسخې له لوري ماشوم ته تى ورکولو
باندي د هغې مېړه د ماشوم رضاعي پلار بلل کېږي، نو په دې صورت کې
هم د دواړو ماشومانو پلار د هماغو دوو بسخو یو مېړه دي، نو دغه هر او
هغه نجي د یوه پلار رضاعي اولادونه بلل کېږي، احیاط په دې کې دي
چې دغه هلک او هغه نجلۍ نکاح سره ونه کړي.

زما له معلوماتو سره سم په دې مسله کې ټول فقهاء پر دې خوا دي
چې نکاح يې جواز نه لري، حتا فقهاء دا هم ليکي چې که يو کس دوي،
درې يا خلور بسخې ولري، يوه بسخه يو ماشوم ته تى ورکړي، نو ټولي

بنجئي يې مندي دې، هغه سېرى يې پلاز دى او د هغه سېرى هر خومره او لادونه چې له تولو بسحؤ خخه دى هغه تول يې ورونه او خوندي دى، خوك چې يې په مور او پلاز دواړه ګډ دى هغه يې رضاعي سکني ورونه يا خوندي دى او خوك چې يې يوازې په پلازه دى، هغه يې ناسکه رضاعي ورونه يا خوندي بلل کېږي. په الامام ابن باز سایت کې د یوې پوښتنې حواب ته هغه ليکي:

إذا كان للرجل زوجتان أو ثلاث أو أربع، فأرضعت احداهن طفلة أو طفلاً في الحولين خمس رضعات أو أكثر، فان هذا الرضيع يكون ولدا للزوج، ويكون أخا لأولاده من النساء كلهن، يكون أخا لأولادهن جميعا، لكن أولاد المرضعة يكونون أخواناً أشقاء، وأولاد الزوجات الآخريات يكن إخوة لأب، لأن الفحل واحد.

فالتي أرضعت أولادها اخوة للرضيع من أمها وأبيه بالرضاع، وبقية الأولاد من الزوجة الثانية أو الثالثة أو الرابعة يكونون اخوة من الأب، كالنسب سواء، كمال قال النبي صلى الله عليه وسلم: يحرم من الرضاع ما يحرم من النسب.

که یو کس دوي، درې یا خلور بنجئي ولري، یوه يې نجلی یا هلک ته په دوه کلنۍ کې پنځه واره/پنځه غورپه یا زيات تى ور کړي، دغه ماشوم د مېړه اولاد شو، د هغه له تولو بسحؤ د اولاد ورور شو او د تولو

بسخو د اولاد هم ورور دی، د تی ور کوونکې بسخې اولاد یې سکنی ورونه او د نورو بسخو اولادونه یې له پلاره ورونه دی، خکه پلار یې یو دی.

د هغې بسخې اولاد چې تى یې ور کړۍ دی له مور او پلاره یې رضاعي ورونه دی، له دويمې، درېمې او خلورمې بسخې اولادونه یې یوازې پلنې ورونه دی، عينې د نسب په شان، لکه چې رسول الله ص ویلي: رضاعت هغه خه حراموي چې نسب یې حراموي.

دغه ته ورته وضاحت په حنفي فقهه کې هم ور کړل شوی دی، ما په دې اړه تر اوسه هم د هیچا اختلاف نظر نه دی لیدلی.

۱/۱۰/۲۰۲۲

پرون او نن د مریتوب بنې

د بشری تاریخ یوه ډېره ناوړه پدېده د بشر په لاس د بشر مریتوب هم ده، غلامی د پخوا زمانې یو رواج و، له نن خخه تقریبین (۱۱۰۰۰) کاله پخوا تر زراعتی انقلاب وروسته د غلامانو د نیولو او ساتلو ګرغېښ دود رامنځته شوی دی، غلامی پر اقتصاد بنه اغېز در لود، د همدي غلامانو په مېټ پاچاهانو له مزدوری پرته نهرونه کښل، ودانۍ یې په جوړولې، پوڅ کې یې ګډول، خرڅول یې، د در بار کارونه یې په کول او ګڼ نور، ور سره جوخت یې د جنسی تندې د تسکین ذریعه هم وه، هغوی د بنځو په توګه زیاتې میرمنې نه شوای کولای، پاچاهان، امیرانو او د زر و زور خاوندان به خپله خېښي هم له خپلو کفو کسانو سره کولې، په دې توګه یې خپل کور ته نه داسي میرمنې زیاتې موندلای شوای او نه یې په کور کې د دغه ډول کورنې میرمنې خپه کولای شوای، له دې امله به یې مینځي راوستې، دا به یې هم د بنځي خادمان وي او هم به دوی خپله جنسی تنده په ماتوله، د جنګ په میدان کې د جنګي کسانو نیولو لپری او یا یې غلامول بنایي د نورو عواملو تر خنګ په دې هدف را منځته شوې وي چې هم خپل دبمن ذليل کړي او ور سره خپلې اړتیاوې په پوره کړي، دا که د خدمت ضرورت وي، که په خرڅلاو یې د اقتصاد پیاوړتیا وي یا هم جنسی تنده ماتول، د غلامی رواج خورا ډېره مخينه لري، د مصرا په لرغونې تمدن کې هم د غلامی خرک بنکاري.

د اسلام د راتلو مهال په عربي جزирه کې غلامي بنه په خرب رواج ووه، د عربو په خواکې دوي سترې امپراتوري وي چې هري يوي کلونه کلونه له بلې سره جنگ کړي او په ضمن کې بې هري يوي له بلې خخه جنگي بنديان نيوں، هر بشار ته چې به فاتح خواکونه نوتل، نو د هغه بشار له خلکو سره يې د غلامانو سلوک کاوه، خوک چې يې خوبنېدل، هغه يې غلامان يا منيئې کول، دغه غلامان به په بشارونو کې خرڅدل، په دي توګه به عربو ته هم راتلل، نه يوازې دا چې په عربو کې بهرنې غلامان موجود ول، بلکې عربي قبایلو هم يو پر بل بریدونه کول، هري قبيلې له بلې قبيلې خخه بنځې او نران بندې کول چې وروسته به يې يا د دسمن په قبile کې غلامي امينه توب کاوه يا هغوي نورو خايونو ته نقول او هلته يې وسلې، خوراکي توکي يا د هغه وخت په چېدونکو مالونو خرڅول، نو غلامي که يو خوا هيینو انسانانو ته د هلاکت او له ژونده د لاس مينځو په معنا وه، بل خوا بیا اميرانو او د اشرفو کورنيو ته د زوى زېرى و.

د اسلام راتګ په عربي جزирه کې يو بنه اوښتون و، اسلام له پيله د غلامي او هغو موانعو غلام و چې د دين او خدادي په نوم يوي طبقي پر بلې ورتېلي ول، قران کريم دغه موانع د اصر او اغلال (الاعراف: ۱۵۷) په نوم ياد کړل او رسول يې د دي اغلالو ماتونکي وباله، د محمد په سورت کې يې د جنگي بنديانو لپاره دوه اپشنه اعلان کړل، يو يې د احسان له مخي ايله کول او بل يې په فديه کې خوشې کول و (محمد: ۴).

په دې سره يې د غلامي سرچينه وچه کړه، بیا يې په ګنو مواردو کې د شته غلامانو د خلاصولو فرمانونه ور کړل (النساء: ٩٢، المائدہ: ٨٩، المجادلة: ٣، البلد: ١٣) فضایل يې بیان کړل او اخیر يې د نور په سورت کې امر وکړ چې د ټولنې په خیر تول غلامان او مینځې ازاد کړئ او پر همدي کار له بیت الماله کومک ورسره وکړئ (النور: ٣٣)

۱۹ پېړي کې فردی غلامی ته د پای تکی ور کول شو، عثمانی خلافت، سعودیان، سودان او ګن نور هیوادونه د غربی فشار په نتیجه کې دې ته اماده شول چې غلامی ختمه کړي، دا ډېر بنه کار وشو، له دې سره چې د اسلام په تر ټولو معتبر متن کې د غلامی پای له نن خخه ۱۴۰ کاله وړاندې اعلان شوی دی، خو مسلمانانو د ګنو عواملو له وجوې غلامی ته دوام ور کړ او دادی فقط خو لسیزې وړاندې يې ور خخه توبه وکړه، اما بدمرغی دا شوه چې له فردی غلامی سره جوخت د غلامی یوه بله بنه را پیدا شوه چې دا تر هغې غلامی ډېره بدھ او نتایج يې ډېر خطرناک و ډارونکي دي. یو عرب رون اندي په دې اړه ليکي:

وليسـت لفـظة «العـبودـية» في الاستـخدام المـعاـصر من قـبـيل المـجاـزـات المـيـةـ، فـأـشـكـالـ اـمـتـلـاكـ الـإـنـسـانـ لـلـإـنـسـانـ وـسـيـطـرـتـهـ عـلـيـهـ وـاسـتـغـلـالـهـ لـهـ لـاـ تـرـازـ قـائـةـ بـأـشـكـالـ مـتـعـدـدـةـ فيـ الـمـجـتمـعـاتـ الـمـعاـصرـةـ. وـلـعـلـهـ لـيـسـ منـ قـبـيلـ الـمـبـالـغـةـ أـنـ نـعـتـبـرـ «ـالـتـفـرـقـةـ الـعـنـصـرـيـةـ»ـ بـكـلـ أـلـوانـهـ وـأـشـكـالـهـاـ،ـ سـوـاءـ مـارـسـهـاـ الـبـيـضـ ضـدـ السـوـدـ فـيـ أـفـرـيـقـيـاـ وـأـمـرـيـكـاـ،ـ أـوـ مـارـسـهـاـ الصـهـاـيـرـ الـمـحـلـوـنـ ضـدـ الـعـرـبـ منـ أـبـنـاءـ الـأـرـضـ،ـ شـكـلـاًـ حـدـيـثـاـ مـنـ أـشـكـالـ الـاستـبعـادـ.ـ وـتـتـعـدـ الـعـبـودـيـةـ وـتـخـتـلـفـ مـسـتـوـيـاتـهـاـ،ـ

لکنها لا تعنی الامتلاک الكامل للروح والجسد كما كان الحال في النظام الاجتماعي/الاقتصادي المسمى «العبودية».(۱)

او د غلامي لفظ په معاصر استعمال کې له کاره لوپدلى مجاز نه دي، د بشر په لاس د بشر- غلامي، پر هغه واک او د خپلو گټو لپاره يې استعمال اوس هم په ګنو بنو همدې معاصر و تولنو کې وجود لري، بنايی دا به زياتوب نه وي چې مور د جنسی- توپير او تبعيض تولي بنې د غلامي اوسي شکل وبولو، دا توپير نه کوي چې سپين پوستي يې د تور پوستي ضد توپيري چلنده کوي، لکه په افريقا او امريكا کې يا هم اشغالگر اسرائييليان يې د عربي خاروې د عربي بچيانو پر ضد کوي، غلامي خپلي بنې بدلوی او کچه يې هم ورسره توپير کوي، خو په دې توپير چې نن د پخوا په شان د بدن او روح مالک يې نه وي لکه د غلامي په نوم پخوانۍ تولنيز اقتصادي نظام کې چې به مالکان کېدل.

د پخوانۍ غلامي او اوسي ترمنځ خورا ډېر مشترکات شته، هلتہ به هم يو خوک بې واکه شو، اوس هم فرد بې واکه کړي او هم درست قوم، هلتہ به يې د ملکيت ګټه مالک ته تله، اوس د قومونو شخصي ملکيتونه نور ځنې وړي او دا خو پرېرده چې ګټه يې ور ورسپري، بلکې د همدې پر سر يې نور هم پسې تکوي چې اينده ته يې د پوښتنې خوک پاته نه شي، هلتہ به د هغوی برخليک د بل چاله خوا پاكل کېدى، اوس هم د قومونو برخليکونه نور تاکي، هغوی هم ازاد فکر نه در لود، اوس قومونه په دې عذاب اخته دي چې د بيان ازادي نه لري، هغوی به زياتره په خپله

خوبنېه تعليم نه شوای کولای، بادار چې به يې د کوم هنر لپاره يو هنرمن ته اپتیا وه، هغه به يې په زده کړ، بیا به يې شخصي-استفاده ور خخه کوله، اوس هم د خلکو په خوبنېه تعليمي سیستم نه دی جوړ، بلکې خه چې پر وتپل شول، هغه به وايی، د هغه وخت مالکان چې په کومه ژبه برغېدل، غلامان به يې هم برغېدل، اوس هم د غلامو قومونه په ژبه پسې نور قومونه خاندی، دوى حتا د خپلې ژبې په ويلو شرمېږي، د غلام به اوادونه هم غلامان ول، اوس هم عيني معامله ده، د قوم هغه ماشومان او ناخبره کسان يې هم د دوى په تور نیولي دي، نه په خپله ژبه د زده کړې حق لري، نه په خپله خوبنېه د تعليمي سیستم د جوړولو واک لري، تول کوبښن پر دې دې چې ايندې نسلونه همداسې غلام فکره پاته شي، دا تول هغه مشترکات دي چې د پخوانۍ شکل او اوسنې ترمنځ شته دي.

پخوا د غلامي تر توله لویه سرچینه جنګونه ول، د جنګونو یو لوی سبب بیا اقتصاد و، د یوه قوم واکدار به غوبنتل چې خپله د واک سیمه پراخه کړي، ثروت به يې زیات شي او بنه په مستې په ژوند وکړي ايندې نسل ته به هم د سوکاله او خرمستیو د ژوند وسايل پرېږدي، بس پر یوه سیمه به يې حمله وکړه، د نورو شیانو تر خنګ به يې انسانان هم غلامان کول، د غلامي دا لویه سرچینه وه، دلته په په ډله یېزه توګه له لسګونو کسانو نیولي تر سلګونو زرگونو کسان په یوه وخت کې له ازادی خخه لاسونه مینځل، د ازادی حس به يې وژل کېدی او د بې حسى په دې له کړاوه ډک ژوند کې به يې د ژوند پیټي تر منزله ورساوه.

مگر نن یوازی جنگ د غلامی وسیله نه ده، د لویو قدرتونو په دې
 لویو لاسته راونو کې یوه دا هم ده چې د غلامی بې ډېرې نوې بنې او
 وسائل را پیدا کړل، که خوک د خپلو ګټو فکر کوي، نو دې ته یې
 مجبوروی چې د مابنام وچه ګوله پر ودروي، بنه مثال بې ایران او شمالي
 کوريا ده، د علم په مت را پورته شوې نږي چې شعار یې په علمي ډېوه د
 اذهانو تنویر او د علم په وسیله انسانیت ته خدمت دی، خو همدغه علم
 یې د بشر د غلام کولو تر ټوله غټه وسیله ګرځولی دی، د همدي علمي
 تفوق په وجه درست ملتونه تر سخت جبر لاندې دی یا به د ذلت په
 مرګ مری یا به د هغوي غلامی ته غاره بردي، د علم په مت جوړو شوېو
 وسائلو بشر ته له سوکالی سره ډېر کړاونه هم وزېړو، پخوا به یوه جنگ
 کې لسګونه کسان مړه کېدل، خو اوس په یوه ثانیه کې زرګونه وژل
 کېږي، پخوا به جنګونه دومره تخریب نه پېښاوه لکه نن، اوس نه یوازی
 انسان پکې مری، اقتصاد ضربه ویني، بلکې د چاپریاں له ککړتیا سره یې
 هوا هم ککړه کړه او د ګنيو مرضونو له خطر سره یې نه یوازی بشر مخ کړ
 بلکې حیوانات یې هم له ضرر خخه خوندي نه دي، اوس یا دا ناري
 سورې هم وهی چې که حالت همدادسي دوام وکړي، د بشر-یوازینې
 ټیکانه به هم له جدي خطر سره مخ شي او بشريت به له دې کړې د تل
 لپاره پوپنا شي.

یوازی دا هم نه ده چې یو لوی قدرت لرونکۍ هیواد نور هیوادونه
 غلامان کوي، بلکې په هیوادونو کې واکمنه طبقه هم نورې طبقې د

غلامانو په توګه کاروی، دا چې ستا په شخصي ژوند کې مداخله کوي، اساسی بشري حقوق نه درته مني، هر کار ستا له خوبنې پرته په زور او جبر در باندي کوي، دا هم د غلامي يوه بنه ده، دا چې د ژې له وجې تعصب در سره کوي، بلکې په پاليسی کې يې څانګړي ځای ورکړي وي، مذهبی تعصب در سره کوي، سمتی در سره پالي، قومي درسره کېږي، د هنر او تعلیم میدان لا هم له دي توپيري چلنډ خخه خالي نه وي، نو دا د غلامي معاصره بنه ونه بولو خه نوم به د بشري ژې په قاموس کې ورته ومومو؟

د معاصرې نړۍ پوهان خوشی چتی په دي لاس ته راوېنه ويا پکوي چې د بشر له لمنې مو د غلامي تور داغ ومينځۍ، بلکې دا داغ ورسره ډېر پراخ، پوخ او جوت شو، د دوى د خپلو علمي لاسته راوېنو په مې د هغوي بېلچې ته بنه نه ماتېدونکي او نه کېږدونکي لاستي ور واچاوه، که پخوا یو لک کسان په نړۍ کې د غلامي ژوند کاوه، او س خو سوه مليونه کسان د غلامي په همدي مردار ډنډ کې پراته دي.

د هغې ورڅې په تمه چې بشر له هر ډول تبعيض خخه پاک شي، هره ازادي ولري چې اخلاقیات او قانون یې ورته جواز ورکوي، خپل ټول بشري حقوق د بشریت جمله افراد ولري، هیڅوک په هیڅ ځای کې نه د قوم، نه رنګ، نه وطن، نه مذهب، نه هنر، ژې او... په پلمو وڅورېږي او داسي زمانه شي چې بشر د بشر په خواکې د ارامي سا واخلي نه دا

پیغام خلورم/۲۴۱

چې یو بشر د بل له ضرره د خوندیتوب لپاره جنگې او دفاعي وسائل
جوړ کړي.

۱۴/۹/۲۰۲۲

سرچینه:

۱) نقد الخطاب الديني

ایا د دوو بنخو شاهدی له یوه نر سره برابره ؟۵۵

قران کريم د معاملاتو په برخه کې له یوه سړي سره د دوو بنخو د
شاهدی یادونه کړي ده، دا په ټول قران کريم کې یوازې یو ځای ذکر
شوی دي، نور ځایونه یې د شاهدی په اړه د نر یا بنخې قید نه دی ذکر
کړي، بلکې په عمومي توګه د شاهد یادول یې همداسي عام ايله کړي،
څو نر و بنخې ټولو ته شموليت وکړي.

د دې ایت یوه برخه داسي ده:

{وَاسْتَشْهِدُوا شَهِيدَيْنِ مِنْ رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَانِ
مِنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكَّرٌ إِحْدَاهُمَا الْأُخْرَى}.
[البقرة: ۲۸۶]

او ستاسو دوه سړیان شاهدان کړئ، که دوه سړیان نه ول، نو چې
فریقینو ته خوبن وي، له هغو دې یو سړۍ او دوې بنخې شاهدان کړي،
دا خکه چې که یوې اشتباہ وکړه، بله به یې ور یادوي.

له دغه ایت خخه داسي برداشت شوی دی چې بنخې ناقص العقله
دي، لامل یې همدا یاد کړي چې د یوه نر په مقابله کې دوې بنخې
شاهدي ور کوي، په دغه ډول تفسیر یې له دې ایت او بنخو سره لوی
ظلم کړي دی. د عربو هغه وخت داسي یوه ټولنه وه لکه د نن پښنانه،

بنجی د راکړې ور کړې په کار کې دېر فعالې نه وي، له دې امله يې په ډېرو جزئیاتو هم نه پوهنډلې، دا وجه چې د بنځو تر یادولو وروسته يې دا جمله اضافه کړې ده چې ستاسو خوبش وي، یعنې داسې خوک وي چې فریقین په راضي وي او دغه چاره کې لبر و ډېر اشنایي ولري، خوله دې سره که بیا هم بنجی اشتباه وکړه، دویمه بنجه به مداخله کوي او هغه اشتباه به بې رفع کوي.

په ايت کې د «تضل» لفظ ذکر شوی دی، چې معجم اللげ العربيه المعاصره تر ضل ل مادي لاندي په ۳۱۳۸ شمېره لیکلې دي:

زل عن الشيء ولم يهتم إليه، انحرف عن الطريق الصحيح. (۱)

په یوه شي کې اشتباه شو، ورته ونه رسپدی، له سمې لاري کورد شو.

یوه بله ترجمه يې په هېره هم شوې ده، دلته يې لومړۍ ترجمه سهی ده، خکه د هغه وخت د عربی بنجی له حالت سره همداسې لګښې، هغوي په معاملاتو کې زيات حضور نه در لود، نو د شاهدې په برخه کې يې د اشتباه امکان زیات و، له دې امله يې دوې بنجی یادي کړې دي، بیا یې ویلی چې که له یوې اشتباه کېدہ بله دې ور یاد کړې، یعنې د هغې اشتباه ازاله دې وکړي، له دې بنکاري چې حتمن دوې بنجی ضروري هم نه دي، خکه که یوې اشتباه ونه کړه، بیا د بلې بنجی مداخلې ته اړتیا نه شته، د هغې مداخلې ته هغه وخت ضرورت پیدا کېږي چې یوه بنجه اشتباه وکړي، دلته الفاظ هم دغه ډول دي، وايې که یوې اشتباه وکړه، نو

بله دې ور یاده کړي، دا خپله ثابتوي چې په شريعت کې دوې بنځې
حتمي نه دي، دلته یوازې د اشتباه د ازالې لپاره دوې یادې شوې دي،
که یوه داسې بنځه پیدا شي، چې په دې معامله کې د نرانو غوندي
مهارت ولري، تر یوه نر یې بنځه تشریح کولای شي، نو بيا به هم د هغه
نر په مقابل کې چې د تجارت په الف او با نه پوهېږي دوې بنځې
شاهدي ور کوي؟

د دې ايت په اړه عمومي فکر دادی چې د بنځې شاهدي د سړي په
نيمايي ده، په داسې حال کې چې قران کريم داسې نه دي ويلي، دا
یوازې د هغه وخت ظروفو ته په کتو دغه حکم و، که دغه ظروف بدل
شي، دغه حکم هم ورسره بدليږي، څکه د مکان او زمان تغير د حکم
پر تغير هم تاثير لري.

بلکې په ځينو ځایونو کې قران کريم د بنځې شاهدي د نر پر هغې
معتبره ګنلي ده، هغه وخت چې یو مېړه پر خپلې بنځې د زنا تور
ولګوی، هیڅ شاهد یې ترمنځ نه وي، نو نر به خلور واره د الله په نوم قسم
کوي چې دی رښتنی دی او پنځمه پلا به وايې چې که دی درواغجن
وي، پر ده دې د خدای لعنت وي، بنځه به خلور وار په خدای قسم
کوي چې هغه دروغ وايې، پنځم وار به وايې چې که هغه رښتنی وي، دا
دي د الهي غصب مستحقه شي. (النور: ۶-۹)

که د بنه‌چي شاهدي ته د نر مساوي اعتبار نه ور کول کېدای، نو دلته بايد پر سنه حد جاري شوي واي، مگر قران کريم يوازې د هغې په قسم اكتفا کړي ده او هیخ ډول عذاب، حد او تعزير ور ته نه شته، نو د هغې شاهدي يې تر نر ډېره معتبره بلې ده.

په نورو چارو کې قران کريم د بنه‌چي شاهدي کمه نه ده ګنلي، د زنا په اوه د ليدلي حالت په بيان کې يې د نر او بنه‌چي فرق نه دی کړي، قران کريم وايي:

{وَالَّذِينَ يَرْمُونَ أَزْوَاجَهُمْ وَلَمْ يَكُنْ لَّهُمْ شُهَدَاءُ إِلَّا أَنفُسُهُمْ} [النور: ٦].

او هغه چې پر خپلو بنه‌خو تور لګوي او دوى له خپلو خانو پرته نور شاهدان نه لري.

دلته وينو چې د شاهدانو ترمنځ يې هیخ توپير نه دی کړي، بس مطلق شاهدان يې ياد کړي، نر وي که بنه‌چي توپير نه لري، څکه شاهدي داده چې په سترګو یو شی وویني بیا يې د بيان لپاره غوبستنه څني وشي، نو هغه د ده په حضور کې شوي واقعه بيان کړي، دا چې په معاملاتو کې د بنه‌خو حضور کم و، له دې امله يې د اشتباه امکان ډېر و، خو دا چې زنا په پښه کې دا امکان کم دی، نو څکه يې دلته توپير ونه کړ.

۲۰۲۲/۱۰/۲

(۱) معجم اللغة العربية المعاصرة (٢/١٣٦٧)

په میراث کې د لمسی حق

په ئىنۇ صورتونو کې لمسى ماحجوب شوي دى، حجب د لغت له
مەخې منعى ته وايىي او په اصطلاح کې د میراث له ت قول يا بعضى حق
خخه د يو معين شخص منعه ده، فقهاء كرام ليكى:

وَهُوَ فِي الْلُّغَةِ الْمُنْعُ وَفِي اصْطِلَاحِ أَهْلِ هَذَا الْعِلْمِ مَنْعُ شَخْصٍ مُعَيَّنٍ عَنْ
مِيرَاثِهِ إِمَّا كُلُّهُ وَيُسَمَّى حَجْبُ الْحِرْمَانِ أَوْ بَعْضُهُ وَيُسَمَّى حَجْبُ النُّقْصَانِ
بِوُجُودِ شَخْصٍ آخَرَ.(١)

حجب په لغت کې منعى ته وايىي او د دې علم د پوهانو په اصطلاح د
يو بل کس د وجود په وجه له ت قول میراث يا بعض خخه د يوه معين
شخص منعه ده چې لومړي ته يې حجب الهرمان وايىي او دویم ته يې
حجب النقصان ويي.

دا هغه موضوع ده چې د اسلامي نړۍ خورالويه برخه علماء پکې
منفي نظر لري، دوى وايىي که يو کس د خپل پلاز په ژوند کې مړ شي،
زوی يې پاته شي، نو که د دغه يتيم نيكه ومرى، د هغه په تركه کې دغه
يتيم ماشوم هيخ حق نه لري، خکه د هغه چې له نيكه سره کومه واسطه
وه(د ده پلاز) هغه نه شته، نو حق د هغې واسطې په وسيلي دوى تر لاسه
كاوه، دا چې هغه واسطه اوسم نه شته او تر لمسى نژدى کسان يې نيكه ته
شته، نو دى ماحجوبېرې.

خو زما په نظر دا انصاف نه دی، که عقلن دې موضوع ته وکتل شي،
نو بايد ماشوم ته حق ورکړل شي، څکه هغه لا ډېري مرستې ته اړتیا لري،
دا خو یېخي له عدالت خخه لري فیصله ده چې د هغه میراثي حق دې
ترې واخیستل شي او هیخ دې هم ورنه کړل شي.

ما په خپل ژوند کې دوې پربکړې لیدلې دی چې خلکوله دې
میراثي مسلې پکې سرغونه کړې ده، یوه زموږ په کلې کې د یوه هلك
وه، د هغه پلار د روسانو خلاف جنګونو کې وژل شوي و، بیا یې نیکه
تر مرګ مخکې د هغه لپاره خپله حصه بېله کړه چې پاته درو زامنو یې
نیوکه پر وکړه، مګر نیکه ویل چې زه خپل اولاد بې حصې نه شم ايله
کولای چې د بل مزدوری ته پاته شي، نه واده لري، نه کور، نه پلار، نه
ې پور پاته شوه څکه تره یې وکړه بیا پسې مړه شوه، لنډه دا چې له نیکه،
ترونو او ناسکه ورونيو پرته یې خوک نه در لودل، نو نیکه هغه خپل اولاد
بالی، له دې امله یې د یوه زوی حصه ورته جلاکړه، خو هغه لمسي یې
د تېر دولت خلاف په یوه جګړه کې ووژل شو او د هغه حصه بېرته
اکاګانو سره جلاکړه.

یوه بله پېښه د کندهار د پنجوايی په سلاوات کلې کې وه، هلتہ ورونيو
جنګ سره وکړ، یو ورور را ولار شو له خپلو درو ورونيو خخه یې یو قتل
کړ، په دې سره له خلورو ورونيو یوازې اوس درې پاته شول چې یو پکې
د خپل ورور قاتل هم و، دا چې هغه ظلم کړي و، نو پاته دوه ورونيه ورته
پخوا شول، دغه قاتل یې هم قتل کړ، په دې سره دوه ورونيه مړه شول او

دوه پاته، د يوه ورور يې يو ييتم زوي هم و، نيكه يې زوندي و، كله چې د دوو ورونيو پلار خپلو زامنو ته حصې ور كولي، نو ييتم ماشوم يې خنې وايستى، د هغه کشر زوي ورته وويل چې هغه یوخل ټول وخت د پلار له مينې او شفقت خخه محروم و، اوسم يې د هغه له حصې هم بې برخې کوي، يا به هغه ته هم پوره حصه ور کوي يا به يې مور ته هم نه راکوي، لنډه دا چې پلار يې مجبوره کړ، لمسي ته يې کامله حصه ور کړه، پر هغه په سيمه کې ډپرو ملايانو نيوکې وکړي، مګر ده ما ته ويل: پلاتيه! دا بې انصافي نه ده چې زه کور لرم، بنځه لرم، لوی سپري يم، زه به حصه اخلم او هغه چې لا پوره خوان شوی نه دي، واده نه لري، ټول وخت يې د پلار او مور له مهرباني پرته تېر کړي دي، هغه دي همداسي د بل مزدوري ته پاته شي؟ ما ورته وويل چې بالکل انصاف نه دي.

د پوهنتون په دوره کې مې له خپل يوه استاد سره يوه ورڅ پر دې موضوع بحث شو، استاد ډپر مغورو، زما خبرې ته يې غور نه نيوی، نه يې په صنف کې د خبرو اجازه راکوله، ما خو پلا ورته وويل چې زه د دې لپاره شرعی دلایل لرم، خو ده ويل چې نه دا مسله کې د لمسي لپاره هیڅ دليل نه شته، نو څکه لمسي محجوب دي او هیڅ ډول حصه ورته نه رسپيري، د استاد تر تلو وروسته همصنفيانو پوبنتنه وکړه چې په لنډه توګه مې خبره تشریح کړه، مګر دا مسله دومره اسانه هم نه ده چې په يو خو خبرو دې خلک په پوه شي، باید سمه بیخکي تشریح شي چې خلک يې سم په شرعی اړخ پوه شي او د هغه بل لوري کمزوري هم ورته جوتي شي.

د خینو هیوادونو په قانون کې دا ډول مسله حل شوي ده چې یو ثلث
میراث ور کوي، لکه د مصر قانون، خینو بیا پر نیکه وصیت لازمي کړي
دی چې د لسمی لپاره به حتمي وصیت کوي، نورو بیا پر تره د یتیم
ماشوم تربیت ضروري کړي دی، اما که په شرعی مسله له ماشوم خخه
حق واخیستل شي، بیا یې د تره ټوک ته کښوې، په دې سره به د ماشوم
ورخ سمه نه شي، هغه به هم د تره تر جبر لاندې وي هم به یې روحن ځې.

دویم دا چې د حرمت په برخه کې لسمی د زوی خای لري، یعنې
زوی ته د خپل پلار بنځه نه ده روا، عیني مسله له لسمی سره هم ده، هغه
هم نه شي کولای چې د نیکه په نکاح شوي بنځه وکړي، خکه په دې
برخه کې هغه د زوی حکم اخلي، لکه زوی ته چې یې د پلار ماینه میره
وه، د لسمی لپاره یې هم انا بلله کېږي، نو حرمت یې قطعي دی او نیکه
ته د لسمی بنځه نبور ده قطعي ورته حرامه ده. دغه مسله کې د قرانکريم
دغه ایت د استدلال بنه مرجع ده:

{قَالُوا نَعْبُدُ إِلَهَكَ وَإِلَهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ} [البقرة: ۱۳۳].

دوی ویل: مور ستا د معبد عبادت کوو ستا د پلرونو د معبد لکه
ابراهیم، اسماعیل او اسحاق.

دلته د یعقوب عليه السلام پلار اسحاق عليه السلام دی، مګر د هغه
تره او نیکه یې هم په پلرونو کې شمېرلي دي، له دې خخه فقهاؤ د
اصولو او فروعو اصل استبطاط کړي دی چې د پلار، پلار، د مور، مور

دواړه لکه مور و پلار دا سې دی، نو فروع هم دغسې دی، د لمسې-لور هم نیکه ته لمسې ده ځکه د هغه لپاره نه روا کېږي.

د اولاد په برخه کې قران کریم بل څای هم وايی:

{يُوصِيكُمُ اللَّهُ فِي أَوْلَادِكُمْ} [النساء: ۱۱].

الله ستاسو د اولاد په اړه سپارښتنه درته کوي.

اولاد یوازې لور او زوی ته نه وايی:

وَلَدُ الرَّجُلِ: رَهْطَهُ، أَوْلَادُهُ وَذَرِيَّتَهُ " {وَاتَّبَعُوا مَنْ لَمْ يَرْزُدْهُ مَالُهُ وَوَلَدُهُ إِلَّا خَسَارًا} ". (۲)

د سېي زوی: دله/کورني، اولاد او ذريت، الهي وينا ده: دوى د هغه چا پېروي وکړه چې مال او اولاد ته یې خساره ور پېښوله.

د قران کریم په ایت کې اولاد ته زیان یې یوازې هغه یاد کړې چې خپل سکنې اولاد ته یې وررسوی، که په دې کې لمسې او نور هم شامل دي؟ دا خو هیڅ سر نه سرخوري چې زیان دې د هغوي تر اولاده خانګړۍ و، تر دې به یې تجاوز نه کاوه!

ذریه په قران کریم کې هم استعمال شوی دي، معجم اللغه وايی چې ذريه نسل و اولاد ته ويل کېږي، په قران کریم کې دي:

{وَمِنْ ذُرِّيَّتِهِ دَاوُودَ وَسُلَيْمَانَ وَأَيُّوبَ وَيُوسُفَ وَمُوسَى وَهَارُونَ}.

[الأنعام: ٨٤].

او د هغه (ابراهيم ع) له اولاده داؤد (ع)، سليمان (ع)، ايوب (ع)،
يوسف (ع)، موسى (ع) او هارون (ع) ول.

دلته تر ابراهيم ڏپر پشتونه وروسته راغلي کسان بي هم د هغه په ذريه
کي شمار کري دي، نو اولاد يوازي لور او زوي نه دي، په عربي ڙيه کي
د اولاد الفاظ کارول د بلا واسطه اولاد لپاره خاص نه دي.

فقهاء هم دا خبره مني، دوى د زوي پلار ته جد صحيح وايي، دوى
بي داسي تعريف کوي:

وَهُوَ الَّذِي لَا يَدْخُلُ فِي نِسْبَتِهِ إِلَى الْمَيِّتِ أُنْثَى، وَهُوَ بِمَنْزِلَةِ الْأَبِ عِنْدَ عَدَمِهِ عَلَى مَا يُذْكُرُ فِي بَابِهِ إِنْ شَاءَ اللَّهُ تَعَالَى، وَلَأَنَّ اسْمَ الْأَبِ يَنْظَلُقُ عَلَيْهِ، قَالَ - تَعَالَى - خَبَرًا عَنْ يُوسُفَ - عَلَيْهِ السَّلَامُ - : {وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ} [يوسف: ٣٨] وَإِسْحَاقُ جَدُّهُ وَإِبْرَاهِيمُ جَدُّ أَيْهِ. (٣)

جد صحيح هغه دى چي له موي سره په نسبت کي بي بشئه نه وي،
نيكه د پلار په نه شتون کي د هغه درجه لري، په خپل باب کي به دا خبره
راشي، او بل د اب (پلار) نوم اطلاق پر نيكه هم کيري، الله تعالى د
يوسف ع په اړه ويلى: او ما د خپلو پلرونو ابراهيم و اسحاق پيروي وکړه،
اسحاق ع د هغه نيكه او ابراهيم بي د پلار (يعقوب) نيكه کيري.

دلته مور و لوستل چې فقهاء هم په دې کې راسره موافق دي چې پلار نیکه ته هم ویل کېري، د اولاد په برخه کې هم کابري:

الْأَبُ، وَلَهُ ثَلَاثَةُ أَحْوَالٍ: الْفَرْضُ الْمَحْضُ، وَهُوَ السُّدُسُ مَعَ الِابْنِ وَابْنِ الِابْنِ وَإِنْ سَفَلَ، قَالَ اللَّهُ تَعَالَى: إِنَّ الْأَبَوَيْهِ لِكُلِّ وَاحِدٍ مِنْهُمَا السُّدُسُ مِمَّا تَرَكَ إِنْ كَانَ لَهُ وَلَدٌ} [النساء: ١١]. (٤)

پلار درې حاله لري: فرض محض دي، چې له زوي يا لمسي يا هم تر دي کښته درجه لرونکي سره يې شپرمه برخه کېري، الهي وينا ده: د مور و پلار هر يوه د زوي له ترکي شپرمه برخه ده که د هغه ولد وي.

دلته له ولد خخه دوى لمسي، کړو سۍ او... هم اخيستي دي، په قران کريم کې يوازې ولد ذکر شوی دي، خود عربي ژبې سره بلد کسان پوهېري چې له ولد خخه هدف خوک وي؟ د زوي د لور په اړه وايې:

الثَّانِيَةُ بِنْتُ الِابْنِ وَلِلْوَاحِدَةِ النَّصْفُ وَلِلشَّتَّتَيْنِ فَصَاعِدًا الثُّلَاثَانِ، فَهَنَّ كَالصُّلْبَيَّاتِ عِنْدَ عَدَمِ وَلَدِ الصُّلْبِ؛ لِأَنَّ اسْمَ الْوَالِدِ يَنْطَلِقُ عَلَيْهِنَّ حَقِيقَةً وَشَرْعًا. (٥)

دويم د زوي لور ده، يوې ته يې نيمه حصه، دوو يا زياتو ته يې دوه ثله دي، دوى د اولاد په نه شتون کې د اولاد خاي نيسې، څکه د ولد اسم اطلاق د (ژبني اعرفي) حقیقت او شریعت دواړو له مخې پر دوى کېري.

تر دې مقدماتي بحث وروسته را خم دې ته چې فقهاءو د کومو اصولو په عملی کولو لمسی محجوب کړي دی او ایا هغه اصول هر څای د عملی کېدای وړ دي که ئینې څایونه دوى خپل هم د هغو ماتولو ته اړ شوي دي؟

لمسی د کوم قانون له مخې محجوب شوي دي، فقهاء وايې:

فَالْأَقْرَبُ يَحْجُبُ الْأَبْعَدَ، وَمَنْ يُدْلِي بِشَخْصٍ لَا يَرِثُ مَعْهُ. (۶)

نژدي قریب لري محجوبوي او که خوک د بل په واسطه له یو کس سره خپلوی لري، نو له هغه سره یوځای میراث نه شي وړاي.

دوه اصله یې بيان کړل، نژدي لري محجوبوي او که په واسطه له یو چا سره قربت وي، نو د هغه واسطې په شتون کې له هغه سره یوځای میراث نه شي وړلای.

مثلن: یو کس مړ شي، ورونيه هم لري او زوي هم، نو د زوي په شته والي کې، وورنيه د هغه په ترکه کې حصه نه لري، دويم مثال: یو کس مړ شو(ایمل)، پلار(میوند) لري، زوي(بریالی) لري او ورور(اباسین) لري، اوس که د ایمل پلار چې میوند دي، ومری په دې صورت کې د هغه اقرب د ده زوي دي اباسین، نو لمسی(بریالی) یې محجوب شو. همدا رنګه که ایمل ژوندي وي، یا یې پلار میوند ومری، هم یې زوي بریالی

د نیکه په میراث کې حصه نه لري ئىكە سره د پلار په وسیله
قربات لري، نو د واسطې په شتون کې حصه نه ور كول كېري.

دويم اصل د ايميل په مرگ سره ختم شو، دلته د نیکه او لمسی-تر
منع واسطه پاته نه شوه، لهذا لکه نیکه چې د لمسی په مال کې حصه
لري، لمسی هم د نیکه په مال کې حصه لري، ئىكە هغه واسطه ختمه
شوه چې لمسی يې د نیکه له تركى محبوب كړي او نیکه يې د لمسی له
ميراثه، فقهاء د لسمی په تركه کې د نیکه حصه مني، خو د نیکه په تركه
کې لمسی ته حصه نه ور كوي، دوى دلته د الاقرب فالاقرب اصل پر
راوړي چې د لمسی تره موجود دی، راشئ پر دې اصل لاندې تفصيلي
خبره وکړو.

دلته لوړۍ خبره دا ده چې د اقرب الاصل له کوم خای خخه اخيستل
شوی دی؟ او ايا هدف يې همدا دی چې خوک مړي ته ډېر نژدي وي
هغه به حصه وړي او که موځه دا ده چې په خپلوي کې يې واسطه پاته نه
شي؟

د الاقرب فالاقرب اصل له دې ايت خخه اخيستل شوي وي:

﴿لِلرَّجَالِ نَصِيبٌ مِمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ نَصِيبٌ مِمَّا تَرَكَ
الْوَالِدَانِ وَالْأَقْرَبُونَ مِمَّا قَلَّ مِنْهُ أَوْ كَثُرَ نَصِيبًا مَفْرُوضًا﴾ [النساء: ۷].

نر د مور او پلار يا ڏپرو نژدو خپلوانو په ترکه کې برخې لري او بنځې
د مور و پلار او ڏپرو نژدو قرييانو په ترکه کې برخې لري، لو وي که ڏپر،
معلومې شوي حصې دي.

نو دلته له الاقربون خخه هدف هغه خه نه دي چې دوى فهمولي دي،
دلته د اقرب جمع ذکر شوي ده، دا نه شته چې حتمي دي ڏپر قریب لري
قریب محجوب کړي، که دغه ڦول اصل شي یا خو په دې لاندې
صورتونو کې دغه اصل دوى خپل هم نه دي مرعات کړي:

ميراث نيكه او د مړي زوي ته پاته شو، دلته زوي له واسطې پرته
قريب دي او نيكه په واسطه قريب، مګر یا هم حصه ور کول ګړي،
دلته اقرب، بعد نه دي محجوب کړي.

ئينې کسان دلته د عربي ژبي مغالطي ور کوي، چې د پلار لپاره د
اب لفظ استعمال شوي دي او د زوي لپاره د ولد، نو اب خپل پلار او
نيكه ته هم ويل ګړي او ولد یوازې خپل سکني زوي ته ويل ګړي، که
ابن واي یا لسمی هم پکې شاملېدی، دوى زياتوي چې والد پلار ته ويل
کېږي نيكه نه پکې شاملېري او که أب لفظ وي، یا نيكه ته هم
شاملېري، که دارنگه په والدين يا هم والدان کې هغه مور و پلار شامل
دي چې خپل سکه يې وي، نه هغه چې ناسکه يې وي او نه هغه چې
نيكه يا جد يې وي.

په دې اړه که د عربی ژبې یوه لغت دا یادونه کړي وي، نو بل بیا وايی چې توپیر نه لري، یوازې د اسلوبو تغییر دی، د یوې پونستې په څواب کې د اسلام ویب تکی نیټ انلاین دار الافتاء کابري:

الحمدللہ والصلۃ والسلام علی رسول اللہ وعلی آلہ وصحبہ، أما بعد:

فإن كلمة الوالدين والأبوين معناهما واحد، ولا إشكال في تنوع الأسلوب فيهما، وقد ذكر بعض المفسرين أن أم يوسف ماتت وهو صغير، وأن زوجة يعقوب كانت خالته ولم تكن أمه، وإذا كانت كذلك فيكون عندها نسبة أبوة ووالدية ليست كاملة، ولكن الأولى عدم التكلف في الأمر وأن يحمل على أنه من باب تنويع الأسلوب. والله أعلم

ترجمه: د والدین او ابوبن کلیمو معنا یوه ده، د اسلوبو په تنوع کې ستونزه نه شته، البته ځینو مفسرینو ویلي دی چې د یوسف ع مور د هغه په ماشومتوب کې مړه شوې وه، د یعقوب ع میرمن د هغه خاله وه، مور بې نه وه، که خبره همداسې وي، نو بیا د ابوت نسبت ورسره لري، نه د بشپړ والدیت، خو بنه خبره داده چې دغه تکلف پکې ونه شي او خبره یوازې د اسلوبو پر تنوع حمل شي.

که دا ومنل شي چې والدین خپل سکني مور و پلار ته وايی، نیکه او غیر سکني پکې نه شاملېږي، بیا دلته هم یوازې مور والده ده، ئکھه هغه زېروں کوي، پلار ولې والد دی؟ نو دا خبره کېږي چې دلته تغلیب شوی دی، په مور کې یې معنا حقیقي دی او د پلار په اړه یې یوازې نسبت

دی، دا سمه ده چې په عربی کې به یو لفظ خاص معنا ولري او بل به عامه، مگر دا حتمي نه ده چې عام دي د خاص پر ئای نه کاريри او خاص دي د عام، په قران کريم کې دين او شريعت هم توپير سره لري، مگر دواړه یو د بل پر ئای کاريри. یوه بله پونته دا هم پيداکېري چې قران کريم له والدينو سره د بنه سلوک امر کړي دی، ايا په دي بنه سلوک کې نیکه، جد، انا، ناسکه مور و پلار نه دي شامل؟ که وايي نه دي شامل، د دي لپاره خو عرف له ده سره ملتیا نه کوي، په عربی ټولنه کې د نیکه، جد، ناسکه پلار و مور هغه چول احترام کېدی او خبره یې منل کېده، لکه د خپل پلار و مور، او که وايي چې شامل دي، نو په کوم دليل یې ور شاملوي؟ په قران کريم کې د اطاعت او احسان په برخه کې هر ئای د والدين الفاظ راغلي دي.

د اولاد په برخه کې هم دغه مغالطه سمه نه ده، د عربی ژبې د لغت ګنو کتابونو او هم د فقهې مشهورو کتابونو اولاد لمسي ته هم شامل کړي دی، هغه خوک چې له دې خخه منکر دي، دوى د فقهې په کتابونو کې دا نه ګوري چې ميراث کې همدغه تګلاره عملی شوي ده، لاندي مثالونه وګوري:

که مړی یوه لور او يتيم لسمی ولري، نو نيمه تركه لور ته ور کوله
کېري او پاته یې د لسمی ده.

که مړی تر یوه زیاتې لونې ولري، نو دوه ثلثه د لوښو دي او پاته يې د یتيم لسمی ده.

په دې دواړو صورتونو کې اقرب خوک دی؟ که د ولد په برخه کې لمسی شامل نه وي، نو بیا خه اړتیا ده چې د لور (قریبترین) شخص په موجودگي کې بعد ته مال ور کول کېږي او د لوښو حصه يې هم ور کمه کړه.

که د مړي مېړه او یتيم لسمی وي، مېړه خلورمه وړي او پاته ترکه د لسمی ده. دلته بیا اقرب خوک دی؟ دا عینی هغه صورت دی لکه د مړي بنځۍ چې خپل اولاد پاته وي، نو که لسمی په اولاد کې شامل نه دی، بیا يې د مېړه حصه له نیمايی خخه ولې خلورمې ته پورته کړه؟

د اقرب په یوه بله مسله کې که له یوه مړي سره اولاد د خپلې مور په واسطه خپلوان وي، نو د مور اقربیت هغه اولاد نه شي محجوبلای، بلکې مور ته يې هم حصه ور کوله کېږي او زامن يې هم حصه وړي، نو که اقرب بعد محجوبلای، دلته به مور اولادونه محجوب کړي وا!

إِلَّا أَوْلَادُ الْأُمَّ حَيْثُ يَدْلُونَ بِهَا وَيَرْثُونَ مَعْهَا وَتَحْجَبُ الْأُخْوَةُ بِالْأَبِينَ وَابْنَهُ
وَإِنْ سُفْلٌ وَبِالْأَبِ وَالْجَدِ وَيَحْجَبُ أَوْلَادُ الْعَلَاتِ بِالْأَخِ لِأَبْوَيْنِ أَيْضًا. (۷)

مګر مورني اولادونه، هغوي په دې سره خپلوان شوي دي، او له دې سره میراث هم وړي، ورونه بیا په زوى، لمسی- او تر دې کښته درجه

لرونکی، پلار او نیکه سره محجوپیری او پلنی اولاد بیا حقيقی اولاد
محجوپیری.

په دې خای کې مور له اولاد سره میراث وړي، مور اقربه ده، مګر بیا
هم اولاد ورسره حصه وړي ده، د میراث په برخه کې چېږي د ولد يا اولاد
پر خای ابن يا ابناء ذکر شوي دي چې دله بیا له لمسی- خخه د زوی
خای ناستی جوړ شوی دي او د لمسی په شتون کې یې د مړي ورونه
محجوب کړي دي؟ حتا که تر لمسی هم کښته درجه وي، بیا هم د مړي
وروونه محجوبوی، که فکر وشي دله مړي ته اقرب خوک دی؟ کړو سی
که د مړي ورور؟ کړو سی په خو واسطو له مړي سره قرابت لري او ورور
یې له واسطې پرته، نو بیا ولې په کړو سی سره اقرب محجوب شي؟ د امام
صاحب رح په نظر نیکه د سېری سکنی او ناسکنی وروونه محجوبوی:

سَمِعْتُ مُحَمَّداً يَقُولُ قَالَ أَبُو حَنِيفَةَ رَضِيَ اللَّهُ عَنْهُ الْجَدُّ مَعَ الْأَخْوَةِ بِمِنْزِلَةِ
الاب لَا يَرِثُ مَعَهُ الْإِلَّا لَابُ وَلَا لَابُ وَلَا لَامٌ.(۸)

له محمده مې واورېدل، ويل یې چې امام ابو حنیفه رض ويل: د
وروونو په نسبت نیکه د پلار درجه لري، د هغه په شتون کې حقيقی
وروونه، پلنی او مورنی وروونه یو هم میراث نه شي وړا.

دله نیکه په واسطه د مړي قریب دي او ورور یې د خپلی مور او پلار
زوی دي، ولې په نیکه سره سکنی او ناسکنی ټول محجوپیری؟

زما په نظر د دلته د اقرب خخه داسې اقرب هدف نه دی چې مړې ته به حتمن ډېر نزدي وي، بلکې د واسطې له منځه تګ خپله اقربیت ته لار جوړوي، نو که پلار له منځه ولاړ شي، له نیکه سره د لمسی- قرابت په اقرب کې شاملپوري، لکه دوى چې يې د مړي د ورور په صورت کې اقرب کوي، عيني معامله باید د نیکه او لمسی په صورت کې هم ورسه وشي.

لمسی که له نیکه سره ترمنځ واسطه ولري، هم حصه نه لري، خکه پلار يې شته او د هغه په وجود کې حصه نه لري، که پلار يې له منځه ولاړ شي، بيا هم حصه نه لري، خکه تر ده اقرب موجود دی چې د ده تره دی، د پلار يې ورور دی او د نیکه يې زوي دی، له دې امله بيا هم بې برخې پاتپري، ئینې کسان دا خبره کوي چې لمسی برخه نه لري، د برخوال اصلن پلار دی، نو که پلار موجود وي، لمسی حق نه لري، که پلار ولاړ شي، نو د هغه حصه ده ته نه نقل کېږي، خکه یو خوک چې په میراث کې برخه وړي، هغه يې د ژوند په حالت کې وړي نه د مرګ، نو چې پلار حصه يې ختمه شوه، لمسی بيا د چيشي حصه وړي؟

دا خبره په هغه صورت کې سهی وه چې لمسی په هر حال کې دوى محروم کړي واي، دوى خو يې محجوب بولې محروم يې نه ګني. لمسی له دغه یوه صورت پرته په نورو کې حق لري، ما يې د دوى له کتابونو وړاندې مثالونه ذکر کړل، که په دې نورو صورتونو کې حصه وړي، نو هغه ولې وړي؟ لمسیتوب خپله په میراث کې حصه لري، که د لمسی-

پلار وجود ونه لري، په ميراث کې د لمسى-لپاره ئاي خالي شو، د
واسطي له منحه تگ هم د لمسى لپاره د ميراث حصى ته ئاي خالي کم
او هم يې د نيكه لپاره خالي کر، دغه خبره چې نيكه د ابوت له وجى په
پلار کې شاملپيري او لمسى ييا د ولد په لفظ کې نه شاملپيري، نو ئىكە
نيكه د لمسى په ميراث کې حصه لري او لمسى يې د نيكه په ميراث کې
نه لري؛ دا خبره ما وپاندى ناسمه ثابتە كره، هم د لغت له كتابونو او هم د
فقهاو له كتابونو، دغه كسان ييا په کوم سند او برهان د لمسى په شتون کې
د هغه ترونه د خپل ورور له تركى ممحجوبوي؟ كە دلتە فقهاو لسمى د
زوى پر ئاي درولى دى، دليل يې همدا ور كرى دى چې لمسى او تر
دى كىبته درجه لرونكى د زوى پر ئاي حسابپيري، لە دى املە يې تره
محجوب دى، اما هغه كسان چې په ولد کې لمسى نه شاملوي، دوى يې
ييا دغه دول مسایلۇ تە په کوم نظر گوري؟

يوه نيوکە دا هم كېري چې دلتە د زوى ئاي لمسى تە ور كول كېري،
نو دا معنا چې گواكى لمسى د زوى ئاي ناستى دى، ييا به نو احكام هم
د زوى پر جاري كېري، په دې سره يې يو صورت جور كرى دى چې كە
لە لمسى سره په يوه مرتبە كې د دوو ورۇنۇ لە اولادونو خخە يو لمسى
پاتە وي او بل خوا د لمسى اولاد وي، نو دلتە به لمسى تر دوى چېرە
حصە وري او هغۇي بە كەمە وري؟ دا نيوکە يې لە خو وجو ناسمه دە، يوه
دا چې حىمن ئاي ناستى د هغە اصل حكم كامل نه اخلى، داكار يوازى
د لمسى حق منونكى هم نه كوي، بلكى فقهاء يې هم كوي، نو دغە

نیوکه دې اول پر فقهائو ده، دویم دا چې که د زوی ئخای نیسي، نو بیا د لمسي د اولاد ستاسو له انده باید هیچ حصه نه وي، حکه زوی چې راغنى نو بیا لمسي يا د لمسي اولاد خوک دي؟ دلته اقرب موجود دى، نو بیا خله بعد ته حصه ور كوي؟ بله خبره دلته دا ده چې د پلرونونو له منځه تلو کښته رتیه لرونکو ته له نیکه خخه د مخامنځ میراث وړلوا ته لار برابره کړه، په دې کې نور لمسي او کړوسي توپير نه لري، دواړه باید یو ډول حصه یوسی، زما په نظر دلته اقرب مفهوم د نزدي قریب ته یوازی نه دي، بلکې له واسطې پرته پر قریب بنه تطبیقېږي، نو چې ترمنځ یې واسطې وشلېدې، بس لمسي یې هم اقرب دی او کړوسي یې هم اقرب شو.

يو وخت مې په دې اړه د دوکتور یوسف قرضای رحمه الله مقاله وکته، هغه لمسي بې برخې کړي و، بیا یې د هغه پر حالت د شفقت له مخې څینې وړاندیزونه کړي ول، هغه ويل: نیکه دې تر مرګ وړاندې وصیت وکړي، په دې سره دې د لمسي لپاره حصه بېله کړي، که داسي ونه شول، بیا دې پاته میراث خواره د ترکې د جلاوالۍ په وخت کې هغه ته یو خه ور کړي، او داسي نور.

مهمه خبره داده چې که یو خل محجوب شو، بیا به نو بنې هغه ته یو خه ورسپيري، دا مسله په بنکاره نص ثابتنه نه ده، نو بیا ولې دومره تینګار پر وشي لکه په قطعي ایت چې ثابته وي؟ مسله ټوله د ژې پر ظرافتونو ولاړه ده، که خبره د قطعي الشبوته او قطعي الدلالته نص واي، بیا اختلاف چا نه کاوه، دلته اختلاف له دې امله را پیدا دی چې ئخای ور ته شته، د

ایاتونو عبارات دا مجال ور کوي چې گن مفاهيم خنې وايستل شي، له دې امله باید د لمسی- حالت ته په کتو دغه اجتهاد بدل شي، نور و پانديزونه کار نه ور کوي، که يې ور کولای، په نورو ځایونو کې خلکو خومره د دغه ډول احکامو خیال ساتلى دی؟ که یو خل د ترونو حق ويلل شي او لمسی محجوب شي، بیا يې د هفوی له جیب یا خولې ورته را ایستل ستونزمنه چاره ده، زما په نظر به به دا وي چې له لومړي سره د نیکه په ترکه کې لمسی ته خپله حصه ومنل شي.

تر دې ګنيو بعدونو وروسته غواړم داوضاحت وکړم چې دا مسله اجتهادي ده، که فقهاء په دې اړه دليل وايي، هم يې د اجتهاد پر بنیاد وايي، که مخالفت کې يې خوک بل لور ته تللي دي، هم يې نص نه دی پکې و پاندي کړي، بلکې ژبني ظرافتونو ته په کتو دغه خای ته رسیدلي دي، نو په دې اختلاف کې یو پر بل تاپې لګول، خوک په یوه نوم او نور په بل نوم يادول، به مناسب کار نه وي، دا نه د نورو د تقلید نتيجه ده، نه د په دې کې غرب کار لري او نه شرق، نه د غربی تمدن اغږي دي او نه د شرقی، بلکې خبره د ګنيو زاویو د چې په یوه مسله کې خوک له یوې زاوېي ورته راګوري او نورو له نورو، له دې امله د مسایلو تعدد رامنځته شوي دي، په دې برخه کې بېل نظر ور کول به جرم نه وي، حتاکه له جمهورو فقهاء خخه جلا هم وي، خکه ډېر واره نورو علماؤ هم دغه کار کړي دي، زموږ په زمانه کې هم دا کار کېږي، ان په ډېر ورو مسلو کې هم دغه کار شوي دي، زموږ په سيمه کې یو ملا و، د موې په کور کې به

یې چای لانه کولې، ویل به یې د مرې پر کور ناسته او خوراک مکروه
 دی، نورو ملايانو به مزغنى غورې چودياني پر وهلى، په دي مسله کې
 هغه عالم يوازې و او نور یې ټول بل اړخ ته ولاړول، نو د هغه یوه عالم
 په ګنيو نومونو یادول سهې کار نه دی، دغه ډول نو په نورو ځایونو کې بیا
 تر دي په غتيو مسلو کې اختلاف کېږي او شوي دي. دا خبر هم ډېره بې
 وزنه ده چې کله ناکله یو خوک بنه په برګو سترګو درته وايي: نو ته لکه
 لوی عالمان داسې اختلاف کوي، ته د هغوي درجي ته رسپدلي یې، ته
 اجتهداد کولای شي، ته له هغوي سره څان بردي؟ اما که له بل دغه پونستې
 کوي، خو خپله بیا دغه اصل نه ساتي، هر ملا له بل سره اختلاف لري،
 حتا په حرامو او حلالو کې یې لري، دا که په مذهب کې دنه وي، نو د
 مجتهد في المذهب کار دی یا که د راجح او مرجوح خبره وي، نو د هغو
 عالمانو کار دی چې د دې د تعينولو اهليت ولري، تاسو خو دا یوه مرتبه
 هم د څان لپاره نه منع، نو بیا خله اختلاف کوئ؟

صفا خبره داده چې اوسيني عالمان که د تقوله مخي د پخوا عالمانو
 څای ته نه وي رسپدلي، په علمي لحظه که تر هغوزيات نه وي، کم هم
 نه پاتېري، دا خبره ډېره چتې خبره ده چې پخوا د اجتهداد ټولي درجي
 وي او اوس یې یوه هم نه شته، دا اوس په داسې مسایلو کې دوى خبرې
 کوي چې په یوه مذهب کې هم ورباندي بحث نه دی شوي، نو بیا کوم
 مجتهد دغه مسایل حل و فصل کوي؟

په ژوند کې هره ورخ نوي مساييل را پیداکېري او دغه مساييل لازمي حل غواوري، که خوک په خان کې د دي توان ويني، هغه به حتمن يو خه لاس و پښې خوئوي او که خوک يې نه مني، خپله وړتيا يې وژلي وي او پر خان يې بنديزونه لګولي وي، بيا دي لاس تر زنبي کېني د نورو پر تحقيق دي ټيغونه کاري. دغه تحقيق ته که خوک هر نوم ور کوي، هغه د خلکو خپل کار دی، مګر د تحقيق او خپنې مخه په هيچ ډول تبلیغاتو خوک نه شي نیولادي.

۱۵/۱۱/۲۰۲۲

۱) مجمع الأنهر في شرح ملتقى الأبحر (۷۵۶/۲)

۲) معجم اللغة العربية المعاصرة (۲۴۹۳/۳)

۳) الاختيار لتعليق المختار (۸۷/۵)

۴) الاختيار لتعليق المختار (۸۷/۵)

۵) الاختيار لتعليق المختار (۸۸/۵)

۶) الاختيار لتعليق المختار (۹۴/۵)

۷) ملتقى الأبحر (ص: ۵۱۰)

۸) الحجة على أهل المدينة (۲۰۵/۴)

په مصنوعي چول اوlad پیدا کول

ئىينى وختونه نر يابىخە وچ وي، عوامل يې دېر دى، دلتە مهمە نه ده
چې د چوالىي په اوه بحث وغۇhom، په دې اوه هغە خوک بىه بحث
كولاي شى چې ھمداغە يې د تخصص ميدان وي، زمۇر تر بحث لاندى
موضوع داده چې كە خوک وچ وي، هغە كولاي شى چې په مصنوعي
تۈگە اولاد پیدا كېرى؟

دا مسلە په نورو ژبۇ كې چېرە شاربيل شوي ده، عربىي كې د اطفال
الاتايىب يا دې تە ورتە عنوانو لاندى بحث پر شوي دى، گەن اپخونە يې
را سېپلى دى، زە يې د چولونو خواتە ھم نە خم، خەكە زياترە يې زما پە
اند اسلام كې ممنوع دى، دلتە يې پر هغۇ چولونو بحث كوم چې پە
اسلامىي متن كې ورتە اجتهادىي ممانعت نه شي پیدا كولاي او د اوس
وخت دېرى اهل علم ھم د هغۇ پر جواز فتوا ور كېرى ده.

د وچو كسانو فيصدىي چېرە نه ده، لە دې سره زمۇر پە چولونو كې د
كميفىصده خلکو لپارە ھم وچوالى لوئىه ستونزە ده، خەكە دلتە نه پە دولتىي
كچە د كمزورو او بې سرپرسە كورنىيۇ ساتلۇ انتظام شتە او نە چولنە د دې
ستونزى لپارە حل لرى. زما پە اند دلتە بايد لە اسلامىي نصوصو او معقولو
عقلىي دلايلو سره پر دې اول بحث وشى چې ولې دولت او خلک د دې
چول خلکو او كورنىيۇ د ساتلۇ لپارە سوچ وفکر نه كوي؟ تر دې وروستە

یا د مصنوعي اولاد موضوع مهمه ده. داسې امكان لري چې خوک اولاد ولري، خونه پايي، دا هم شته چې اولاد یې خنې بېل شي، په اخیر عمر کې د نورو مرستې ته اړ شي، یا په یوه طبیعي پېښه کې مړه شي، یا هم نور، مطلب یوه کورنۍ بې سرپرسته شوه یا داسې ضعف ته ورسپده چې خپل څان نه شي ساتلای، د دې لپاره اړينه ده چې خلکو او دولت یې په وړاندې څان مسؤول احساسولای او د دې ډول کسانو پالنه یې حتمي کړي واي.

په هر حال داکار د یوه فرد له وسه نه کېږي، یوازې مې د خلکو متوجې کول هدف و، راخم خپلې خبرې ته، له واده دوه هدفه ډېر مهم دی، پاک لمني او انساني تولید، که خوک پر دې قادر نه وي چې تولید وکړي، نو کولای شي چې په یوه هدف اکتفا وکړي، خو چې اينده ژوند یې له سختو ګوابنو سره نه مخېږي، مګر زموږ په ټولنه کې داشی امکان نه لري. بې اولاده کور د نر او بنځې دواړو لپاره بنایي د ډپریشن او ګنيو نارو غيو سبب شي، له دې امله که یې درمنله وشي، ډېر به بنې وي، خو مېړه او ماينه له نارو غيو خوندي شي او اينده یې هم تر خپله وسه تضمین وي. له دې امله د اولاد اړتیا ډېره احساسپرې، نو که خوک وچ وي، هغه د مصنوعي اولاد لپاره زيار باسي، خو لوړې موخي تر لاسه کړي.

د مصنوعي اولاد په اړه ستونزې له دوو خایونو را پیدا دي، یوه دا چې په دې کې کشف عورت راخي، یعنې د بنځې د هګۍ اخیستو مهال یا

هم په رحم کې د موادو د بنوولو پر وخت د هغې د عورت لڅېدل هغه تکي دی چې مسلمان علماء يې د دې موضوع په اړه سره وبشلي دي. دویم تکي پکې دادی چې اولاد يې په فطري توګه نه کېږي، بلکې انساني لاسوهنې او تر یوه حده د نسب اختلاط ته پکې زمينه برابرېږي، له دې امله هم ځینو پوهانو د منعې رايه ورکړي ده.

دا خبره د علمائو ترمنځ د بحث موضوع ده چې ايا وچوالى ناروغرۍ ده که نه؟ ځینې کسان په دې اند دي چې وچوالى د الهي قدرت له نښو خخه دي، قران کريم ويلی دي چې یوه برخه انسانان الله تعالى وچ کړي دي، نو بايد په الهي تخلیق کې لاسوهنه ونه شي، او پر خپل حال پاته شي.

مګر دا خبره زما په نظر مناسبه نه ده، وچوالى یوه ناروغرۍ ده، فطرت(له قانون سره سم پیدایښت) په انسان کې هغه دي چې عمومن انسانان پرې پیداکېږي، لکه سالم پیداکېدل، بايد تول اعضاء او وړتیاوې يې پوره وي، دا يې اصل فطرت دي، نه دا چې په اعضا یا غروکې يې کمۍ وي. لویه برخه انسانان داسي دي چې اولاد يې په خپل طبیعي شکل کېږي، دا چې وره برخه کسان داکار نه شي کولای، نو بنکاري چې دوي کې د ځینو عواملو له مخې هغه انساني فطرت ختم شوي دي، دا هم د خدای له لوري مستقيم کار نه دي، بلکې دلته په جهان کې اصول دي، اصولو ته نه پام يا ورسره تکر د دې سبب کېږي چې ځینې انسانان داسي پیدا شي چې انساني فطرت کې يې کمۍ وي، يا يې غږي ناقص وي يا هم وړتیاوې، دا چې له طبیعي قوانينو سره د انسان تکر د

دې سب کېری چې پایله یې دغسې شي، نو الله تعالى یې خان ته منسوبوي، لامل یې دا دی چې دلته نظام د الله له لوري جور دی، هغه اصول او پر هغو مرتبه نتيجه د الله له لوري وي، له دې امله یې خان ته منسوب کړي دی، که نه د اولاد په پیداکولو کې هم انسان په خپله دخیل وي، نر او بنځه سره یوځای کېری، د حیض وخت به نه وي، هګۍ به تیاري وي، په نر کې به مواد پوره وي، یا حمل اخلي، تر دې وروسته که بنځه ناسم درمل وخروري، یا دروند کار وکړي، یا هم ولوپري یا ووهل شي، دغه اولاد یې ضایع کېری، خو له دې سره الله تعالى دغه پیداینست خان ته منسوبوي چې مور یې ورکوو، خکه دغه سیستم الله تعالى جور کړي، نو پایله یې خکه دغه لور ته منسوبيري.

که له هغه ایت خخه دا مفهوم واخلو چې الله تعالى ځینې انسانان په لوی لاس وچ پیداکوي، دا نو یا د الله پر عدالت سوال پیداکېری، د هغو اصولو او قوانینو له مخې چې الله تعالى انسان پیداکوي، که په یوه نه یو چول په دې کې لاسوھنه ونه شي، بالکل به انسان کامل پیدا شي، نه به یې اعضا کم وي او نه ورتیاوې، دا چې پر انسان د تاثیر لپاره خورا ډېر عوامل په طبیعت، اجتماع او د هغه په بدن او روان کې شته، له دې امله یې بدنبال اعضا او جسمی ورتیاوې هم اغېزمېږي او مور یې په خپلو تولنو کې ژوندي مثالونه لرو. له دې تولو خخه که یو مثال یوازې د پوهاوی لپاره ياد کړم، بنه به وي. ډاکټران توصیه کوي چې دونه له خپلوا نو سره مه کوي، له دې خخه ځینې ستونزې را پیداکېری، د هغو

ستونزو عوامل یې هم بیان کري دي، بيا که خوک یې کوي، نولومپري
باید د نر او بنخې وينه په لابراتوار کې چيک شي، که ډاکټران ورته اجازه
ور کري، بيا دې وشي، مګر زموږ خلک په دې خبره پسې خاندي، هر
څه پر تقدير تاوانوي، که تر واده وروسته یې په اولادونو کې مشکلات
پيدا شول، یو علت یې له خپلوانو سره واده کېداي شي، یعنې گن عوامل
پر دې تاثير کوي، له هغه خخه یو یې دغه واده هم امکان لري، په
انسانانو کې دا قوانين چا پلي کري؟ الله کري دي، ځکه یې نتيجه هم هغه
ته منسوبيري، مستقيم الله تعالى د چا په کمولاني او نقص کې لاس نه لري.

بنائيي دا روښانه شوي وي چې وچوالى مرض دي، اصلن د الهي
قانون له مخې هغه بشپړ پيدا کېري، نقص یې د نورو عواملو پايله شوه،
نو باید علاج یې وشي، يا به نر و بنخې ته درمل ور کوي چې تر علاج
وروسته یې په طبیعي توګه اولاد پيدا شي يا هم له دې پرته نورې لاري
چاري ورته لټوري.

زما په نظر تر دې ځایه خبره صفا شوه چې وچوالى مرض شو او په
دې کې نور د شک ځای پاته نه دي، اوسلې پونتنې ته راخو چې ايا
د دې مرض د علاج لپاره باید د بنخې کشف عورت وشي؟

زه چې خومره پوهېرم او د خومره پوهانو نظریاتو مې کتلي دي، باید
وشي؛ ځکه له دې بې اولادي غتې ستونزې پيدا کېري، د نورو امراضو
خطره ده، د همدي لپاره اړينه ده چې علاج وشي خويې مخه ونيول شي.

موږ د نوور علاجونو لپاره هم د نر او بسخې کشف عورت کوو، د هر چول علمیاتو مهال د نر او بسخې بدن لخیری، دې ټولو ته هر عالم په جواز قایل دی، نو د مصنوعی اولاد په برخه کې ولې باید ممانعت وشي؟

خینو پوهانو د سد ذریعې په توګه هم د مصنوعی اولاد د حرمت خبره کړي ده، مګر سد ذریعه هغه وخت کار ور کوي چې یوه اتفاقی حرمت ته زمينه سازی کوي، دلته خبره داسې نه ده. لکه له یوې پردي بسخې سره له اړتیا پرته خلوت، اخیر د زنا سبب کېږي، نو قران کريم امر کړي دی چې زنا ته مه نژدې کېږئ، هدف یې همدا دی چې له هغه خایه او کاره خان گونبه کوئ چې زنا ته مو رسوي، زنا د ټولو په اتفاق حرامه ده، دلته مصنوعی اولاد دی، یا وچوالی دی، یو مرض دی او بل د واده هدف او د بشري ژوند اړتیا، نو د سد ذریعې اصل دلته نه تطبیقېږي.

تر دې روښانه کوونکي بحث وروسته اصل موضوع ته رسپرو، د مصنوعی اولاد هغه ډولونه دلته لنډ بیانوم چې په اسلامي کې ورته جواز موندل کېږي:

۱- د نر نطفه د بسخې په رحم کې له هګۍ سره یوځای کوي، بیا اولاد ځنې پیدا کېږي.

۲- د نر او بسخې نطفه و هګۍ بهر سره یوځای کوي، کله چې د پیوند لګډا باوري شي، ډاکټران یې د بسخې رحم ته وړي او هلتله یې ځای پر ځای کوي، چې بیا په طبیعي توګه اولاد پیدا کېږي.

۳- د نر او بنجی نطفه و هگی په لابراتوار کې سره يو خای کوي، بيا
يې د هغې بنجی د بنې په رحم کې يو خای کوي، دويمې بنجی ته
مزدوری ور کوي يا هم په خپله خوبنې دې کار ته اوبره ور کوي.

۴- د نر او بنجی سپرم و هگی، بهر سره يو خای کوي، د هیڅ بنجی په
رحم کې يې نه بودي، همداسې يې په لابراتوار کې ۹ میاشتې ساتي او بيا
يې همدغې جوړې ته سپاري. (زما له معلوماتو سره سم که خه هم د دې
عملی تجربه تر او سه بريالي شوي نه ده)

لنډه دا چې که د خپل مېړه او مایني سپرم و هگی سره يو خای کړي،
بيا له يادو لارو چې په هره يوه اولاد خنې پیدا شي، ستونزه نه لري، له
دې ماسيواکه د نر سپرم د پردي سپري وي يا هم هگی د بلې بنجی وي،
هر صورت چې يې وي، په اسلام کې ورته جواز نه شته، خکه دلته د
نسب اختلاط رامنځته کېږي، د حجاب ستونزه پیدا کوي او ميراث و دې
ته ورته احکامو کې مشکلات ایجادوي، له دې امله جواز نه لري.

که د يوه مېړه او يوې مایني سپرم و هگی سره يو خای کړي، اولاد
خنې پیدا شي، دغه صورت يې ستونزه نه لري، دا سمه ده چې په دې
برخه کې يو خه انساني لاسوهنه شته، مګر د اړتیا له مخې هغه لاسوهنه
جواز لري، لکه يو ماشوم په طبیعي ډول نه پیدا کېږي، نو ډاکټران يې د
اپريشن په ذريعه د مور له نس خخه اخلي، په دې کې هم انسان لاسوهنه
وکړه، يا د يوه انسان وينه بل ته ور لګکول، دلته هم لاسوهنه ده، يو

پبستورگی بل ته ور کول، بیا هم لاسوهنه ده، پلاستکی کولمی یا نور غری هم لاسوهنه ده، په قولنه اسلامی دنیا کې یې خلک کوي او ډېر پخوا ورته جواز ور کړل شوی دی، که دغه لاسوهنه جواز لري، نو د مصنوعي اولاد په پیدایښت کې هم کامله لاسوهنه نه ده شوې، د نر سپرم او د بنځۍ هګۍ د پیدایښت اصل منبع دي، دا چې خای یې بدل شو، نو دا خه مشکل لري؟ قران کريم چې د کوم ډول پیدایښت یادونه کړې ده، له هغه خخه یې هدف یوازې د طریقې بیان دي، نه دا چې امر یې هم په کړې دی، بیا انسانان په عمومي توګه داسې نه کوي، بلکې د یوه ضرورت له مخي خلک مجبورېږي، د هغې ارتیا د رفع کولو لپاره مصنوعي لار غوره شوې ده.

په یوه خبره که سر خلاص شي، ممکن په ډېر څایونو کې له ستونزو د خلاصون سبب شي، یو د قران کريم امر وي او بل یې د یوه شي په اړه بیان، قران کريم د اویو پیدایښت هم د الهي نعمت په توګه کوي، که نن انسانان اوکسیجن او هایدروجن سره یوځای کړې، او به ځنې جوړې کړې، ایا دا به حرامې وي؟ څکه چې په طبیعی توګه نه دي پیدا شوې؟ دلته به د حرمت لپاره قطعی الثبوته او قعطی الدلالته نص له کومه کوي؟ په طبیعت کې د یوه شي پیدایښت کم کېږي یا سولو وي، انسان په خپلې مداخلې سره د هغه سرعت زیات کړې، نو دا خه خلل جوړو ی چې باید حرام شي؟ دا نن شنې خونې خومره لوی نعمت دي د انسان لپاره؟ د دي موادو په تولید کې هم انسان مداخله کوي، بیا ولې جواز لري؟

ها دا خبره تر او سه حتا د نړۍ په هېڅ کونج کې قانوني جواز نه لري چې خوک دې د انسان په اعضاؤ کې مداخله وکړي، سترګې یې توري کړي، بدن یې غټ کړي، مخ یې نږي یا پلن کړي، خوله یې وړه او پزه یې پلنہ کړي، دا موضوع تر بحث لاندې ده، په اخلاقې لحاظ هم دې ته جواز نه دی پیدا شوي، خکه د یوه انسان په ذات/جسم کې لاسوهنه ده چې نه په اخلاقې لحاظ جواز لري، نه په قانون او شريعه کې.

که د خپلې مور رحم یې د تولید وړتیا نه لري، نو د بلې بنځې (بنې) په رحم کې سپرم او هګۍ یوځای شي یا بهر تر یوځای کېداي وروسته هله خای پر خای شي، یا هم په لیټاپري کې وساتل شي، دا تول هغه صورتونه دي چې علماؤ په اجتهادي توګه جواز ورکړي دی (یوازې د بلې بنځې رحم ته بیخې کم جواز ورکړل شوي)، دا یوه خبره باید روښانه وي چې که خوک جواز ته دلایل وړاندې کوي هم اجتهادي درجه لري واضح نص خوک نه لري او که ممانعت ته یې پیدا کوي، هم د هغوي خپل برداشت خنې همدغه چول دی، نه واضح نص.

په دې صورتونو کې دغه اولاد د یوه مور و پلار اولاد دی، دوی یې د پیدا کولو مهال د نر او بنځې په تاکلو کې اختيار لري، له دې ماسیوا یې باید د بدن په غرو کار ونه لري، البته که له طبیعې مسیر خخه د ماشوم وده ناسم لوري ته تله بیا د مداخلې حق ورته شته، اما که له طبیعې قانون سره سمه وده یې کوله، بیا یې په بدنې غرو د کار لرلو حق نه لري.

که د بلې بنځی (بنې) رحم د یوې جوړې د اولاد لپاره ونیول شي، نو هغه بنځه يې رضاعي مور هم بلله کېږي، ځکه د هغې له بدن خخه يې استفاده کړې ده، لکه یوه مور چې د بل چا ماشوم ته تی ور کوي، تی ور کوونکې بنځه د ماشوم رضاعي مور بلله کېږي، دغې بنځی ته که د همدي کار لپاره اجرت ور کړي هم پروا نه لري او که په خپله خوبنه يې دا کار وکړ، یا خو ډېر بنه کار دی. ځکه د تی ور کولو لپاره که یوه بنځه د تاکلې عوض په بدل کې ونیول شي، شريعت کې جواز لري، نو د اولاد د ساتني لپاره که يې رحم د معین مقدار اجوري په مقابل کې استفاده شي، ولې به مشکل ولري؟

خینې شرایط پوهانو بیان کړي دي چې حتمي خبره ده هغه یو مسلمان په نظر کې نیسي، یوه خبره داده چې له دې پرته به بل علاج نه وي، د ماهر ډاکټر تر وینا وروسته به وي، د سپرم او هګۍ په وخت کې به احتیاط کېږي چې د بل چا له سپرم او هګۍ سره خلط نه شي، د بنځې هګۍ به اضافه نه ساتل کېږي چې یا د بلې بنځی لپاره کار خنې واخیستل شي او نه به د نر سپر مني ساتل کېږي، تر خپلې اړتیا وروسته به د بنځې او نر دواړه اضافي هګۍ او مني له منځه وړل کېږي.

له دې پرته که د یوه بل نر مني د خپلې بنځې له هګيو سره یو خاي کړي، یا هم له بانک خخه زاړه د معین یا نامعین شخص مني په قيمت را نیول شي، یا د خپلې بنځې له هګيو سره یو خاي شي، یا هم نر خپل مني د پردي بنځې له هګيو سره بهر تلقیح کړي یا هم د خپلې بنځې په رحم

کې، دغه ته ورته ټول صورتونه ځکه ناجایزه دي، چې دلته د نسب اختلالات راخي، اينده د حجاب ستونزي را پيداکوي او په ميراث کې هم مشکلاتو ته لار جوروسي، دا چې پر دي وروسته نوري ستونزي بنا دي، له دي امله باید يو مسلمان خنې ډډه وکړي او پر خپله هغه برخه راضي شي چې په دي جهان کې ورته رسپدلې ده. دلته مور د خپل چاپږیال او ټولني له لوري په څینو کارونو کې را محصور يو، واک نه لرو، لکه په يوه فقیره ټولنه کې پيداکېدل، د يوه نامنه هيواډ په غېړر کې منځته راتګ، توروالي، سپینوالۍ، وچ محیط، ډېر ګرم محیط، بنه رنګ او بد رنګ، نیمگړي اعضا او ناقص استعداد يا ورته مسایل، دا چې د هغو په برخه کې کله ناکله بې وسه شو، يوه یې بیا دا هم پر اضافه، زما په نظر دغه مسله په هغه کچه نه ده مهمه چې ورته ډول ووهل شي لکه د بې سرپرستانو او ګمزورو کورنيو ساتني ته د دولت او ټولني نه پاملنې؛ که زمور په ټولنه کې دا ستونزه حل شي، نو يو وچ سرۍ له يوې وچې بشخې سره ژوند تېرولاي شي، دوى که په اينده کې د بل مرستې ته اړتیا ولري، نو دولت او ټولنه به یې دغه ستونزه ورته حل کړي، دغه ستونزه یوازې وچ کسان هم نه لري، نور کسان هم په دي برخليک اخته کېداي شي چې ټولنه باید لاس ور کړي، بشر باید يو د بل لپاره د تکيې او مسند کار ور کړي نه د چې کېدو، نو يوه وړه فيصدي کسان که د اولاد اهل پاته نه وي، زما په نظر لازمي نه ده چې دا هم يوه اړتیا وېليل شي او يوه حرام شي ته د استعمال جواز په پيداکړو، په اسلام کې حجاب، نسب او ميراث هم ډېر اهميت لري، البته که انساني نسل د ختمېدو له ګوابن سره

مخ وای، بیا ستونزه نه وه، لکه اول پیداینست چې یې له خاوری شوې دی، دلته به یې هم بېرته یوه بله کړي په تولید کې اضافه کړي وای، مګر دا چې يشر له دې کمنبټ سره مخ نه دی، نو حتمی نه ده چې د یوې چېرې کمې فیصدی کسانو لپاره دې حتمن د ناروا لارو استعمال ته جواز وموندل شي.

دا چې انسانانو نن پر ګنو لارو د تولید لپاره تجربې پیل کړي دي، له حیوان خڅه د انسانانو پیداینست، له پردي نر او بنځۍ د اولاد کېدل، نر د حمل او تولید لپاره کارول، د نر جنس بنځۍ ته او د بنځۍ جنس نر ته اړول، د حیوان او انسان ماده سره ګډول بیا انسان خنې پیدا کول، دا هغه لارې دي چې که انسانان یې تجربه کړي، بریالي هم شي، نو په شريعت کې انساني کرامت ته په کتو باید جواز ورنه کړل شي، خکه بشر-له کمنبټ سره مخ نه دی چې دغه چول ناروا لارې را خپلې کړي.

البته که انسان د خپلې جوړې سېرم او هکى په لابراتوار کې سره یوڅای کړي، همالته یې د ساتنې او ودې انتظام وکړي، ماشوم په لابراتوار کې پیدا شي، نو د سېرم ور کونکی کس یې پلار او د هغه ماینه یې مور ده، په دې کې به ستونزه نه وي، یو لور ته به یې بنځه له تکاليفو هم خلاصه شي، د انسان پیداینست به هم په هغه توګه وشي، چې تولني ته به تر ډېره حده سالم راخي، شاید په اخلاقې او شرعې لحاظ به دا خبره ستونزه نه لري چې د نر او بنځۍ انتخاب یې خپله مور و پلار وکړي، خکه دواړه بشر دي او کله خوک نر ته اړتیا او کله بیا بنځۍ ته، نو

انتخاب که یې وشي، ستونزه به نه لري. ئىكە داكار په طبىعى لحاظ هم كېدای شي، كە بىنچە د خېل حىض پر ۱۶، ۱۵، ۱۴، ۱۳، ۱۲ ورخولە نر سره يو خاي شي، هغە له جماع يا انزال خخە يو خە وخت پرهيز وکرى، نو په غالب احتمال چې نر اولاد به یې پىدا شي. كە داكار په طبىعى لحاظ ممکن وي، نو په مصنوعى لحاظ به هم ستونزه ونه لري.

يوه خبره چې علماء یې د جواز قايل نه دي او حتا دانه مني چې ممکن دې شي، هغە دا صورت دى چې كە انسان په مصنوعى لحاظ دا ممکنه كېه چې سېرم او هگى جورپى كېي او بىا یې په يوه مصنوعى رحم كې سره پيوند كېي، نو كە له دې خخە انسان پىدا شي، داكار به جواز ولري كە نه؟

ئىنې دينپوهان داكار ناممکن بولى، دوى د قران كريم له هغە ايت خخە استدلال كوي چې د مشركانو د خدايانو په اړه یې ويل: دوى يو مچ نه شي پىدا كولاي. پوهان وايي نو چې د مچ پىدا كول امکان نه لري، انسان خو يىخى نه شي كولاي، مگر دا خبره یې له ناسمه برداشته ده، قران كريم يوازي د مشركانو خدايان ياد كېي دي، هغە ربنتيا هم دومره عاجزه ول چې كە مچ هغۇ تە له صدقە شيانو يو شى وپى واي، نو دوى ترى د اخىستلو توان نه در لود، د هغۇ دغە حالت تە پەكتو بە نو انسان خنگە پىدا كېي؟ مگر دا خبره یې د علم په اړه نه ده كېي، قران كريم رب العالمين په اړه ويلي دي چې هغە انسان پىدا كوي، دانه نفې كوي

چې انسان دا کار نه شي کولای، انسان تر یوه حده په دې میدان کې
بریالی شوی دی، خینې حیوانات یې مثال کېدای شي.

زما په نظر که انسان د مقدار له مخې کمبنت وکړي، یا که دغه طريقه
استعمال شي، لا به یوه لار ولري، که نه نو دغه خلک به په ټولنه کې
چېږي اوسي؟ د چا به زوي وي، د چا به ورور، د چا خور، له نورو
انسانانو سره به یې د خه شي اړیکه وي؟ دغه طريقه بنائي په انسانانو کې
خواخوري را کمه کري، عاطفه له منځه یوسې، یو پر بل زړ سوی ختم
شي، کورنۍ نظام ورسره وران شي او ټوله کيسه همدي په تصنع ته ودرېږي
او اخیر کار د ربوټانو را پیدا کول چې شي بشر له یوې مخې ختم کري،
که تر سختونږي والو جنګونو یا طبیعي افتونو وروسته بشري قوه کمه
شي، نو بیا د اشد اړتیا له مخې کامل مصنوعي تولید به ستونزه نه لري،
مګر نن یې خوشی چتې پیدا کول، په ټولنه کې د هغه کرامت ته صدمه
رسول دي، خکه هیڅوک به نه لري، نو چې دغه ډول تکي تنهها شي، یا
به له یوازيتوبه کړېږي او خپل عزت النفس او کرامت به ور پاته نه شي،
بنائي دا په اخلاقې او ديني لحاظ نور هم په نږي کې ډېر وشاربل شي،
چې یوه اجتهادي مسله ده او ممکن د راتلونکي وخت علماء په دې اړه
بنه نظر ورکړاي شي.

استقلال او اشغال

دواړه عربی الفاظ دی، لومړی یې د محکم، مضبوط او پیاوړي په معنا دی او دویم یې د مشغول، خای نیول او دندې معنا ورکوي.

له خپلې لغوي معنا سره په یو خه همړغی دواړه الفاظ په عامه محاوره کې مورد د خپلواکۍ او عدم خپلواکۍ لپاره کاروو.

د استقلال او اشغال الفاظ په اوس وخت کې بیخی ډېر کارپېږي، زموږ د هیواد په دې وروستيو لسیزو کې دغه دواړه اصطلاحات د سخت او افراط او تفریط بنکار شول. ډېر واره استقلال د اشغال او اشغال د استقلال لپاره استعمال شو، مور له الفاظو او مفاهيمو سره په دې وجهه ظلم کوو چې د یوه روان او نوي کېدونکي ژوند په بهير کې مورد له الفاظو او اصطلاحاتو هماغه پخواني مفاهيم غواړو، په داسې حال کې چې دله هره خه هر ګړي د نوي کېدا په حال کې دی، د انسان فزيګي وجود هر ګړي نوي کېږي، ذهن یې د ودې په حال کې وي، معلومات یې اپدیت کېږي او د علم نوې دریئې پرانیستل کېږي، نو دا ظلم نه دی چې په دغسي یوه نړۍ کې مورد د یوې پېړۍ نه بلکې خو پېړيو تر تېږدو وروسته هم له الفاظو او اصطلاحاتو خڅه هغه مفاهيم اخلو چې سونه کاله پخوا خلکو ورته کارول؟!

پخوا بنايي هغو قومونو / ملتوونو استقلاليت در لود چې د هغوي په هيواد کې د زور له لاري خارجيانو شتون نه در لود، د هغوي پر داخلي او بهرنۍ پاليسې يې اغېزې نه در لودې، دوى د خپلو تصاميما په نيلو کې د یوه بهرنې قووت تايد ته اړتیا نه در لوده، دوى همدي ته استقلاليت ويلی دی، که خه هم اوسينيو شرايطاو ته په کتو يې ما مفهوم يو خه پراخ ونیوی، که نه هغوي دومره ډېره محاسبه نه ورته کوله، بلکې تر دې يې ورته لید ډېر کم و.

اشغال يې د خارجي قووتونو شتون او واک ته کاراوه، که به پر یوه هيواد د بل ملک لښکري ور وختې، د هغه هيواد خاوره به يې لاندې کړه، هلته به يې خپل واک چلاوه، نو دې ته يې اشغال وايه او که به يې خپل لاس پوخي واکمن کړل، هغوي ته يې د اشغال ګودآګيان يا بالواسطه اشغال وايه.

دا چې د هغه وخت له حالاتو سره به دي دواړو تعريفونو خومره سمون در لود زه په دي اړه بحث نه کوم، هر خه چې وو اوسم تېر شوي دي، زه يې د اوسم وخت په اړه لنډ تحليلوم چې ایا استقلال او اشغال اوسم هم پر هماغه پخوانۍ بنې لا پاتې دي که ډېر نوي خه هم پکې اضافه شوي دي؟

زما په نظر د استقلال او اشغال په اړه اوسم تګلاره بدله شوي دي،
بنايي تر نيمائي هم ډېره بدله وي، پخوا چې کوم شي ته استقلال ويل

کېدە يا ورته اشغال، او س عيني په هماغه بنه نه استقلال وجود لري او نه اشغال. مور چېر هيادونه وينو چې نه پکې خارجي قووتونه پراته دې او نه ظاهرن داسي گواښونه ورته وينو چې هغوي له خطر سره مخ کړي، له دې سره بیا هم مستقل نه دې، دا ځکه چې پخوايوazi د زور له لاري پر نورو تسلط ممکن وو، خون د علم او اقتصاد په مېت تر فريکي حضور چېر بنه اشغال را منځته کېږي او د یوه ملت/هياد استقلاليت له منځه تلاي شي.

که زه په خپل هياد کې هیڅ بهرنی اشغالګر ونه وینم، ټول هياد زمور د خپلو څواکونو په کټرول کې وي، ایا خپل هياد مستقل بلای شم؟ که د پخواتعريف ته شي، هو، او که د نن تعريف او مشاهدي ته شي، نه.

که زه په علمي لحاظ دومره کمزوري یم چې زما د پوهنتون علمي و تخنيکي برخه د بل هياد د علمي کادرونو په مېت چلېږي، نو زه مستقل نه یم، که زما ناروغان بل هياد ته څي، زه مستقل نه یم، که زما اقتصاد پر بل متکي وي، زه خپلواک نه یم، که داخلی تولیدات د خپلو خلکو لپاره بس نه وي، زما خپلواکي حتمي د نورو تر تاير لاندې راخي، که زه د دې ورتيا ونه لرم چې خپلو خلکو ته د اړتيا وړ توکي تولید کرم، دا که في الحاله ما کېږي وي يا یې بالقوه وس لرم، نو زه خنګه مستقل کېدلای شم؟

په دې توګه نو په نړۍ کې دېر کم هیوادونه شته چې هغوي دې مستقل وي، ډېرى هغه هیوادونه چې څانونه مستقل بني په اصل کې نه مستقل دي او نه کېدای شي، په نظامي، اقتصادي، سیاسي او علمي ډګرونو کې يې نورو هیوادونو ته د سوال ځولی غورولې وي، که په هر میدان کې د بل احتیاج شوې، هغه شرطونه در باندې بردي، ستا خپلواکي له ګواښ سره مخ ده، ستا بهرنۍ او داخلې پاليسې ستا په خپله خوبنې نه وي، حتاکه بیخې کمه يې هم د بل په خوبنې وي، بیا هم خپلواکي نه شوه.

زمور په ډېرى هیوادونو کې د غرب هیڅ نظامي حضور نه شته، مګر اشغال کري يې دي، د هغوي برنامې مخته وړي، که د پخوانې استقلال تعريف شي، نو بیا ولې مستقل هیوادونه د بل په اشارو چېږي؟ او که واقعیت ته وګورو او د اشغال و استقلال لپاره نوي تعريفونه وضع کړو، بیا نو دغه هیوادونه چې په یوه نه یو ډول د بل په وسیله خپلې اړتیاوې پوره کوي، نه يې دمدرحاله وړتیا لري او نه بالقوه، دوى نه مستقل دي او نه کېدای شي.

د روئیت هلال (میاشتی لیدلو) ستونزه

د ۲۰۲۲ میلادی کال چې له ۱۴۴۳ هجري قمري سره سمون لري، د واره اختر مسله ډېره جنجالۍ وه. په اسلامي نړۍ کې ناجيريا، ملي، افغانستان او د وزیرستان خلکو د مې پر یوه تاريخ اختر کړ، په دوه تاريخه یې د سعودي په شمول ۲۵ هیوادونو اختر کړي او پر درېیم تاريخ یې د پاکستان و ایران په شمول پاته هیوادونو اختر کړي جوړ کړ.

بل خوا یوازې په پاکستان کې هم درې اختره وو، وزیرستان پر اول تاريخ اختر کړ، پېښور، چمن، کلا سيف الله، د بلوخر خینې سیمې او زیاتره پښتنی علاقو کې په دویم تاريخ اختر وشو او په درېیم تاريخ یې رسمي دولتي اختر کړ.

دا اختلافات هر وخت وي، په اسلامي دنيا کې اصلن د روئیت هلال په اړه نظریاتي اختلاف موجود دي چې په نتیجه کې یې د اختلافی اختر عملی بنه هم په راوینې.

د مسلمانان یوه ډله په دې باور دي چې د هر هیواد لپاره خپل مطلع معتبر دي، که په هغه هیواد کې میاشت ولیدل شوه، خبر یې رسمي دولتي کمیتې تایید کړ، نو اختر باید وشي، که روزه وه، باید روزه ونیول شي او که چا د میاشتې لیدو خبر ور کړ، خو شاهدي یې کمیتې ونه منله، بیا اختر او روزه نه شته.

یوه بله دله مسلمانان په دې نظر دي چې که د هر خای خخه باوري شاهدي د مياشتې ليدلو را ورسيري، هغوي يې ورسره مني، که روژه وه، روژه نيسۍ او که اختر و، اختر جوړوي.

که د دې دواړو ډلو په اړه پلتنه وکړو، چې د کومو دلايلو له مخې هغه او دغه تګلاره لري، نو د شريعت په نصوصو کې دواړه خپل دریئه ته ملاتېري دلايل موندلای شي. لوړۍ به پر همدي نصوصو سرسرکي نظر وکړو:

عَنْ أَبِي هُرَيْرَةَ رَضِيَ اللَّهُ عَنْهُ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ:
«صُومُوا لِرُؤْبِتِهِ وَافْطِرُوا لِرُؤْبِتِهِ، فَإِنْ غُمََّ عَلَيْكُمْ فَأَكْمِلُوا
الْعَدَدَ».(۱)

ژباره: له ابو هریره رض روایت دی چې رسول الله ص وویل: د مياشتې په ليدو روژه نيسۍ او د مياشتې په ليدو يې خورئ، که مو مياشت ونه لиде، نو شمېر يې پوره کړئ.

له دغه حدیث خخه د دویم مذهب خاوندان استدلال کوي چې ليدل د هر مسلمان معتبر دي، نو که هر چا ولیده، شاهدي يې ورکړه، نورو مسلمانانو ته يې شاهدي په باوري ډول نقل شي، بس همدا معتبره ده او د روژې يا اختر فیصله پر کېږي. یو بل حدیث کې دی:

عَنْ أَبِي مَالِكِ الْأَشْجَعِيِّ، حَدَّثَنَا حُسَيْنُ بْنُ الْحَارِثِ الْجَدَلِيُّ، أَنَّ أَمِيرَ مَكَّةَ خَطَبَ، ثُمَّ قَالَ: «عَاهَدْنَا إِلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ نَنْسُكَ لِلرُّؤْيَاةِ، فَإِنْ لَمْ نَرَهُ، وَشَهَدَ شَاهِدًا عَدْلًا نَسْكُنَا بِشَهَادَتِهِمَا»، فَسَأَلَتُ الْحُسَيْنُ بْنُ الْحَارِثِ مَنْ أَمِيرُ مَكَّةَ، قَالَ: لَا أَدْرِي، ثُمَّ لَقِينَيَ بَعْدُ، فَقَالَ: هُوَ الْحَارِثُ بْنُ حَاطِبٍ أَخُو مُحَمَّدٍ بْنِ حَاطِبٍ، ثُمَّ قَالَ الْأَمِيرُ: إِنَّ فِيْكُمْ مَنْ هُوَ أَعْلَمُ بِاللَّهِ وَرَسُولِهِ مِنِّي، وَشَهَدَ هَذَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَأَوْمَأَ يَدِهِ إِلَى رَجُلٍ، قَالَ الْحُسَيْنُ: فَقُلْتُ لِشَيْخٍ إِلَى جَنْبِي مَنْ هَذَا الَّذِي أَوْمَأَ إِلَيْهِ الْأَمِيرُ؟ قَالَ: هَذَا عَبْدُ اللَّهِ بْنُ عُمَرَ، وَصَدَقَ كَانَ أَعْلَمُ بِاللَّهِ مِنْهُ، فَقَالَ: «بِذَلِكَ أَمَرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ».)^(۲)

ژیاپه: له ابو مالک الاشجعی روایت دی، ده ویل موږته حسین بن الحارث الجدلي حدیث بیان کړ، چې د مکې امیر بیان وکړ، زیاته یې کړه: موږ ته رسول الله ص امر کړی چې د لیدلو له مخې عمل وکړو، که موږ میاشت ونه لیده او دوو عادلو کسانو یې د لیدو شاهدي ورکړه، د هغوي په شاهدي عمل وکړو. ما له حسین بن الحارث خڅه پونښنه وکړه چې د مکې امیر خوک و؟ ده ویل: زه نه پوهېږم، بیا وروسته راسره مخ شو، وي ویل: هغه حارث بن حاطب د محمد بن حاطب ورور و، امیر پسي زیاته کړه: په تاسو کې داسي خوک شته چې تر ما هم د الله او

رسول الله ص په اړه بنه خبر دی، دغه کس له رسول الله ص خخه شاهدي ورکوي، نو په لاس یې یو کس ته اشاره وکړه، حسين ويل: ما د خنګ يوه بودا ته وویل: هغه کس خوک دی چې امير په لاس اشاره ورته وکړه؟ هغه ويل: عبد الله بن عمر رض، او امير ربنتيا ويل چې ابن عمر تر هغه د رسول الله په حال بنه خبر و، هغه ويل: مورتہ رسول الله ص دغه امر کړي دی.

له لیدو خخه هدف د هر سپری لیدل نه دي، بلکې موخه یې باوري کول دي، نو که دومره کسان یې وویني چې د نور مسلمانانو باور پر وشي، همدا لیدل دي، چې د اختر او وروژې دواړو لپاره کفایت کوي، لکه د اوس وخت لپاره چې کمپتى تاکل کېږي، د هغوي کار همدا لیدل دي، نو که هغوي اعلان وکړي، خلک یې ورسه اختر کېږي، که یې اعلان ونه کړ، خلک یې نه اختر کوي او نه روژه، یعنې د هغوي په شاهدي خلک عمل کوي.

د لوړۍ دریخ د خلکو دلیل دغه حدیث دي:

عَنْ كُرَيْبٍ، أَنَّ أُمَّ الْفَضْلِ بِنْتَ الْحَارِثِ، بَعَثَتْهُ إِلَى مُعاوِيَةَ بِالشَّامِ، قَالَ: فَقَدِمْتُ الشَّامَ، فَقَضَيْتُ حَاجَتَهَا، وَاسْتَهَلَّ عَلَيَّ رَمَضَانُ وَأَنَا بِالشَّامِ، فَرَأَيْتُ الْهِلَالَ لَيْلَةَ الْجُمُعَةِ، ثُمَّ قَدِمْتُ الْمَدِينَةَ فِي آخِرِ الشَّهْرِ، فَسَأَلَنِي عَبْدُ اللَّهِ بْنُ عَبَّاسٍ رَضِيَ اللَّهُ عَنْهُمَا، ثُمَّ ذَكَرَ الْهِلَالَ فَقَالَ: مَتَى رَأَيْتُمُ الْهِلَالَ؟ فَقُلْتُ: رَأَيْنَا لَيْلَةَ الْجُمُعَةِ، فَقَالَ: أَنْتَ رَأَيْتَهُ؟ فَقُلْتُ: نَعَمْ، وَرَأَهُ النَّاسُ، وَصَامُوا وَصَامَ

مُعَاوِيَة، فَقَالَ: "لَكِنَّا رَأَيْنَا لَيْلَةَ السَّبْتِ، فَلَا نَزَّلَ نَصْوُمَ حَتَّى نُكَمِلَ ثَلَاثِينَ، أَوْ نَرَأُهُ، فَقُلْتُ: أَوْ لَا تَكْتُفِي بِرُؤُيَةِ مُعَاوِيَةَ وَصِيَامِهِ؟ فَقَالَ: لَا، هَكَذَا أَمْرَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ" (۳)

ژیاره: کریب روایت کری چې زه ام الفضل بنت الحارث په شام کې معاویه رض ته ولپرلم، ده ویل: زه شام ته ولاړم، د هغې غونښته مې پوره کړه او پر ما په شام کې روزه شوه، د جمعې په شېه میاشت ولیدل شوه، بیا د میاشتې په اخیره کې مدینې ته راغلم، له ما عبد الله بن عباس رض پونښته وکړه، په خبرو کې د میاشتې یادونه راغله، ده ویل: تاسو میاشت خه وخت ولیده؟ ما ویل: مورد د جمعې په شېه ولیده. ده ویل: تا په خپله ولیده؟ ما ویل: هو، خلکو هم ولیده، خلکو روزه کړه او معاویه رض هم روزه ونیوه، ده ویل: خو مورد د شنبې په شېه ولیده، نو تر هغو به روزه نیسو چې دېرش پوره کړو یا میاشت ووینو. ما ویل: ته د معاویه رض لید او روزه بس نه بولی؟ هغه ویل: نه، مورد ته په دغه ډول رسول الله ص امر کړی دی.

پر دغه حدیث امام نووی رحمه الله هم باب ایښی دی چې د هر بnar لپاره خپل لید دی، ده هم دغه فهم خنې اخیستی دی چې د هر بnar د خلکو لیدل د هغه بnar د خلکو لپاره معتبر دی. دلومړۍ دریخ خلک هم دغه فکر خنې اخلي، ابن عباس رض چې کومه خبره کړې ده، هغه واضحه نه ده، دغسې حدیث چې د هر بnar لپاره خپل رؤیت دی، په دې الفاظو حدیث نه شته، ابن عباس رض چې وايی، مورد ته دغه ډول

امر رسول الله ص کړی دی، هدف یې هماغه عمومي حديث دی چې رسول الله ص ویلي له ليدو یې نيسئ او له ليدو یې خورئ، ابن عباس رض له دی حديث خخه همدا فهم اخیستی دی، چې د هر بنار او سیمې لپاره خپل لید معتبر دی، نو خکه یې ویلي چې رسول الله ص مور ته دا امر کړی دی، په داسې حال کې چې هغه نور حديث نه دی بیان کړی چې رسول الله ص خنګه امر ورته کړی دی؟ چېږي یې ورته کړی؟
بل چا ولید په دغه ډول حديث نه دی نقل کړی؟

دا مسله اجتهادي ده، زما په نظر ترجیح دا ده چې د هر مسلمان شاهدي که په باوري ډول نقل شي، هغه معتبره ده، د هر بنار لپاره نه ده، بلکې د ټولې نړۍ لپاره. هغه وخت چې ابن عباس رض دغه اجتهاد کړی دی، د خپل وخت له شرایطو سره سم یې کړی دی، په هغه وخت کې د دې امکان نه وو چې یو کس دې له افغانستان خخه د مدینې خلکو ته شاهدي ور کړي واي، نو دوي چې د رویت اعتبار ته کتلي دي، نو د خپل وخت حالاتو او شرایطو اړ کړي دی چې تر هغه خایه یې معتبر ويولې چې په یوه ورخ یا یوه شپه کې یې د رسولو امکان وي، له دې امله یې د شام لیدلو ته اعتبار نه دی ور کړي، خکه له شامه مدینې ته شاهدي په یوه ورخ نه شي رسول کېدای او نه له مدینې و مکې ته، له دې امله یې د هر بنار لپاره خپله مطلع معتبره بللي ده. البتنه نن شرایط له هغه شرایطو سره توپیر لري؛ مور کولاي شو چې په یو خو دقیقو کې ټوله نړۍ خبره کړو، شاهدي هم تر پخوا په دېر باوري دول نقل کېږي. دویمه خبره د

ابن عباس پر اجتہاد دا هم کېدلاي شي چې هغه د یوه بنار لپاره معتبره بللي ده، د بسته هیواد لپاره یې نه ده بللي، که د ټول هیواد په کچه واي، بیا خو مدینه او شام د یوه هیواد دوي پېلې پېلې سیمې وي، نو ابن عباس رض ولې د خپل خلیفه په لیدو نه روژه کوله او نه یې اختر کاوه؟ که خبره د یوه بنار شي، نو اوس خلک تر یوه بناره محدود نه دي، بلکې له همدي حديث خخه د درست هیواد لپاره استدلال کوي، په داسې حال کې چې دا استدلال یې له دغه حديث خخه زما په انډ سم نه دي. درېيمه خبره دا هم د چې پاس د ابن عمر رض په حديث کې راغلي دي چې يا ليد معتبر دی يا هم د عادلو شاهدانو شاهدي، له عادلو خخه هدف د شاهدي کره او باوري کول دي، چې دروغ پکې نه وي او خبره پاكه و صافه شي؛ هلتہ هم ابن عمر رض ويلی دي چې مورتہ رسول الله ص دغه ډول امر کړي دي. که د ابن عباس رض له حديث خخه پر دي بل ډول استدلال کېدلاي شي. ابن عمر رض هم ويلی دي چې مورتہ رسول الله ص دغه امر کړي دي. نه یې د شاهدي لپاره حدوده تاکلی دي چې له کومه ځایه شاهدي تر کومه ځایه معتبره ده او نه یې د ليد لپاره ځایونه تعین کړي دي چې له دې ځایه تر هغه ځایه ليد معتبر دی او له هغه ځایه ور هاخوا به خلک خپله میاشت ويني، بیا تر پلاتني ځایه د هغوى ليد اعتبار لري. خلورمه خبره داد چې د هیوادونو جغرافي غتیرۍ او ګمپږي، یو وخت د افغانستان جغرافيه ډېره لویه وه، نن بیا ډېره وړه ده، پاکستان یو مهال یېخې وجود نه در لود، نن شته، په دې توګه هر هیواد د وړپدو او

لويدو امكان لري، نو که نن يو بشار د يوه هياد برخه وي، د هغه هياد
ليد او شاهدي به پکي معتبره وي، که سبا هغه خان ته بيل هياد شي يا له
بل هياد سره پيوست شي، ييا به خان ته ليد او شاهدي لري يا به د بل د
ليد او شاهدي تقليد کوي، په دي توگه شرعی احکام د پسخند او استهزاء
درجې ته راکښته کېږي، د مسلمانانو اتحاد او یووالی ماتوي، هيادونه د
خلکو په شخصي عبادت کې خپل سیاستونه ور نباسي، دا او دي ته
ورته زيانونه له همدي پېښېري چې د هر بشار خپل مطلع د هغه بشار يا
هياد لپاره معتبر وګنل شي.

دا اختلاف خو د ډېر وخت دی، فکر نه کوم چې د يوه سري، یوې
ډلي، یو عالم، یوه مفتی او یوه لیکوال په فتووا، سپارښته يا راجح و
مرجوح دي خبره حل شي، اوسم یې د حل وخت تېر شوي دي، پر دي
اختلاف كتابونه ليکل شوي دي، د هر دریغ په ملاتړ او رد کې ويناوي و
مناظري شوي دي، په اسانه د خلکو پوه کول اوسم د عامو خلکو د وس
خبره نه ده، که پر دي مسله د امت اتحاد غونبتل کېږي، باید په دولتي
کچه خو کارونه وشي چې اتحاد ته لار جوړه شي:

اول: د اسلامي نړۍ په کچه دي یوه کمبېه جوړه شي، دي کمتبېه ته
که له هره خايمه د میاشتې د ليدو خبر ورسېد، تر خپلو څېړنو وروسته دي
روزه يا اختر اعلان کړي چې په اعلان یې باید ټول مسلمانان عمل
وکړي، هیڅ هياد دي له دي خخه خان نه باسي او دغه یوه کمبېه له
سیاستونو او هر هغه خه خخه لري وسائل شي چې د هغوي پر کار اغېز

کوي، دا که د کمېتې د غړو پر کار وي یا هم د هغوي د اعلان پر تاثيراتو وي. دا وړاندیز بنایي په اوسينيو حالاتو کې د عملی کېدا شونتیا ونه لري، څکه مسلمانانو تر خپل منځ یوه د بل ګربوان ته لاسونه اچولي دي، سیاستونه یې سر تکر دي، د اختلاف او جنګ لپاره ګنې نوري پلمې هم پیدا شوي دي چې د اسلامي نړۍ اتحاد ته یې کلکه ضربه ور کړي ده، له دي امله به خوک په دې خبره د پوهاوي کولو زحمت هم ونه کابري. هغه وخت یې د منلو امکان زيات دی که اينده په اسلامي نړۍ کې د اسلامي اتحادي څرکونه ولidel شول، يا هم پر شرعی عباداتو ته یې د یووالی هوکړه وکړه، دغه وړاندیز به منل کېږي او عملی جامه به ور اغوندي.

دوه: د اسلامي نړۍ علماء دي د اوس وخت شرایطو ته په کتو پر دې مسله یا فکر وکړي، یوڅل دې یا وارزوی، په دې اړه راغلي شرعی نصوص دې ټول یو د بل ترڅنګ کښېردي، وخت، مکان، ټولنه، غوبښني، زموږ حالات او د شرعی نصوصو صحت و سقامت، د اجتهد سموالی و ناسموالی دې ټول وارزول شي، د علماؤ په څنګ کې دې فلکياتو ماهرین هم وي، د هغوي پرېکړه دې دوی هم وارزوی، هغوي دې څانو، دولتونو، ملتونو او د هر څای مسلمانانو ته قانع کونکې دلایل وړاندې کړي چې دغه لوری د مسلمانانو د اتحاد لپاره ګټور دي، له نصوصو سره برابر دي، له حالاتو، څای، مکان، غوبښنو او ټولنو سره سمون لري، پر عبادت د سیاست او نورو اغېز ته اجازه نه ده ور کول

شوی او فردي عبادت د حاکمي طبقي د سياستونو قرباني شوي نه دي، بلکي يوازي د مسلمانانو اتحاد، د نصوصو واضح مفهوم، د خلکو فردي عبادت او له خپل خالق سره يې د مخلوق او يکي ته پکي پام شوي دي، دغه فتوا دي د اسلامي امت د اتحاد لپاره يو بنه قوي مصدر وگرخي او خلک دي عمل په وکري.

درې: په مسلمانان کې د اختلاف د مخنيوي لپاره يوه بله لار د فلکياتو د ماهرينو او ساينس پوهانو ده. د کال له سر خخه دي جنtri آکلپنلار جوړه شي، د متخصصو کسانو په مت دي د ټولو عباداتو ورځي ورتاکل شي او هیڅ اختلاف ته دي زمينه نه برابروي. البته دا تر هغه وروسته چې د جنtri په اړه خلک يوه خوله شي، جنtri د رؤيت خای ناستي وګیله شي، که خه هم د ساينس پوهانو دغه کار د رؤيت هلال کمپتې تر اعلاناتو ډېر باوري دي، يو شى چې ممکن د اختلاف سبب شي هغه له دي کار سره ظاهرن د نصوصو نه هم برغي ده چې ممکن د ځینو کسانو د اختلاف سبب شي. زما په اند که د دين او شريعت کلي پیغام ته متوجې شو، پوهېږي چې پر جنtri اختر او روزه ستونزه نه لري، په حدیث کې د روزې او اختر لپاره د میاشتې لیدلو امر هم د اتحاد لپاره و، دا چې خلکو ګن مفاهيم تري واخیستل او د یووالی امر یې د اختلاف سبب کړ، دا يوه بدمرغی وه چې اسلامي امت ورسه مخ شو، خو مور کولاي شو چې نويو حالاتو ته په کتو یې د نوي اجتهاد په مت مخنيوي وکړو او یوچل بیا د دين او شريعت کلي پیغام او اصل روح ته امت

رهبری کرو. له دی هر خه سره په احاديثو کې دوه داسې شیان ذکر شوي
دی چې موبدې ددې لپاره لاسوند گرخولای شو، لومړۍ به دغه دواړه
حدیثونه راوړم:

عَنِ ابْنِ عُمَرَ رَضِيَ اللَّهُ عَنْهُمَا، عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ ذَكَرَ
رَمَضَانَ فَقَالَ: «لَا تَصُومُوا حَتَّى تَرَوُ الْهِلَالَ، وَلَا تُفْطِرُوا حَتَّى تَرَوْهُ، فَإِنْ أَعْمِيَ
عَلَيْكُمْ فَاقْدِرُوا لَهُ» (۴)

ژباره: ابن عمر رض له رسول الله ص خخه روایت کړی چې ده
رمضان ذکر کړه، وي ويل: روزه د میاشتې په لیدو ونیسې او د میاشتې په
لیدو یې و xorئ، که میاشت درڅخه پته شوه، نو اندازه ورته وکړئ.

«إِنَّ أُمَّةً أُمِيَّةً، لَا نَكْتُبُ وَلَا نَحْسُبُ، الشَّهْرُ هَكَذَا، وَهَكَذَا وَهَكَذَا» وَعَقَدَ
الْإِبْهَامَ فِي الثَّالِثَةِ «وَالشَّهْرُ هَكَذَا، وَهَكَذَا، وَهَكَذَا» يَعْنِي تَمَامَ ثَلَاثِينَ (۵)

ژباره: موبنالوستی امت یو، چې نه ليکل کولای شو او نه
حساب(علم نجوم) میاشت دومره، دومره او دومره ورځې ده، په درېيم
وار یې بتنه ګوته کت کړ او میاشت دومره، دومره او دومره ده، یعنې پوره
دېرش ورځې.

په لومړي روایت کې د اندازې یادونه او په دویم کې دا ذکر چې موبن
نالوستی یو، په علم نجوم نه پوهېرو، له دی امله نو د لید او شاهدی خبره
شوې ده، که امت اوس له هغه حالت خخه را ووزي، هم نالوستی نه شي

په لیک لوسټ پوه شي او هم د فلکيياتو ماھرين پکي داسي دقیقه وړاندوينه وکړي چې يوه ذره غلطی پکي نه وي، بيا هم مورد په دي مکلف يو چې میاشت به وينو؟ زما په اند دغه حديث علت ذکر کړي دی، د میاشتې لید ئکه ضروري و، چې مورد له بلې لاري نه شوای کولای چې د میاشتې راختل باوري کړو، یوازې په هغه صورت کې اجازه ور کړل شوي ده چې ورېع وي، افق نه لیدل کېږي، نو له اندازه کوونکو خخه د مرستې طلب شوي دی، چې هغوي د خپل علمنجوم له مخي دا معضله حل کړي. که په حديث کې هغه وخت د دي جواز ور کول شوي دی، چې اتكل يې باوري هم نه و، نو اوس چې يوه ذره خطا نه لري، دا کار به خنګه جواز نه لري؟ ایا لید به ډېر باوري وي که د همدي علم له مخي د میاشتې راختل؟ د ليدو خبره باوري نه ده، که واي دومره اختلاف به نه واي، په يوه بنار کې د چا اختر وي او د چا روژه. نو که د ليد اعتبار دومره ضعيف شوي وي، بيا نو د فلکيياتو د ماھريينو درېع پري پياوري دی، هغوي کولای شي چې د تولې اسلامي نړۍ لپاره يوه ورڅه په ډېر دقت و تاکي، خو د مسلمانانو اختلاف ختم کړي، ټول مسلمانان په يوه ورڅ اختر او ورژه وکړي او په دي سره د مسلمانانو اتحاد او یووالی بېرته خپل لومنې حالت ته را وګرځي. دا د دین له کلې پیغام او عمومي روح سره بنه لګېږي.

که دا هیڅ نه وي، بيا نو زما په اند شاهدي معتبره ده، که د هر څاي شاهدي په باوري دول هر مسلمان ته ورسپري، نو روژه يا اختر ورسه

پیغام خلورم/۲۹۶

کولای شي، په دې کې د حکومتونو د تاکلې تګلارې اطاعت ته اړتیا نه شته، خلک په شريعت کې په ليد او شاهدي مکلف شوي دي، نه د فردی عبادت په چارو کې د حکومت په تصميم، حکومتونه د خپل سیاست له مخې نه یوازې ټولنېزې چاري کله ناکله ناسم لور ته وړې، حتا فردی شرعی چاري هم په خلکو کې د اختلاف وسیله ګرځوي. مسلمانانو ته لازمه ده چې خپل فردی عباداتو د وخت د حکومتونو د ناسم سیاست قرباني نه کړي، دولتونه دي هم د فردی عبادت بې قیده ازادي ورکړي چې خلک روزه نیول او اختر کول یوازې د خپل خالق لپاره وکړي، نه د ټولنې لپاره او نه د حکومت له امله.

۵/۵/۲۰۲۲

سرچینې:

۱) صحيح مسلم، كتاب الصيام، باب وجوب صوم رمضان لرؤيت
الهلال...، ح: ۱۰۸۱.

۲) سن ابي داؤد، كتاب الصوم، باب شاهدة الرجلين على رؤية هلال
الشوال، ح: ۲۳۳۸.

۳) صحيح مسلم، كتاب الصيام، باب بيان ان لكل بلد رؤيتها...، ح:
۱۰۸۷.

۴) صحيح مسلم، كتاب الصيام، باب وجوب صوم رمضان لرؤية
الهلال...، ح: ۱۰۸۰.

۵) تېره حواله.

په دولتي محاکمو کې د نکاح راجستروول(ثبتول)

زمور په ټولنه کې د نکاح مروجه بنه که له یوه لوري ځینې نقصانونه لري، نو بل خوا د ټولني په خير هم نه ده تمامه شوي. په دې نکاح کې ګله د دواړو خواو، ګله د یوې خوا حقوق تر پښو لاندې کېږي. داسې نکاح هم شوې ده چې مېړه او ماینه دواړه واړه وي، مور و پلار یې نکاح ورکړي ده او ګله چې هغوي رالوي شي؛ نو یوبيل یې نه وي خوبن، یا د یوه د خپل ژوند ملګري نه وي خوبن، خو بل لوري یې بیا بېلولو ته تيار نه وي.

داسې پېښې شوې دې چې له نجلۍ هیڅ پوښته نه ده شوې او د خپل پلار يا ولې له لوري ورکول شوې ده. داسې هم کېږي چې له نره هم نظر نه غوښتل کېږي، مور يا د کور نورې مېړمنې یې یوه نجلۍ خوبنې کړي، نور هلک يا نجلۍ ته وخت نه ور کول کېږي، چې سره ووينې، د خپل اينده ژوند لپاره خبرې سره وکړي، که سره خوبنې یې شول توافق وکړي او که نه نو هر یو خپله لار ونیسي؛ افسوس چې داسې نه کېږي، بلکې هر یو دومره خبر وي چې کوزده یې ده، نور د خپل ژوند د ملګري په اړه یو فيصـد معلومات هم نه لري. دلته که یو لور ته په لومړي سر کې د یوه یا دوو انسانانو حقوق خوپل کېږي، نو بل لور ته څینې وختونه د مېړه او ماینې مراجونه نه سره جوړېږي، یو د بل په طبیعت نه پوهېږي، نو د کور دنه د دوى تر ژوندې خشونت دوام کوي، چې نه یوازې د دوى دوو

ژوند يې تريخ کړي وي؛ بلکې اولادونه، نور کورنيان او حتا همسایه ګان
لا تري په زحمت وي. دا هر خه له دې امله چې مور په نکاح کې لومړي
ورخ خينو مهمو تکو ته پام نه کوو او بيا هغه خپل جوړ کلتور پښې را
بندې کړي او په خپل لاس د جوړ شوي زندان بندیوان شو. زمور ګډ
ژوند د لاترۍ په شان دی، خالی ختل يا له انعام سره دواړه احتماله وي،
زمور لپاره خوشاله ګډ ژوند د لاترۍ چانس دی، که وختی که نه.

نور باید دا قبایلی رواجونه بدل کړو؛ د نکاح مراسم یوازې د یوه ملا
په خوله د خو الفاظو له ویلو څخه راپیل او خلاص نه کړو. بلکې د
حکومت په محکمه کې د قاضي مخته مېړه او ماینه د اقرار ترڅنګ پر
تاکلو شرایطو لاسلیکونه هم سره وکړي، چې د نه تعاملی په صورت کې
دواړه حق لري چې شکایت وکړي او که بیا هم معضله حل نه شوه؛ نو
قضا دې د جلاوالی پربکړه وکړي، چې نه مېړه ته نور زحمت جوړ شي
او نه ماینې ته. دا هرڅه به له لومړي سره په نکاح نامه کې لیکلې وي،
نکاح نامه باید د دولت له لوري رسمي پارچه وي چې شرایط یې ټول له
شريعت او قانون سره سم لیکلې وي. له دې شرایطو سره نکاح نه وي
ترپلي؛ بلکې داد ګډ ژوند اصول دي، که پر خای نه شول ګډ ژوند ورسه
ختمیري چې نه يې باید وخت تاکل شوی وي، لکه د موقعي نکاح او نه
د نکاح د صحت لپاره شرط وي، چې فاسدہ نکاح تري جوړه نه کړي.

په محکمو کې د نکاح د تپل کېدا او فسخې دواړه ثبتوونه په احاديثو
کې راغلې دی. دلته مو دوو حدیثو ته پام غواړم:

عَنْ سَهْلِ بْنِ سَعْدٍ، أَنَّ امْرَأَةً جَاءَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ، فَقَالَتْ: يَا رَسُولَ اللَّهِ جِئْتُ لِأَهْبَطْ لَكَ نَفْسِي، فَنَظَرَ إِلَيْهَا رَسُولُ اللَّهِ صَلَّى اللَّهُ عَلَيْهِ وَسَلَّمَ، فَصَعَّدَ النَّظَرَ إِلَيْهَا وَصَوْبَهُ، ثُمَّ طَاطَّ رَأْسَهُ، فَلَمَّا رَأَتِ الْمَرْأَةَ أَنَّ لَمْ يَقْضِ فِيهَا شَيْئًا جَلَسَتْ، فَقَامَ رَجُلٌ مِّنْ أَصْحَابِهِ، فَقَالَ: يَا رَسُولَ اللَّهِ إِنَّ لَمْ يَكُنْ لَكَ بِهَا حَاجَةٌ فَزَوَّجْنِيهَا.

ژباره: سهل بن سعد روایت کړی چې یوه میرمن رسول الله ص ته راغله، وي ويل: د الله رسوله! زه خان تاته هبه کوم. رسول الله ص هغې ته لوړ او کښته وکتل بیا یې سرتیټ کړ، مېرمنې چې ولیدل ده هیڅ پربکړه ونه کړه، نو کېناسته. له اصحابو یې یو کس ولاړ شو، وي ويل: ای د الله رسوله! که ستا ورته اړتیا نه وي، ماته یې په نکاح راکړه.

د حدیث په اخیر کې دي: «اَدْهَبْ فَقَدْ مَلَكْتُكُهَا بِمَا مَعَكَ مِنَ الْقُرْآنِ».

ورځه، ما دا تاته د هغه قران په مقابل (مهر) کې په نکاح درکړه.(۱)

په دې روایت کې مورډ ولیدل چې رسول الله ص د وخت امير، سياسي، نظامي، تولنيز او د قضا مشر دې، له دې هر خه سره یې یوه صحابي ته په خپل مجلس کې نکاح ور وکړه. له دې حدیث خخه مورډ اوس وخت لپاره دا استفاده کولای شو چې د راتلونکي شرونو د دفعې لپاره نکاح په محکمه کې وټرو، شاهدان هم موجود وي، قاضي هم وي، شرایط یې معلوم شي او د اينده شر مخه ونیوله شي.

یو بل حدیث کې دی:

عَنْ أَبْنِ عَبَّاسٍ، أَنَّ امْرَأَةً ثَابَتْ بْنِ قَيْسٍ أَتَتِ النَّبِيَّ صَلَّى اللَّهُ عَلَيْهِ وَسَلَّمَ، فَقَالَتْ: يَا رَسُولَ اللَّهِ، ثَابَتُ بْنُ قَيْسٍ، مَا أَعْتَبُ عَلَيْهِ فِي خُلُقٍ وَلَا دِينٍ، وَلَكِنِّي أَكُرُّ الْكُفْرَ فِي الإِسْلَامِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَتَرُدُّ دِينَ عَلَيْهِ حَدِيقَتَهُ؟» قَالَتْ: نَعَمْ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «اْقْبِلْ الْحَدِيقَةَ وَطَلِّقْهَا تَطْلِيقَةً».

ژباره: ابن عباس رض روایت کړی دی چې د ثابت بن قیس میرمن رسول الله ص ته راغله، وي ویل: اى د الله رسوله! زه پر ثابت بن قیس د هغه د اخلاقو یا دین له امله نیوکه نه لرم، مګر په اسلام کې له ناشکري وپره لرم. نو رسول الله ص ورته وویل: ایا هغه باغچه یې بیرته ور کوي؟ دې ویل: هو، رسول الله وویل: باغچه ئنبي قبوله کړه او دې ته طلاق ور کړه. (۲)

په دې حدیث کې روښانه شوه چې یوه میرمن له خپل مېړه په شکایت راغله، کله چې رسول الله ص پوه شو هغه وخت نه شي ورسره تېرولاي، نو د خلعي صورت یې بنځي ته وړاندې کړ، هغې ومانه او مېړه ته یې امر وکړ چې بنځي ته طلاق ور کړي.

که نکاح په محکمه کې وشي، خو ګټې به ولري: یو، مېړه او ماينه به مخامنځ سره وویني، دوه، یو د بل تر ليدو وروسته یې رضایت هم معلوم شي. درې، که فرضن یو لوری دې نکاح ته مجبور شوي وي، نو د

قاضي او شاهدانو په مخکي کولاي شي خپل مشکل بيان کري او له اينده ستونزې خان وساتي. خلور، قاضي به مېړه او ماينې ته لیکلې شرایط اورولي وي، د دوى ترڅنګ به يې شاهدان او د کورني غږي هم خبر شي، که اينده د هر لوري له خوا مشکل ایجاد شو، مخکي له مخکي به يې د اواري لپاره حلالري په ګوته شوي وي او هر یو به خپل وجایب پېژني چې د کورني تاوتریخوالی په کمولو کې مهم رول لري. پنځه، په محکمه کې د نکاح راجستر کول به د بنخو تیښتې مخه هم ونيسي، د جبری ودونو ګراف به هم ورسه کم شي، ميرمنو ته به حقوقه هم ور کړل شي، مېړونه به د خپلو ميرمنو حق ته متوجې کري او تر دي ټولو وروسته به کورني کې زورزياتي کم شي چې مستقيم پر ټولنه او نوي نسل مثبت اغېز کوي.

دا یو ډېر مهم تړون دی، دوه انسانان، دوې کورني اوحتا دوې قبيلې یو له بل سره پیوند کېږي. له دي امله دي په سپکه نه ورته کتل کېږي چې د هر کول و پتې پر سر يې سره وټري. که لوړۍ ميرمن او مېړه ته اجازه ور کړل شي چې سره وپېژني، وویني، خپل شرایط یو بل ته بيان کري او په لنډو وختونو کې څینې صفات د یوه بل درک کري، دا به تر هغه نکاح ډېرې بنه وي چې په پتو سترګو وشي. دا کار شرعن حرام نه دی، بلکې سنت دی. رسول الله ص هغې بنځې ته کښته پورته وکتل، هغه بل صحابي هم ولیده او هغه ميرمن په جومات کې د اصحابو په وړاندې ناسته وه. موږ د دي پر څای چې د غیرت او ناموس ساتني په

نوم میرمنی په پونبونو کې پتې کړو، حقونه یې ترې واخلو، نور له دې قبایلی او پخوانی کلتور خخه خه تر لاسه کړي دي؟ میرمنی پریزدئ چې د خپل ژوند مسیر په خپله وتاکۍ، الله ورکړي حق دی او اخلاقیات و قانون یې ایجابوی. که مورډ په خپله ټولنه کې د میرمنو په وړاندې همدي روان جبر اوستم ته دوام ورکړو، نو د نورو مشکلاتو تر خنګ بد اخلاقی او د میرمنو تیښته به ورڅ تر بلې ورسره زیاتپری چې د شریعت او قانون دواړو له مخې ناوړه کارونه دي.

په دې اړه باید هغه میرمنی ډېر کار وکړي چې د نکاح د ثبت په ګټو پوهېږي. بنځې تر نارینه میرمنو ته زیات لاس رسی لري او په بنه ډول کولای شي چې هغوي پوه کړي. میرمنو ته قناعت ورکول او د خپل حق په اړه یې پوه کول ممکن په کلیوالو سیمو کې یو خه ګرانه خبره وي، اما که بنځې دا کار وکړي، نو تر نارینه ژر کولای شي چې میرمنی په دې کار قانع کړي. نارینه به د نارینه وو په خواکې خپل کار ته دوام ورکړي او نارینه ته به قناعت ورکړي چې نکاح د مسجد یا یوې کوتې پر څای محکمه کې وټري.

مدنی ټولني، علماء، روشنفکران، لیکوال، شاعران، رسنۍ، اړوندې دولتي ادارې او نړۍ والې مؤسسي هم باید تر خپله وسه د بشر- د ساتني او حق ور کونې په دې انساني پروسه کې برخه واخلى او زموږ د ملت تر نیمايی زیاته برخه چې لا په تیارو کې ژوند کوي؛ راویاسي، د حق اخیستنې لارې چارې لا ورتنه نه دې معلومې او هغه مرجع یې نه ده

موندلې چې د حقوقو د تلف په وخت کې ورته رجوع وکړي، یاد
بنستونه باید راواړاندې شی او دا هر خه د خپلې بشري خواخورۍ او
انسانی مسؤولیت له مخې په بهه ډول مخته یوسې.

۲۰۲۱ م

سرچینه:

۱) بخاري، كتاب فضائل القرآن، باب القراءة عن ظهر القلب، ح: ۵۰۳۰.

۲) بخاري، كتاب الطلاق، باب الخلق وكيف الطلاق فيه؟ ح: ۵۲۷۳.

د انسان د بدنه غړو پیوندکاري

په طبی برخه کې له نويو پرمختګونو سره ئینې داسې مسایل هم را
برسپره شول چې پر طب برسپره يې له شريعت، قانون او اخلاقياتو سره
تعلق در لود. له هغنو مسایلو یوه هم د انساني بدن د اعضاؤ پیوندکاري
ده. په دې اړه خورا چېر اخلاف موجود دی، اخلاف څکه پکې ډېر
دي چې یو خو مسله ډېره نوي ده، دویم دومره اسانه هم نه ده لکه ئينو
چې فکر ورته کړي دی، لامل يې دادی چې پر دې موضوع له شرعی،
قانوني او اخلاقی بعدونو بحث کېدای شي او ورباندي شوي هم دی.

نو یوه مسله چې هم يې ډاکټير پر روایښت و نارواینښت بحث کوي،
هم يې پر دواړو اړخونو قانون پوه خبرې کوي، همدارنګه له اخلاقې
زاویې هم بحث پر کېدای شي او له شرعی هم، دې ټولو نکتو ته په کتو
ویلاې شو چې مسله ډېره ساده هم نه ده او په دې کې د حرمت او حلت
دواړه لوري باید په تېرو ونه وهل شي، څکه مسله منصوصي نه ده بلکې
د علماء ترمنځ پر اجتهاد ولاړه ده او په اجتهاد کې طبیعی خبره ده
اخلاف موجود وي او هر لور د خپل موقف لپاره ئینې لاسوندونه
وراندي کوي چې د هغه د علم له مخې ورته سم برېښي، زه لومړي د
هغنو کسانو له لوري بحث را پیلوم چې پیوندکاري ورته له خو وجو
ممنوع سنکاري:

اول: انسان په خپل بدن کې د تصرف واک نه لري.

د حرمت منونکو لوړۍ دلیل دادی چې انسان ته د هغه بدن د امانت په توګه ورکړل شوی دی، په امانت کې که هغه د ورکړل شوي واک له دايرې بهر عمل کوي، نو دا ډول خیانت دی او په شريعه کې خیانت حرام دی.

دویم: له انساني کرامت او شرافت سره منافي ده.

انسان ته الله تعالى کرامت او شرف ورکړي دی، قران کريم وايي چې موردنې ادم ته کرامت ورکړي دی، په دې کې ټول انسانان شاملېږي، نو د انسان هر غږي چې څنې پړېکېږي، دا یې په دغه شته بدن کې نقص راولي او قران کرامت ته یې زيان رسېږي او قران دا هم ويلى دی چې انسان مو په ډېر بنه شکل کې پیداکړي دی، نو هر نقص یې له دې دواړو ورکړل شوېو نعمتونو سره تکر کوي.

درېیم: د انساني بدن د غړو پیوندکاري د انساني اعضاؤ تجارت ته لار جوړه کړه.

دا هم یو خطر دی چې که شرعی اجازه ورکړل شي، نو بشائي د انساني اعضاؤ تجارت او راکړې ورکړي ته لار جوړه کړي، د دې لپاره چې غريب او بې وزلي وګړي د شتمنو او مړو خلکو لپاره وسیله نه شي، هغوي د پیسو په مقابل کې د دوى اعضاء ونه پېري، باید د سد ذريعي په

توګه د انساني غړو پيوندکاري ممنوع شي، خو د شريعت او قانون له
مخې پابندی د دې کار تر ممکنه بریده د کمولو انساني هڅه وشي.

خلورم: دا په الهي تخليق او فطرت کې لاسوهنه ده.

بل دليل دا هم دی چې الله تعالى چې انسان خنګه پیدا کړي دی، پر
کوم فطرت یې پنځولی دی، انسان که په دې کې لاسوهنه وکړي، نو دا په
الهي تخليق کې او فطرت کې انساني و بشري لاسوهنه ده چې د قران
کريم واضحو اياتونو سره مخالفه ده، شیطان په انسان هغه کارونه کوي
چې د الهي تخليق د تغیر سبب کېږي.

پنځم: د واصلې او مستوصلې له حدیث خخه دليل ويل.

په یوه حدیث کې دا راغلي دي چې پر ویښتو ورښونکې او وښته
غونښتونکې سخو دې د الله لعنت وي، نو چې له عذر سره د وښتو لپاره
جواز نه موندل کېږي، تر دې د لوی تغیر جواز به خنګه پیدا شي؟

شپږم: هغه کس چې بل ته غړي ورکوي، د ده خه اړتیا ده؟ ناروغ که
مجبور وي، ورکوونکى کس یې د کوم مجبوریت له مخې ورکوي؟

شپږمه خبره دا ده چې ناروغ به د اعضاؤ لګولو ته مجبور وي، دغه
کس چې روغ جوړ دی، خه اړتیا لري چې بل کس ته خپل اعضاء ور
کوي او په دې کار سر د الهي احکامو مخالفت ته ملا تړي؟

دا شپږ هغه نکنې دی چې د پیوندکاری مانعینو په خپلو مقالو او کتابونو کې ذکر کړي دي، که فکر ورته وشي، دا پر خپل ځای بنې نکتې دي، دوى د خپل دریخ لپاره بنه لاسوندونه موندل دي، دي دلايلو ته په کتو بايد دغه دریخ لرونکي کسان په ناسمو الفاظو یاد نه شي او نه يې موقف ضعيف او يې بنسته وبلل شي، بلکې له دلايلو سره مل موقف دي او هر خوک چې همدي دلايلو ته په کتو د منعي لوری راجح بولي، هغه د خپل علم او بشري وس له مخي په خپل ذات کې سهي دي، خويو کار بايد دغه موقف لرونکي او جواز ورکونکي هر وخت وکړي، هغه دا چې د مخالف موقف دلایل په سره سینه وګوري، که ورته سم او مناسب بنکاره شي، هر وخت بايد د حق له منلو ونه شرمېري، خپل موقف دي تغییر کړي او هغه خه دي برملا ومني چې دلایل يې هغه ته بنه او قوي بنکاري.

اوسم به د هغو کسانو دلایل را واخلم چې د انساني بدنه د غړو پیوندکاري ته يې د شريعت له مخي جواز ورکړي دي:

اول: {وَمَنْ أَحْيَاهَا فَكَانَمَا أَحْيَا النَّاسَ جَمِيعًا} [المائدة: ٣٦].

او که چايو نفس را ژوندي کړ، ګواکې تول انسانان يې را ژوندي کړل.

د جواز ورکونکو لومړي دليل له قران کريم خخه دغه ایت دي، دوى وايي چې دومره لوی فضیلت د بل هیڅ شي نه دي ذکر شوي، یوه انسان ته د ژوند اسباب برابرول دومره لویه نیکي ده لکه ټولو انسانانو سره

چې همدا معامله وکړي. له دې امله نو دوى جواز ورکړي دی چې که انسان د صدقې لپاره یو بل کس خپل اعضاء ورکوي، دا یوه صدقه ده او دا یو ډېر لوی بهتر کار دی.

دویم: *إِنَّمَا اضْطُرُّ فِي مَخْصَصَةٍ غَيْرِ مُتَجَانِفٍ لِأَنَّمِّ إِنَّ اللَّهَ غَفُورٌ رَّحِيمٌ*.

[المائدة: ۳].

نوکه خوک له لوړې ډېر اړ شوګنا ته بې میلان نه و، بیا الله غفور او رحيم دی.

په دې ایت کې الله تعالى د حرامو شیانو خوراک ته د سختې اړتیا له مخې اجازه ورکړي دی، که په لوړه، تنده کې د سختې اړتیا مهال محراړاتو ته د استعمال اجازه وي، بیا نو د انساني ژوند د ژغورنې لپاره ولې یو حرام کار ته اجازه ونه شي؟ د انسان ژوند تر هر شي مهم دي، حتا په دغسي حلات کې د کفر کليمې ته جواز ورکړل شوي دي، نوکه فرضن حرام هم شي، دومره سختې اړتیا ته په کتو به اجازه ونه لري؟

درېیم: په قران کریم او نبوي حدیثونو کې د صدقې لوي فضایل ذکر شوي دي، امر په شوي دي، نوکه مال صدقه کېږي، تر مال خو انساني اعضاء ډېر مهم دي، دا بیا تر مال هم لویه صدقه ده، د قران کریم او حدیثو عام فضیلت ته په کتو انساني اعضاء د یوه بل انسان د ژوند ژغورلو لپاره صدقه کول، ډېره لویه قرباني او صدقه ده، چې فاعل به بې د مال تر صدقې د ډېر اجر مستحق وي.

خلورم: د حرمت په اړه یې صریح نص وجود نه لري، بل خود
صدقې او انساني ژوند د ژغورنې په اړه واضح نصوص شته، نو دي دواړو
طرفو ته په کتو دا خوا راجحه ده چې اجازه ور کړل شي، خکه د یوه شي
حرمت په قاطعو دلایل ثابتېږي او دلته قاطع دلایل وجود نه لري.

پنځم: دلته ئینې فقهی قاعدي شته چې له هغو خخه هم د دي پر
اباحت دلیل ویل کېدای شي. یوه قاعده داسې ده: اذا تعارضت مفسدتان
روعي اعظمها ضرراً بارتکاب اخفهمما. که د دوو مفاسدو ترمنځ تعارض
واقع شو، نو د واړه په ارتکاب به له لوی خخه څان ساتل کېږي. بله
قاعده ده: الضرر يزال بقدر الامكان، تر وسه به د زيان مخه نیول کېږي.
بل اصل ده: اذا ضاق الأمر اتسع، د سختي په وخت کې پراخي وي،
دغه ته ورته قواعد نور هم شته، دي ټولو ته په کتو د اباحت لوري راجح
بلل شوي دي.

پاته شوه د مانعنيو د دلایلو خبره، نو د هر یوه لپاره یې دوی ئینې
توجیهاتې وړاندې کړې دي. انساني کرامت په دي کار سره له منځه نه
څي، بلکې د یوه انسان په ژوندي کولو نور هم دغه کرامت درنېږي،
څکه د یوه انسان دومره احترام وشو چې حتا بل انسان د خپل غږي تر
سر ورته تېر شو، نو دا عيني د کرامت ساتل دي نه د هغه بې حرمتي، بل
دا چې ممکن یو وخت چې طب په سم ډول د دي کار تر سره کول نه
شواي کولاي، نو دا به د انسان لپاره بې حرمتي بلل کېدہ، له دي امله به
عرف هم دغسې و، مګر نن چې دا هر خه په ډېر بریالیتوب سره کېږي،

عرف ورسره بدل شوي دى، خلک دغه ڏول يو انسان ته په ڏېره درنه سترگه گوري، له دي امله نو هغه کرامت تر پنسو نه دى لاندي کري، بلکي د انسان کرامت يې په ڏېره به توگه ساتلى دى.

دا چې دوى وايي د فطرت او الهي تخليق له منځه ۾ول دي، نو دوى ورته وايي چې تاسو هم د يوه انسان اپريشن يا هم د يوه خراب غړي پېلو لو ته جواز ور کوئ، که هغه د اړتيا له مخي جواز لري، نو دغه هم د اړتيا له مخي جواز لري، ځکه هلته د يوه انسان ناچله غړي دى، ممکن دهغه لپاره خطر وي، يا هم له درد خخه يې دى په تکليف وي يا احتمالي خطر ور خخه احساسوي، نو باید چې پري شي، دلته احتمال هم نه شته، ډاکټير په سل سلنې باور وايي چې د هغه ژوند یوازې په هغه صورت کې ممکن دى چې بل انسان ورته خپل يو غږي هديه کري، نو ايا دغه به ڇېر لوي زيان وي او که هغه؟ دا به ڇېره لويه اړتيا وي او که هغه؟

دا چې اباحت يې د انساني اعضاءو تجارت ته لار جوړ وي، نو باید د سد ذريعي په توگه حرام شي، دغه دليل يې له دي امله سهي نه دى چې که حرام شي يا حلال، تجارت يې او س هم جاري دى، موردانه وايو چې خلک دي خپل اعضاء خرڅ کري، بلکي صدقه دي کړي، په زور او جبر په خپله خوبنه، نو تجارت يې نن هم غير شرعی او غير قانوني دى، له انساني اخلاقياتو سره تکر عمل دى، باید په اوه يې کوتلي ګامونه واخیستل شي او د قانون له مخي سختي سزاوې ورته وټاکل شي.

دا خبره چې انسان د خپل بدن واک نه لري، خکه دی د خپل بدن د مړ کولو، يا غرقولو يا وژلو اجازه نه لري، نو د صدقې اجازه هم نه شته، بیا هم سهی نه دی، خکه له انسان سره یوازې خان امانت نه دی، بلکې مال هم امانت دی، قران کريم ويلى: {إِنَّ اللَّهَ أَشْرَكَ مِنَ الْمُؤْمِنِينَ أَنفُسَهُمْ وَأَمْوَالَهُمْ} [التوبه: ۱۱۱]، الله تعالى له مومنانو خخه د دوى خانونه او مالونه اخیستي دي، نو د مال صدقه جواز لري د بدن صدقه یې ولې نه لري؟ يو بل تکی دا هم چې انسان ولې د خپل بدن غږي کله ناکله پربکوي؟ اپريشن ورکوي، لاس یې پړې کړي، پښه خنې قطع کړي، تريختي ترې ايسته کړي، میده ورنیمايې کړي، دا ډول نور، که هغه جواز لري، نو دلته بیا ولې جواز نه لري؟ که هغه په امانت کې خیانت نه وي دغه ولې شي؟ که هغه واک په ايت و حدیث ورکول شوی دی دغه یې هم په عیني ايت و حدیث ورکړل شوی دی. بله خبره دا هم ده چې د وینې پر ور کړه ټول علماء اتفاق لري، نو وينه هم د انسان جز ده، هلته ولې ورکړه جواز لري يا هم انسان یې اختيار لري؟ دې ته ورته د شيدو ورکړه، یوه بنځې ولې د خپل بدن اجزاء د بل ماشوم ته ورکوي؟ دغه هم د بدن اجزاء دي، نو که د دې ورکړې اختيار لري، هغه هم ورته ثابتېري.

پاته شو دا حدیث چې د وېښتانيو له پر سرکولو یې منعه کړې ده، نو دا دومره جدي اپتیا نه ده لکه د انسان ژوند ژغورل، بله خبره دا هم ده چې د واصلې او مستوصلې په حدیث کې بنایي یوه خاصه قضیه وي، له راوي خخه عمومي شوې وي، په دغه ډول خبر واحد باندې دومره لویه

د حرمت فتوا نه شي ور کول کېدای، هغه حدیث که ثابت هم شي، نو
چېرە ساحه يې د غالب ظن او گومان ده، مګر حرمت په گومانو او ظنیاتو
نه ثابتېري.

دا چې مريض اړ دی، دغه بل کس ولې دا کار کوي، د ده خه اړتیا
ده؟ دا خبره هغه وخت سهی وه چې انسانانو انفرادي ژوند کولای، دا
چې انساني ټولنیز موجود دی، نو په ټولنه کې کله ناکله داسې پېښېري
چې د یوه انسان ژغورنې د سلو د ژغورلو سبب کېږي، کله د کور
سرپرست ناروغ وي، د هغه مرګ د ټولې کورنۍ لپاره د خطر زنګ دی،
نو چې ټولنه کورنۍ يې خطر ته ولاړه شي، دا به بنه وي، که یو کس
خپل یو غړي ور کړي او هغه بچ کړي؟ کله مريض مېړه وي، یا هم ماینه،
نو که ماینه تر یوه غړي تېره شي یا هم مېړه، په دې سره د هغوى دواړو
کورنۍ ژغورل کېږي، دا به بنه وي که دا چې کورنۍ له منځه ولاړه شي،
ولې یوازې دا فرض کړو چې یو خوک له هر ډول اړتیا پرته بل ته خپل
غړي ور کوي؟ دویم دا چې د مال په شان د خپل غړي صدقه هم د
خیرات په نیت کوي، هیڅ اړتیا نه لري، یوازې د بشر-غم ورسه دی، د
خدای لپاره د هغه ور کړي غړي د هغه مخلوق ته د ګتې لپاره ور کوي،
نو په دې کې خه ستونزه ده؟

تر دې وروسته به دې بحث ته راشم چې دا اجازه عمومي ده او که په
خاصو صورتونو کې ده؟

نو ځواب دادی چې نه د دې لپاره خپل شرایط بیان شوي دي، که له ژوندي څخه ژوندي کس ته اعضاء نقل کېري، نو دا شرایط ورته لازمي دي:

اول: د سختي اړتیا له مخې به دا کار کېري، په بل عبارت مریض له دې پرته چې د یوه سالم انسان غږي یې بدنه پیوند شي، په بل ډول د رغښو هیڅ چانس نه لري، له دې امله نو جواز ورکړل شوي دي.

دویم: هغه کس چې خپل غږي ورکوي، هغه ته به په دې سره زیان نه رسپروي، نه به یې شکل او صورت ته زیان رسپروي، بلکې هغه به خپلې تولې چاري په هغه ډول مختنه وړلای شي لکه تر دې وړاندې چې یې ترسره کولې. نو په دې صورت کې د سترګې ورکول د ژوندي انسان لپاره جواز نه لري، اما زما په اندکه د سترګې له ورکړې پرته بله هیڅ لارنه وه، د سختي اړتیا مهال سترګه هم ورکول کېداي شي، خکه د سترګې د بنکلا خلا ډاکټران ډکولاي شي، نو په یوه سترګه هغه خپل ژوند هم کولاي شي، زه له دې خبرې سره جوړ نه یم چې د سترګې ورکړه جايزه نه بولي.

درېیم: د غږي ورکول به د هیڅ مادي او معنوی عوض په بدل کې نه وي، خو دغه کار یوازې د انساني خواخوبۍ او صدقې لپاره شي، نه د یې او تجارت وسیله، مور وړاندې هم یادونه وکړه چې دې په مقابل کې دې سختي قانوني اجراءات وشي، که هر خوک دغه کار کوي، نه شرعن و اخلاقن جواز لري او نه دې قانون پر دغه ډول مجرمينو رحم کوي.

خلورم: تر دې کار وراندې به په لیکلې بنه ډاکټران اقرار نامه لیکي چې دوى په همدي ضوابطو خبر دي، دغه اقرار نامه به د عملیاتو دواړه طرفونه څنې اخلي، ډاکټران به دا هم لیکي چې دوى ته په دې کار کې هیڅ ډول مصلحت نه شته. ياكه ووایم دغه کار دې د دولت تر بشه نظارت لاندې وشي، خو نورو ناسمو کارونو ته لار جوړه نه شي.

پنځم: د غږي نقل به د خلکو ترمنځ د نسب اختلاط ته لار نه جوړوي، لکه د تناسلي الې نقل.

که له مړي خخه ژوندي ته اعضاء نقل کېږي، نو دغه شرایط به په پام کې نیول کېږي:

اول: هغه خوک چې غږي اغږي څنې نقل کېږي، هغه به په خدائي مرګ کامل مړ شوي وي، درې ډاکټران به پر دې خبره شاهدي ور کوي چې هغه مړ دې؛ يا بله لار چې مرګ یې یقني کړي.

دویم: د سختې اړتیا له مخې به دا کار کېږي، له دې پرته چې غږي ور پیوند شي، بله به هیڅ لار نه وي.

درېیم: هغه مړي به د دې کار وصیت کړي وي، که هغه اجازه نه وي کړې، بیا یې غږي نقولو جواز نه لري. همدا شان به هغه په خپله خوبنې وصیت کړي وي، په دې کې به پر هغه هیڅ مادي او معنوی جبر و زور

نه وي شوي او نقل به هم داسي کيري چې د موي انساني کرامت ته به
صدمه نه رسوي.

خلورم: د غوري نقل به د نسب اختلالات ته لار نه جوړوي.

پنځم: د غوري نقل به په يوه داسي روغتون کې تر سره کيري چې هغه
د همدي کار لپاره کاملن وړ او خانګوري وي، له دولت خخه به جواز
لري، پر همدي کار به له دواړو طرفونو خخه مادي یا معنوی ګټه نه تر
لاسه کوي. یعنې د همدي نقل له امله به عوض نه غواړي، هسي خو
روغتون او ډاکټير د هر چول عملیاتو خپل بدل غواړي، دلته هدف دادی
چې یوازې پر همدي نقل خانګوري پيسې وغواړي او د عملیاتو یا دي
کار یا خانګوري رقم طلب کړي.

تر دي وروسته بحث دادی چې مسلمان کافر ته اعضاء ورکولای
شي؟ څئينې علماؤ ويلۍ دی چې حربي او مرتد کافر ته یې نه شي ور
کولای، څکه حربي له مسلمانانو سره په جنګ دی، نوله هغه سره
دېښمني په کار ده، خلک ددي لپاره قرباني ورکوي چې هغه مړ شي او
دلته بيا یو خوک د هغه د ژوند لپاره کار کوي، نو دا جواز نه لري. د مرتد
په اړه څئينې کسان فکر کوي چې هغه هم د حربي په حکم کې دی،
څکه وړل یې واجب دي، مګر زما په نظر دا اسلامي حکم نه دی چې
مرتد باید ووړل شي، نو زما په نظر مرتد ته یې هم جواز شته، یوازې
حربي کافر تري مستشنا دي.

د نزدی قریب او لري انسان توپیر پکي نه شته، که خوک چې په خپله خوبنه او هغو شرایطو ته په کتو چې لور بیان شول، دغه کارکوي، هیخ ستونزه نه لري.

له دي بیان خخه نو دا ثابته شوه چې خپله د یوه انسان یو غړي بل ته نقلول هم جواز لري، مثلن تر عملياتو وروسته ډاکټر د هغه خای د ډکولو لپاره له کوناتي غوبنه وکښه، يا هم دي ته ورته بل کار، دا هم پروا نه لري، خو هغه شرایط به په نظر کې نيسې، داسې نه چې یو غړي ورته رغوي، بل چې له کاره ولوپري.

یوه پوبنته دا هم مطرح کېږي چې که د یوه انسان یو غړي بل ته ورکړل شي،
نو هغه کس که ګنا په وکړه، سزا به یې دواړو ته ورکول کېږي، که یوه ده؟

څواب یې داسې دی لکه د مال په صورت کې، که زه یو چا ته لس زره افغانی صدقه کړم، هغه ولاړ شي په دې سره زنا وکړي، نو ایا دا کار کې زه هم ورسره شريک یم؟ په هیخ صورت نه، دا کار هغه په خپله خوبنه کړي دی، نو سزا یې هم یوازې هغه ته ورکول کېږي، دله هم د غړي تر لګولو وروسته که هغه ګنا کوي، دا د هغه د بدن غړي دی، سزا یې هم ده ته ورکول کېږي، هغه صدقه کوونکي کس په دې کې ګرم نه بلل کېږي.

تر دي را وروسته که پر دي هم لنډ نظر ورکړو چې انسان ته مصنوعي اعضاء یا د حیوان اعضاء خنګه دي؟ خصوصن هغه حیوانات چې حرام دي؟

مصنوعی اعضاء که د هغه اپتیا پوره کوي، نو دا تر ټولو بنه کار دي، مثلن د کولمي یوه برخه یې خرابه شي، ډاکټر ورته کولمه پربکړي او پر خای یې نوره مصنوعي ورته پيوند کړي، هیڅ پروانه لري، دغه ډول نور هم. د حيوان اعضاء هم پروا نه لري، ځينې کسان په دي کې د خنزير استشنا کوي چې هغه نجس العين دي، مګر دا خبره یې سهېي نه ده، نجس العين خه معنا؟ په قران کريم کې له مړزګې سره یو خای یاد شوی ده، مړزګه نجس العين نه شوه او خنزير نجس العين شو؟ په دي برخه کې د ټولو محramato حکم یو دي، انساني اپتیا ته په کتو چې د انسان د غږي پرپکولو جواز ور کول کېږي، نو ایا حيوان به تري مستشنا وي؟ که په حيوان دا کار پوره کېدی، انسان دې بیخې غږي نه ور کوي، ځکه حرمت دوه ډوله دي: یو هغه حرمت دي چې د کرامت او احترام له امله وي، مثلن د انسان غوبنې خوړل حرام دي، ځکه انسان ډېر محترم دي، شريعت ور ته شرافت ور کړي دي، نو د هغه خوبنې خوړل له دې امله حرامه شوي ده او بل د نجاست له امله حرمت دي، نو هغه شې چې د نجاست له امله یې حرمت بیان شوي دي، د هغه حرمت نسبت دي بل ته سپک ده، ځکه نو د اپتیا پر وخت اول د همدي سپک لور ته رجوع کېږي، که په هغه سره کار ونه شو، بیا د انساني اعضاو جواز او استعمال ته خبره درېږي.

زما حقیقت او ستا حقیقت

د مطالعې پر وخت له داسې لیکنو سره مخ شوی یم چې لیکوال وايی: دا یو بنکاره حقیقت دی، دا منل شوی حقیقت دی او دی ته ورته نور الفاظ.

په داسې حال کې دا خبره کوي چې کوم شی ته دی د حقیقت نوم ور کوي، هغه په اصل کې یوازې ده ته حقیقت بنکاري، له هغه سره پر خپل دې دریغ خورا ډېر کسان مخالف هم وي، نو بیا د روښانه حقیقت نوم یا منل شوی حقیقت نوم ور کول، سهی کار نه دی.

لیکنه په دغسې عباراتو را پیلول، اصلن له تحقیقی او علمی میتود سره مخالف عمل دی، د یوه شي حقیقت بنکاره کول په دې نه کېږي چې زه یوازې حقیقت ورته ووايم، بلکې منطقی دلایل خپله د یوه حقیقت له مخه پرده پورته کوي البته که په مناسب او متوازن ډول واوډل شي.

زمورد د سیمې زیاتره مذهبی کړی د خپل موقف د بیان مهال همدغه ډول روش خپلوي، دوى زیاتره وخت د خپل دریغ په ملاترې دلیل پسې سرګردانه وي، د مخالف دلیل او موقف یوازې دې لپاره گوري چې څواب یې خنګه پیدا کړي، له دې امله هغوي له خان سره وختي لا پربکړه کړې وي چې زما دریغ حق او ثابت دی او د مخالف دریغ مې ناسم او ناثابت دی، ځکه یې نو لیکنه له پیله په داسې الفاظو را پیل کړې

وې چې بىيى دى د موضوع په اړه دلایل نه سره پرتله کوي، بلکې يوه
پله درنه نىسي او بله په لوی لاس ورته سېکوي، دانه د حقیقت بنکاره
کولو علمي و خېرنیزه تګلاره ده او نه په دغه توګه چاتر نه حقیقت
بنکاره کړي يا ورته رسپدلى دی.

زمور لپاره لویه بدمرغې له دې خایه جوړه ده چې د یوه شي په اړه
منطقې او د بل له وجوده ماسیوا فکر نه شوکولای، مورډ په هره موضوع
کې له خانه مخالف خوک فرض کړي وي، خان ته یو دریخ لرو او هغه
ته بل دریخ ورکوو، بس توله لیکنه پر دې ولاړه وي چې خنګه خپل
خان سلامت ثابت کرم او مخالفت ملامت؛ حیرانتیا به مو هله نوره هم
ډېره شي چې د پوهنتون په مونوگراف، تیزس یا د پې ایچ ډی لپاره لیکل
شوې رساله کې له عیني حالت سره مخ شي.

سېري ته پوبنتنه پیدا شي، چې که د علمي مرکزونو له تحقیق سره دغه
ډول چلنډ وي، نو له دې میدانه بهر به خوک ولې ملامت شي؟ دغه ډول
شوې خېرنې هسبې په نوم تحقیق وي، که وکتل شي لویه برخه یې توله پر
نقل ولاړه وي، پلانې داسې ویلې پلانې هغې ویلې، له خانه یوه خبره نه
شته، تحلیل نه شته، تبول د پخوانو تقليد دی او د هغوى پر قدمونو ور
پسې روان دي.

سره له دې چې تحقیق کې له لویه سره له خان سره فرضیه نیول ناسم
کار دی، د یوې موضوع گن بعدونه به دې په نظر کې نیولې وي، د

تحقيق لپاره به دې میدان ته خکه راخي چې معلومه کړي کوم لوري يې د دليل او منطق له مخې پیاوړي دی، د خېړنې په دوران کې که هر لوري درته سهېي معلوم شو، له هغه به انکار نه کوي او نه به په خوشې چېي پلمو د هغه له حقیقت منلو څان خلاصوې.

زمور د سیمې محققین خه کوي؟ ما تر نن خوک نه دی لیدلی چې د یوې موضوع په اوه یې تحقیق کړي وي، بیا یې دله د حاکم ذهنیت او پخوانو له تګلاري خخه مخالف دریئ نیولی وي، دوى یوازې پخوانی خبرې له حوالو سره راوبرې وي، د مخالف دریئ لپاره یې د پلانې و پلانې خوابونه په ریفرینس کتار کړي وي او د خپل دریئ لپاره یې له نصوصو سره د پلانې و پلانې خبرې هم کتار کړي وي، بس دغه تحقیق دی او دغه یې د ثابتونې میتود!!!

زمور په حاکم چاپېریال کې زه له څان سره فرضیه بردم هغه مې سل سلنې حقیقت منلي ده، تاله څان سره فرضیه ایښې ده هغه دې سل فيصله حقیقت منلي، نه زه ستا د دریئ په اوه داسې مطالعه کوم چې که سمه خبره وه، باید ومنل شي، نه ته زما د موقف په اوه له انصافه ډکه تګلاره لري، یوازې له څانه په بې عدالته دفاع او د بل په بې انصافه ډکولو زمور کتابونه ډکه دی او دغه کيسه له مدرسي تر پوهنتونه پسې غربدلې ده.

دوی بیا له څانو سره د غټو محققینو القاب او مختارې هم کتار کړي وي، په دوو درو لیکو کې د محقق صاحب نوم نه خایپري، چې د کتاب

منچانگی ته ورشي، ئان به گرموي چي ولې مې په دې سره وخت
ضايع کړ، ولې مې پيسې پر ورکړي او د خه لپاره مې په کتابتون کې
خای په ونیوی؟

يو غت دوكتور دی، د مرتد لپاره د فقهاء له سزا يې په دې خاطر دفاع
کوله چې په حدیث ثابته ده او خلکو پري اتفاق کړي دی، مګر د
مخالف لوري د قران کريم له اياتونو خخنه يې صرف نظر کاوه، که يو
مسلمان په انصاف فکر وکړي، نو د قران کريم ایت به ډېر قوي وي او که
د خلکو اجماع يا يو خبر واحد روایت؟ پر دې هم فکر نه کېږي چې که
يو خوک اسلام مني، باید په خپله خوبشه يې ومني، که د خلکو له امله يو
کار وکړي، دې ته ریاء او شرک اصغر ویل کېږي، نو مرتد چې په زور
اسلام ته اپ ایستال کېږي، دا خو نوره هم د دین له اړخه کيسه خرابېږي،
ایا دلته معقول دریئخ د فقهاء او د هغه چا دی چې يوه خبر واحد ته يې
سر نیولی دی او که د هغه چا دی چې له قران کريم خخنه يې دې
مسلې حل ته مخه کړي ده؟ دې ته هم فکر نه کوي چې د انسان مرګ په
خبر واحد خنګه روا کېږي؟ ایا خبر واحد دومره باوري دی چې د یوه
انسان د مرګ پېکړه په وشي؟ په داسي حال کې چې همدا فقهاء وايي د
حرمت لپاره د قطعي الشبوته او قطعي الدلالته نصوصو اړتیا ده، خبر واحد
چې هم د عقل مخالف وي او هم له قران کريم سره اړخ نه لګوي، هغه
نه قطعي الشبوته دی او نه د هغې درجې شو چې د انسان مرګ په روا

شي، له دي هر خه سره يې د مخالف لوري دلاليو ته خوله هم نه ده ور
وړي، نو دا انصاف دی او که دا تحقیق شو؟

مور یوازې زما حقیقت او ستا حقیقت لرو، درېیم شي چې په واقعیت
کې خه دي، هغه نه شته ځکه د واقعیت لیدلو لپاره خلاصې سترګې په
کار دي چې له بدہ مرغه مور پټۍ پر تړلې دي، د هیچا خلاصې سترګې
نه ايله کوو.

داسي څېړنې چې حقیقت د خپل حقیقت له مخې خه شي دي؟ دغه
شي يا موضوع په اصل واقعیت کې خنګه ده؟ مور نه کوو، په خاص
ډول زمور مذهبی کړي په دي برخه کې تر وروستي بريده پاته دي او پر
دي اړخ يې اصلن فکر لا نه دي کړي چې د یوې موضوع شننې او تحلیل
دغه ډول باید وشي يا یې خلک کوي او دا علمي، تحقیقي، منطقی او
انسانی روشن هم دي.

مور حقایق زما او ستا پر حقایقو سره وېشلي دي، درېیم اپشن پکې نه
شته، يا به زما خبره منې، زما ملګرۍ يې، يا به زما د مخالف دریغ منې،
زما دبمنم يې، د دليل له مخې پر حقیقت بنا شوی دریغ دله نه شته او
که خوک يې ولري، هغه تر تولو ډېر بدنامېږي، دله که نوم کوي هم د
بل پر قدمونو په تګ سره يې کولای شي، که دي دریغ ملاتې پیداکوي،
هم د اسلافو له تایید وروسته يې درسره منې، که درناوی دي کېږي هم له

دې امله دې کېرىي چې د نورو پر لار او نقش قدم روان يې، كه يوه نوې
خبره دې وکړه، هر خه به دې په او بوا لاهو شي.

دلته نوې خبره حرامه ده، يوازې به نوی پوښ د زړې خبرې لپاره تیاروې، قالب
نوی وي، خو محتوا هماغه زړه پکې پرته وي، دا پوښتنه نه کېرىي چې د دې نوګټه
څه ده؟ دوی دې په دې تبر و هي چې بنه پخوانې نه پوهېدل؟ ته تر هغوی ډېر
پوهېږي؟ دا فکر نه کوي چې نو دا مسلې د پخوانو په وخت کې چېري وي؟ هغوی
خو عالم الغيب نه ول چې زموږ د وخت په مسلو به يې هم سر خلاص و او حتمي به
يې راته حل کړي هم وي.

زمور اساسی ستونزه له اسلاف پرستي ده، تر هغو چې خپل مشکلات په خپلو
ستړگو ونه وينو، په خپل عقل يې درک نه کړو او د حل لپاره يې هم يوازې پر خپلو
ستړگو، عقل او علم بسته ونه کړو، له دې ستونزو د وتلو يوه لار هم بله نه شته.

نوره دنيا چې مخته تللې ده، په همدي روشن سره تللې ده، هغوی د
ساينس په نړۍ کې داسي ثابتې تابلو ګانې (که دا تعبيير ورته سهېي وګنيل
شي) ماتې کړي چې که زمور په ټولنه کې واي، تراوسه به هم چا د
نيوکې سوچ هم نه پر کولای. دوی حتا په علمي او عملې میدان کې
ناسمي ثابتې کړي، همدغه روشن هغوی مخته بېولي دي او مور همدغه
زاره پاله روشن شاته کړي يو. تر هغو چې له خپل وخت سره سم د خپلو
ستونزو لپاره له خپله عقله کار وانه خلو، په ژوند هم له دې مشکلاتو د وتلو بله لار نه
شته، مور باید دا شعار ور ګرځو چې د هري ستونزې حل په خپل عقل او خپل مت!

هم ملت او هم امت؛ توازن یې خنگه ساتلای شو؟

ئىينىپ كسان مې ليدلى دى چې پر ټولنىز و رسنيو يې ليكلى وي: تر هر خە مخكىپ وطن، بل بىا ليكلى وي: تر هر شي مخكىپ اسلام، دا دواپه مې په خپلو سترگو ليدلى دى، بنايى خوک به ولېكى چې تر هر خە مخكىپ اسلامىي خلافت، بل به وايى: تر هر شي وړاندې تول امت، يا هم تر ملت مخكىپ امت، بل به نو وايى: تر امت مخكىپ ملت.

كە فکر وکرو دلته تول ياد شوي شيان ارزښتونه دى، د هر يوه بل خپل مقام وي، باید يو له بل سره يې تکر نه کرو، يو د بل خلاف يې ونه بولو، يو د بل پر ضد يې ونه کار وو، په يوه سره بل ونه وهو، دا چې زه ولېكم تر هر خە مخكىپ پلاتى، په دې سره يو بل کس فکر کوي چې دا خو يې د پلانىي ارزښت مقام کم کړى دى، نو راشه ته بىا هغه ولېکه، دا کيسه همداسې سره اوږدېږي، خو سالم حل يې نه راوزي.

كە د دې په اړه د پوهاوي يو مثال بىان کرم بنایي د پوهاوي لپاره به بد نه وي، هر خوک په خپل کور کې مور و پلار لري، که يو خوک ولېكى چې تر هر چا وړاندې مور، بل بىا ولېكى چې تر هر چا وړاندې پلار، نو دا کار مناسب دى؟ ايا په کور کې مور و پلار هر يو خپل خاي نه لري؟ دا خبر سهې ده چې ممکن يو چا ته مور ډېره ګرانه وي يو چا ته پلار زيات ګران وي، خو يو بل په دې نه خبروي چې ما ته پلاره ته ډېر نه يې

گران مور راباندی گرانه ده، په دې سره بنایي د مور او پلاز زړه بد شي،
مګر هیڅ لاسته راونه به ونه لري. هغه شیان چې انسان ته ارزښتونه وي،
باید یو له بل سره یې تکر نه کړي، هر یوه ته خپل ځای ور کړي او د
خپل مقام په اندازه ورته اهمیت ور کړي او هم کار ورته وکړي.

وطن انسان ته مهم دي، مګر کله داسي وختونه پېښ شي چې وطن
خلک ترک کړي، بل وطن ته کلواں شي او هلته په هغه هیواد پوري یې
ټوله راتلونکې وټوله شي، دلته له دې سره چې وطن پاته شو، مګر خپل
ایمان، اسلام او امت بیا هم هر یو پر خپل ځای پاته دي او د خپل مقام
په تناسب به کار ورته کوي.

يو بل کس بیا له دینه ګرځی، هغه ته بیا وطن او ملت مهم دي، خو
ایمان، اسلام او امت نور ورته ارزښتونه نه دي، په دې صورت کې بیا دغه
کس ته ځینې ارزښتونه بې اهمیته شول، خو وطن او ملت پر خپل ځای
ور پاته دي او تر خپله وسه به کار ورته کوي.

نو دا هر ارزښت د خلکو ذهنیتونو ته په کتو بنایي یو تر بل سره مهم
وي، مګر هر یو پر خپل ځای بیا ارزښت دي، اهمیت لري، د یوه په
ملاتې باید بل ته لخته ورنه کړل شي، د یوه په را ټینګکولو بل ترک نه شي،
یوه ته په اهمیت ور کولو بل بې اهمیته نه شي.

که انسان اجتماعي ژوند ته نظر وکړي، د او سېدو لپاره هیواد ته نظر
وکړي، د ملاتې لپاره ملت ته فکر وکړي، نو وطن او ملت په دې لحاظ

بیخی ڏېر مهم دی او تر بل هر ارزښت په دې برخه اولویت لري. اوس که بل لور ته نظر وکړو، یو کس له اجتماعي ژوند سره انفرادي ژوند هم لري، په اجتماعي ژوند کې ځینې داسې اپخونه دی چې دین ڏېر زیات مثبت تاثیر پرې لري، هماعه ورسه په نظر کې ونیول شي، د انسان روانی حالت، اخرت، پر خدای له ايمانه ورته را پیدا مثبت اپخونو ته فکر وشي، نو یيا په دې څای کې دین، اسلام او ايمان تر بل هر شي لوړیتوب لري. هدف دا چې هر یو مهم دی، که له یوې زاویې را ګورې، نو یو تر بل هر شي ڏېر مهم بنکاري او که له بلې زاویې ورته نظر وکړې، نو بل مهم شي.

اوس بلې دریخي ته درېرو، یو کس له وطنه لري ولاړ، هغه ته د وطن هغه اهمیت چې پخوا یې په زړه کې ورته درلود، سوکه سوکه کم شو، څکه ټوله اينده یې له بل هيoad سره وتړل شوه، مګر له دې سره ګلک مسلمان پاته شو، هغه ته که وطن ارزښت هم وي، نو بشایي د نورو په نسبت ورته لوړیتوب ونه لري، ايمان او اسلام د خپل شخصي-ژوند او اخرت له امله ورته ڏېر مهم وي. یو بل کس له وطنه نه وزی، همدله اوسي، خو دغه باريک تکي ته نه متوجې کېږي، له وطن او ملت سره مينه ورته ګنا بنکاري، له دې امله تر هر خه ورته اسلام او دین لوړیتوب ولري، د وطن او ملت په کيسه کې نه وي، موږ دغه ډول کسان په خپل ژوند کې بیخی ڏېر لیدلي دي. د دې وروستي ډول برخلاف بیا ځینې کسان داسې دی چې دین او اسلام ورته ارزښت نه لري، هغه یوازې وطن

او ملت مهم بولي، له دې امله د دې مخکينو برخلاف وطن او ملت ورته هر خه وي، ايمان، اسلام او دين بیخي بې اهميته بولي، دوي هم دغه نکته به ده درک کړې چې که ما ته ارزښتونه نه دي، نو په کوم هيواد او ملت کې چې زه اوسم دا ټول د هغوي لپاره ارزښتونه دي، د خپل څان لپاره، د ملت او وطن لپاره باید ارزښت يې وګنم، که عمل نه په کوم برملا يې سپکاوی هم ونه کړم، ما ته دې وطن او ملت مهم وي، خو دا چې زما پلار، ورورو، خور، مور، لنډه دا ټول هيوادوال پر دې ارزښت سرونه قرباني، نو زه د هغوي د احترام له امله ورته په ارزښت قایلېږم او هغومره درناوی يې کوم چې خومره ورسره مناسب او د قانون و انسانيت په رنځا کې ده ته معقول بريښي.

هغه خوک هما ته نارمل انسان نه بنکاري چې يا د دين په ارزښت د وطن ارزښت کموي يا د امت په ارزښت د ملت ارزښت ته زيان رسوی، انسان په خپل ژوند کې دې ټولو ته اوتيا لري، د اوسيدو لپاره وطن مهم دی، د اجتماع لپاره ملت مهم دی، د نړۍ والې سولې او ورورګلوی لپاره که امت په سمه معنا وپېژندل شي، ترمنځ يې مشترک ټکي وموندل شي او په د اوسم وخت په اصطلاح یوه اسلامي اتحاديه جوړه شي، نو هیڅ تاوان نه لري، بلکې ګنيو غربیونو هيوادونو ته به ډېره ګټه هم ولري، دا پر خپل څاي یو ارزښت دې چې که سالم کار ورته وشي، انسانانو ته به يې ډېره فايده ورسپېږي، د انسان د خپل سکون او اخترت لپاره ايمان او دين مهم دي، یو نارمل انسان بنائي دغه دول فکر ورته وکړي، هر ارزښت ته

خپل ئای پیدا کړي، خومره چې ده ته مهم بنکاري په هغه کچه له هر یوه سره مينه وکړي، کار ورته وکړي په ټول ژوند کې دومره ورته اهميت ور کړي خومره چې ده ته ارزښت لري، داسې ونه کړي چې د یوه په ملاتړ بل تپله کړي، د یوه په مينه کې له بل سره کرکه وکړي، په یوه سترګه یوه شي ته د ارزښت په توګه وګوري او بل ته بیا په دې بله سترګه د دېمنۍ کاته زده کړي، دا غیر انسان رویه ده، له افراط او تفریط خخه خالي نه ده، انسان ته د اعتدال مسلک مناسب دي، د یوه شي په اړه باید واقعینه اوسو، پر هر شي د هغه په خپل ذات کې فکر وکړو، نه دا چې له بل سره یې په تقابل کې کښېردو، بیا ور باندي له یوې زاويې فکر وکړو، په دې توګه موږ هغه واقعیت چې زموږ پر سترګو د شته عینکو له امله را خخه پتې پاتېرۍ، نه شو لیدلای، د دې لپاره چې د هیڅ شي د مینې عینکې له موږ خخه واقعیت پت نه کړي، د یوه شي خپل اهميت را خخه وانځلي، باید لوړۍ د هر شي په اړه د هغه ذات له مخي فکر وشي.

د جنس بدلول

د جنس بدلولو په اړه درې دريغه وجود لري، مطلق ناروا، مطلق روا او په خاصو حالاتو کې له ئينو شرایطو سره روا.

که د انسان د پیدايند په اړه فکر وشي، یوازې مادي ژوند ته فکر ونه شي او نه دغه ژوند د انسان لپاره اصلې ژوند وبلل شي، نو بيا د انسان تمرکز تر دي خاورين بدن او دي مادي ژوند بايد پر اخترت او روح زيات وي، په دي ژوند کې موبر ته یوه د واک ساحه ده او یوه ساحه د مجبوريت ده. د انسان په جنس تاکنه کې د هغه واک نه شته، له دي امله بايد لاسو هنه پکي ونه شي، مګر که اشد ضرورت وي. د خدای له لوري دغه ډول دوه رنګه حیات همدي ته اشاره کوي چې په ئينو شيانو کې ستاسو واک بايد نه وي، بلکې تاسو بايد د قانون پيروي وکړئ، د انسان جوړښت هم داسي دی چې د دغه دریغه لپاره دلایل پکي شته.

موبر په طبیعي لحاظ تر ئينو جبری قوانینو لاندې ژوند کوو، د هغوله تاثيره موبر خانونه نه شو ايستلای، دا زمور د جبر اړخ دي، بل بيا خوا داسي دايره هم لرو چې زمور اختيار پکي چلپري، يا موبر د ئينو وسایلو په کارولو کولای شو چې د طبیعي قانون جبر مات کړو او په هغه نيمه خود مختاره دايره کې هم د ازادۍ احساس وکړو، دغه اړخ مو د واک دي. په یوه انسان کې د دي دوو اړخونو امتزاج ته په کتو داسي بنکاري

چې زموږ د واک، پر ساحه هم باید ئینې قوانین د هغه چا له لوري نافذ
وي چې زموږ روان او فزييکي وجود يې په جبري ډول تر ئينو قوانينو
لاندي راوستلى دی. د واک په دغه دائيره کې هم زموږ لپاره قانون شته او
هغه د قران کريم په شکل کې له انسانانو سره محفوظ دی، دله په قران
کريم کې الله تعالى يوازې انسان دغه مادي جوړښت نه بولي، بلکې د
قران کريم ادعا پر دې خوا ته چې له دې وجود پرته هم انسان وجود لري
او د انسان اصل حقیقت هماغه دی، د هغه حقیقت ته په کتو نو بیا دغه
ژوند هدف نه دی، بلکې له دې ور هاخوا هم د ژوند یو بل پړاو شته او د
هغه لپاره باید انسان په دې دنيا کې تياري وکړي، دغه تياري د الهي
قوانينو په رنځي کې امکان لري او د هغه ژوند لپاره تکاملې سير د همدي
الهي وحې په رنځي کې شونى دی، نو خکه باید د ئينو طبیعي قوانينو
ماتېدا ته بې خایه زړه بنه نه کړو او هسي د فطرت له قانون د مخالفت
لپاره پلمې ونه لټرو.

له دې فطرت خخه د خان ایستلو لپاره يوازې د ضرورت له مخې
اجازه شته، هغه هم د داسي چا لپاره چې په نارينه يا بنخينه جنس کې نه
وي داخل، بلکې له دې پرته نربنځۍ وي، زموږ په تولنه کې د هغو لپاره
ژوند ډېر ستونزمن دی، بیا که خينې کسان ظاهرن نر وزمه وي او په
فزييکي لحظن بنخينه صفات ولري، يا هم ظاهرن بنخينه وزمه وي، او په
بدن کې يې نروانو ته مشابهت زيات وي، ياكه داسي وي چې سره ګلډ
وي، نه په جسم کې یوه لور ته کامل مشابهت لري او نه بل ته، بلکې تر

ما بینج پاته وي، دا مشکلترينه طبقه هم ده چې دوي ټول د خپل عنزره له
مخې کولای شي چې يا د نر لور ته د خان بدلو لو عملياتو ته اجازه ليک
پيدا کړي او يا هم بشخيه جنس ته.

په قران کريم کې د انسانانو دوه جنسه عمومن ذکر کېږي، یو یې
ذکر (نارينه) او بل یې انشى (بسخينه) دی (الحجرات: ۳)، دا چې له دې پرته
هم په انسانانو کې یو بل جنس شته، له دې سکاري چې د عمومي فطرت
برخلاف دغه جنس رامنځته شوي دي، دا چې عوامل یې خه دي؟ بايد
ډاکټران دا خبره روښانه کړي چې ولې له نر او بشخي خخه یو بل مخالف
جنس پيدا کېږي؟ بنائي زموږ فزيکي یا محطي عوامل پکې رول ولري،
خو له دې هر خه سره، هغوي حق لري چې د عملياتو په کولو هغه جنس
ته خان بدله کړي چې دوي ورته خپله ميلان لري. خکه دوي له عمومي
فطري قانون خخه په یوه استشاني توګه را منځته شوي دي، نو د هغوي
لپاره د شريعت په عمومي قانون کې استشنا وجود لري، بايد په قانون کې
هم ورته ومنل شي او انساني اخلاقياتو کې هم د هغوي په اړه منفي فکر
ونه شي. د هغوي جنس بدلوں یوه غير اخلاقې کړنه ونه ګڼل شي، قانون
دا د جرم په توګه ثبت نه کړي او شريعت پوهان هم په دې اړه له نرمبست خخه کار
واخلي او د حالاتو په نظر کې نیولو سره د هغوي ستونزه درک کړي او د حل لپاره یې
له شرعی متن خخه د تساهل او اسانۍ تعبيړ ته لار جوړه کړي.

عام انسانان په دې حکم کې نه دي داخل، یوه بشخه نه شي کولاي
چې خان نارينه جنس ته بدله کړي، او نه یو نر کولاي شي چې خان

بنجینه جنس ته واروی، دوى ته شرعن اجازه نه شته، حتا که میلان یې خپل مخالف جنس ته وي، دا جبر یوازې پر یوه کس نه دى او نه پر یوه خاصه طبقه دى، بلکې تول انسانان تر همدي جبر لاندې ژوند کوي، له دې امله باید ځنې شکایت هم ونه شي، په خپل ژوند کې مقاومت وکړي او خپل طبیعی ژوند په هغه توګه مخته یو سی لکه نور انسانان چې ژوند کوي، د یو چا ذهنی ژور خپگان دې د دې سبب نه ګنې چې هغه که خپل جنس بدل کري، نو دغه خپگان به یې رفع شي، دوى په خپل فزيکي جوړښت کې مشکل نه لري، یوازې له چاپږيال سره یې ستونزه ده او هغه په روانې تکلیف اخته کري دي، نو باید د همدي چاپږيال پر ضد مبارزه وشي، نه دا چې یوه ناسم کار ته لار جوړه شي. د جنس په بدلو لو سره دا ستونزه پاڼي ته نه رسپري، مثلن که له بنجینه قشر- سره غیر انساني سلوک کېږي او هغوي له دې په تکلیف وي، نو خومره تعداد بنجې به دا کار وکړي؟ تولې خونه شي کولاي، او نه د یو خو بنجې په دې کار سره دغه ستونزه هواري، له دې امله باید ناسم کار ته د جواز پلمې ونه ليټولي شي، هغه خوک چې واقعن مشکل لري، دا یوازې هغه خوک دي چې مور ورته نرڅښيان وايو، عرب یې خشى بولي، دوى په خپل فزيکي جوړښت کې ستونزه لري، دوى له روانې ستونزې سره جسمي مشکل هم لري، په تولنه کې هم په بنه سترګه نه ورته کتل کېږي، دا تول عذرونه چې سره یوڅای شي، نو د هغوي لپاره په شريعت، قانون او اخلاقیاتو کې د جواز لار موندلای شي، خو دا یوازې تر همدي جنس پوري خاص ده نه د بل چا لپاره.

مراجع

- ١) قرآن کریم.
- ٢) بخاری، محمد بن اسماعیل، صحيح البخاری، دار طوق النجاة، کال: ۱۴۲۲هـ.
- ٣) قشیری، ابو الحسن مسلم بن الحجاج، صحيح مسلم، دار احیاء التراث العربي، بیروت.
- ٤) سجستانی، ابو داؤد سلیمان بن الاشعث، سنن ابی داؤد، المکتبة العصرية، صیدا بیروت.
- ٥) ابو عیسی، محمد بن عیس بن سورة، الجامع الكبير سنن الترمذی، دار الغرب الاسلامی بیروت.
- ٦) قاسمی، محمد جمال الدین بن محمد، محاسن التاویل، د محمد باسل عيون السود په تحقیق، د دار الكتب العلمیة بیروت چاپ، ۱۴۱۸هـ.
- ٧) معجم اللغة العربية المعاصره، د احمد مختار عبد الحمید عمر او یوپی ڈلی تالیف، د عالم الكتب چاپ، لومبری چاپ: ۱۴۲۹هـ ۲۰۰۸م، خلور توکه.

٨)الباني، ابو عبد الرحمن محمد ناصر الدين، جلباب المرأة المسلمة في الكتاب والسنة، د دار السلام چاپ، ٢٠٠٢ م کال.

٩)الموسوعة الفقيه الكويتية، د کویت د حج او اوقاف وزاره، ٤٥ توکه، لومړی چاپ له ١٤٢٧ هـ پوري.

١٠)الشاشي، ظام الدين أبو علي أحمد بن محمد بن إسحاق، اصول الشاشي، دار الكتاب العربي بيروت.

١١)رازي، حمد بن فارس بن زكرياء القزويني الرازي، أبو الحسين، مجمل اللغة، د زهير عبد المحسن سلطان په تحقيق، دوه توکه، ١٩٨٦ م.

١٢)ابو زيد، نصر حامد ابو زيد، نقد الخطاب الديني، د سینا للنشر- چاپ، ١٩٩٤ م.

١٣)حلبي، براهيم بن محمد بن إبراهيم الحلبي الحنفي، مجمع الأنهر في شرح ملتقى الأبحر، د خليل عمران المنصور په تحقيق او تحرير، خلور توکه، د دار الكتب العلمية چاپ، ١٩٩٨ م.

١٤)حنفي، ابو الفضل، عبد الله بن محمود بن مودود الموصلي، الاختيار لتعليق المختار، د لشيخ محمود أبو دقیقہ په تعليق، پنځه توکه، ١٩٣٧ م.

١٥) شیبانی، أبو عبد الله محمد بن الحسن بن فرقد الشیبانی، الحجۃ علی اهل المدینة، د مهدي حسن الکیلانی القادري په تحقیق، خلور ټوکه، د عالم الکتب بیروت چاپ، دویم چاپ ۱۴۰۳ھ.

١٦) پرویز، غلام احمد پرویز، انسان نې کیا سوچا، د طلوع اسلام پرسټ چاپ.

Get more e-books from www.ketabton.com
Ketabton.com: The Digital Library